


حضرت مفتی محمد صادق صاحب عَنْهُ اللَّهُ عِنْدَهُ



حضرت سُجْنِ موعود علیہ السلام کے قدموں میں حضرت مفتی محمد صادق صاحب عَنْهُ اللَّهُ عِنْدَهُ

حضرت مفتی محمد صادق

عقی اللہ تعالیٰ عنہ



احمدی احباب کی تعلیم و تربیت کیلئے

نام کتاب : حضرت مفتی محمد صادق (علیہ السلام)

انتساب

محترمہ رضیہ مومن صاحبہ کے نام

رضیہ نے اپنے ابا جان پر کتاب لکھنے کی فرمائش کر کے مجھ پر
بڑا حسن کیا ہے۔ حضرت مفتی محمد صادق صاحب کی زندگی للہی
صدق و وفا کے جہانِ عشق میں گزری۔ مجھے بھی اس کتاب کی تیاری
اور تحریر میں مسحور کرنے کی روح پرور فضاؤں میں سانس لینے کی توفیق
ملی۔ اللہ تعالیٰ دونوں کو جوارِ رحمت میں جگہ دے آمین۔ پوری
کوشش کی ہے کہ موضوع سے انصاف کر کے اپنی سیمیلی کی روح کی
تسکین کا سامان کر سکوں۔ مولا کریم کوتا ہیوں سے صرف نظر کر کے
خوبیوں کو ابھارے اور اپنی رضا کی جنت عطا فرمائے۔
آمين اللهم آمين۔



بِسْمِ اللّٰهِ الرَّحْمٰنِ الرَّحِيْمِ

فہرست مضمایں



نمبر شمار	عنوان	صفحہ نمبر
1	انتساب	3
2	پیش لفظ	13
3	عرض حال	15
1	<u>باب اول: ابتدائی حالات، حضرت اقدس مسیح موعود علیہ السلام کا بابرکت دور</u>	16
1	عہد اول کے وہ احباب کرام آج کہاں	16
2	پیدائش، طفولیت، بچپن	18
3	تعلیم القرآن	20
4	بھیرہ میں تعلیم	22
5	قادیانی کا پہلا سفر اور شرف بیعت	24
6	وہ تصدیقہ میں کروں و صفت مسیحی میں رقم	27
7	پادری عبد اللہ آنھم والی پیشگوئی اور مفتی صاحب کا ثبات قدم	30
8	ترے کوچ میں گزرے زندگانی	32
9	والدہ صاحبہ کا قبول احمدیت	34
10	زمانہ قیام لاہور اور حضرت اقدس علیہ السلام کی عنایات خسر و انہ	34
10	- ربعی لکھدی	34
11	۔ پاک نمبر، نظیف مٹی، پاک محب	35

36	III- آپ کی آمد حضرت اقدس علیہ السلام کی خوشیوں میں اضافہ کر دیتی
37	IV- پکڑی کے کپڑے میں کھانا
37	V- آموں کی دعوت
38	VI- رضائی مُحَمَّد کی اور دھرم سماں میرا
38	VII- وضو کے واسطے پانی
39	VIII- اب وہ کتاب مل جائے گی
40	IX- مخدوم نے خدمت کا نمونہ دکھایا
40	X- چل کے خود آئے مسیح اکسی بیمار کے پاس
41	XI- عشاء سے فجیر ہو گئی
42	XII- اے صادق مجھے تین بجے جگا دینا
42	XIII- تین دن- تین سال
43	XIV- میرا قدم حضرت اقدس علیہ السلام کے قدم کے ماتحت
43	XV- مقابلہ مضمون نویسی
44	XVI- تحائف
44	ایک نشان کے اول گواہ 11
46	واقعات صحیح 12
47	حضرت اقدس علیہ السلام کی خدمت میں نب، لفاف اور کاغذ 13
48	پیارے مسیح کا پیغام اہل لاہور کے نام 14
49	بشب الفرید کو مسکت جواب 15
52	عربانی زبان کی تعلیم 16
54	اللہی تم غفر 17

55	حضور علیہ السلام سجدہ شکر میں گر گئے	18
56	شام سے صحح ہو گئی	19
57	محبت کا تواک دریارواں ہے	20
59	نوجوان عاشق، قابل تقلید، قابل فخر	21
60	حضرت مفتی صاحب کے خواب اور ان کی تعبیریں	22
63	وہی نے ان کو ساتھی نے پلا دی	23
64	قادیانی ہجرت	24
68	تعلیم الاسلام ہائی سکول میں آپ کی خدمات	25
69	خطبہ الہامیز بانی یاد کر لیا	26
69	حضرت اقدس علیہ السلام کی علمی و تحقیقی کاموں میں معاونت	27
74	ہر طرف آواز دینا ہے ہمارا کام آج	28
75	مسٹر پیٹ اور مسٹر چارلس کے خطوط	29
77	ٹالسٹائی	30
77	ڈولی	31
79	فری تھنکروں میں ایک احمدی	32
82	پروفیسر کلینٹ ریگ	33
85	تبیغ کے راستے	34
85	حضرت مفتی صاحب بحیثیت ایڈیٹر بدر، قادیانی	35
90	حضرت اقدس علیہ السلام کی قدردانی کے انوکھے انداز	36
90	- آپ بیٹھے رہیں	
90	- آپ میرے پاس بیٹھ جائیں	

91	III- نسخہ تجویز فرمایا
92	۷- ماں سے زیادہ پیار کرنے والا وجود
93	۷- حسن کا گردگی پر اعتماد
93	۶- آپ نے اس کام میں خوب ہمت کی
94	۷II- معلومات درکار ہیں
95	بزرگان امت کی تور کی زیارت 37
96	بچوں کی وفات پر صبر کی تلقین 38
96	حضرت اقدس مسیح موعود علیہ السلام کی ڈاک کا انتظام 39
99	وقف زندگی منظور 40
99	بیت الصدق 41
100	بابا نک کی پوچھی 42
101	وطن میں بے وطن 43
101	تحریک وصیت پرلبیک - سوفی صد وصیت 44
105	الہامات لکھنے کی سعادت 45
107	حضرت اقدس مسیح موعود علیہ السلام کے الہامات اور خوابوں میں حضرت مفتی 46 صاحب کا ذکر
107	I- مغرب سے طلوع شمس
107	II- ایک عزت کا خطاب
109	III- سفید چڑیوں سے مراد
109	IV- مفتی محمد صادق میرے ہمراہ تھے
110	خطوط امام بنام غلام 47

114	ذکرِ حبیبِ اصل میں وصلِ حبیب ہے	48
116	ا۔ دوسری جماعت	
116	ب۔ غیر مسلم کو قربانی کا گوشہ	
116	ج۔ بیوی کو باخبر رکھتے	
116	د۔ قصیدے کی شانِ نزول	
117	۷۔ صلوات اور دعا میں فرق	
117	۸۔ کارکن کی صفات	
118	۹۔ قادیان آنے کی ضرورت	
118	۱۰۔ جوراہ چل رہا ہے اُس سے راستہ پوچھنا چاہیے	
119	۱۱۔ قرآن شریف کا ادب	
119	۱۲۔ منارہ بنانا کوئی معمولی بات نہیں	
119	۱۳۔ حضرت نوح علیہ السلام کی کشتنی	
120	۱۴۔ مدافعت کے لئے تھا	
120	۱۵۔ اذان کے وقت پڑھنا جائز ہے	
120	۱۶۔ غیر احمدی امام کے پیچھے نماز	
121	۱۷۔ وحدت شہود وحدت وجود کا مسئلہ	
121	۱۸۔ ہر موقعہ پر السلام علیکم لکھنا	
121	۱۹۔ حثیٰ توارث بالحجاب	49
124	حضرت مولوی حکیم نور الدین صاحب کے نام درخواست <u>باب دوم: خلافت اولیٰ میں خدمات</u>	50
127	آئینہ صداقت	51

130	نور صداقت اور دیگر سلسلے	52
131	دعوت الی اللہ اور دورے	53
139	مدرسہ الہیات کا نپور اور الجمن حمایت الاسلام کے جلسوں میں شرکت اور مولا ناشبلی سے ملاقات	54
141	مؤنثیر کا تربیتی دورہ	55
142	جماعت احمدیہ بنارس کے جلسہ میں شرکت	56
147	جلسہ احمدیہ لکھنؤ کا سالانہ جلسہ	57
149	صدائے صادق ٹریکٹ سیریز	58
149	حضرت خلیفۃ المسیح الاولی کی ڈاک	59
150	صادق لاہوری	60
	باب سوم: غلافت ثانیہ میں خدمات اور انگستان میں دعوت الی اللہ	
151	خلافت ثانیہ میں خدمات	61
153	کلکتہ کے نواح کا دورہ	62
155	نظام دکن کو حضرت خلیفۃ ثانی کا تخفہ	63
156	والدہ صاحبہ کی وفات	64
156	کامیابی کا مفہوم	65
161	آپ سور ہے ہیں ادھرام مہدی تشریف لے آئے ہیں	66
164	قادیان سے روانگی	67
168	کام کا آغاز	68
169	ایک دہری سے گفتگو	69
171	آپ کون سی شراب پیتے ہیں!	70

171	ایک پادری صاحب سے دلچسپ مکالمہ	71
175	قادیان کی یاد	72
176	شاہ بلوط کے نیچے	73
177	ایک ریلوے سٹیشن پر	74
179	لندن میں عید الفطر	75
182	لندن میں کامیابیوں پر ایک غیر از جماعت کا تبصرہ	76
183	انگلستان سے واپسی کا ارشاد	77
186	باب چہارم: امریکہ میں پہلے داعی الی اللہ و بانی احمد یہ مشن	
187	اللہ تعالیٰ نے امریکہ میں کامیابی کی بشارت دی	78
190	خلیفۃ الرسالہ کی دعا نئیں اور پُر عزم قیادت	79
191	زحمت میں رحمت	80
195	امریکی مسلمانوں کو نصائح	81
198	سلسلہ تقاریر و سوال و جواب	82
200	خدا آپ کو بہت ڈگریاں دے گا	83
201	مسلم سن رائز کا اجراء	84
	سن رائز کے پہلے نائیں اور ڈگریوں کا عکس	85
202	حضرت مصلح موعود کا پیغام	86
202	امریکی اخبارات میں مشن اور میگزین کا ذکر	87
207	فرضی مکالمہ۔ حقیقت کو آئینہ	88
210	پادریوں سے دلچسپ گفتگو	89
211	خواب سے رہنمائی	90

213	شکا گنگلی اور انصار اللہ کا کارروائی	91
217	ڈیڑھ اٹ میں دعوت الی اللہ اور افریقین امریکن پاشنڈوں کے حقوق کے لئے مسائی	92
219	واپسی کا ارشاد	93
225	واپس قادیانی دارالامان میں	94
226	فتواتِ نمایاں	95
231	<u>باب پنجم: امریکہ سے واپسی پر قادیانی اور بوجہ میں خدمات</u>	96
233	حضرت سیدہ سارہ بیگم صاحبہ کے نکاح میں وکالت	97
234	دنیا کی چوبیس زبانوں میں تقریریں	98
235	شملہ میں ایک رومن کی تھولک سے گفتگو	99
237	کولمبیا کا دورہ	100
239	سید دلاور شاہ صاحب ایڈیٹر مسلم آؤٹ لک کا استقبال	101
240	جلسہ ہائے سیرہ انبیاء صلی اللہ علیہ وسلم میں تقاضا	102
240	تحریک پاکستان میں قادیانی کی آواز	103
244	ایک ڈچ فصل قادیانی میں	104
245	حضرت مصلح موعود کی ایک سیکھیم کی الہی تائید	105
247	تحقیق جدید متعلق بقبر مسیح	106
251	مہاراجہ الور کے دیوان خانے میں	107
254	1947 میں مسلمانوں پر آنے والی مصیبتوں کی وجہ	108
255	دُعا دعا و جود	109
256	- ایام علاالت میں دُعا	
257	- دُعا سے اولاد ہوئی	

257	III- دُعا سے صحت وسلامتی	
257	VII- دُعا سے مصالحت	
258	V- دُعا سے دوائی معلوم ہو گئی	
258	VI- دُعا سے افسرتبديل ہو گیا	
259	VII- دُعا سے سر درد ٹھیک ہو گیا	
260	110- مسیح پاک کے محب صادق کی وفات	
262	111- تصنیف	
262	112- شادیاں اور اولاد	
263	113- حضرت مفتی صاحب کے ایمان کا ارجع مقام	
264	114- حضرت مفتی صاحب کا توکل علی اللہ	
265	115- محمد عربی صلی اللہ علیہ وسلم کا شیدائی	
266	116- حضرت مفتی صاحب اور قیامِ رب وہ	
267	117- حضرت مفتی صاحب کے اوصافِ حمیدہ کا ایک نمونہ	
268	118- بیڑیاں توڑ کے چلتے ہوئے یار ان کہن	
271	119- ایک رفیق حضرت مسیح موعود علیہ السلام کی دامادی کا شرف	
275	120- ہنگری کے پروفیسر جولیس جرمانوش کی میزبانی	
276	121- میرے ناناجان کی پیاری یادیں	
278	122- نمونہ تبلیغی خطوط	
282	123- حضرت مفتی محمد صادق صاحب کی ایک دُعا	



بِسْمِ اللّٰهِ الرَّحْمٰنِ الرَّحِيْمِ

پیش لفظ

لبغضله تعالیٰ لجذب اماء ا
کے شعبہ تصنیف و اشاعت کو صد سالہ جشن تشكیر کے سلسلہ کی
کتاب نمبر 97 پیش کرنے کی توفیق حاصل ہو رہی ہے۔ زیر نظر کتاب ”حضرت مفتی محمد صادق عفی
اللہ تعالیٰ عنہ“ ہماری عزیزہ امتہ الباری ناصر صاحبہ نے تحریر کی ہے۔ جو حضرت اقدس مسیح موعود علیہ
السلام کے اس مقتندر رفق پر پہلی سیر حاصل کتاب ہے۔ مصنف نے اس میں اُن ساری خوبیوں کا
تفصیل سے ذکر کیا ہے جن کی بدولت اللہ تبارک تعالیٰ نے اُن کو حضرت اقدس علیہ السلام کی پیاری
نگاہوں میں پیار کے قابل بنادیا۔ آپ کو اپنے جذبہ عشق اور اطاعت گزاری میں تن من دھن کی
ہوش نہ رہی تھی۔ آپ بھیرہ کے رہنے والے تھے۔ بچپن درویشوں اور زاہدوں کے ماحول
میں پروان چڑھا۔ قبولیت دعا پر کامل یقین پیدا ہوا۔ محبت الہی اور محبت دین سے ان کا دل
معمور تھا۔ پھر خدا تعالیٰ نے ایسے سامان پیدا فرمائے کہ رسائی حضرت اقدس علیہ السلام تک ہو گئی۔
اللہ تعالیٰ نے خدمات دینی کے لئے وقف کی روح کو غیر معمولی صلاحیتوں سے نوازا اور آپ کو ملک
اور میروں ملک اشاعت دین کی سعادت حاصل ہوئی۔ دین حق کے دفاع میں تحریر و تقریر کی اثر
اگلیزی نے خاطر خواہ نتائج پیدا کئے جس کا اعتراض نہ صرف اپنوں نے بلکہ غیروں نے بھی دل کھول
کر کیا۔ جیفرسن یونیورسٹی آف شکا گوکی طرف سے ڈاکٹر آف لٹریچر کی ڈگری مانا ایک مثال ہے۔
جو خدا کا ہو جاتا ہے خدا بھی اس کا ہو جاتا ہے۔ اس خوش قسمت انسان نے اطاعت اور محبت
سے کام کر کے حضرت اقدس مسیح موعود علیہ السلام کی خوشنودی حاصل کی جس کی وجہ سے آپ کا نام
رہتی دنیا تک قابل رشک و تقلید نمونہ کے طور پر زندہ اور قائم و دائم رہے گا۔ اللہ تعالیٰ آپ کے
درجات بلند فرمائے۔ آمین اللہم آمين۔

آپ کے مقام بلند کے متعلق حضرت صاحبزادہ عبداللطیف صاحب شہید نے ایک کشف دیکھا تھا جس میں انہوں نے حضرت اقدس مسیح موعود علیہ السلام اور حضرت مفتی صادق صاحب کو آسمان پر دیکھا تھا۔

(لفظ 7 جنوری 1936ء)



عرض حال

اللہ تعالیٰ کی حمد و شکر سے لبریز دل کے ساتھ اپنے شعبہ اشاعت کے تحت چھپنے والی کتب کے شمارہ نمبر 97 کا عرض حال لکھ رہی ہوں۔ 89-1988ء میں جشنِ صد سالہ تنشیر کے سلسلے میں کم از کم سو کتب کی اشاعت کا منصوبہ پیش کرنے والوں کے پاس علم، صلاحیت، کتاب میں چھاپنے کا تجربہ نہ ہونے کے برابر تھا۔ اللہ تعالیٰ نے اپنی رحمانیت کے سامنے میں اس اصحاب الکھف والریم جیسے زمانے میں قلم کے جہاد کا موقع عطا فرمایا۔ الحمد للہ ہر ذرہ تن حمد میں جھکا ہوا ہے مگر شکر کا حق ادا نہیں ہو سکتا۔

حضرت مفتی محمد صادق صاحب پر کتاب لکھنے کے لیے وسیع مطالعہ کا موقع ملا۔ نور ہدایت سے منور ستارے کی روشنی میں سفر کرتے ہوئے اللہ تعالیٰ اور اس کے پیاروں کی محبت میں اضافہ ہوا۔ دعا ہے کہ قارئین کرام بھی ایسا ہی نفع اور لذت حاصل کریں۔ اس کتاب کو سنوارنے میں

کے مخالصانہ مشورے، بہت کام آئے۔ اسی طرح
کے تھجی اور حوالوں کی جائیج پڑتال کا منت طلب کام کرنے

والوں کے لئے تدلی سے شکر گزار ہوں۔ فجز اہم اللہ تعالیٰ احسن الجزاء۔

دعا ہے کہ رحیم و دودخدا ہماری ہر حقیر کاوش کو اپنے فضل سے ہماری بخشش کا سامان بنادے اور
هم حضرت اقدس مسیح موعود علیہ السلام کی دعاؤں کے وارث بنیں۔ آمين اللہ ہم آمین۔



باب اول

ابتدائی حالات، حضرت اقدس مسیح موعود علیہ السلام کا بابرکت دور



عہد اول کے وہ احبابِ کرام آج کہاں!

حضرت اقدس مسیح موعود علیہ السلام سے فیض یافتہ بزرگ رفقائے کرام میں حضرت مفتی محمد صادق صاحب ایک قابلِ رشک نمایاں مقام پر متمکن ہیں۔ آپ نے اپنی تمام تر توانائیوں کے ساتھ عمر عزیز کے ساتھ سال صفِ اول کے جرنیل کی طرح خدمتِ دین اور اعلاءً کلمہ حق کے لئے جہاد کی توفیق پائی۔ وہ کامِ صلیب کے ایسے بازوئے شمشیر زن تھے جس نے شرق و غرب میں دہریت و تسلیث کی صفوں میں گھس کر باطل پر کاری ضریب لگائیں۔ وہ میدانِ کارزار میں زہدو تقویٰ اور علم و معرفت کے ہتھیاروں سے لیس ہو کر اُترتے اور ہر محاذ پر بے جگہ سے لڑتے ہوئے الہی تائید کے ساتھ فتح و ظفر سے ہمکنار ہوتے۔ اُن کی سرشت میں ناکامی کا خیر نہ تھا۔ اُن کو حضرت اقدس مسیح موعود علیہ السلام اور اُن کے دو خلافائے کرام کا دستِ راست رہنے کا شرف حاصل ہوا۔ وہ ہر کامیابی کو حضرت محمد مصطفیٰ صلی اللہ علیہ وسلم کی غلامی اور دُعاویں کا شمر سمجھتے۔ اُن کا قلم سلطانِ اقلام کے قلم سے برکت پذیر تھا۔ اُن کا بیان، بندہ رحمان سحرِ البیان مسیح زمان کے فیضان سے بہرہ یا ب تھا۔ وہ ہفت زبان جن کی تحقیق کے لعل و جواہر روحانی خزانوں میں شامل ہیں، وہ عاجزی و انساری کے پنٹے جو جو تیوں کی غلامی میں حضرت اقدس علیہ السلام کی خوشنودی اور دُعاویں سے تاجر ہوئے۔ یہ دُعاویں اور اعتماد آپ میں جادوئی طاقت بھر دیتے۔ آپ کا ہر قدم اخلاص، قربانی اور

فدا نیت میں پہلے سے آگے اٹھتا رہا۔ ایک فنا فی اللہ، کامیاب و با مراد ہستی کی سیرت و سوانح پر ایک نظر ہمیں عشق کے اسلوب اور جان ثاری کے آداب سکھا کر دعوت عمل دیتی رہے گی۔

آپ جیسے باہم مجاہدین کو حضرت اقدس علیہ السلام اپنی صداقت کے نشان کے طور پر پیش فرماتے ہیں:

“الْقَيْمُ عَلَيْكَ حَجَّةً مِّنِي وَلَتَصْنَعُ عَلَى عَيْنِي”

یعنی خدا تعالیٰ فرماتا ہے کہ میں تیری محبت لوگوں کے دلوں میں ڈالوں گا اور میں اپنی آنکھوں کے سامنے تیری پروش کروں گا۔

یہ اس وقت کا الہام ہے کہ جب ایک شخص بھی میرے ساتھ تعلق نہیں رکھتا تھا۔ پھر ایک مدت کے بعد یہ الہام پورا ہوا اور ہزار ہا انسان خدا نے ایسے پیدا کئے کہ جن کے دلوں میں اس نے میری محبت بھر دی۔ بعض نے میرے لئے جان دے دی اور بعض نے اپنی مالی تباہی میرے لئے منظور کی اور بعض میرے لئے اپنے وطنوں سے نکالے گئے اور دُکھ دیئے گئے اور ستائے گئے اور ہزار ہا ایسے ہیں کہ وہ اپنے نفس کی حاجات پر مجھے مقدم رکھ کر اپنے عزیز مال میرے آگے رکھتے ہیں اور میں دیکھتا ہوں کہ ان کے دل محبت سے پڑتے ہیں اور بہتیرے ایسے ہیں کہ اگر میں کہوں کہ وہ اپنے مالوں سے بکلی دست بردار ہو جائیں یا اپنی جانوں کو میرے لئے فدا کریں تو وہ طیار ہیں۔ جب میں اس درجہ کا صدق اور ارادت اکثر افراد اپنی جماعت میں پاتا ہوں تو بے اختیار مجھے کہنا پڑتا ہے کہ اے میرے قادر خدا! درحقیقت ذرہ ذرہ پر تیرا تصرف ہے۔ تو نے ان دلوں کو ایسے پُر آشوب زمانہ میں میری طرف کھینچا اور ان کو استقامت بخشی یہ تیری قدرت کا نشان عظیم الشان ہے۔“

(حقیقتہ الوج، روحانی خوارائی جلد 22 صفحہ 239-240)

بھیرہ کی مٹی سے اٹھنے والا یہ سنگریزہ کس طرح پاک ہاتھوں میں پروان چڑھتا ہوا آغوش احمد میں آ کر قیمتی ہیرا بن گیا۔ اس کہانی کا آغاز بے حد مبارک تھا۔ وقت صدیوں سے اس جوہر کی

پرورش کر رہا تھا۔

”حضرت مفتی محمد صادق صاحب حضرت عثمان بن عفان خلیفہ ثالث رضی اللہ عنہ کی نسل سے تھے۔ آپ کے بزرگ عرب سے ایران آئے اور پھر سلطان محمود غزنوی کے زمانے میں پنجاب اور ملتان اور پاکستان میں مقیم ہوئے اور عموماً حکومت وقت کی طرف سے قاضی کے عہدہ پر سرفراز رہے۔ حضرت اورنگ زیب کے زمانے میں اس خاندان کے ایک عالم دین بھیرہ کے مفتی بنے اور یہیں آباد ہو گئے۔“ (تاریخ احمدیت جلد 9 ص 3)

پیدائش، طفویلیت اور بچپن

آپ 11 جنوری 1872ء کو صبح ساڑھے چھ بجے بھیرہ میں پیدا ہوئے۔ (بھیرہ پہلے ضلع شاہ پور میں تھا ضلع سرگودھا میں ہے) بھیرہ میں مفتیوں کے چار پانچ گھر ایک ہی محلہ میں تھے۔ اس لئے وہ ”مفتیوں کا محلہ“ کہلاتا تھا۔ آپ کے والد صاحب کا اسم گرامی مکرم مفتی عنایت اللہ صاحب اور والدہ کا نام حضرت فیض بی بی صاحبہ تھا۔ (آپ کے والد صاحب حضرت مسیح موعود علیہ السلام کے دعویٰ سے پہلے فوت ہو گئے تھے) آپ کی والدہ صاحبہ کے دس بچے پیدا ہوئے جو کم عمر میں فوت ہو جاتے تھے۔ وہ پیری مریدی کی قالی تھیں۔ قبروں مزاروں پر جاتی ملتیں مرادیں مانگتیں مگر مسلسل نامرادی سے مزاروں سے مانگنے سے بد ظن ہو کر مالک حقیقی سے مانگنے لگیں۔ مولا کریم نے دعاوں کو منا اور مفتی محمد صادق جیسا قابل فخر اور باعمر بیٹا عطا فرمایا۔

حضرت مفتی صاحب اپنی پیدائش اور ایام طفویلیت کے بارے میں تحریر فرماتے ہیں:

”خدا کی رحمت اور بخشش ہو حضرت والد صاحب مرحوم اور والدہ مرحومہ پر جن کی توجہ ہمیشہ علماء، فقراء اور صوفیاء کی صحبت کی طرف رہی اور ہنوز میں ابھی پیدا ابھی نہ ہوا تھا کہ والدہ محترمہ اپنے وطن کے زاہدوں اور عابدوں اور درویشوں سے میری صلاحیت کے واسطے خواستگار دعا ہوا کرتی تھیں۔ قرآن خوانی اور درود و وظائف کی آوازوں کے

درمیان میری پیدائش ہوئی۔ صالحاء نے آکر میرے کان میں سب سے اول بذریعہ آذان کلمہ توحید کی تبلیغ پہنچائی قوم کے بزرگوں کو القاء ہوا کہ میر انام 'محمد صادق' ہو۔ اس سارے شہر میں، جس میں میں پیدا ہوا، یہ نام مجھ سے قبل کسی کا اُس وقت نہ تھا۔ میری پیدائش کئی ایک پاک نفس صالحاء کی دعاوں کا نتیجہ تھی۔ فالحمد لله ثم الحمد لله۔

عالم بچپن میں اگر مجھے اسباق یاد نہ ہوتے اور اُستاد کی ناراضگی کا خوف ہوتا تو میری دُعا میرے خوف کی دُوری کے سامان پیدا کر دیتی۔ اگر میر اکوئی بزرگ یا اُستاد بیمار ہوتا تو میں اس کی صحت کے واسطے دُعا کرتا اور فوراً اُسے صحت پاتے دیکھ لیتا اگرچہ میں اس کا ذکر کسی سے نہ کرتا گر قبولیت دُعا کی خوشی میرے قلب کو اللہ تعالیٰ کی حمد سے بچپن میں ہی پُر کھٹی تھی۔ فالحمد لله ثم الحمد لله۔

بہت ہی بچپن کی بات ہے کہ ہمسایہ میں ایک قبیلہ کی عورتوں نے مجھ سے بے جا تمسخر کیا اور مجھے رلا�ا اور میں نے اُن کے حق میں بدُعا کی اور وہ سب کی سب ایک لکڑی کے ٹوٹنے سے جس پر وہ پیٹھی تھیں گریں اور زخمی ہوئیں۔ نہ صرف مسجد میں جا کر دُعا کرتا بلکہ اپنی ہر خلوت میں، چلتے ہوئے، بستر میں لیٹتے ہوئے میں اپنے لئے اور دوسروں کے واسطے متفرق دُعا نکیں کرتا اور ان کو قبول ہوتے دیکھتا۔“

(تحدیث بالسمة از مفتی محمد صادق صاحب ص 2 تا 4)

اس طرح کم عمری سے ہی اپنے خالق و مالک سمیع و بصیر خدا کا چہرہ آپ پر روشن ہونے لگا۔ فطری طور پر سچائی اور نور نبوت کی تلاش کا رجحان پیدا ہوا۔ دس بارہ سال کی عمر میں جو لڑکپن کی بے فکری اور کھلیل کو دیکی عمر ہوتی ہے آپ کی سوچ میں سنجیدگی نظر آنے لگی۔ اپنے ساتھی لڑکوں سے ایک دفعہ کہا:

”هم عجیب زمانے میں پیدا ہوئے ہیں کہ نہ کوئی اس زمانہ میں نبی ہے نہ بادشاہ

ہے۔ سب کچھ قصوں میں پڑھتے ہیں دیکھنے میں کچھ نہیں آتا۔“

یہی آرزو تھی جس کی آسمان نے دشمنی کی اور نور حق کی طرف آپ کی راہیں کھلنے لگیں۔ سب سے پہلے ایک شخص حکیم احمد دین صاحب سے یہ ذکر سننا کہ قادیان میں ایک مرزا صاحب ہیں جن کو الہام ہوتے ہیں یہ 1885ء کا زمانہ تھا۔ آپ کے لئے یہ بات بہت تجھ خیر تھی کیونکہ سننے میں یہی آیا تھا کہ الہام کا دروازہ بند ہو چکا ہے۔ انوکھی بات ہونے کی وجہ سے ذہن میں رہ گئی۔

ایک اچھی بات یہ ہوئی کہ بھیرہ میں حضرت حکیم نور الدین صاحب (خلفۃ المسٹح الاول) کا مکان آپ کے مکان کے بہت قریب تھا۔ قربت داری بھی تھی۔ حضرت حکیم صاحب کی پہلی بیوی محترمہ فاطمہ بی بی صاحبہ جو مکرم مفتی شیخ مکرم صاحب قریشی عثمانی بھیرہ وی کی صاحبزادی تھیں، مفتی صاحب کی رشتے میں خالہ تھیں۔ گھر یو تعلق کی وجہ سے آپس میں آنا جانا تھا۔ اس طرح بعد میں صدیق کے مقام پر فائز ہونے والے نادر وجود سے شناسائی کا شرف حاصل تھا۔ آپ کو بچپن کا ایک واقعہ یاد تھا کہ ایک دفعہ حضرت حکیم صاحب کے گھر گئے تو انہوں نے ایک چھوٹا سا سبز رنگ کا قلمدان تھفہ دیا۔ بچ کو دیا گیا یہ تھفہ ایک اشارہ غیبی ثابت ہوا۔ بعد میں آپ کو تمام عمر حضرت اقدس مسیح موعود علیہ السلام کی فوج میں قلم کے ہتھیار سے جہاد کا موقع ملا۔ بچپن کی یادوں میں یہ بھی محفوظ تھا کہ ایک دفعہ دو اپکڑنے کے لیے بایاں ہاتھ آگے بڑھایا تو حضرت حکیم صاحب نے ٹوک دیا کہ دایاں ہاتھ آگے بڑھانا چاہیے۔

تعلیم القرآن

مفتی صاحب کے والد صاحب کو بچے کو قرآن کریم پڑھانے کا بہت شوق تھا۔ اس غرض سے سب سے پہلے جس اُستاد پر نظر ٹھہری وہ حضرت حکیم نور الدین تھے مگر ان دونوں وہ جوں میں رہائش رکھتے تھے۔ بچے کی اچھی تعلیم کی خاطر فیصلہ کیا کہ بیٹے کو جوں بھیج دیا جائے۔ چنانچہ 1888ء میں کمزوری صحت کے باوجود خود بیٹے کو لے کر جوں گئے اور حکیم صاحب کے حوالے کر کے کہا:

پردم بتو مایہ خویش را

آپ نے فرمایا: اللہ کے سپرد۔ اللہ کے سپرد۔ اس زمانے میں آپ کی نشست گاہ اور مطب دنوں شیخ قیتح محمد صاحب کے مکان پر تھے جس میں مختصر سے دو کمرے اور سامنے ایک لمبا پلیٹ فارم تھا اور زنانہ مکان تھوڑے فاصلے پر محلہ کے اندر ایک مسجد کے پاس تھا۔ آپ ان دنوں ایک سخت بیماری سے شفایا ب ہوئے تھے اور کمزوری کے آثار نظر آ رہے تھے۔ چہرہ بھی زردی مائل تھا اس بیماری کے دوران قادیانی سے آپ کے محبوب دوست حضرت مرزا غلام احمد قادریانی علیہ السلام بیمار پرستی کے لئے تشریف لائے تھے اور تین دن وہاں قیام فرمایا تھا۔ اپنے جموں پہنچنے سے پہلے حضرت صاحب نے آپ کو اطلاع دی کہ مجھے بشارت دی گئی ہے کہ میرے وہاں پہنچنے سے پہلے آپ کو آرام ہو گا اور ایسا ہی ہوا۔

مفتی صاحب نے یہ ذکر کئی بار سننا۔ اللہ تعالیٰ سے اس تدریجی اور زندہ تعلق کی باتیں سن کر بہت متوجہ اور متاثر ہوئے۔ حضرت حکیم صاحب کے اُس اللہ والے دوست، کو دیکھا نہیں تھا مگر ایک انسیت اور حسن ظن پیدا ہو گیا۔

باغ میں ملت کے ہے کوئی گل رعناء کھلا

آئی ہے باہِ صبا گلزار سے مستانہ وار

(درثین)

آپ اس غیر معمولی نعمت کے حصول پر اللہ تعالیٰ کا شکر ادا کرتے ہوئے فرماتے ہیں:

”یہ اس کا فضل اور احسان ہے کہ چھوٹی ہی عمر میں مجھے حضرت مولوی نور الدین اعظم جیسے باغہ انسان کی صحبت کا موقع ملا۔ جموں اور کشمیر میں کئی ماہ آپ کی خدمت میں سفر اور حضر میں رہ کر مجھے آپ کی پاک زندگی کے دیکھنے اور اس کے طرز کو اختیار کرنے کا موقع نصیب ہوا۔ ہنوز حضرت مسیح موعود علیہ السلام کو میں نے نہ دیکھا تھا کہ آپ کی آمد کی

خبر مجھے دی گئی اور آپ کی سچائی مجھ پر ظاہر کی گئی اور اس کے قبول کرنے کی مجھے توفیق بخشنی گئی۔ فالحمد لله ثم الحمد لله۔

(تحدیث بالمعتمة امفتی محمد صادق صاحب ص 4)

اس زمانے کی حضرت حکیم صاحب کی شفقتوں کو یاد کرتے ہوئے مفتی صاحب لکھتے ہیں:

”جب میں چھوٹا بچہ تھا چودہ پندرہ برس کا ہوں گا تو مجھے قرآن مجید کا ترجمہ پڑھنے کے لئے جموں بیچج دیا گیا۔۔۔ حضرت حکیم صاحب مجھ سے بے حد محبت کرتے تھے اور مجھے اپنے بیٹوں کی طرح رکھتے تھے ان کے میرے ساتھ طرزِ عمل سے عام لوگ یہی سمجھتے تھے کہ میں ان کا بیٹا ہوں۔۔۔“ (اطائف صادق مرتبہ شیخ محمد اسماعیل پانی پتی ص 5)

جوں میں چھ ماہ قیام کیا۔ اس مختصر عرصے میں جو تعلق قائم ہوا وہ استاد شاگرد سے بڑھ کر باپ بیٹے کی طرح تھا۔ آپ ساری عمر ایک مودب بیٹے کی طرح حضرت مولانا نور الدین صاحب کی عزت کرتے تھے۔ تحریر میں آپ کے نام کے ساتھ ابی المکرم لکھتے تھے۔ جموں سے واپسی پر حضرت مولوی عبدالکریم صاحب کے ساتھ سیالکوٹ تک آئے اور پھر واپس بھیرہ پہنچ گئے۔

بھیرہ میں تعلیم

آپ کے والد صاحب نے مزید تعلیم کے لئے علی گڑھ سکول میں داخل کرانے کا ارادہ کیا اور اس مقصد کے لئے سر سید احمد خان صاحب سے خط و کتابت کی۔ انہوں نے جواب دیا کہ اگر حکیم نور الدین صاحب بچے کی لیاقت، استعداد اور ذہانت کی تصدیق کریں گے تو داخلہ مل جائے گا۔ مگر حضرت نے ایسی کوئی سند نہ دی۔ داخلہ نہ ملا۔ اس طرح ایک سعید نظرت بچے کے لئے علی گڑھ کے دروازے نہ کھلے اُسے تو اللہ تعالیٰ نے قادریان لانا تھا۔ (استقادة بدر 18 نومبر 1912ء)

علی گڑھ کا ارادہ ترک کر کے بھیرہ سکول میں داخل ہو گئے۔ آپ کو اس زمانے کا حضرت حکیم صاحب کی عمومی تربیت کا ایک دلچسپ واقعہ یاد رہا۔ ایک دفعہ آپ جموں سے بھیرہ آئے ہوئے

تھے، آپ کے ہاتھ میں ایک کتاب دیکھی۔ دریافت فرمایا کہ کون سی کتاب پڑھتے ہیں؟ عرض کیا 'مورل ریڈر' فرمایا مورل ریڈر کے کیا معنی ہیں؟ آپ نہ بتا سکے اور کہا کہ اساتذہ ہمیں کتاب پڑھاتے ہیں مگر کتاب کے نام کی وجہ تسمیہ اور ترجمہ نہیں پڑھاتے۔ فرمایا۔ کل پوچھوں گا۔ آپ نے اگلے روز بتایا کہ اس کے معنی ہیں ادب آموز کتاب، شاگرد نے اس واقعہ سے الفاظ پر غور و فکر کی عادت اپنائی اور آئندہ اپنے شاگردوں کو کتابوں کے نام کی وجہ تسمیہ بھی بتاتے رہے۔

1889ء میں جب کہ آپ ہائی سکول بھیرہ میں زیر تعلیم تھے ایک رات اپنے مکان کی چھت پر سور ہے تھے کہ ایک حیرت انگیز خواب دیکھا۔ فرماتے ہیں:

"میں دیکھتا ہوں کہ ایک ستارہ مشرق سے نکلا اور میرے دیکھتے دیکھتے وہ اُپ کو چلا جتنا وہ آگے بڑھتا ہے اُس کا قدر اور روشنی بڑھتے جاتے ہیں یہاں تک کہ وہ ٹھیک آسمان کی چوٹی پر پہنچا اُس وقت وہ چاند کے برابر بڑا اور روشن ہو گیا وہاں پہنچ کر اُس نے چکر لگانا شروع کیا اُس کے چکر کا ہر دائرہ پہلے سے بڑا اور زیادہ تیرفراحتا یہاں تک کہ اُس کا چکر اُپنی تک پہنچا جہاں زمین و آسمان ملے ہوئے نظر آتے ہیں۔ یہاں اُس کے چکر ایسے روشن اور تیزی کے ساتھ ہوئے کہ اُس کی ہیبت نے مجھے بیدار کر دیا اور میں اٹھ کر بیٹھ گیا۔"

(ذکر جبیب ص 3)

صحح آپ نے یہ روایا اپنے استاد حضرت مولانا نور الدین صاحب اور حضرت مسیح موعود علیہ السلام کو لکھ کر بھیج دیا۔ حضرت مولانا صاحب نے تعبیر بتائی کہ ایسا رؤیا اس وقت دکھایا جاتا ہے جب کوئی عظیم مصلح ظاہر ہونے والا ہوتا ہے۔ حضرت اقدس علیہ السلام نے جواب دیا:

"آپ کا خط ملا جس میں آپ نے روایا کی تعبیر دریافت کی تھی میری طبیعت ان دونوں علیل ہے۔ اس واسطے میں تو جنہیں کر سکتا بشرط یادداہی میں آپ کو پھر جواب لکھوں گا۔"

(ذکر جبیب ص 3)

یہ اس وقت کی بات ہے جب حضرت اقدس ماموریت کا دعویٰ فرمائچے تھے اور سلسلہ بیعت جاری ہو چکا تھا۔ آپ نے فوراً اس خواب کو خود پر چسپاں نہ کیا جس کی وجہ سے مفتی صاحب کی نظروں میں آپ کے مقام و مرتبے میں بہت اضافہ ہوا۔

قادیان کا پہلا سفر اور شرف بیعت

1890ء میں آپ نے انٹر پاس کر لیا اور حضرت مولانا نور الدین صاحب کی وساطت سے جموں ہائی سکول میں انگلش کے ٹیچر مقرر ہوئے۔ اُسی سال کے آخر میں آپ نے قادیان دارالامان کا پہلا سفر کیا اور بیعت سے مشرف ہوئے۔ چنانچہ آپ تحریر فرماتے ہیں:

”1890ء میں یہ عاجز امتحان انٹرنس پاس کر کے جموں گیا۔ اور وہاں مدرسہ میں ملازم ہو گیا۔ ایک اور مدرس جو میرے ہم نام تھے (مولوی فاضل محمد صادق صاحب مرحوم) میرے ساتھ اکٹھے رہتے تھے۔ اس وقت حضرت مسیح موعود علیہ السلام کی کتاب ”فتح اسلام“ جموں میں پہنچی (غالباً وہ پروف کے اوراق تھے جو قبل اشاعت حضرت مولوی نور الدین صاحب.... کو بھیج دیئے گئے تھے) اس کتاب میں حضرت صاحب نے پہلی دفعہ بالوضاحت عیسیٰ ناصری کی وفات اور اپنے دعویٰ میسیحیت کا ذکر کیا۔ وہ کتاب میں نے اور مولوی محمد صادق صاحب نے مل کر پڑھی۔ اور میں نے اس پر چند سوالات لکھ کر حضرت مسیح موعود علیہ السلام کو بھیجے۔ جن کے جواب کے متعلق حضرت مولوی عبدالکریم صاحب مرحوم نے ان دونوں جموں میں تھے مجھے زبانی فرمایا کہ عنقریب ایک کتاب شائع ہو گی۔ اس میں ان سب سوالوں کے جواب آجائیں گے۔

اس کے بعد اسکول میں کسی رخصت کی تقریب پر میں قادیان چلا آیا۔ غالباً دسمبر 1890ء تھا۔ سردی کا موسم تھا۔ بیالہ سے میں اکیلا ہی یکہ میں سوار ہو کر آیا۔ اور بارہ آنہ کرایہ دیا۔ حضرت مولانا نور الدین صاحب.... نے مجھے حضرت مسیح موعود علیہ السلام کے نام ایک سفارشی خط دیا تھا۔ حضرت کے مکان پر پہنچ کر وہ خط میں نے اُسی وقت اندر بھیجا۔ حضرت صاحب فوراً باہر تشریف

لائے فرمایا۔ مولوی صاحب نے اپنے خط میں آپ کی بہت تعریف کی ہے۔ مجھ سے پوچھا کیا آپ کھانا کھا چکے ہیں۔ تھوڑی دیر پڑھئے اور پھر اندر ورن خانہ تشریف لے گئے۔ اُس وقت مجھ سے پہلے صرف ایک اور مہمان تھا۔ (سید فضل شاہ صاحب مرحوم) اور حافظ شیخ حامد علی صاحب مہماںوں کی خدمت کرتے تھے اور گول کمرہ مہماں خانہ تھا۔ اس کے آگے جو تین دیواری بنی ہوئی ہے، اُس وقت نہ تھی۔ رات کے وقت اس گول کمرہ میں عاجز رقم اور سید فضل شاہ صاحب سوئے۔ نماز کے وقت حضرت صاحب (بیت) مبارک میں جس کو عموماً چھوٹی (بیت) کہا جاتا ہے تشریف لائے۔ آپ کی ریش مبارک مہندی سے رنگی ہوئی تھی۔ چہرہ بھی سرخ اور چمکیلا۔ سر پر سفید بھاری عمامہ۔ ہاتھ میں عصا تھا۔ دوسری صبح حضرت صاحب زنانہ سے باہر آئے۔ باہر آ کر فرمایا کہ سیر کو چلیں۔ سید فضل شاہ صاحب (مرحوم) حافظ حامد علی صاحب (مرحوم) اور عاجز رقم ہمراہ ہوئے۔ کھیتوں میں سے اور بیرونی راستوں میں سے سیر کرتے ہوئے گاؤں کے شرقی جانب چلے گئے۔ اس پہلی سیر میں میں نے حضرت صاحب کی خدمت میں عرض کیا کہ گناہوں میں گرفتاری سے بچنے کا کیا علاج ہے؟

فرمایا:

موت کو یاد رکھنا۔ جب آدمی اس بات کو بھول جاتا ہے کہ اُس نے آخر ایک دن مر جانا ہے تو اس میں طول امل پیدا ہوتا ہے۔ لمبی لمبی امیدیں کرتا ہے کہ میں یہ کرلوں گا اور وہ کرلوں گا اور گناہوں میں دلیری اور غفلت پیدا ہو جاتی ہے۔ سید فضل شاہ صاحب مرحوم نے سوال کیا کہ یہ جو لکھا ہے کہ صبح موعود علیہ السلام اُس وقت آئے گا جبکہ سورج مغرب سے نلکے گا۔ اس کا کیا مطلب ہے۔ فرمایا: یہ ایک طبعی طریق ہے کہ سورج مشرق سے نکلتا ہے۔ مغرب میں غروب ہوتا ہے۔ اس میں تبدیلی نہیں ہو سکتی۔ مراد اس سے یہ ہے کہ مغربی ممالک کے لوگ اس زمانہ میں دینِ اسلام کو قبول کرنے لگ جائیں گے۔ چنانچہ سنائیا ہے کہ لور پول میں چند ایک انگریز مسلمان ہو گئے ہیں۔ جو کچھ

باتیں اُس سفر میں ہوئیں، ان میں سے یہی دو باتیں مجھے یاد ہیں۔ میں نہیں کہہ سکتا کہ وہ کیا چیز تھی جس نے مجھے حضرت صاحبؒ کی صداقت کو قبول کرنے اور آپ کی بیعت کر لینے کی طرف کشش کی۔ سوائے اس کے کہ آپ کا چہرہ مبارک ایسا تھا جس پر یہ گمان نہ ہو سکتا تھا کہ وہ جھوٹا ہو۔

دوسرے یا تیسرا دن میں نے حافظ حامد علی صاحب سے کہا کہ میں بیعت کرنا چاہتا ہوں۔ حضرت صاحبؒ مجھے ایک علیحدہ مکان میں لے گئے۔ جس حصہ زمین پر نواب محمد علی خان صاحب کا شہر والا مکان ہے اور جس کے نیچے کے حصہ میں مرکزی لائبریری رہ چکی ہے، جس کے بالا خانہ میں ڈاکٹر حشمت اللہ صاحب رہ چکے ہیں۔ (آج کل اگست 1935ء میں وہ بطور مہماں خانہ استعمال ہوتا ہے) اس زمین پر اُن دنوں حضرت کا مویشی خانہ تھا۔ گائے ہیل اُس میں باندھے جاتے تھے اس کا راستہ کوچ بندی میں سے تھا۔ حضرت صاحبؒ کے ان درونی دروازے کے سامنے مویشی خانہ کی ڈیورٹھی کا دروازہ تھا۔ یہ ڈیورٹھی اُس جگہ تھی، جہاں آج کل لائبریری کے دفتر کا بڑا کمرہ ہے۔ اس ڈیورٹھی میں حضرت صاحب مجھے لے گئے اور اندر سے دروازہ بند کر دیا۔ اُن لیاں میں ہر شخص کی بیعت علیحدہ علیحدہ لی جاتی تھی، ایک چار پائی بچھی تھی اُس پر مجھے بیٹھنے کو فرمایا۔ حضرت صاحبؒ بھی اس پر بیٹھے، میں بھی بیٹھ گیا۔ میرا دیاں ہاتھ حضرت صاحب نے اپنے ہاتھ میں لیا اور دس شرائط کی پابندی کی مجھ سے بیعت لی۔ دس شرائط ایک ایک کر کے نہیں دھرا سکیں۔ بلکہ صرف دس شرائط کہہ دیا....” (ذکر حبیب صفحہ 4 تا 16 از حضرت مفتی محمد صادق صاحب مطبوعہ 1936ء)

اسی زمانے کے متعلق تحریر فرماتے ہیں:

”جب میں پہلی دفعہ قادیانی آیا جو کہ غالباً دسمبر 1890ء کے آخر میں تھا۔ اس وقت میں اُس کرے میں ٹھہرایا گیا، جسے گول کرہ کہتے ہیں۔ اس کے آگے وہ تین دیواری نتھی جواب ہے۔ اس وقت یہی مہماں خانہ تھا۔ اور حضرت مسیح موعود علیہ السلام یہیں بیٹھ کر

مہمانوں سے ملتے تھے۔ یا اس کے دروازے پر میدان میں چار پائیوں پر بیٹھا کرتے تھے۔ اس کے بعد بھی دو تین سال تک وہی مہمان خانہ رہا۔ اس کے بعد شہر کی فضیل جب فروخت ہوئی تو اس کو صاف کر کے اس پر مکانات بننے کا سلسلہ جاری رہا اور وہ جگہ بنائی گئی جہاں اب مہمان خانہ ہے۔ پہلے اس میں حضرت خلیفۃ المسیح اول رہا کرتے تھے۔ جب حضرت خلیفۃ المسیح اول نے دوسری طرف مکان بنانے کے تو یہ مکان مہمانوں کے استعمال میں آنے لگا۔ میں اس مہمان خانہ میں بھی مقیم رہا۔ پھر جب مولوی محمد علی صاحب کے واسطے بیت المبارک کے متصل اپنے مکان کی تیسرا منزل پر حضرت مسیح موعود علیہ السلام نے کرہ بناوایا تو جب تک مولوی محمد علی صاحب کی شادی نہیں ہوئی مجھے بھی اُسی کمرے میں حضرت صاحب ٹھہرایا کرتے۔“

(”ذکر حبیب“ صفحہ ۱۸ حضرت مفتی محمد صادق صاحب مطبوعہ ۱۹۳۶ء)

313 صحاباء کرام میں آپ کا نمبر 69 ہے۔

(ازالہ ادہام۔ روحانی خزانہ جلد ۳ ص ۵۴۴)

تاریخ احمدیت جلد اول صفحہ ۴۵۲ پر آپ کی تاریخ بیعت 31 جنوری 1891ء درج ہے۔

”وہ قصیدہ میں کروں وصفِ مسیحائیں رقم“

بیعت کے بعد اپنی ملازمت پر واپس جوں گئے تو حضرت حکیم مولانا نور الدین صاحب نے حضرت اقدس علیہ السلام کے بارے میں چھوٹی چھوٹی تفصیل پوچھی اور بہت دلچسپی کا ظہار کیا جس سے آپ کے دل میں یہ تحریک ہوئی کہ دیگر احباب کو بھی اسی قدر دلچسپی ہوگی۔ چنانچہ آپ کو یہ لگ گئی کہ جو کچھ دلکھیں باریک بینی سے دلکھیں اور نوٹ کر لیں پھر تفصیل سے دوسروں کو آگاہ کریں۔ چنانچہ آپ نے نوٹ لینے اور دور و نزدیک شہروں بلکہ ملکوں تک حالات لکھ کر بھیجنے شروع کر دیئے۔ اسی شوق اور لگن نے بعد میں اخبارِ الحکم اور بدر میں ”ذکر حبیب“ کے سلسلوں کی طرف

رہنمائی کی۔ یہ شوق وقت کے ساتھ بڑھتا گیا۔

جو لائی 1899ء میں ایک معزز افسر قادیان آ کر حضرت اقدس علیہ السلام سے ملے۔ آپ نے اس مہماں اور دوسرے احباب کو مخاطب کر کے مختصر خطاب فرمایا۔ حضرت مفتی صاحب لکھتے ہیں:

”یہ گفتگو ایسی مفید اور کارآمد باتوں پر مشتمل تھی کہ میں نے اکثر فقرول کو اپنی عادت کے موافق اُسی وقت اپنی نوٹ بک میں جمع کیا اور بعد میں مجھے خیال آیا کہ بذریعہ اخبار ”الحکم“ میں دوسرے احباب کو بھی اس پُر لطف تقریر کے مضمون سے حظ اٹھانے کا موقع دوں۔ لہذا ان فقرات کی مدد سے اپنی یادداشت کے ذریعہ میں نے مفصلہ ذیل عبارت ترتیب دی ہے۔“

(ملفوظات جلد اول صفحہ 206 ایڈیشن 2003ء مطبوع مربوہ)

آپ کے اس مفید شوق سے حضرت اقدس علیہ السلام کے فرمودات محفوظ ہوتے گئے۔ اللہ تعالیٰ نے تحریر پر قدرت عطا فرمائی تھی۔ خوبی سے قلبمند کیا ہوا یہ خزانہ آئندہ نسلوں پر ایک احسان عظیم ثابت ہوا۔ حضرت اقدس علیہ السلام کے شب و روز، معمولات طعام، معمولات سفر اور معمولات سیر غرضیکہ ہر لمحہ آپ کی مشتاق نگاہوں سے دل میں اُتر جاتا اور مشتاق قلم سے صفحہ، قرطاس پر کلنہ ہو جاتا۔

آپ کے اس شوق کو الحکم کی فائلوں کے مطالعے نے بھی ہوادی۔ کتاب نزول المسیح کی تصنیف کے دنوں میں بعض نشانات درج کرنے کی ضرورت محسوس ہوئی تو حضرت مسیح موعود علیہ السلام نے مفتی صاحب کو ارشاد فرمایا کہ نشانات کی ایک فہرست بنائیں۔ وہ عاشق صادق جو اس تاک میں رہتے تھے کہ خدمت کی راہیں میں تو سردھڑکی بازی لگادیں اس کام میں لگ گئے۔ اپنی کیفیت اس طرح تحریر فرماتے ہیں:

”اس کتاب کی تکمیل کے واسطے یہ بھی ضروری سمجھا گیا کہ ان نشانات میں سے بعض کی ایک فہرست اس میں درج کی جائے۔ جو حضرت جنتۃ اللہ کے ہاتھ پر ظاہر ہو

چکے ہیں۔ اس امر کے واسطے اس عاجز کو بھی حکم ہوا کہ بعض نشانات کو متفرق کتابوں وغیرہ سے جمع کر کے ان کی ایک یادداشت بنانا کراماً برحق کی خدمت میں پیش کروں تاکہ اس ہبہ ادینی میں میرے لئے کچھ ثواب کا حصہ ہو۔ اس امر کے واسطے مجھے ضرورت ہوئی کہ میں اخبارِ الحکم، کے گزشتہ پرچوں سے کچھ مدد لوں۔ چنانچہ میں نے دفترِ الحکم سارے فائل منگوائے اور ان کو دیکھنا شروع کیا۔ مطلب تو اپنے مطلب ہی سے تھا لیکن ورق گردانی کرتے ہوئے کبھی اس سُرخی اور کبھی اُس سُرخی پر نظر پڑ کر میرے دل پر اس باقاعدہ ریکارڈ کا ایک عجیب اثر ہوا اور اخبار کے کاموں میں اُن سالوں کے لئے اس پاک سلسلہ کی ایک محفوظ تاریخ دیکھ کر بے اختیار قلب میں ایڈیٹرِ الحکم، کاشکر یہ اور اس کے واسطے دعاۓ خیر نگلی۔“ (ذکر حسیب صفحہ 102)

نزوںِ مسح کے لئے جو فہرست اور نقشہ پیلگوئیوں کا آپ نے تیار کیا وہی حضرت اقدس علیہ السلام نے مناسب اصلاح کے بعد کتاب میں شامل فرمایا۔ (ذکر حسیب صفحہ 158)

”1890ء کا آخر یا 1891ء کا ابتدا تھا جب سے مجھے حضرت اقدس مسح موعود علیہ السلام کے دست بیعت ہونے اور آپ کی غلامی میں شامل ہونے کا خیر حاصل ہے۔ تب سے ہمیشہ میری یہ عادت رہی ہے کہ آپ کے مقدس کلمات کو نوٹ کرتا اور لکھ لیتا اور اپنی پاکٹ بکوں میں جمع کرتا اور اپنے مہربانوں اور دوستوں کو کشیر، کپور تھلے، انبالہ، لاہور، سیالکوٹ، افریقیہ اور لندن روانہ کرتا جس سے احباب کے ایمان میں تازگی آتی اور میرے لئے موجب حصول ثواب ہوتا۔ متوں لاہور میں یہ حالت رہی کہ جب احباب سن پاتے کہ یہ عاجز دار الامان سے ہو کر آیا ہے تو بڑے شوق اور اترام کے ساتھ ایک جگہ اکٹھے ہوتے اور میرے گرد جمع ہوجاتے جیسا کہ شمع کے گرد پروانے۔ تب میں انہیں وہ روحانی غزادیتا جو کہ میں اپنے امام کے پاس سے جمع کر کے لے جاتا اور ان کی پیاسی

رُوحوں کو اس آب ڈال کے ساتھ سیر کر دیتا کہ اُن کی تیغی اور بھی بڑھ جاتی اور اُن کی عاشقانہ رُوحیں اپنے محبوب کی محبت میں اچھلے لگتیں یہی حال ہر جگہ کے محباں کا تھا۔“
(ذکر جبیب صفحہ 104)

پادری عبد اللہ آتھم والی پیشگوئی اور مفتی صاحب کا ثابت قدم

حضرت اقدس صحیح موعود علیہ السلام نے عیسائی معاند عبد اللہ آتھم کے متعلق پیشگوئی کی تھی کہ حق کی مخالفت کرنے والا پندرہ ماہ میں ہاویہ میں گرایا جائے گا۔ مگر آتھم نے توبہ کی اور وہ خوفزدہ ہوا تو حسپ وعدہ الہی اُس کو مہلت دی گئی۔ اگرچہ بعد میں بے باکی کے باعث ہلاک کیا گیا مگر پندرہ ماہ میں ہلاکت کے ٹل جانے سے مخالفین کی کم فہمی کے باعث مخالفت کے شور کا خطروہ تھا۔ مفتی صاحب اُس وقت جو ان عمر تھے اور ایمان کی حدود سے مغلصانہ جذبات میں سرشار تھے اپنے آقا علیہ السلام کے حضور اطاعت گزاری کا اظہار بابیں الفاظ ایک مکتوب میں کیا:

”میں قریباً چار سال سے آپ کے قدم پکڑے ہوئے ہوں اور آپ کی ہدایت پر دل سے ایمان لا یا ہوں۔ پیشتر اس کے کوئی پیشگوئی پوری ہوتی ہوئی یا نشان ظاہر ہوتا ہوا دیکھوں اب ایک بے نظیر نشان کے ظاہر ہونے کا وقت آپ ہنچا ہے میں اپنی تمام دعاویں اور خواہشوں کو ترک کر کے رات دن خداوند کے حضور میں یہی دعا کر رہا ہوں کہ اے ربِ رب! تیرے بندے ضعیف اور کوتاه اندیش ہیں۔ ایسے وعدے کو تو کھلے کھلے طور سے پورا کرتا کہ لوگ اپنی نادانی سے تیرے فرستادہ کا انکار کر کے اپنے گلوں میں لعنت کے طوق نہ ڈال لیں۔ مگر ظاہر ہے کہ ایسے موقعوں پر کئی طرح کے ابتلاء پیش آ جایا کرتے ہیں اس واسطے میں نہایت عاجزی سے عرض کرنا چاہتا ہوں کہ میرا ایمان حضور کی صداقت پر پختہ ہے اور اسے ہر گز کوئی جنبش بفضلہ تعالیٰ نہیں۔ پیشگوئی کے پورا ہونے کی خبر سننے کی خواہش مجھے اس لئے ہے کہ دوسروں کو سنایا جائے اور ان پر جدت قائم کی جائے ورنہ میں تو اُسی وقت سے اسے پورا ہو گیا ہوا

سمجھتا ہوں جس وقت کہ آپ نے سنائی تھی۔ الغرض کچھ ہی ہو حضور مجھے اپنا غلام اور اپنی جو تیوں کا خادم سمجھیں اور دعا میں یاد رکھیں۔“

محمد صادق مفتی

مدرس انگریزی جموں

(ذکر حبیب صفحہ 12, 13)

جب پیشگوئی شان سے پوری ہو گئی تو مفتی صاحب نے ایک معاند پادری ٹامس ہاؤل کو ایک مکتوب لکھا جس کی نقل حضرت مولا نور الدین صاحب کو بھجوائی۔ آپ نے یہ مکتوب حضرت اقدس مسیح موعود علیہ السلام کی خدمت میں پیش کر دیا جس پر آپ نے اظہار پسندیدگی فرمایا۔ آپ کے الفاظ مبارک تھے:

’اللہ ہی لکھواتا ہے‘ (ذکر حبیب صفحہ 11)

یہ الفاظ ایسے مقبول ہوئے کہ مولا کریم نے مفتی صاحب کے نصیب میں قلم کا جہاد لکھ دیا اور ساری عمر خوب خوب لکھوا یا۔ یہ عظیم حوصلہ افرادی ایک رنگ میں مستقبل کے لئے پیشگوئی ثابت ہوئی۔ خدمت دین کے لئے تربیت میں حضرت حکیم نور الدین صاحب کا بڑا اہاتھ تھا۔ وہ اپنے شاگرد کی سعادت اور قابلیت کو پہچان چکے تھے اور چاہتے تھے کہ ساری لیاقت جماعت کی خدمت میں صرف ہو۔ آپ کی اپنے ہونہار شاگرد کی تعلیم و تربیت میں دلچسپی کا اظہار ایک بے حد قیمتی مکتوب سے ہوتا ہے جو آپ نے مفتی صاحب کو 6 دسمبر 1893ء کو تحریر فرمایا۔ ملاحظہ فرمائیے:

پیارے بچے!

السلام علیکم ورحمة الله وبركاته

دنیا روزے چند کار باخداوند۔ دوسرا سیپارے میں لیس البران تولوا وجوہ کم سے دوسرا پاؤ شروع ہوتا ہے اس کو پڑھو۔ اس میں متقدی کی صفتیں مندرج ہیں اور ادھر الحمد کا پہلا رکوع دیکھو اس میں ہدی للمنتقین آیا ہے۔ پھر بدھوں تقویٰ بدایت ہی نہیں تمہیں سیالکوٹ بلا تماگروہاں رہنے کا ارادہ نہ تھا۔ گلگت کے لئے

اپنی کوشش رکھنا اور ضرور رکھنا۔ حضرت بھی آج کل فیروز پور میں ہیں جب تشریف لاائیں گے.... مفصل آپ کو لکھوں گا.....
والسلام

نور الدین

(در 19 ستمبر 1912ء)

1893ء میں حضرت اقدس علیہ السلام لاہور میں چینیاں والی مسجد میں نماز جمعہ کے لئے تشریف لے گئے مفتی صاحب کو آپ کی ہمراہی کا شرف حاصل ہوا۔

1894ء میں جب کسوف خسوف کی پیشگوئی پوری ہوئی، آپ جموں سے قادیان آئے ہوئے تھے اس طرح اس پیشگوئی کے پورا ہونے کے چشم دید گواہ بنے۔ (ذکر حبیب ص 20)
جموں میں ملازمت کے دوران آپ کو حضرت اقدس مسیح موعود علیہ السلام کا مکتب موصول ہوا جس میں تحریر تھا کہ مرزا فضل احمد (حضرت اقدس علیہ السلام کی پہلی بیوی سے دوسرے صاحبزادے) جموں میں پولیس میں ملازم ہیں۔ بہت دنوں سے گھر میں کوئی خیریت کا خط نہیں آیا۔ اُن کی والدہ گھبراہی ہیں آپ ان کا حال اور خیریت دریافت کر کے اطلاع دیں۔ ایسا ہی خط دوسری دفعہ بھی آیا۔ آپ نے دنوں دفعہ خیریت معلوم کر کے بواپسی ڈاک اطلاع بھیجی۔

(ذکر حبیب صفحہ 20)

ترے کوچے میں گزرے زندگانی

اللہ تعالیٰ نے اپنے پاک وجود کے طفیل اُس پاک بستی میں بھی کوشش رکھ دی۔ آپ ایک بے قرار پروانے کی طرح موقع نکال کر قادیان پہنچ جاتے۔ ملازمت کی پابندیوں میں جہاں گنجائش نکلتی عازم سفر ہوتے جس کی منزل قادیان ہوتی۔ 1891ء میں ایک دفعہ قادیان کا ارادہ کیا تو معلوم ہوا کہ حضرت اقدس علیہ السلام لدھیانہ تشریف لے گئے ہیں۔ آپ بھی لدھیانہ پہنچ گئے وہاں حضرت اقدس علیہ السلام کا ارادہ امر ترجانے کا ہو گیا۔ آپ نے حضرت مفتی صاحب کو ارشاد فرمایا

کہ آپ بھی ساتھ چلیں۔ (تاریخ احمدیت جلد اول صفحہ 413)

اس طرح حضورؐ کی معیت میں سفر کرنے کا موقع نصیب ہوا۔ ٹرین کا سفر تھا گاڑی رکتی تو آپ تیزی سے جاتے مستورات کی خیر خبر لے آتے اور آ کر حضور علیہ السلام کو مطلع کرتے اس سرگرمی پر حضورؐ نے خوشنودی کا اظہار فرمایا کہ:

”آپ سفر میں بہت ہشیار ہیں“

اس سند پر گویا آپ کی قسمت میں سفر لکھ دیئے گئے۔ بعد کی زندگی میں اعلانے کلمہ حق کے لئے ملک میں اور بیرون ملک بہت سے سفر کئے۔ سفر و حضر میں حضرت اقدس مسیح موعود علیہ السلام کے قریب سے قریب تر رہنے کا شوق تھا۔ اس سال کے اوخر میں اپنے دوست مولوی محمد صادق اور ایک طالب علم خان بہادر غلام محمد صاحب کے ساتھ قادیان آئے ان دو احباب نے بیعت کا شرف حاصل کیا۔ حضرت اقدس علیہ السلام قادیان سے ٹرین پر لا ہو رشیرف لے جا رہے تھے، آپ نے بھی سفر میں ہمراہی کی سعادت پائی۔

آپ نے 1895ء میں ایف اے کا امتحان پر ایویٹ طور پر پاس کر کے بی اے کی تیاری شروع کر دی۔ بی اے میں آپ نے انگریزی، عربی اور عبرانی مضامین رکھے۔ امتحان قریب آیا تو تیاری کے لئے چند دن کی رخصت لے کر قادیان آئے۔ حضرت اقدس علیہ السلام نے آپ کو اُس کمرے میں ٹھہرایا جو (بیت) مبارک اور حضور علیہ السلام کی قیام گاہ کے درمیان شمالی جانب ہے اور جس میں (بیت) مبارک کی طرف ایک کھڑکی کھلتی ہے، اسے بیت الفکر کہتے ہیں۔ لیکن امتحان دینے سے قبل ہی آپ نے جموں کی ملازمت ترک کر دی اور لا ہو منتقل ہونے کا ارادہ کیا۔ اس غرض کے لئے بزرگوں سے مشورہ کیا تو سب نے اس تبدیلی کو پسند کیا، کیونکہ لا ہو میں تعلیمی ترقی اور دیگر بہت سی ترقیوں کے امکان اور موقع زیادہ تھے۔ جب آپ نے اپنے اس ارادہ کا ذکر حضرت اقدس مسیح موعود علیہ السلام سے کیا تو آپ نے بھی لا ہو کو ترجیح دی۔ مگر پسندیدگی کی وجہ مختلف بتائی اور وہ وجہ یہ تھی کہ لا ہو جموں کی نسبت قادیان سے زیادہ قریب ہے۔ جب کبھی چھوٹی موٹی رخصت

ہو تو چند دنوں یا ایک دن کے لئے بھی قادر یاں آسکتے ہیں۔

والدہ صاحبہ کا قبول احمدیت

1897ء میں آپ کی والدہ مختیرہ فیض بی بی صاحبہ نے بیعت کی سعادت حاصل کی۔ بیعت کے بعد قادر یاں سے واپس بھیرہ جانے لگیں تو حضرت اقدس علیہ السلام نفسِ نفیس مفتی صاحب اور آپ کی والدہ صاحبہ کو الوداع کرنے کے لئے یکہ والی جگہ تک تشریف لائے اور کھانا منگوا یا کھانا کسی کپڑے میں بندھا ہوانہ نہیں تھا۔ حضور نے اپنے عمامہ مبارک سے ایک گز کے قریب کپڑا پھاڑا اور اُس میں کھانا باندھ دیا۔ (ذکر جبیب ص 45)

زمانہ قیام لاہور اور حضرت اقدس علیہ السلام کی عنایات خسر و انہ

مفتی صاحب جموں میں پانچ سال ملازم رہے اگست، ستمبر 1895ء میں لاہور آگئے۔ لاہور میں جنوری 1901ء تک قیام پذیر رہے۔ (تاریخ احمدیت جلد 9 ص 561)

پہلے مدرسہ انجمن حمایت اسلام شیرانوالہ دروازہ میں چھ ماہ تک ریاضی کے استادر ہے پھر یہ ملازمت ترک کر کے اکاؤنٹینٹ جزل پنجاب لاہور کے دفتر میں کلرک لگ گئے۔ آپ کی رہائش مزگنگ کے علاقے میں تھی۔ لاہور سے دیارِ محبوب کا رُخ رہتا۔ حضرت اقدس علیہ السلام آپ سے بے انتہا شفقت فرماتے تھے محبت کے عجیب رنگ ہوتے ہیں۔

آپس کی محبت کی چند جملیاں دیکھئے:

دیکھ لو میل و محبت میں عجب تاثیر ہے
ایک دل کرتا ہے جھک کر دوسرا دل کو شکار

رباعی لکھدی

1897ء میں بھیرہ کی ایک خاتون نے روپہلی کام والا مٹی کا ایک کوزہ حضرت مسیح موعود علیہ السلام کی خدمت میں پیش کیا۔ آپ نے اس کی خوبصورت بناؤٹ کی تعریف کی اور کسی شاعر کی ایک

رباعی پڑھی۔ مفتی صاحب کی درخواست پر آپ نے از راہ ذرہ نوازی رباعی ان کی نوٹ بک پر دستِ مبارک سے تحریر کر دی جس سے آپ کو بہت خوشی ہوئی اور آپ نے اس کو دیر تک محفوظ رکھا۔ رباعی درج ذیل ہے:

ایں کوزہ چو من عاشق زارے بودست
در بند سرِ زلفِ نگارے بودست
ایں دست کہ در گردن او می بینی
دست است کہ در گردن یارے بودست

یاکِ محبر، نظیفِ مٹی، یاکِ محب

13 دسمبر 1900ء کا حضرت اقدس علیہ السلام کا الہام ہے:

”لاہور میں ہمارے پاکِ محبر موجود ہیں ان کو اطلاع دی جاوے۔ نظیفِ مٹی کے ہیں.... لاہور میں ہمارے پاکِ محب ہیں وہ سو سے پڑھ گیا ہے پرمٹی نظیف ہے وہ سو سہ نہیں رہے گا مٹی رہے گی“، (تذکرہ ص 328)

حضرت مفتی صاحب ان میں خوش نصیبوں میں شامل ہیں جو ان دنوں لاہور میں موجود تھے اور قلبی اخلاص اور محبت کی وجہ سے مخلصین میں شمار ہوتے تھے جس کی آسمان سے تائید ہوئی۔ حضرت اقدس علیہ السلام مفتی صاحب کو لاہور کا سفر خرچ عطا فرماتے ہوئے تحریر کرتے ہیں:

”جن ایام میں میں دفتر اکاؤنٹنینٹ جنرل لاہور میں ملازم تھا اور بعض دینی خدمات کے خیال سے یا صرف حضرت صاحب کی ملاقات کے شوق میں بار بار قادریان آتا تھا بلکہ بعض مہینوں میں ایسا ہوتا کہ ہر اتوار میں قادریان آ جاتا۔ ان ایام میں عموماً حضرت صاحب مجھے واپسی کے وقت دور و پیچے مرحمت فرمایا کرتے تھے اور فرماتے تھے کہ آپ کی اس دینی خدمت میں ہم بھی ثواب لینا چاہتے ہیں۔ ان ایام میں دور و پیچے میں لاہور

قادیانی کی آمد و رفت ہو جاتی۔” (ذکر عجیب ص 331)

آپ کی آمد حضرت اقدس علیہ السلام کی خوشیوں میں اضافہ کردیتی

حضرت صاحبزادہ مرزا مشیر احمد صاحب تحریر فرماتے ہیں:

”مولوی شیر علی صاحب نے مجھ سے بیان کیا کہ یوں تو حضرت صاحب اپنے سارے خدام سے ہی محبت رکھتے ہیں لیکن میں محسوس کرتا تھا کہ آپ کو مفتی صاحب سے خاص محبت ہے۔ جب کبھی آپ مفتی صاحب کا ذکر فرماتے تو فرماتے ہمارے مفتی صاحب۔ اور جب کبھی مفتی صاحب لاہور سے قادیانی آیا کرتے تو حضرت صاحب ان کو دیکھ کر بہت خوش ہوتے“ (سیرۃ المہدی روایت نمبر 298)

حضرت اقدس علیہ السلام کا اپنے ایک مرید سے حسن سلوک قابلِ رشک تھا۔ انتہائی لطف و کرم سے خوش نصیب مفتی صاحب کو سرشار کر دیتے جس سے اس محب صادق کے والہانہ پن میں ہر لخظہ اضافہ ہوتا۔ حضرت مولوی فضل الہی بھیروی بیان کرتے ہیں:

”جب بندہ لاہور اور بیتل کالج میں تعلیم حاصل کر رہا تھا تو حضرت مفتی صاحب کے ساتھ رہتا تھا۔ حضرت مفتی صاحب موصوف قریباً ہر ہفتے کی شام کو لاہور سے روانہ ہو کر رات بارہ بجے کے قریب سٹیشن ہٹالہ پر اُتر کر پیدل چل کر نماز تہجد کے وقت قادیانی دارالامان پہنچ جایا کرتے تھے.... تمام دن حضرت اقدس علیہ السلام کی خدمت میں گزار کر عصر کے بعد قادیانی سے روانہ ہوتے اور اس وقت حضرت مفتی صاحب نے بتلا یا کہ حضرت اقدس مسیح موعود علیہ السلام میرے قادیانی سے جانے کا کیا کہ کرا یہ خود ادا فرماتے اس کی وجہ یہ بتلا یا کہ حضور علیہ السلام فرماتے ہیں کہ جس قسم کا اخلاص آپ مجھ سے بوجہ مسیح موعود ہونے کے رکھتے ہیں اس اخلاص میں شریک ہو کر یہ ثواب حاصل کرنے کی خاطر ہم بھی آپ کے سفر خرچ میں کچھ حصہ ڈال دیتے ہیں۔ اسی طرح ایک

دفعہ حضرت اقدس علیہ السلام علیہ نے مبلغ دورو پر یہ حضرت مفتی صاحب کو دیئے اور فرمایا کہ ہم قادیان کی آمدورفت میں خرچ کریں کیونکہ یہ ایک غریب آدمی نے بھیج کر لکھا ہے کہ کسی الیک جگہ خرچ فرمانا جہاں مجھے بہت ثواب ہواں لئے آپ اس کو اس سفر میں خرچ کریں۔“ (رجسٹر روایات نمبر 12 ص 322 تا 327)

پکڑی کے کپڑے میں کھانا

عنایات خسر و انہ کے واقعات اتنے جیں یہنیں کہ تبصرہ کی ضرورت نہیں رہتی۔ مفتی صاحب نے لکھا:

”جب میں قادیان سے واپس لاہور جایا کرتا تھا تو حضور اندر سے میرے لئے ساتھ لے جانے کے واسطے کھانا بھجوایا کرتے تھے۔ چنانچہ ایک دفعہ جب میں شام کے قریب قادیان سے آنے لگا تو حضرت صاحب نے اندر سے میرے واسطے کھانا منگوایا۔ جو خادم کھانا لایا وہ یونہی کھلا کھانا لے آیا۔ حضرت صاحب نے فرمایا کہ مفتی صاحب یہ کھانا کس طرح ساتھ لے جائیں گے کوئی رومال بھی ساتھ لانا تھا جس میں کھانا باندھ دیا جاتا۔ اچھا میں انتظام کرتا ہوں، اور پھر اپنے سر کی پکڑی کا ایک کنارا کاٹ کر اس میں وہ کھانا باندھ دیا۔“ (ذکر حبیب ص 321)

آموں کی دعوت

گاہے بگاہے حضور اپنے باغ سے آم منگو اکر خدام کو کھلاتے۔ ایک دفعہ عاجز راقم لاہور سے چند یوم کی رخصت پر قادیان آیا تھا کہ حضور نے عاجز راقم کی خاطر ایک ٹوکر آموں کا منگوایا اور مجھے کمرہ (نشست گاہ) میں بلا کر فرمایا کہ:

”مفتی صاحب یہ میں نے آپ کے واسطے منگوایا ہے کھائیں۔“
میں کتنے کھا سکتا تھا۔ چند ایک میں نے کھالنے اس پر تعجب سے فرمایا کہ ”آپ نے بہت

تحوڑے کھائے ہیں۔“

(ذکر حبیب ص 326)

رضائیٰ محمود کی ہے اور دھسا میرا

”ایک دفعہ میں لاہور سے حضورؐ ملاقات کے لیے آیا اور وہ سردیوں کے دن تھے اور میرے پاس اوڑھنے کیلئے رضائیٰ وغیرہ نہیں تھی۔ میں نے حضرت اقدس علیہ السلام کی خدمت میں کہلا بھیجا کہ حضور رات کو سردی لگنے کا اندیشہ ہے۔ حضور مہربانی کر کے کوئی کپڑا عنایت فرمائیں۔ حضرت صاحبؓ نے ایک ہلکی رضائیٰ اور ایک دھسا ارسال فرمائے اور ساتھ ہی پیغام بھیجا کہ رضائیٰ محمود کی ہے اور دھسا میرا۔ آپ ان میں سے جو پسند کریں رکھ لیں اور چاہیں تو دونوں رکھ لیں میں نے رضائیٰ رکھ لی اور دھسا والپس بھیج دیا۔ اس خیال سے کہ چادر بہت قیمتی تھی اور نیز اس خیال سے کہ دُلائیٰ صاحزادہ صاحب کی مستعملہ تھی۔“ (ذکر حبیب 321، 326)

وضو کے واسطے یانی لا دیا

”ایک دفعہ میں وضو کے واسطے پانی کی تلاش میں لوٹا ہاتھ میں لئے اُس دروازے کے اندر گیا جو (بیت) مبارک میں سے حضرت صاحبؓ کے اندر ورنی مکانات کو جاتا ہے تاکہ وہاں حضرت صاحبؓ کے کسی خادم کو لوٹا دے کر پانی اندر سے منگواؤں۔ اتفاقاً اندر سے حضرت صاحبؓ تشریف لائے مجھے کھڑا دیکھ کر فرمایا:

”میں لا دیتا ہوں۔“

اور خود اندر سے پانی ڈال کر لے آئے اور مجھے عطا فرمایا۔“ (ذکر حبیب 326)

جب عاجز راقم لاہور سے قادیان آیا کرتا تھا تو حضورؐ مجھے عموماً صبح ہر روز پینے کے واسطے دودھ بھیجا کرتے تھے۔ ایک دفعہ مجھے اندر بلا یا ایک لوٹا دودھ کا بھرا ہوا حضورؐ کے ہاتھ میں تھا۔ اُس میں سے ایک بڑے گلاس میں حضورؐ نے دودھ ڈالا اور مجھے دیا اور مجبت سے فرمایا۔ آپ یہ پی لیں۔ پھر میں اور دیتا ہوں۔ میں تو اس گلاس کو بھی ختم نہ کر سکا۔ ابھی اُس میں دودھ باقی تھا بس کر دی اور واپس

کیا۔ تبسم کرتے ہوئے حضور نے فرمایا:
”بس! آپ تو بہت تھوڑا پیٹتے ہیں“

(ذکر حبیب ص 171)

اب وہ کتاب مل جائے گی

ایک دفعہ کا ذکر ہے کہ میں نے لاہور کی پیلک لائبریری میں ایک کتاب دیکھی جس میں یوز آسٹ کے نام کے گرجے کا حوالہ دیا گیا تھا۔ میں نے حضور علیہ السلام سے اس کا تذکرہ کیا۔ حضور نے فرمایا کہ وہ کتاب تو ضرور لانی چاہیے۔ حضور نے مجھے بھیجا، مگر خدا کی شان میں اس کتاب کا نام تو میں بھول گیا۔ اس لئے مجھے خالی ہاتھ و اپس آنا پڑا۔ اس واقعہ کے ٹھیک ایک ہفتہ کے بعد حضور نے فرمایا کہ مفتی صاحب اب جائے وہ کتاب آپ کوں جائے گی۔ چنانچہ حسب ارشاد میں چلا گیا۔ نام تو میں بھول چکا تھا۔ لائبریرین کسی حاجت کے لئے باہر گیا ہوا تھا۔ اس کی میز پر اتفاقاً ایک کتاب میں نے اُٹھا کر دیکھی تو وہ وہی کتاب تھی جس کے لیے میں گیا تھا۔ لائبریرین آیا اس سے میں نے ذکر کیا۔ اس نے کہا کہ اگر آپ کچھ دیر پہلے آتے تو بھی آپ کو یہ کتاب نہ ملتی۔ کیونکہ یہ باہر گئی ہوئی تھی اور یہ ابھی آئی ہوئی ہے اگر آپ تھوڑی دیر بعد آتے تو بھی آپ کو نہ ملتی۔ کیونکہ یہ ابھی اپنی جگہ پر رکھ دی جاتی اور جس طرح آپ پہلے خالی و اپس چلے گئے اسی طرح اب بھی خالی ہاتھ جانا پڑتا۔

حضور کے طفیل سے ہمیں بھی یہ شرف حاصل ہوا کہ ہماری دعا نئی بھی قبول کی جاتی ہیں۔ ایک دفعہ جمعہ کا دن تھا۔ حضور نے مجھے فرمایا۔ آپ جائے مجھے تو سر میں سخت درد ہو رہی ہے۔ میرے دل میں ایک درد پیدا ہوا اور میں نے دعا کی کہ الہی حضرت علیہ السلام کو جلد شفا ہو جائے۔ اتنے میں دیکھا کہ حضرت صاحب بھی تشریف لے آئے ہیں اور فرمایا:
”مفتی صاحب آپ چلے آئے تو میری درد بھی اچھی ہو گئی۔“

مخدوم نے خدمت کا نمونہ دکھایا

”مجھے یاد ہے کہ ایک دفعہ میں لاہور سے قادیان آیا ہوا تھا غالباً 1897ء یا 1898ء کا واقعہ ہو گا۔ مجھے حضرت صاحب نے مسجد مبارک میں بٹھایا جو کہ اس وقت ایک چھوٹی سی جگہ تھی۔ فرمایا کہ آپ بیٹھئے میں آپ کے لئے کھانا لاتا ہوں۔ یہ کہہ کر آپ اندر تشریف لے گئے۔ میرا خیال تھا کہ کسی خادم کے ہاتھ کھانا بھیج دیں گے۔ مگر چند منٹ کے بعد جبکہ کھڑکی کھلی تو میں کیا دیکھتا ہوں کہ اپنے ہاتھ سے سینی اٹھائے ہوئے میرے لئے کھانا لائے۔ مجھے دیکھ کر فرمایا کہ آپ کھانا کھائیے میں پانی لاتا ہوں۔ بے اختیار رقت سے میرے آنسو نکل آئے کہ جب حضرت ہمارے مقتدیا پیشوا ہو کر ہماری یہ خدمت کرتے ہیں تو ہمیں آپس میں ایک دوسرے کی کس قدر خدمت کرنی چاہیے۔“

(ذکر حبیب ص 327)

”چل کے خود آئے مسیح اکسی بیمار کے پاس“

”جب میں لاہور میں ملازم تھا اور وہاں اکاؤنٹ جزل کے دفتر میں آڈیٹر تھا تو وہاں میں ایک دفعہ ایسا بیمار ہو گیا کہ دن رات چار پائی پر لیٹا رہتا اور کہیں آنے جانے کی ہمت نہ تھی۔ اتفاق سے انہی دنوں میں حضرت مسیح موعود علیہ السلام چند روز کے لیے قادیان سے لاہور تشریف لے گئے اور لاہور میں مشتمل تاج الدین صاحب احمدی کے مکان پر مقیم ہوئے۔ سب دوست حضور سے ملنے کے لئے جاتے رہے۔ مگر میں بسبب علالت نہ جاسکا۔ ایک دن حضور نے اپنی مجلس میں دوستوں سے ذکر کیا کہ مفتی صاحب ہمیں ملنے نہیں آئے کیا سب ہے؟ دوستوں نے عرض کیا کہ مفتی صاحب ایسے بیمار ہیں کہ چل نہیں سکتے۔ حضور نے فرمایا۔ وہ چل نہیں سکتے تو ہم تو چل سکتے ہیں۔ ہم ان کی بیمار پرستی کے لئے چلیں گے۔ چنانچہ دوسری صبح حضور میرے مکان پر تشریف لائے۔ میں اس وقت لاہور کے محلہ سٹھاں میں ایک کراچی کے چھوٹے سے چوبارے میں رہتا تھا۔ حضور اس چوبارے میں

میرے پاس تشریف لائے۔ صاحبزادہ محمود احمد اور حضرت مولوی نور الدین صاحب آپ کے ساتھ تھے۔ چند اور دوست بھی تھے مگر وہ نیچے گلی میں کھڑے رہے۔ چونکہ اوپر مکان تنگ تھا۔ حضور میرے پاس چار پانی پر بیٹھ گئے اور حالات دریافت فرماتے رہے اور مختلف باتیں ہوتی رہیں۔ قریباً ایک گھنٹہ کے بعد حضور نے پینے کے واسطے پانی مانگا۔ جو میری بیوی نے پاس کے کمرہ سے پیش کر دیا۔ جب حضور پی چکے تو میں نے ہاتھ بڑھایا تاکہ باقی پانی میں پی سکوں۔ حضور نے فرمایا۔ کیا آپ پینے کے میں نے عرض کیا۔ پیوں گا۔ تب حضور نے فرمایا اچھا میں اس میں دم کر کے دیتا ہوں۔ حضور نے کچھ پڑھ کر اس میں دم کر کے مجھے دیا اور میں نے پی لیا۔ اس کے بعد حضور نے فرمایا کہ آپ بیمار ہیں اور لکھا ہے کہ بیمار کی بھی دعا قبول ہوتی ہے۔ آپ ہمارے سلسلہ کی ترقی اور کامیابی کے واسطے دعا کریں۔“ (الحکم 21 تا 28 جون 1943ء)

عشاء سے فخر ہو گئی

1897ء کی گرمیوں کی ایک رات کا یادگار واقعہ اور مفتی صاحب کا موثر انداز بیان ملاحظہ فرمائیے:

”حضرت نے ایک نہایت ضروری مضمون لکھتا تھا جس کا صبح تک تیار ہو جانا ضروری تھا۔ عشاء کے قریب ایوب و صادق کو حکم ہوا کہ حضرت ”مضمون جلدی لکھتے جائیں گے جس کا صاف کرنا بھی ضروری ہے اس واسطے ایوب بیگ لکھاتے جائیں گے اور محمد صادق لکھتا جائے گا۔ چونکہ حضرت میرے طرز خط کو پسند کرتے تھے اس واسطے یہ فخر مجھے حاصل ہوا۔ دنیا دار تو کہا کرتے ہیں:

اے روشنی طبع تو بر من بلا شری

مگر مسیح موعود علیہ السلام کے قدموں کے طفیل میرے خط کی عمدگی برائے من رحمت شدی والا معاملہ ہو گیا۔ عشاء کے بعد ہم اندر والے مکان میں بیٹھ گئے۔ دو ہری کین روشن کئے گئے۔ لکھتے فخر ہو گئی موزن نے اللہ اکبر کہا تو حضرت نے قلم رکھا۔ ہمارا حال تو یہ تھا کہ خیال ہوتا تھا موزن

نے غلطی کھائی، ہنوز اذان کا وقت کہاں ابھی تو بہت تھوڑا ہی وقت گزر رہے کہ ہم لکھنے بیٹھے تھے۔ مگر رات بھر کی کوفت نے اور معلوم نہیں کتنی ایسی شب حضرت نے پہلے گزاری ہو گئی، حضرت کی طبیعت پر ایک خونفاک اثر کیا۔ اچانک ہاتھ پاؤں سرد ہو گئے اور دوران سر ہو کر آپ گر گئے۔ بہت دیر کے بعد آرام آیا تو پھر آپ نے قلم دوات لے لی۔” (بدنمبر 22 جلد 15۔ 11 دسمبر 1913ء)

اے صادق مجھے تین بجے جگا دینا

ایک دفعہ حضرت مسیح موعود علیہ السلام کی مجلس میں یہ تذکرہ تھا کہ پچھلی رات نماز تہجد کے جانے کے لئے کیا تجویز کرنی چاہیے۔ تب حضرت مسیح موعود علیہ السلام نے مجھے فرمایا کہ اگر آپ سوتے وقت اپنے آپ کو مخاطب کر کے یہ کہا کریں:

”اے صادق مجھے تین بجے جگا دینا تو ضرور تین بجے آپ کی آنکھ کھل جائے گی۔“

(ذکر عجیب ص 167)

تین دن۔ تین سال

ایک دفعہ تین دن کی چھٹی تھی۔ قادیان آتے ہوئے بے چین ہو کر دعا کی کہ اللہ تعالیٰ ان تین دنوں کو تین سالوں جیسی طوالت دے دے۔ قادیان پہنچ تو حضور نے ارشاد فرمایا مفتی صاحب آپ بڑے عمدہ وقت پر پہنچ ہیں۔ آپ کے آنے کے ساتھ ہی ایک کتاب تفسیر بابل پہنچی ہے لیکن انگریزی میں ہے آپ مجھے پڑھ کر سنادیں ساتھ ہی پوچھا آپ کی رخصت کتنی ہے۔ عرض کی تین دن۔

فرمایا: ”تین دن میں انشاء اللہ ختم ہو جائے گی۔“

آپ یہ کہہ کر مفتی صاحب کو اندر لے گئے اب سارا دن حضور علیہ السلام اس کتاب کو سنتے رہے یا مفتی صاحب تھے یا حضور علیہ السلام باہر تشریف لائے تو مفتی صاحب کے ساتھ کھانا پینا سب حضور علیہ السلام کے ساتھ۔ یہاں تک کہ تین دن اسی طرح گزر گئے۔

(خلاصہ از افضل 13 جولائی 1923ء ص 10 کالم 3)

میرا قدم حضرت اقدس علیہ السلام کے قدم کے ماتحت

”ایک دفعہ میں نے اپنی ایک کمزوری کی حضرت مسیح موعود علیہ السلام کی خدمت میں شکایت کی کہ مجھ میں یہ کمزوری ہے اور میں اس میں بار بار گرتا ہوں اور اس سے نکلنے کی توفیق نہیں پاتا۔ حضور نے دعا کا وعدہ فرمایا۔ 31 اگست 1899ء کی رات مجھے رویا ہوا کہ میں قادیان میں ایک چار پائی پر بیٹھا ہوں ایک اور چار پائی پر حضرت مسیح موعود علیہ السلام بیٹھے ہیں اور دونوں چار پائیوں کے درمیان قریباً تین چار پائیوں کی چوڑائی کا فاصلہ ہے۔ ایک رسمی ہے جس کا ایک سرا میرے پاؤں سے بندھا ہوا ہے کہ میں قدم اٹھانہیں سکتا جب تک کہ حضرت صاحب پہلے نہ اٹھائیں۔ گویا میرا قدم حضرت صاحب کے قدم کے ماتحت کر دیا گیا ہے۔ اُس وقت سے وہ کمزوری مجھ سے دور ہو گئی اور پھر اُس نے مجھے نہ ستایا۔“

(ذکر عجیب ص 234)

مقابلہ مضمون نویسی

حضرت مسیح موعود نے اپنے خدام کو ضرورت امام و مصلح کے موضوع پر مضمون لکھنے کا ارشاد فرمایا۔ مفتی صاحب نے بھی مضمون لکھا۔ سب مضمون مکرم منتظر احمد صاحب نے حضور کو پڑھ کر سنائے اور مفتی صاحب کو بتایا کہ حضور علیہ السلام نے آپ کے مضمون کو بہت پسند فرمایا۔

(خلاصہ ذکر عجیب ص 58)

تحائف

ایک بار حضرت مفتی صاحب موسم گرما کی رخصتوں میں قادیان تشریف لائے ہوئے تھے۔ حضرت مولانا حکیم نور الدین صاحب قادیان بھرت کر چکے تھے۔ وہ مکان بن چکا تھا جہاں آپ مطب کیا کرتے تھے۔ حضرت مفتی صاحب قریباً سارا وقت اسی مطب میں گزارتے تھے۔

ایک دن حضرت اقدس علیہ السلام کے وہاں تشریف لے آئے، ہاتھ میں کچھ کتابیں تھیں، آپ بے تکلفی سے اُسی چٹائی پر بیٹھ گئے جہاں آپ کے دو غلام بیٹھے تھے۔ آپ نے حضرت حکیم صاحب سے فرمایا کہ ”یہ چند نسخے سرمه چشم آریہ کے میرے پاس پڑے ہوئے تھے میں لا لایا ہوں کہ حسب ضرورت آپ تقسیم کر دیں۔“ حضرت مفتی صاحب نے عرض کی کہ ایک مجھے چاہیے۔ آپ نے ایک نسخہ عنایت فرمایا۔

مفتی صاحب ایک دفعہ لاہور سے قادیان آئے ہوئے تھے، مسجد سے جوتا گم ہو گیا۔ جب حضرت اقدس علیہ السلام کو معلوم ہوا تو اپنا پرانا جوتا عنایت فرمایا۔ ایک دفعہ آپ نے ایک جیبی گھڑی حضرت اقدس علیہ السلام کی خدمت میں پیش کی آپ نے اندر بلا یا اور فرمایا: ”ہمارے پاس دو گھڑیاں ہیں..... یا آپ لے جائیں۔“ اور دونوں گھڑیاں مفتی صاحب کو عنایت فرمائیں۔

(خلاصہ ذکر جعیب ص 45)

ایک نشان کے اول گواہ

حقیقتہ الوجی میں حضرت اقدس مسیح موعود علیہ السلام نے کئی جگہ بطور گواہ حضرت مفتی صاحب کا نام تحریر فرمایا ہے۔ ایک سو بیسوال نشان، کے عنوان کے تحت تحریر فرمایا: انجمن حمایت اسلام لاہور کے متعلق خدا نے میرے لیے ایک نشان ظاہر کیا تھا جو نکہ اس نشان کے اول گواہ مفتی محمد صادق صاحب ایڈیٹر اخبار بدر ہیں اس لیے انہیں کے ہاتھ کا خط بطور شہادت ذیل میں درج کیا جاتا ہے اور وہ یہ ہے:

بسم الله الرحمن الرحيم نحمد الله و نصلى على رسوله الكرييم

حضرت مرشدنا و مہدینا مسیح موعود و مہدی معہود

الصلوة والسلام عليكم ورحمة الله برکاته

جناب عالی! مجھے جو کچھ معلوم ہے خدمت میں عرض کرتا ہوں اور وہ یہ کہ جب

کتاب امہات المؤمنین عیسائیوں کی طرف سے اپریل 1898ء کو شائع ہوئی تھی۔ تو انجمن حمایت اسلام لاہور کے ممبروں نے گورنمنٹ میں اس مضمون کا میموریل بھیجا تھا کہ اس کتاب کی اشاعت بند کی جائے اور اُس کے مصنف سے جس نے ایسی گندی کتاب لکھی ہے باز پُرس ہو، ان ایام میں یہ عاجز لاہور میں دفتر اکاؤنٹنٹ جزل میں ملازم تھا جبکہ حضور علیہ السلام کی خدمت میں ان کے میموریل کا ذکر کیا گیا تو مجھے خوب یاد ہے کہ حضورؐ بہت سے آدمیوں کے ساتھ..... باغ کی طرف سیر کو جاری ہے تھے تب حضور علیہ السلام نے فرمایا کہ:

یہ بات انجمن نے ٹھیک نہیں کی ہم اس میموریل کے سخت مخالف ہیں۔ چنانچہ حضور علیہ السلام نے اس مخالفت کو اپنی ایک تحریر میں جو بصورت میموریل بخدمت گورنمنٹ بھیجی تھی صاف طور پر 4 مئی 1898ء کو شائع بھی کر دیا تھا جس پر انجمن والوں نے بہت شور مچایا اور اخباروں میں حضور کے برخلاف مضمون شائع کئے انہیں دنوں میں جب حضور باہر سیر کرنے کو گئے تو حضور نے فرمایا کہ ہمیں انجمن حمایت اسلام لاہور کی اس کارروائی کے متعلق الہام ہوا ہے کہ ستند کروں ما اقول لکم۔ و اوض امری الی اللہ اور اس کے ترجمہ اور تفہیم میں حضورؐ نے فرمایا کہ عنقریب انجمن والے میری بات کو یاد کریں گے کہ اس طریق کے اختیار کرنے میں ناکامی ہے اور جس امر کو ہم نے اختیار کیا ہے یعنی مخالفین کے اعتراضات کو رد کرنا اور ان کا جواب دینا اس امر کو خدا تعالیٰ کو سونپتا ہوں یعنی خدا میرے کام کا محافظ ہو گا مگر وہ ارادہ جو انجمن والوں نے کیا ہے کہ امہات المؤمنین کے مؤلف کو سزا دلائیں، اس میں ان کو کامیابی ہرگز نہ ہوگی اور بعد میں ان کو یاد آئے گا کہ جو پیش از وقت بتلایا گیا تھا وہ واقعی اور درست تھا۔ اس الہام کے سننے کے

ایک دو دن کے بعد جب میں واپس لا ہور گیا تو حسپ معمول مسجدِ مگھی بازار لا ہور میں ایک جلسہ کیا گیا اور اُس جلسہ میں یہ عاجز اپنے قادیان کے سفر کی رپورٹ سناتا تھا۔ چنانچہ حضور کا یہ الہام اور اُس کی تشریح ایک گروہ کثیر کو وہاں سنائی گئی اور ہنوز میں سننا ہی پڑھا تھا کہ ایک شخص نے خبر دی کہ بھجن کو لینفینٹ گورنر کی طرف سے جواب آ گیا ہے اور ان کا میموریل نام منظور ہوا ہے اور مؤلف رسالہ امہات المؤمنین کسی قانون کے مواخذہ کے نیچے نہیں آ سکتا۔ تب اس خبر کا سننا تمام حاضرین جلسہ کے واسطے ازدیاد ایمان کا موجب ہوا اور سب نے خدا تعالیٰ کے عجیب کاموں پر اُس کی حمد کی۔

(رقم)

حضور کی جو تیوں کا غلام

محمد صادق

(حقیقتہ الوجی، روحانی خزانہ جلد 22 ص 288، 289)

واقعات صحیحہ

1899ء میں پیر مہر علی شاہ گولڑوی نے حضرت اقدس علیہ السلام کی مخالفت شروع کی آپ نے انہیں تفسیر نویسی میں مقابلہ کی دعوت دی۔ پیر صاحب نے چالاکی سے اپنے مریدین کو جمع کر کے یہ کوشش کی کہ جلسہ کی صورت ہو جائے جس میں شور مچا دیا جائے کہ مقابلہ پر کوئی نہیں آیا۔ حضرت اقدس مسیح موعود علیہ السلام کے ارشاد پر لا ہور سے اشتہارات شائع کر کے حقیقت حال واضح کی گئی یہ اشتہار مفتی صاحب نے تحریر کئے جن کو بعد میں ایک رسالہ کی شکل میں شائع کیا گیا۔ حضرت اقدس علیہ السلام نے اس رسالہ کا نام ”واقعات صحیحہ“ رکھا۔

حضرت اقدس علیہ السلام کی خدمت میں نب، لفافے، کاغذ

”اوائل میں حضرت مسیح موعود علیہ السلام کلک کے قلم سے لکھا کرتے تھے اور ایک وقت میں چار چار پانچ پانچ قلمیں بنو کر اپنے پاس رکھتے تھے تاکہ جب ایک قلم گھس جاوے تو دوسرا کا انتظار نہ کرنا پڑے کیونکہ اس طرح روانی میں فرق آتا ہے۔ لیکن ایک دفعہ جبکہ عید کا موقع تھا، میں نے حضورؐ کی خدمت میں بطور تحفہ دو ٹیکھی نبیں پیش کیں۔ اس وقت تو حضورؐ نے خاموشی سے رکھ لیں۔ لیکن جب میں لاہور والپس گیا تو دو تین دن کے بعد حضرت اقدس علیہ السلام کا خط آیا کہ آپ کی وہ نبیں بہت اچھی ہیں اور اب میں اُن ہی سے لکھا کروں گا۔ آپ ایک ڈبیہ ولیٰ نبوں کی بھجوادیں۔ چنانچہ میں نے ایک ڈبیہ بھجوادی اور اس کے بعد اس قسم کی نبیں حضورؐ کی خدمت میں پیش کرتا رہا۔ لیکن جیسا کہ ولایتی چیزوں کا قاعدہ ہوتا ہے کچھ عرصے کے بعد مال میں کچھ نقص پیدا ہو گیا اور حضرت صاحب نے مجھ سے ذکر فرمایا کہ اب یہ نب اچھا نہیں لکھتا۔ جس پر مجھے آئندہ کے لئے اس ثواب سے محروم ہو جانے کا فکر دامن گیر ہوا اور میں نے کارخانے کے مالک کو ولایت میں خط لکھا کہ میں اس طرح حضرت مسیح موعود علیہ السلام کی خدمت میں تمہارے کارخانے کی نبیں پیش کیا کرتا تھا۔ لیکن اب تمہارا مال خراب آنے لگا ہے اور مجھ کو اندیشہ ہے کہ حضرت صاحب اس نب کے استعمال کو چھوڑ دیں گے اور اس طرح تمہاری وجہ سے میں اس ثواب سے محروم ہو جاؤں گا اور اس خط میں میں نے یہ بھی لکھا کہ تم جانتے ہو کہ حضرت اقدس مسیح موعود علیہ السلام کون ہیں؟ اور پھر میں نے حضورؐ کے دعویٰ وغیرہ کا ذکر کر کے اس کو اچھی طرح تبلیغ بھی کر دی۔ کچھ عرصے کے بعد اس کا جواب آیا جس میں اُس نے معذرت کی اور ٹیکھی نبوں کی ایک اعلیٰ قسم کی ڈبیہ مفت ارسال کی جو میں نے حضرتؐ کے حضور کو پیش کر دی۔ اور اپنے خط اور اس کے جواب کا ذکر کیا حضورؐ یعنی کر مسکرائے۔ مگر مولوی عبدالکریم صاحب جو اس وقت حاضر تھے ہنسنے ہوئے فرمانے لگے کہ جس طرح شاعر اپنے شعروں میں ایک مضمون سے دوسرے مضمون کی طرف گریز کرتا ہے اسی طرح آپ نے

بھی اپنے خط میں گریز کرنا چاہو گا کہ حضرت اقدس مسیح موعود علیہ السلام کی خدمت میں نبوں کے پیش کرنے کا ذکر کرتے ہوئے آپ نے دعاویٰ کا ذکر شروع کر دیا لیکن یہ کوئی گریز نہیں زبردستی ہے۔“

(ذکر حبیب ص 322, 323)

ایک دفعہ آپ نے چند لفافے انگریزی میں پڑھ لکھ کر اور لکٹ لگا کر حضرت اقدس علیہ السلام کی خدمت میں پیش کئے۔ اس پیش کش کو حضور نے پسند فرمایا ایک مکتوب میں لکھا:

”آپ نے لفافے بھیج کر بہت آسانی کے لئے مجھے مدد دی۔ جزاکم اللہ خیرا۔“

(ذکر حبیب ص 346)

ایک دفعہ مفتی صاحب نے اچھے کاغذ دیکھے تو سلطان القوم کو تختہ دینے کا خیال آیا، خط میں تحریر کیا:

”مضمون لکھنے کے لئے بہت عمدہ کاغذ لا ہو رہے آئے ہیں تھوڑے سے ارسال

خدمت کرتا ہوں اُمید ہے کہ جناب کو پسند آئیں گے۔“ (ذکر حبیب ص 363)

ترے کوچے میں کن را ہوں سے آؤں

وہ خدمت کیا ہے جس سے تجھ کو پاؤں

پیارے مسیح کا پیغام اہل لا ہو رکے نام

ایک دفعہ مفتی صاحب قادریان سے واپس لا ہو ر جا رہے تھے حضرت اقدس علیہ السلام نے از راہِ شفقت فرمایا:

”لا ہو ر کی جماعت کو ہماری طرف سے السلام علیکم کہہ دیں اور ان کو سمجھادیں کہ دن بہت ہی نازک ہیں۔ اللہ تعالیٰ کے غضب سے سب کو ڈرنا چاہیے۔ اللہ تعالیٰ کسی کی پرواہ نہیں کرتا مگر صالح بندوں کی۔ آپس میں اخوت اور محبت کو پیدا کرو اور درندگی اور

اختلاف کو چھوڑ دو۔ ہر ایک قسم کے ہزل اور تمسخر سے مطلقاً کنارہ کش ہو جاؤ کیونکہ تمسخر انسان کے دل کو صداقت سے دور کر کے کہیں کا کہیں پہنچا دیتا ہے۔ آپس میں ایک دوسرے کے ساتھ عزت سے پیش آؤ۔ ہر ایک آرام پر اپنے بھائی کے آرام کو ترجیح دیوے اللہ تعالیٰ سے ایک سچی صلح پیدا کر لواور اس کی اطاعت میں پیش آ جاؤ.....”
یہ ایک قدرے طویل پیغام ہے۔ ایک درد مند باپ کی طرح محبت بھرے دل سے اپنے بچوں کے لئے صلح و امن کا پیغام دیا ہے جس سے آپ کی اپنے مریدین کے لئے محبت چھپلتی ہے۔ فرماتے ہیں:

”یہ میری وصیت ہے اور اس بات کو وصیت کے طور پر یاد رکھو کہ ہر گز نندی اور سختی سے کام نہ لینا بلکہ نرمی اور آہستگی اور حلقن سے ہر ایک کو سمجھاؤ۔“

(ذکر جبیب 60, 61)

بشبش جارج الفریڈ لیفرائے کو مسکت جواب

18 مئی 1900ء کو فور میں چیپل لاہور انارکلی لاہور میں بشبش جارج الفریڈ لیفرائے نے آنحضرت صلی اللہ علیہ وسلم کی شان میں گستاخانہ انداز میں تقریر کی۔ تقریر کا موضوع ”معصوم نبی، تھا موقف یہ تھا کہ قرآن مجید میں لفظ ذنب استعمال کیا ہے جس کا مطلب ہے کہ وہ گناہ گار تھے۔ آخر میں کہا کہ کوئی ہے جو اعتراض کر سکے۔ اس لیکھ میں انہوں نے ضعیف روایات اور تفاسیر کی بناء پر حضرت عیسیٰ علیہ السلام کے علاوہ سارے نبیوں کو گنہگار ثابت کرنے کی کوشش کی۔ آخر میں کہا کہ کوئی ہے جو اعتراض کر سکے۔ سارا جمیع خاموش تھا۔ علماء حضرات لا حول ولا قوہ پڑھتے ہوئے جلسہ سے چل دئے۔ صرف ایک عاشق رسولِ صلی اللہ علیہ وسلم کا سر صلیب کا تربیت یافتہ اٹھا اور جلالی شان سے آنحضرت کا دفاع کیا دلائل سے ثابت کیا کہ آپؐ معصوم نبی تھے جبکہ انجل نہود مسیح کو معصوم نبی نہیں مانتی۔ آپؐ نے حضرت مسیحؓ کا قول دہرا�ا کہ تو مجھے نیک کیوں کہتا ہے کوئی

نیک نہیں سوائے باپ کے جو آسان پر ہے۔ وہ خود کو معصومیت کے مقام پر کھڑا نہیں کرتے تھے جبکہ ہمارے پیارے نبی محمد رسول اللہ صلی اللہ علیہ وسلم کے متعلق خدا تعالیٰ گواہی دیتا ہے کہ وَاللّهُ يَعْصِمُكَ مِنَ النَّاسِ، آپ کی تقریر سے عیسائی پادری مبہوت رہ گیا اور مسلمانوں کے دلوں میں خوشی کی اہم درگائی کہ خوب اسلام کا بول بالا کیا۔ کئی دن تک اس کا عامم چرچار ہا کہ ”مرزاًی جیت گیا۔“ جب حضرت اقدس علیہ السلام کو بشپ صاحب کے اس پیغمبر کا علم ہوا تو حضور نے ایک اشتہار شائع فرمایا جس میں ”معصوم نبی“ کے موضوع پر بحث کرنے کے لئے بلا یا اور لکھا کہ کسی نبی کو معصوم ثابت کرنا کوئی عدمہ نتیجہ نہیں پیدا کر سکتا کیونکہ نیکی کی تعریف میں کئی مذاہب کا آپس میں اختلاف ہے۔ مثلاً بعض مذاہب شراب پینا حرام کہتے ہیں بعض جائز بلکہ ضروری سمجھتے ہیں۔ پس عدمہ طریقہ یہ ہے کہ حضرت عیسیٰ علیہ السلام اور آخر حضرت صلی اللہ علیہ وسلم کا علمی اور عملی اور تقدیسی اور برکاتی اور ایمانی اور عرفانی اور افاضہ خیر اور طریق معاشرت وغیرہ وجوہ فضائل میں باہم موازنہ اور مقابلہ کیا جائے یعنی یہ دھلا کیا جائے کہ ان تمام امور میں کس کی فضیلت اور فوائد ثابت ہے اور کس کی ثابت نہیں وغیرہ۔ یہ اشتہار کثرت سے شائع کیا گیا اور بشپ صاحب مذکور کو بھی انگریزی میں ترجمہ کروا کے بھیجا گیا۔

بشپ صاحب نے اپنی خفت مٹانے کے لئے یہ اشتہار دیا کہ وہ 25 منی کو ”زندہ رسول“ کے موضوع پر پھر پیغمبر دیں گے۔ حسب سابق مسلمانوں کو مقابلہ پر آنے کی دعوت دی۔ مسلمانوں میں بڑا جوش پھیلا مولوی ثناء اللہ کو جواب دینے کے لئے کہا گیا مگر انہوں نے مسلمانوں کو جلسہ سے باز رکھنے کی کوشش کی۔ اس پر سب کی نظریں ”مرزا یوں“ کی طرف اٹھیں کہ اسلام اور عیسائیت کی جنگ میں مرزاًی ہی جواب دے سکتے ہیں۔ 24 منی کو نماز ظہر کے بعد مفتی صاحب نے حضرت مسیح موعود علیہ السلام کی خدمت میں سب واقعات پیش کئے۔ جلسے میں چوبیس گھنٹے باقی تھے۔ آپ کی طبیعت بھی کچھ کمزور تھی مگر آخر حضرت صلی اللہ علیہ وسلم کی عزت، عظمت اور جلال کے

لئے اللہ تعالیٰ نے آپ کو جو غیرت بخشنی تھی اُس نے آپ میں وہ طاقت بھر دی اور ایسا جوش پیدا کیا کہ آپ نے اُسی وقت قلم پکڑا اور ”زندہ رسول“ کے موضوع پر ایک لا جواب اور مسکت مضمون تحریر فرمایا۔ جس میں آپ نے حضرت مسیح علیہ السلام کی وفات کا ناقابل تردید دلائل سے ثبوت دینے کے بعد بتایا کہ زندہ نبی تنہا ہمارے آقا حضرت محمد مصطفیٰ صلی اللہ علیہ وسلم ہیں جن کی تاثیرات و برکات کا ایک زندہ سلسلہ قیامت تک جاری ہے اور اس کا ایک نمونہ میں ہوں کہ کوئی قوم اس بات میں میرا مقابلہ نہیں کر سکتی۔ خدا نے مجھے بھیجا ہے کہ تا میں اس بات کا ثبوت دوں کہ زندہ کتاب قرآن اور زندہ دین اسلام ہے اور زندہ رسول محمد صلی اللہ علیہ وسلم ہے۔“

ڈیڑھ دو گھنٹے میں روح القدس کی تائید سے لکھا ہوا یہ مضمون راتوں رات چھپا۔ پھر حضرت مفتی صاحب چار بجے یہ مضمون لے کر لا ہور روانہ ہوئے۔ یہ جلسہ رنگ محل ہائی سکول میں منعقد ہوا۔ جلسہ میں بشپ موصوف نے ”زندہ رسول“ کے عنوان پر تقریر کے بعد سوالات کے لئے وقت دیا۔ مفتی صاحب نے مضمون پڑھ کر سنایا اس وقت تین ہزار کا مجمع تھا۔ پُر شوکت مضمون سن کر لا ہور ایک بار پھر دین حق کی فتح کے نعروں سے گونج اٹھا۔ خوشی کی بات یہ بھی تھی کہ حضرت اقدس علیہ السلام کے مضمون میں جو روح القدس کی تائید سے لکھا گیا تھا پادری صاحب کے ہر اعتراض کا جواب موجود تھا۔ بشپ صاحب ایسی زبردست شکست کھا کر انگشت بدندال ہو گئے اور چپ سادھ لی۔ کہا تو یہ کہ:

”معلوم ہوتا ہے تم مرزاںی ہو ہم تم سے گفتگو نہیں کرتے ہمارے مخاطب عام مسلمان ہیں۔“

وہ لوگ جو وعظ سن رہے تھے باہر آ کر کہنے لگے مرزاںی اگرچہ کافر ہیں مگر آج اسلام کی عزت انہی نے رکھ دکھائی ہے۔

(خلاصہ الحکم 31 میںی 1900ء تاریخ احمدیت جلد ص 90 تا 92 ملفوظات جلد پنجم ص 397 ایڈیشن 2003ء)

پادری صاحب کی ہزیریت پر متعدد انگریزی اخبارات مثلاً پاؤ نیر، انڈین سپکلیٹر اور انڈین ڈیلی ٹیلی گراف وغیرہ نے تبروں میں حیرت کا اظہار کیا۔ (حیات طبیب ایڈیشن دوم صفحہ 210)

عبرانی زبان کی تعلیم

1895ء حضرت اقدس علیہ السلام کے زمانے میں قرآن پاک پر ایک اعتراض یہ بھی ہوا کہ پہلی کتب مقدسہ جن قوموں کے واسطے نازل ہوئی تھیں انہیں کی زبان میں ہوئی تھیں قرآن کریم کا دعویٰ ہے کہ وہ ساری دنیا کے لئے ہے تو پھر اس کے زبان عربی میں ہونے کی کیا وجہ ہے۔ حضرت اقدس علیہ السلام نے اس کے جواب میں ایک کتاب ”من الرحمان“ تصنیف فرمائی جس میں یہ ثابت فرمایا کہ عربی ام الالہ ہے اس لئے اس زبان میں ساری دنیا کے لئے آخری شریعت نازل ہوئی اس مقصد کے لئے ہر زبان کے الفاظ سے ثابت کرنا مقصود تھا کہ وہ عربی سے لکھے ہیں۔ یہ ایک مشکل کام تھا۔ حضرت اقدس علیہ السلام نے اللہ تعالیٰ سے انتہائی بے قراری، عاجزی اور تضرع سے مدد مانگی۔ اللہ تبارک تعالیٰ نے ایک آیت کی طرف اشارہ فرمایا:

”اگر تو چاہتا ہے کہ آیت موصوفہ اور اس کے حملے سے نجات ہو تو قرآن کے اس مقام کو پڑھ جہاں یہ لکھا ہے کہ لتندر ام القری و من حولها جس کے یہ معنی ہیں کہ ہم نے قرآن کو عربی زبان میں بھیجا تا تو اس شہر کو ڈراوے جو تمام آبادیوں کی ماں ہے اور ان آبادیوں کو جوان کے گرد ہیں یعنی تمام دنیا کو اور اس میں قرآن کی مدح اور عربی کی مدح ہے۔ پس عقائد و کی طرح اس پر تدبر کر اور غافلوں کی طرح ان پر سے مت گزر اور جان کہ یہ آیت قرآن اور عربی اور مکہ کی عظمت کو ظاہر کرتی ہے اور اس میں ایک نور ہے جس نے دشمنوں کو ٹکڑے ٹکڑے اور لا جواب کر دیا۔ پس تمام آیت کو پڑھ اور اس کے نظام کی طرف دیکھ اور دشمنوں کی طرح تحقیق کرو اور میں نے ان آیتوں میں تدبر کیا پس کئی بھید ان میں پائے پھر گھری غور کی تو کئی نور ان میں پائے پھر ایک بہت ہی

عین نظر سے دیکھا تو اتنے والے قہار کا مجھے مشاہدہ ہوا جو رب العالمین ہے اور میرے پر کھولا گیا کہ آیت موصوفہ اور اشارات ملفوظہ عربی کے فضائل کی طرف ہدایت کرتی ہیں اور اس بات کی طرف اشارہ کرتی ہیں کہ وہ ام الالہ ہے اور قرآن پہلی کتابوں کا ام یعنی اصل ہے اور مکہ تمام زمین کا ام ہے۔“

(روحانی خداویں جلد 9 من الرحمہن ص 183)

مسیح زمان کو اللہ تعالیٰ نے اس کام پر لگایا اور انصار بھی مہیا فرمادیئے۔ مفتی صاحب حضرت اقدس علیہ السلام کی خدمت میں حاضر ہوئے اور عرض کیا: ”مجھے کوئی دینی خدمت سونپیں“، حضور نے فرمایا:

”هم چاہتے ہیں کہ یہ بھی ثابت کریں کہ عبرانی زبان بھی عربی سے نکلی ہے لیکن یہاں کوئی عبرانی پڑھا ہوا نہیں ہے جو عبرانی زبان کے الفاظ کی فہرست بنائے جیسا کہ دوسری زبانوں کے الفاظ کی ہم نے فہرستیں بنوائی ہیں۔ پس آپ لاہور میں کسی سے عبرانی سیکھیں پھر آ کر ہمیں سنائیں۔“

یہ ایک انتہائی دقیق علمی کام تھا جو ان کے مرشد نے تفویض کیا تھا۔ لاہور میں عبرانی کے اُستاد کی تلاش کی مگر ناکامی ہوئی۔ صرف یہ معلوم ہوا کہ انارکلی کے چوباروں میں کوئی رندی رہتی ہے جو عبرانی جانتی ہے، وہاں آپ نے مناسب خیال نہ کیا اور یہ معاملہ حضرت اقدس علیہ السلام کی خدمت میں پیش کر دیا۔ حضور نے فرمایا:

اما الاعمال بالنیات

آپ چلے جائیں آپ کی نیت پر آپ کو ثواب ہو گا۔ مفتی صاحب اُس کے پاس پہنچے تو اس نے بتایا کہ چند دن میں اُس کا ایک ہم وطن یہودی آنے والا ہے جو عبرانی پڑھا سکے گا۔ اس طرح ایک ٹیوڑ کا انتظام ہو گیا۔ صرف تین ماہ میں آپ نے عبرانی سیکھ لی تاکہ الفاظ کی فہرست بنائے کہ حضرت

قدس علیہ السلام خدمت میں پیش کر سکیں۔ اس سلسلے میں آپ نے عبرانی بابل کو بغور پڑھا تو اُس میں بہت سی پیشگوئیاں حضرت نبی کریم صلی اللہ علیہ وسلم اور حضرت مسیح موعود علیہ السلام کے متعلق اصلی حالت میں ملیں جبکہ تراجم میں ان کو مشتبہ کر دیا گیا تھا۔ یہ مواد آپ وقتاً فوقاً حضرت اقدس علیہ السلام خدمت میں پیش کرتے ہوآپ اپنی کتب میں شامل فرماتے۔ عبرانی تحریر بھی مفتی صاحب کی لکھی ہوئی ہے۔ تحفہ گولڑویہ کے صفحات 114، 117 اور 138 پر ایسی تحریر یہ موجود ہیں۔ کچھ حوالے اربعین نمبر 4 کے تتمہ ص 8 پر بھی درج فرمائے۔ (خلاصہ افضل 3 جنوری 1945ء صفحہ 5)

الہی تمغہ

حضرت اقدس مسیح موعود علیہ السلام نے اس کام میں معاونت کرنے والوں کو دلی دعاؤں سے نواز اور آخر میں جو نام تحریر فرمائے ان میں چھٹانام اخویم مفتی محمد صادق صاحب بھیروی ہے۔ تحریر فرماتے ہیں کہ:

”ہم اس جگہ اپنے ان دوستوں کا شکردا کرنے سے رہنیں سکتے جنہوں نے ہمارے اس کام میں زبانوں کا اشتراک ثابت کرنے کے لئے مددی ہے۔ ہم نہایت خوشی سے اس بات کو ظاہر کرتے ہیں کہ ہمارے مخلص دوستوں نے اشتراک اللہ ثابت کرنے کے لئے وہ جان فشنی کی ہے جو یقیناً اس وقت تک اس صفحہ دنیا میں یادگار رہے گی جب تک کہ یہ دنیا آبادر ہے۔ ان مردان خدا نے بڑی بہادری سے اپنے عزیز و قتوں کو ہمیں دیا ہے اور دن رات بڑی محنت اور عرق ریزی اٹھا کر اس عظیم الشان کام کو انجام دیا ہے۔ میں جانتا ہوں کہ ان کو جناب الہی میں بڑا ثواب ہوگا کیونکہ وہ ایک ایسے جنگ میں شریک ہوئے ہیں جس میں عنقریب اسلام کی طرف سے فتح کے نقارے بھیں گے پس ہر ایک اُن میں سے الہی تمغہ پانے کا مستحق ہے۔ میں اس کیفیت کو بیان نہیں کر سکتا کہ وہ کیوں کر ہر یک جلسہ میں اشتراک نکالنے کے لئے اندر ہی اندر صد ہا کوں نکل جاتے تھے اور پھر کیوں کر کا میابی کے ساتھ واپس آ کر کسی لفظ مشترک کا تحفہ پیش کرتے تھے یہاں

تک کہ اسی طرح دنیا کی زبانیں ہمارے پاس جمع ہو گئیں ہیں۔ کبھی اس کو فراموش نہیں کروں گا کہ اس عظیم الشان کام میں ہمارے مخلص دوستوں نے وہ مددی جو میرے پاس وہ الفاظ نہیں جن کے ذریعے سے میں اُس کا اندازہ بیان کر سکوں اور میں دعا کرتا ہوں کہ خدا تعالیٰ یہ اُن کی محنتیں قبول فرمادے اور ان کو اپنے لئے قبول کر لیوے اور گندی زیست سے ہمیشہ دور اور محفوظ رکھے اور اپنا اُنس اور شوق بخشنے اور ان کے ساتھ ہو۔ آمین ثم آمین۔“

(من الرحمن روحانی خزانہ جلد 9 ص 143، 144)

دینی اغراض کے لئے عبرانی کی تعلیم کا ایک واقعہ آنحضرت صلی اللہ علیہ وسلم کے زمانے میں پیش آیا تھا جب اس بات کی ضرورت محسوس ہوئی کہ آپؐ کا کوئی صحابی عبرانی سے واقفیت پیدا کرے۔ آپؐ نے اس غرض سے ایک نوجوان صحابی حضرت زید بن ثابت انصاری سے جنہوں نے جنگ بدر کے قیدیوں سے عربی لکھنا پڑھنا سیکھا تھا اور جو گویا آنحضرت صلی اللہ علیہ وسلم کے کاتب خاص یا پرائیویٹ سیکریٹری کا کام کرتے تھے ارشاد فرمایا کہ وہ عبرانی لکھنا پڑھنا بھی سیکھ لیں چنانچہ حضرت زیدؐ نے جو خاص طور پر ذہین واقع ہوئے تھے صرف پندرہ دن کی محنت سے عبرانی سیکھ لی۔ (اصابہ و نہیں)

حضور علیہ السلام سجدہ شکر میں گر گئے

جن ایام میں حضرت اقدس مسیح موعود علیہ السلام اپنی ایک کتاب معرفۃ الاراث تصنیف "مسیح ہندوستان میں" لکھ رہے تھے، ایک دوست میاں محمد سلطان صاحب آئے اور ذکر کیا کہ میں ایک مرتبہ افغانستان گیا تھا وہاں مجھے ایک قبر دکھائی گئی تھی جو لاکن نبی کی قبر کے نام سے موسم تھی۔ حضور نے مفتی صاحب کو فرمایا کہ اس کے معنی عبرانی میں کیا ہیں لفظ میں دیکھ کر بتائیں۔ مفتی صاحب نے بتایا کہ لاکن کے معنی جمع کرنے والا اور حضرت مسیح گمشده بھیڑوں کو جمع کرنے کے لئے ہی تھے اس لئے یہ نام ان کے لئے تجویز ہوا اور ان کا یہ نام انجیل میں درج ہے۔ اس نے کہا کہ میں

بنی اسرائیل کی کھوئی ہوئی بھیڑوں کو جمع کرنے کے واسطے آیا ہوں، یہ سن کر حضورؐ کو بہت خوشی ہوئی اور آپؐ سبde میں گر گئے اور آپؐ کے ساتھ مفتی صاحب نے بھی سجدہ کیا۔ (ذکر جبیب 84)

شام سے صحیح ہو گئی

ایک دفعہ بابل کی کسی آیت کے مفہوم میں اختلاف رائے ہو گیا۔ حضرت اقدس علیہ السلام نے مفتی صاحب کو لکھا کہ آیت کی اصل عبرانی مع لفظی ترجمہ کے ہمیں صحیح دیں۔ جب حضور علیہ السلام کا یہ ارشاد موصول ہوا، آپؐ دفتر میں تھے۔ دفتر سے واپس آ کر ضروری کاموں کے بعد عبرانی کی بابل کھول کر بیٹھے آیت کا لفظ بلطف ترجمہ لغت سے تحقیق کر کے لکھا۔ یہ ساری رات اسی تعیل ارشاد میں گزر گئی۔ صحیح کی اذان کے ساتھ کام مکمل ہوا۔

دفتر جا کر خط ڈاک میں ڈال دیا۔ یہ صدق و دفا کے انداز تھے جو حضرت مفتی پاکؓ سے ڈعا میں لوٹتے تھے۔ آپؐ نے تحریر فرمایا:

”آپؐ کے لیے ہمیشہ ڈعا کرتا ہوں اور مجھے نہایت قوی یقین ہے کہ آپؐ ترکیہس میں ترقی کریں گے اور آخر خدا سے ایک قوت ملے گی جو گناہ کی زہر لیلی ہو اور اس کے ابال کو بچائے گی۔ آج مجھے بیٹھے بیٹھے یہ خیال ہوا کہ کسی قدر عبرانی کو بھی سیکھ لوں۔ اگر خدا چاہے تو زبان کا سیکھنا بہت سہل ہو جاتا ہے۔ آپؐ نے مجھے انگریزی میں تو بہت مدد دی ہے اور میں امید رکھتا ہوں کہ وقت ملنے پر میں جلد تر کچھ انگریزی میں دخل پیدا کر سکتا ہوں۔ اب اس میں بافعال آپؐ سے مدد چاہتا ہوں کہ آپؐ عبرانی کے جدا جد احراف سے مجھے ایک نمونہ صحیح کر اطلاع دیں اور اس کے ساتھ ساتھ ایک حصہ تراکیب کا بھی ہو۔ اس نمونہ پر صورت حرف درفارسی صورت حرف در عبرانی۔ ایسا کریں جس سے مجھے تین حروف جوڑنے میں قدرت ہو جائے۔ باقی خیریت ہے۔“

حضرت اقدس علیہ السلام کی خواہش پر آپ نے موٹے حروف کی انجیل خریدی اس کے الفاظ کاٹ کر ایک کالپی پر چسپاں کئے اور ان کے نیچے خوش خط حروف میں تلفظ اور معانی لکھے۔ حضور نے اس طرز کو پسند فرمایا۔ آپ نے حضرت اقدس علیہ السلام کی آسانی کے لئے ایک عبرانی قاعدة بھی تصنیف کیا تھا۔ (ذکر حبیب ص 44)

محبت کا تو اک دریارواں ہے

حضرت مفتی صاحب کی حضرت اقدس علیہ السلام اور قادریان دارالامان کی محبت کا اندازہ لگانے کے لئے آپ کا ایک مکتوب پیش ہے اور اس مکتوب سے پہلے حضرت محمد ظہور الدین امکل صاحب کا ایک نوٹ جو اخبار بدرومورخ 19 مارچ 1908ء میں شائع ہوا ہے پیش خدمت ہے۔ یہ مکتوب آپ نے 1899ء میں ڈاکٹر رحمت علی سر جم کو افریقہ بھیجا تھا۔

امکل صاحب کا نوٹ:- ”یہ وہ وقت تھا جب ہمارا صادق عثمانی دوست (ایڈیٹر بر) اپنے محبوب کے عشق میں سرگردان تھا۔ وہ اس پروانہ کی مانند تھا جو شمع کے گرد بڑی بے تابی سے ادھر ادھر پھرتا اور آخر پھر اس میں آ کر اپنی ہستی کو مٹا دیتا ہے وہ اس بچہ کی مانند تھا جو بر کامل کو دیکھ کر ہمک کراں کراؤ پر اٹھتا اور اس تک پہنچتے میں مقدور بھر کو شش کرتا ہے۔ یہ ابتدائی زمانہ بھی کیا ہی پر لذت زمانہ تھا۔ ہمارا دوست جب کوئی موقع پاتا تو دیوانہ وار اٹھ دوڑتا نہ رات دیکھتا نہ دن۔ آخر عشق صادق نے اپنا رنگ دکھایا اور وہ قطرہ سمندر میں آ کر مل گیا یا یوں کہیے کہ جس بڑی کا موتی تھا اس میں پروردیا گیا۔۔۔۔ ناظرین مطلع رہیں کہ سب سے پہلے ڈاکٹری لکھنے والا میرا صادق بھائی ہے۔ یہ مبارک رسم انہیں پر صدق ہاتھوں سے پڑی ہے۔“

اس تمہید کے بعد حضرت مفتی صاحب کا ایک طویل مکتوب درج ہے۔ جس کا آغاز اس طرح

ہے:

”اللہ تعالیٰ کی رحمت اور برکت ہمیشہ آپ کے ساتھ اور آپ کی جماعت افریقہ کے ساتھ ہو۔ مثل مشہور ہے۔ کہ جس کوگتی ہے وہی جانتا ہے اور دوسرا کیا جانے۔ امام پاک کے قدموں سے دوری کے سبب جو کچھ آپ کے دل کا حال ہے اس کو میں خوب سمجھ سکتا ہوں۔ کیونکہ ایسی اشیاء کے اندازہ کے واسطے میرا دل بھی ایک پیمانہ ہے۔ میں جانتا ہوں کہ کوئی مضبوط ہوا اور وہ ایسے صدموں کو کم Feel کرے اور کوئی میرے جیسا کمزور ہوا اور وہ ذرا سی بات پر سرگرد ادا ہو جاوے گروہ شارٹ سائٹ کے چشمتوں کی طرح ہر ایک شارٹ سائٹ دوسرے شارٹ سائٹ کے چشمے کو دیکھتے ہی فوراً تاثر جاتا ہے کہ یہ بھی اس مرض میں میرا ساتھی ہے سو کیا ہوا کہ ہم آپ سے بہت دور ہیں اور ہمیں آپ کی ملاقات اور زیارت سے وافر حصہ نہیں ملا بہر حال۔

دل را بدل ریست

اور میں خوب سمجھتا کہ احباب افریقہ کے مخلصین کے قلوب کس جوش میں بھرے ہوئے ہیں میں اس بات کے کہے بغیر رک نہیں سکتا کہ ہماری جانبی قربان ہو جاوی اس پیارے کے نام پر جو احمدؐ کا غلام پر ہمارا سید اور آقا ہے کہ اس کی جو تیوں کی غلامی کی طفیل ہمارے سارے دکھ مبدل براحت ہو گئے اور ہمارے سارے غم مبدل بخوشی ہو گئے۔ ہمارا ملت اور ہمارا بخدا ہونا سب خدا کے لئے ہو گیا۔ اور ہمارا سفر اور ہمارا حضر سب دین کے لئے بن گیا اور ہم خدا کی محبت کے قلعہ میں ایسے آگئے کہ شیطان کا کوئی تیر ہم تک نہیں پہنچ سکتا کہ ہم غم میں ڈالے۔ خیر! تو گرذشتہ دونوں کے واسطے مجھے توفیق عطا ہوئی تھی کہ میں تھوڑی دیر کے واسطے اس پاک سر زمین کی آب و ہوا کے ذریعہ سے اپنی بیماریوں کے مدافعت کے لئے سعی کروں تو آج والپس آ کر میں نے سوچا کہ جو میوے اس بہار سے میں لا یا ہوں ان کے ساتھ اپنے بیمارے رحمت علی کی دعوت

کروں تاکہ کسی کی دلی دعا میرے واسطے بھی رحمت کا موجب ہو جائے۔“

نوجوان عاشق، قابل تقید، قابل فخر

6 جنوری 1900ء کو حضرت مولانا عبد الکریم صاحب سیالکوٹی نے ایک مضمون لکھا جس میں حضرت اقدس علیہ السلام کی صحبت سے استفادہ کی اہمیت بیان کرتے ہوئے حضرت مفتی محمد صادق صاحب کو بطور مثال پیش کیا۔ مضمون سے آپ کی سیرت پر خوب روشنی پڑتی ہے:

”ایک مفتی صادق صاحب کو دیکھتا ہوں (سلیمانہ اللہ وبارک علیہ وفیہ) کہ کوئی چھٹی مل جائے بیہاں موجود۔ مفتی صاحب تو نقاب کی طرح اس تاک میں رہتے ہیں کہ کب زمانہ کے زور آور ہاتھوں سے کوئی فرصت غصب کریں اور محبوب اور مولیٰ کی زیارت کا شرف حاصل کریں۔“

اے عزیز برادر! خدا تیری ہمت میں استقامت اور تیری کوششوں میں برکت رکھ دے اور تجھے ہماری جماعت میں قابل اقتداء اور قابل فخر کارنا نامہ بنائے۔ حضرت صاحبؒ نے بھی فرمایا:

”لا ہور سے ہمارے حصے میں تو مفتی صادق صاحب ہی آئے ہیں۔ میں جیران ہوں کہ کیا مفتی صاحب کو کوئی بڑی آمد نی ہے؟ اور کیا مفتی صاحب کی جیب میں کسی متعلق کی درخواست کا ہاتھ نہیں پڑتا اور مفتی صاحب تو ہنوز نو عمر ہیں اور اس عمر میں کیا کیا امنگیں نہیں ہوا کرتیں بھر مفتی صاحب کی یہ سیرت اگر عشق کامل کی دلیل نہیں تو اور کیا وجہ ہے کہ وہ ساری زنجیروں کو توڑ کر دیوانہ وار بیالہ میں اُتر کرنہ رات دیکھتے ہیں نہ دن، نہ سردی نہ گرمی نہ بارش، نہ اندھیری۔ آدمی آدمی رات کو بیہاں پیادہ پہنچے ہیں جماعت کو اس نوجوان عاشق کی سیرت سے سبق لینا چاہیے۔“

(الحکم 24 جنوری 1900ء صفحہ 7)

مفتی صاحب کے خواب اور ان کی تعبیریں

جب میں لاہور دفتر اکاؤنٹنگ جزیل میں ملازم تھا اور مزینگ میں رہا کرتا تھا ان ایام میں میں نے ایک خواب دیکھا کہ ایک شخص جس کا نام 'کالو' ہے ہمارے زنانخانہ میں بے تکلف آگیا ہے اور میری بیوی نے اس سے پردہ نہیں کیا۔ ظاہر ہے کہ ایسی حالت ایک غیور مرد کے واسطے کہاں تک قابل برداشت ہے جس کے گھر میں خاندانی عادت سخت پرداہ قائم رکھنے کی ہو۔ اس واسطے اس نظارہ سے مجھے ایسا غصہ آیا کہ بسبب رنج کے میں کانپ اٹھا اور بیدار ہو گیا۔ اس خواب کے نظارہ نے مجھے متوضہ کر دیا کہ مجھے اس مکان سے بھی نفرت ہو گئی جس میں وہ خواب دیکھا تھا اور میں نے ارادہ کیا کہ اس مکان کو چھوڑ دوں کیوں کہ وہ کرایہ پر لیا ہوا تھا۔ جب میں نے اپنی بیوی سے اس کا ذکر کیا اُس نے مجھے مشورہ دیا کہ خوابوں کی تعبیریں ہوتی ہیں ظاہر پر جمل نہیں ہو سکتا چونکہ مکان بظاہر ہر طرف سے آرام دہ ہے اس واسطے اتنی بات پر چھوڑ دینا مناسب نہیں۔ آپ پہلے اپنا خواب سخدمت حضرت مسیح موعود علیہ السلام قادیان لکھ چکیجیں اور اس کی تعبیر دریافت کریں پھر جو وہ ارشاد فرمادیں گے اُس کی تعمیل ضروری ہو گی۔ مجھے یہ مشورہ پسند آیا اور میں نے حضرت صاحبؒ کی خدمت میں اُسی روز ڈاک میں خط دیا جس پر حضرت صاحبؒ کا جواب آیا کہ اس خواب کی وجہ سے مکان تبدیل نہ کریں۔ اگر آپ کے گھر میں جمل ہے تب اس کی تعبیر یہ ہے کہ آپ کے گھر میں لڑکا پیدا ہو گا؛ کالو۔ کالا دراصل عربی الفاظ ہیں اور اس کے معنی ہیں نگاہ رکھنے والا۔ یہ خدا تعالیٰ کا نام ہے۔ کالو کے گھر میں آنے کی تعبیر یہ ہے کہ اللہ تعالیٰ اس مشکل مرحلہ جمل میں آپ کی بیوی کا نگہبان ہو گا اور فرزند زیرینہ عطا کرے گا۔ حسن اتفاق سے ان دونوں ہمارے گھر میں جمل تھا جس کی حضرت صاحب کو کوئی خبر نہ تھی۔ چنانچہ اسی تعبیر کے مطابق ایام جمل کے پورا ہونے پر میرے گھر میں لڑکا پیدا ہوا۔ روایا کی تعبیر کرنا بھی ہر کسی کا کام نہیں۔ خدا کے خاص بندوں کو یہ علم بخشنا جاتا ہے۔

کیم اگست 1898ء کو مفتی صاحب لاہور سے قادیانی تشریف لائے ہوئے تھے۔ آپ نے صحیح کی نماز کے بعد اپنے دخواب حضور اقدس ﷺ کو سنائے:

”جن میں سے ایک میں نور کے کپڑوں کا ملنا اور دوسرے میں حضرت اقدس علیہ السلام کے دیئے ہوئے مضمون کا خوش خط نقل کرنا تھا جس کی تعبیر حضرت اقدس علیہ السلام نے کامیاب مقاصد بیان فرمائی۔“

(الحکم 6 تا 13، اگست 1898ء)

جون 1899ء کا واقعہ ہے۔ حضرت صاحبزادہ مرزا مبارک احمد صاحب مرحوم کی پیدائش سے چند روز قبل جب کہ مفتی صاحب قادیان آئے ہوئے تھے، خواب میں دیکھا کہ حضرت میر ناصر نواب صاحب مرحوم ایک چھوٹے سے نوازندہ بچہ کو اٹھائے ہوئے باہر تشریف لائے ہیں۔ حضرت صاحبؒ کی خدمت میں خواب سنایا تو آپؒ نے فرمایا کہ اس میں ہمارے ہاں لڑکا پیدا ہونے کی بشارت ہے۔ چند روز کے بعد صاحبزادہ مرزا مبارک احمد صاحب پیدا ہوئے تو حضرت اقدس علیہ السلام نے فرمایا:

”مفتی صاحب کو اطلاع کرو کہ ان کی خواب پوری ہو گئی۔“ (ذکر جبیب ص 65, 66)

حضرت مفتی صاحب تحریر فرماتے ہیں:

”حضرت اقدس مسیح موعود علیہ السلام کی زندگی میں ایک دفعہ میں نے خواب دیکھا کہ حضرت صاحبؒ شہر بھیرہ کی ایک منڈی میں جس کو وہاں گنج کرتے ہیں، جا رہے ہیں اور چند خدام آپؒ کے ہمراہ ہیں۔ میں نے اپنا یہ خواب حضرت اقدس مسیح موعود علیہ السلام کی خدمت میں عرض کیا۔ تو حضورؐ نے فرمایا کہ اس خواب میں یہ اشارہ ہے کہ ہم کو اپنے سلسلہ کے کاموں میں بھیرہ سے، بہت سی نصرت ملی ہے۔ ابتدائی زمانہ میں جبکہ احمدی بہت تھوڑے تھے۔ ان میں بہت اخلاص رکھنے والے اور دین کی راہ میں خرچ کرنے والے زیادہ تر بھیرہ کے لوگ تھے۔ جیسا کہ حضرت مولوی حکیم

نور الدین صاحب اور حکیم فضل دین صاحب اور بھیرہ کے محلہ مسٹر یوں کے بہت سے آدمی اور محلہ معماروں کے بہت سے آدمی۔ بھیرہ کے مفتی خاندان کے تین اشخاص اور خاندان خواجہ کا بہت سے ممبر۔ سب حضرت اقدس مسیح موعود علیہ السلام کی زندگی میں احمدی ہو گئے تھے اور احمد یوں کی دو (بیوت) بنائی گئیں۔ (المصلح 8 جنوری 1954ء)

تذکرہ صفحہ 687 پر درج ہے کہ حضرت اقدس علیہ السلام نے اپنے ایک خواب کے نتیجہ میں مفتی صاحب سے فرمایا:

”میں نے دیکھا کہ منظور (حضرت مفتی صاحب کے صاحزادے) کی طرف چیل چھپی ہے آپ ایک مسکین کو کھانا کھلایا کریں۔“

مفتی صاحب نے عرض کیا..... ”حضور مقرر کر دیا ہے۔“

حضرت مفتی صاحب کے نو سال کے بیٹے محمد منظور صادق نے ایک منذر خواب دیکھا۔ جب حضرت مسیح موعود علیہ السلام کو بتایا گیا تو آپ نے فرمایا:

”مومن کبھی رویا دیکھتا ہے اور کبھی اُس کی خاطر کسی اور کو دکھاتا ہے ہم نے اس کی تعیل میں چودہ بکرے ذبح کرنے کا حکم دیا ہے۔ سب جماعت کو کہہ دو کہ جس کو استطاعت ہے قربانی کر دے.....“ (بدر 13 اپریل 1905ء)

حضرت مسیح موعود علیہ السلام نے اس خواب کو سن کر اپنے خاندان کے ہر فرد کی طرف سے ایک ایک بکرا ذبح کیا اور آپ کی اتباع میں ہر شخص نے جو مقدرت رکھتا تھا ہر ممبر خاندان کی طرف سے ایک ایک یا کل خاندان کی طرف سے ایک ہی بکرا ذبح کیا اور اس قسم کی قربانیوں سے خون کی ایک نالی جاری ہو گئی تھی۔ کم از کم ایک سو بکرا ذبح ہو گیا ہو گا۔ (سیرت حضرت مسیح موعود از یعقوب علی عرقانی ص 388)

20 ستمبر 1905ء کو مفتی صاحب نے حضرت اقدس علیہ السلام کی خدمت میں اپنی ایک رویا

بیان کی کہ ”میں رات مولوی عبدالکریم کے واسطے بہت دعا کرتا تھا تو تھوڑی غنودگی میں ایسا معلوم ہوا کہ میں کہتا ہوں یا کوئی کہتا ہے بلااؤں میں جندرے مارے گئے“ فرمایا: ”مبشر ہے“

اسی دن ایک اور خواب بھی پیش کیا کہ طاعون بہت پھیلا ہوا دھائی دیا اور کوئی کہتا ہے یا میں کہتا ہوں کہ جو آج کل رات کو اٹھ کر دعا کر لے گا وہ اس سے آئندہ طاعون کے وقت بچایا جائے گا۔ فرمایا یہ بالکل صحیح ہے راتوں کو اٹھ کر بہت دعا نیں کرنی چاہئیں کہ اللہ تعالیٰ آنے والے عذاب سے اپنے فضل و احسان سے محفوظ رکھے۔ (بدر 29 ستمبر 1905ء)

وہی میں ان کو ساقی نے پلا دی

حضرت مسیح موعود علیہ السلام نے عشق رسول اللہ صلی اللہ علیہ وسلم کے چراغ اپنے زیر تربیت تبعین کے قلوب میں بھی روشن کر دیئے تھے حضرت مفتی صاحب لکھتے ہیں:

”بنوری ۱۸۹۷ء (بیت) مبارک میں بیٹھے ہوئے میں نے حضرت مسیح موعود علیہ السلام کی خدمت میں عرض کی کہ میں اپنی تمام خواہشوں کے عوض میں رسول کریم صلی اللہ علیہ وسلم پر درود بھیجا کروں گا۔ میرے واسطے دعا کی جائے۔ حضور نے ہاتھ اٹھا کر تمام حاضرین کے ساتھ دعا کی۔“ (ذکر حبیب ص 236)

یہ خیال آپ کو ایک حدیث پڑھ کر آیا تھا جس کا ترجمہ ہے:

”حضرت اُمی بن کعبؓ کہتے ہیں میں نے (ایک رات حضور ﷺ کے جگانے پر اٹھ کر عرض کیا یا رسول اللہ میں اپنی دعا کا بڑا حصہ حضورؐ کے لئے مخصوص کر دیا کرتا ہوں (مگر بہتر ہو کہ حضور ارشاد فرمادیں کہ) میں اپنی دعا کا کتنا حصہ حضورؐ کے لئے مخصوص کیا کروں فرمایا جتنا چاہو۔ میں نے عرض کیا ایک چوتھائی؟ فرمایا جتنا چاہو اور اگر اس سے زیادہ (حصہ میرے لئے مخصوص کیا) کرو تو زیادہ بہتر ہو گا میں نے عرض کیا نصف حصہ؟ فرمایا جتنا چاہو اور اگر اس سے بھی

بڑھا دو تو اور بہتر ہو گا۔ میں نے عرض کیا دو تھائی؟ فرمایا جتنا چاہوا اور اگر اس سے زیادہ کر دو تو اور بھی بہتر ہو گا۔ میں نے عرض کیا کہ میں آئندہ اپنی تمام دعا کو حضورؐ کے لیے مخصوص رکھا کروں گا فرمایا اس میں تھماری سب ضرورتیں اور حاجتیں آجائیں گی اور اللہ تعالیٰ تمہارے سارے کام درست کر دے گا اور تمہاری ساری مرادیں پوری کر دے گا اور کوتا ہیاں معاف کر دے گا۔“

قادیانی ہجرت

1898ء میں آپ نے حضرت اقدس علیہ السلام کی خدمت میں درخواست لکھی کہ مجھے اجازت دی جائے کہ ملازمت ترک کر کے قادیان ہجرت کرلوں۔ حضرت اقدس علیہ السلام نے جواب میں تحریر فرمایا:

”مومون کے واسطے قیام فیما قام اللہ ضروری ہے یعنی جہاں اللہ تعالیٰ نے اس کو کھڑا کیا ہے اور اس کے لئے روزی کا سبب بنایا ہے وہیں صبر کے ساتھ کھڑا رہے یہاں تک کہ کوئی سبب آپ کے لئے ایسا بنے کہ آپ کو کسی کام کے واسطے قادیان بلا لیا جائے لیکن چونکہ آپ نے ہجرت کا ارادہ کر لیا ہے اس واسطے آپ کو اس کا ثواب ہر حال ملتا رہے گا۔“ (ذکر حبیب ص 27)

1900ء میں قادیان کا مڈل سکول ہائی سکول میں بدلتا گیا۔ سکول کے ناظمین نے حضرت اقدس علیہ السلام کی خدمت میں عرض کی کہ مفتی صاحب کو قادیان بلا لیا جائے۔ چنانچہ حضرت اقدس علیہ السلام نے مفتی صاحب کو ارشاد فرمایا:

”آپ فی الحال دفتر سے تین ماہ کی رخصت لے کر آجائیں۔“

حضرت مفتی صاحب نے یہ ارشاد سن کر تین ماہ کی رخصت کی درخواست لکھی۔ آخر میں یہ بھی لکھ دیا کہ اگر مجھے رخصت نہیں مل سکتی تو استغفی منظور کر لیا جائے۔ آپ کو حضرت اقدس علیہ السلام کے حکم کی تعمیل اپنی ملازمت برقرار رہنے سے زیادہ عزیز تھی۔ معلوم ہوتا ہے کہ قادیان میں اس امر کے

بارے میں مزید مشورے ہوئے جس کے نتیجہ میں حضرت اقدس علیہ السلام نے دوبارہ پیغام دیا۔

”آپ استغفار نہ دیں ہاں آسانی سے رخصت مل جائے تو رخصت لے کر بیہاں

چلے آئیں۔“ (ذکر حبیب ص 28)

حضور کا یہ پیغام لے کر مکرم عبدالعزیز قادیانی سے صحیح سحری کے وقت لاہور پہنچ ان دونوں مفتی صاحب اور حضرت ڈاکٹر میر محمد اسماعیل صاحب جو اس وقت میڈیا یکل کے پہلے سال کے طالب علم تھے ایک ہی مکان میں رہتے تھے۔ مسیح پاک کا ارشاد موصول ہوا تو مفتی صاحب نے جو اپنی درخواست پر لکھ چکے تھے کہ اگر درخواست منظور نہ ہو تو استغفاری منظور کر لیا جائے اکا و منشیت بجزل کی میز پر پڑی ہوئی درخواست میں سے لفظ استغفاری کاٹ دیا۔ چھٹی کی درخواست منظور ہو گئی۔ آپ کی دلی مراد برآئی فوراً قادیانی پہنچ چہاں آپ کو تعلیم الاسلام ہائی سکول میں سینئنڈ ماسٹر کے فرائض سونپ دیئے گئے۔ جب تین ماہ گزر گئے تو حضرت اقدس علیہ السلام نے فرمایا۔

”آپ چھ ماہ کے لئے اور رخصت کی درخواست بھیجن دیں۔“ (ذکر حبیب ص 28)

چھ ماہ کی درخواست دے دی گئی جن میں سے تین ماہ کی رخصت منظور ہو گئی۔ جب یہ تین ماہ

بھی گزر گئے تو حضرت اقدس علیہ السلام نے فرمایا:

”آپ استخارہ کریں،“

آپ نے سات دفعہ استخارہ کیا۔ جب اشرح صدر نصیب ہوا تو محبت و اخلاص سے بھر پور

ایک خط 7 جولائی 1901ء کو حضرت اقدس علیہ السلام کی خدمت میں بھیجا:

”گزارش ہے کہ اس عاجز نے گز شتم تین چار دنوں میں کئی دفعہ اللہ تعالیٰ کے حضور

اپنے گناہوں کی معافی چاہتے ہوئے اور اپنی کمزوریوں کا اظہار کرتے ہوئے استخارہ کیا

ہے اور اس کے بعد اپنے دینی اور دنیوی فوائد کو یہ عاجز اسی میں دیکھتا ہے کہ حضور کی

جو تیوں میں حاضر ہے۔ اللہ تعالیٰ نے اپنے فضل و کرم سے اس امر کے لئے اس عاجز کو

انشراح صدر عطا فرمایا ہے پھر جیسا حضور اقدس علیہ السلام حکم فرمادیں کہ آپ اللہ تعالیٰ کے رسول ہیں اور آپ کی متابعت میں اللہ تعالیٰ کی رضا ہے۔ میرے قلب کا میلان بعد دعائے استخارہ کے بالکل اس طرف ہو گیا ہے اے خدا میرے گناہوں کو بخش دے میری کمزوریوں کو ڈور فرم اور مجھے صراطِ مستقیم پر چلا۔ اللہ تعالیٰ آپ کا حامی و ناصر ہوا اور آپ کے دشمنوں کو رو سیاہ کرے آمین ثم آمین۔ آج سات تاریخ ہے اس واسطے اب لا ہو رخط لکھ دینا چاہیے۔

حضور کی جو تیوں کا غلام

عاجزِ محمد صادق.... قادریان

حضرت مسیح موعود علیہ السلام نے جواب عنایت فرمایا:

”جب کہ آپ کا دل استخارہ کے بعد قائم ہو گیا ہے تو یہ امر خدا تعالیٰ کی طرف سے ہے۔ خدا تعالیٰ آپ کو مبارک کرے۔ ہمیں بہت خوشی اور عین مراد ہے کہ آپ اس جگہ خاکسار رہیں۔

مرزا غلام احمد عَنِہ“

(ذکر حبیب ص 352)

ملازمت ترک کرنے کی خبر پہنچنے پر حضرت مفتی صاحب کے دفتر کے مسلمان گلکوں کی طرف سے ایک ڈیپلٹشن قادریان آیا۔ اُس کے لیڈر مکرم شیخ نظام الدین نے حضرت مسیح موعود علیہ السلام کی خدمت میں حاضر ہو کر اپنی اس خواہش کا اظہار کیا کہ ان کو لا ہور میں رہنے دیا جائے۔ مگر حضرت مسیح موعود علیہ السلام اپنے فیصلے پر قائم رہے۔

حضرت مفتی صاحب نے استغفاری بکھیج دیا جو منظور ہو گیا۔ اللہ تعالیٰ نے آپ کی دعاوں کو شرف قبولیت بخشادائی وصل کے سامان کر دیئے۔ آپ نے جنوری 1901ء میں بھارت کی حضرت مفتی

صاحب نے استعفیٰ بھیج دیا جو منظور ہو گیا۔ اللہ تعالیٰ نے آپ کی دُعاوں کو شرف قبولیت بخشادائی وصل کے سامان کر دیئے۔ آپ نے جنوری 1901ء میں ہجرت کی۔ (ذکر حبیب ص 26)

تاریخ احمدیت جلد اول صفحہ 492 پر ہجرت کرنے والوں کی فہرست میں آپ کی ہجرت کا سال جولائی 1900ء تحریر ہے:

می پریدم سوئے گوئے تو مدام
من اگر میداشتم بال و پرے

جب آپ قادریان آئے تو آپ کے دو صاحبزادے محمد منظور بعمر 5 سال عبدالسلام بعمر ایک سال تھے۔ حضرت اقدس علیہ السلام نے آپ کو الدار میں وہ کمرہ رہائش کے لئے دیا جو آپ کے اوپر والے مکان کے رہائشی صحن اور کوچہ بندی کے اوپر والے صحن کے درمیان تھا۔ اور آپ کے رہائشی کمرے سے اس قدر قریب تھا کہ گھر میں باتیں کرنے کی آواز کمرے میں سنائی دیتی تھی۔ ایک سال مکان کے اس حصہ میں رہنے کی سعادت حاصل ہوئی اور مسلسل ایک سال اس خاندان کا دونوں وقت کا کھانا لنگرخانہ سے آتا رہا۔ یہ مسیحائے زمان کی میزبانی کا ایک دلکش پہلو ہے۔

حضرت مفتی صاحب فرماتے ہیں:

”میں نے کئی بار حضرت صاحب کی خدمت میں عرض کی کہ چونکہ اب میں یہاں ملازم ہوں اور صورت مہماں کی نہیں ہے۔ اس لئے میرے واسطے مناسب ہے کہ میں اپنے کھانے کا خود انتظام کروں مگر حضرت صاحب نے اجازت نہ دی ایک سال کے بعد جب میں نے ایسا رقعہ لکھا اور اس میں میں نے یہ اصرار کیا کہ میں اس واسطے اپنا انتظام علیحدہ کرنا چاہتا ہوں کہ میرابو جھ جو لنگر پر ہے وہ خفیف ہو کر مجھے ثواب حاصل ہو اس کے جواب میں حضرت صاحب نے مجھے لکھا:

”چونکہ آپ بار بار لکھتے ہیں اس واسطے میں آپ کو اجازت دیتا ہوں اگرچہ آپ کے لئے لنگر سے کھانا لینے کی صورت میں بھی آپ کے ثواب میں کوئی کمی نہ تھی۔“

(ذکر حبیب ص 330)

تعلیم الاسلام ہائی سکول میں آپ کی خدمات

قادیانی میں مدرسہ کا آغاز 1898ء میں پرائمری سکول سے ہوا تھا۔ فروری 1900ء میں ہائی سکول بنा۔ اس کے تین سال بعد ترقی دے کر کالج بنادیا گیا جو تعلیم الاسلام کالج کے نام سے موسم ہوا۔ کالج کا افتتاح 28 مئی 1903ء کو ہوا۔ اس کالج کے ابتدائی سٹاف میں حضرت مفتی صاحب بھی شامل تھے۔ آپ کالج کے میمنیر، سپرینڈنٹ اور منطق کے پروفیسر بھی تھے۔

(تاریخ احمدیت جلد 3 ص 323)

حضرت مفتی صاحب نے 1903ء سے تعلیم الاسلام ہائی سکول میں خدمات کا سلسلہ شروع کیا جو آپ کی قابلیت اور ان تحکم محتنت سے یادگار عرصہ شمار کیا جاتا ہے۔ 9 اگست 1904ء کو سکول کا انسپیکشن ہوا تو حُسن کار کر دگی سے متاثر ہو کر انسپکٹر صاحب نے نوٹ لکھا:

”تمام مکانات صاف سترے ہیں۔ اور اس مدرسہ کے تمام کاروبار میں ایک سنجیدگی اور حُسن انتظام کی خوبصوراتی ہے جو نہایت ہی قابل تعریف ہے۔“

(احکم 10 راگست 1904ء)

اس رپورٹ کے نتیجے میں سکول Recognize ہو گیا (احکم 24 ستمبر 1904ء) اس کے بعد 20 فروری 1905ء کو انسپکٹر صاحب مدارس حلقہ جالندھر اور ڈسٹرکٹ انسپکٹر مدارس گوردا سپور نے سکول کا معائنہ کر کے خوشنودی کا اظہار کیا۔

سکول میں آپ کو حضرت مرزا بشیر الدین محمود احمد صاحب کو پڑھانے کا اعزاز حاصل ہوا (تاریخ احمدیت جلد 4 صفحہ 32) 18 جنوری 1905ء میں میٹرک کے امتحان کے لئے فارم پر کرنے سے پہلے آپ نے حضرت اقدس علیہ السلام کی خدمت میں لکھا:

”اس میں ایک خانہ ہے اس لڑکے کا باپ کیا کام کرتا ہے میں نے نبوت لکھا ہے، آپ نے جواب دیا نبوت کوئی کام نہیں۔ یہ لکھ دیں کہ فرقہ احمدیہ جو تین لاکھ کے قریب ہے اس

کے پیشوں اور امام ہیں۔ اصلاح قوم کام ہے۔“

(تاریخ احمدیت جلد 4 صفحہ 52)

خطبہ الہامیہ زبانی یاد کر لیا

11 اپریل 1901ء کو عید الاضحیہ کے موقع پر حضرت اقدس علیہ السلام نے خطبہ الہامیہ ارشاد فرمایا۔ یہ خطبہ ایک زبردست علمی نشان تھا۔ اس اہمیت کے پیش نظر آپ نے اپنے خدام کو تحریک فرمائی کہ اسے حفظ کیا جائے چنانچہ اس کی تعمیل میں حضرت مفتی صاحب نے بھی اسے حفظ کر لیا اور ایک دن مغرب وعشاء کے درمیان (بیت) مبارک کی چھٹ پر حضرت اقدس علیہ السلام کو زبانی سنانے کی سعادت بھی حاصل ہوئی۔

(روایات صحابہ جلد 3، تاریخ احمدیت جلد دوم ص 85 جدید ایڈیشن)

حضرت اقدس مسیح موعود علیہ السلام کی علمی و تحقیقی مہماں میں معاونت

آپ نے 1900ء سے طویعی طور پر یہ مشغله اختیار کر رکھا تھا کہ اخبارات میگزین اور کتب خریدتے، مطالعہ کرتے، ضروری نکات سے حضرت اقدس علیہ السلام کو آگاہ کرتے اور قلم کاروں سے خلطوں کے ذریعے رابطہ رکھتے۔ اس کام کو آپ دو طریق سے کرتے ایک 'تحقیق الادیان' اور دوسرا 'تبليغ دین' ہوتی، اور انہیں عنوانات سے بذریں میں رپورٹیں اور جائزے شائع کرواتے۔ خطوط کی ترسیل کئی ممالک کو ہوتی۔ مثال کے طور پر 11 نومبر 1902ء کو حضرت مفتی صاحب نے ایک خط پکٹ کو لکھا جس کے جواب میں اُن کے سیکریٹری نے ایک خط اور داشتہار روانہ کئے۔ حضرت اقدس علیہ السلام نے مفتی صاحب کا طریق استدلال پسند فرمایا۔

حضرت مفتی صاحب تحریر فرماتے ہیں:

”اس تاریکی کے زمانے میں جب یہ خدا کے پیارے مخلوقِ الٰہی کو سیدھی راہ پر بلا

رہے ہیں تو میرے دل میں جوش اٹھا کہ میں بھی ان کی امداد کروں جو خود کمزور ہو وہ کسی کی کیا مدد کرے گا۔ مگر ایسے پُر جوش اور پُر طاقت باہمت عالیٰ حوصلہ عالیٰ دماغِ اصحاب کے کارنا میوں کو اپنی آنکھوں کے سامنے پورا ہوتا دیکھ کر نہ رہ سکا کہ تھلاً بیٹھ رہوں میں بھی لگا کچھ ہاتھ ہلانے اور کچھ آوازیں دینے۔ بھلا اس چھوٹے سے ہاتھ اور باریک سی آواز نے کیا کرنا تھا مگر خدا نے جو حضرت مسیح موعود علیہ السلام کے ذریعہ سے جو دنیا بھر کو تبلیغ پہنچانی تھی تو اس کے واسطے سامان بھی ایسے ہی مہیا کر دئے۔ پس میرے ہاتھ اور آواز کو ڈاک نے ایسی مدد دی کہ میں گھر بیٹھے بیٹھے انگلستان، امریکہ اور جاپان تک جانے لگا۔ اور تو کیا کر سکتا تھا پھر دو باتوں کی آہستہ آہستہ عادت سمجھو، قوت سمجھو، نشہ سمجھو کچھ سمجھو دو کام آہستہ آہستہ کرنے لگا ایک تو یہ کہ جہاں کہیں کوئی نیافرقہ دیکھا، مگر ابھی کا کوئی خوفناک گڑھا پایا، خلافت کا کوئی ہوانا ک کنوں معلوم کیا اُن کی خبر خدا کے مسیح کو دی تاکہ وہ اُن کی دشگیری کے لئے توجہ کریں اور دوسرا یہ کہ جو ملک کسی نہ کسی بہانے اُس کے کان میں کچھ اسلام کے بانی علیہ السلام اور اسلام کے موجودہ امام کی خبر ڈال دی۔ کسی نے گالی دی، کسی نے بُرا منایا، کوئی بُس کر خاموش رہا، کسی نے خشک شکریہ میں ٹالا۔ کوئی تھوڑی دور ساتھ ہولیا اور پُرسانِ حال رہا پر میں اپنا کام کئے گیا۔ یہاں تک کہ بعض رشید اور سعید ایسے نکلے کہ جنہوں نے اس آواز کو قبول ہی کر لیا،” (بدر 24 نومبر 1904ء)

اس کام کو مفید دیکھ کر بعض احباب نے مالی معاونت کی پیشکش کی تو آپ نے حضرت اقدس علیہ السلام کی خدمت میں اجازت اور دُعا کے لئے عریضہ تحریر کیا آپ نے جواباً قلم فرمایا:

اللَّٰهُمَّ إِنِّي أَسْأَلُكُ مُغْفِرَةً لِّذَنبِي وَرَحْمَةً لِّدُنْهِ وَبَرَكَاتًا

میرے نزدیک جہاں تک کچھ دقت اور حرجن واقع نہ ہو، اس کام میں کچھ مضائقہ

نہیں ہے، موجب تبلیغ ہے۔ جو صاحب اس کام میں مدد دینا چاہیں وہ بے شک دیں۔

والسلام خاکسار

مرزا غلام احمد

(بدر 24 نومبر تا گیم دسمبر 1904ء)

مفتی صاحب تحریر فرماتے ہیں:

(قریباً 1902ء) میں ایک لیڈی مس روز (Miss Rose) نام تھی جس کے مضامین اُس ملک کے اخباروں میں اکثر چھپا کرتے تھے۔ میں نے اُس کے ساتھ تبلیغی خط و کتابت شروع کی اور اُس کے خط جب آتے تھے میں عموماً حضرت مسیح موعود علیہ السلام کی خدمت میں ترجمہ کر کے سنایا کرتا تھا اور ہماری مجلسوں میں اُسے مس گلا بکھا جاتا تھا۔ ایک دفعہ مس گلا بونے اپنے خط کے اندر پھولوں کی پیتاں رکھدیں حضرت صاحب نے انہیں دیکھ کر فرمایا:

”یہ پھول محفوظ رکھو کیونکہ یہ بھی یا تیک من گلِ فیض عَمِيق کی پیشگوئی کو پورا کرنے والے ہیں۔“
(ذکر حبیب ص 99)

ذکر حبیب کے صفحہ 94 تا 98 پر ایک طویل مکتوب کا ترجمہ ہے جو آپ نے امریکہ کے ایک نو مسلم جہ ایل راجر زسکن شہر سینٹا کروز ریاست کیلی فورنیا کے نام لکھا تھا۔ حضرت اقدس علیہ السلام نے ان کا اسلامی نام عبد الرحمن تجویز فرمایا تھا۔

حضرت مفتی صاحب عیسائیوں کی کتب اور اخبارات پڑھ کر سلسلہ عالیہ کے لئے مفید مضامین اور حوالے تلاش کر کے حضرت اقدس علیہ السلام کی خدمت میں حاضر ہو کر سنانے کا بے حد شوق رکھتے تھے۔ آپ ۳ جن موضوعات پر تحقیق فرمائے ہوتے۔ مفتی صاحب ان سے واقفیت رکھتے اور مناسب مواد تلاش کر کے بھم پہنچاتے۔ اس طرح کی تحقیقی کاوشیں حضرت اقدس علیہ السلام کی پسندیدگی کی سند حاصل کرتیں اور آپ ۳ دلی دعاوں سے نوازتے۔ 17 نومبر 1901ء کی صبح حضرت

اقدس علیہ السلام حسپ معمول سیر کے لئے تشریف لے گئے۔ واپسی پر کچھ دیر حضرت حکیم نور الدین کے مطب میں بیٹھ گئے۔ گفتگو جاری تھی کہ ایک یورپین سیاح ڈی ڈی کسن نامی آگئے۔ حضرت اقدس علیہ السلام کے ارشاد پر مفتی صاحب نے ترجمانی کے فرائض ادا کئے اور مناسب رنگ میں دعوت الی اللہ کی۔ عصر کی نماز کے بعد ڈکسن صاحب نے حضرت اقدس علیہ السلام کی تین تصویریں کھینچیں دو خدام کے ساتھ اور ایک صرف آپ کی۔

(خلاصہ از تاریخ احمدیت (جدید ایڈیشن) جلد 2 ص 196)

حضرت مفتی صاحب کی مخلصانہ مسامی پر بُدر، کاخ راج تحسین دیکھئے:

”ہمارے مکرم دوست مفتی محمد صادق صاحب مدرسہ تعلیم الاسلام ہائی سکول قادیانی کے مذہب ڈپارٹمنٹ کے ہیڈ ماشرسلسلہ احمدیہ کے ایک چھپے ہوئے رقم ہیں۔ آپ فارم ممالک کے ساتھ خط و کتابت رکھتے ہیں۔ مفتی صاحب کا دستور ہے کہ مذہبی رنگ میں کسی شخص کا نام کسی اخبار میں دیکھ لیں یا کسی فہرست میں کوئی کتاب نظر آ جاوے جس کا تعلق مذہب سے ہو تو جبکہ اس شخص کے نام خط لکھ کر اس کے حالات دریافت کرتے ہیں اور مناسب ہو تو احمدیہ مشن سے اُسے انٹروڈیویس کرانے کی کوشش کرتے ہیں اور وہ کتاب منگواتے ہیں اور اس کا خلاصہ نکال کر حضرت مسیح موعود علیہ السلام کو سناتے ہیں۔ مفتی صاحب موصوف کے کارناٹے تو ایسے ہیں کہ ان کا مفصل ذکر کیا جاوے اور جیسے انہوں نے ایک ایک لمحہ اور ایک ایک سینٹر دینی خدمات کے لئے وقف کیا ہوا ہے اور اپنا اوڑھنا اور پھونا دین کی خدمت بنایا ہوا ہے ویسی توفیق خدا تعالیٰ ہمیں اور ہمارے احباب کو عطا کرے۔“ (البدر 31 اکتوبر 1902ء)

ملفوظات جلد چہارم ص 417 پر تحریر ہے:

”مفتی صاحب نے حسب الحکم حضرت اقدس علیہ السلام کو وہ تمام حوالہ جات کتب سابقہ کے سنائے جن کا ارشاد حضرت اقدس علیہ السلام نے آج صبح کی سیر میں کیا تھا، اسی طرح صفحہ 443 پر

تحریر ہے ”مفتی محمد صادق حسب الارشاد حضرت اقدس علیہ السلام ایک عیسائی کی کتاب سے گناہ کی حقیقت سناتے رہے اس کتاب میں ایک جگہ گناہ کی تعریف یہ لکھی گئی تھی کہ جو امر کا نشناس یا شریعت کے خلاف ہو وہ گناہ ہے۔“

اس طرح کئی مواقع پر رمضان، تراجم، کتب، اخبار سنانے کا ذکر ہے۔ حضرت اقدس علیہ السلام نے ایک موقع پر فرمایا:

”اس نے سنتے ہیں کہ کہیں غیرت آ جاتی ہے اور بعض اوقات کوئی عجیب تحریک

(بدر 7 نومبر 1902ء) ہوتی ہے۔“

حضرت اقدس مسیح موعود علیہ السلام ایک مضمون تحریر فرمائے تھے جس میں پطرس کی عمر پر بحث جاری تھی۔ حضرت مفتی صاحب کے ذہن پر اس مسئلے کا حل مسلط تھا۔ اکتوبر 1902ء میں حضرت مرزا بشیر الدین محمود احمد (خلیفۃ المسیح الثانی) کی بارات ساتھ رُڑ کی گئے تو وہاں پادریوں سے پطرس کی عمر کے بارے میں تحقیق کا موقع ملا۔ جس سے ثابت ہوتا تھا کہ حضرت مسیح علیہ السلام کو صلیب دئے جانے کے وقت پطرس کی عمر تیس سے چالیس سال کے درمیان تھی۔ پطرس کا ایک نوٹ ملا تھا جس میں اُس نے تحریر کا وقت مسیح کی وفات کے تین سال بعد لکھا تھا۔ اس طرح ثابت ہو گیا کہ وہ حضرت مسیح علیہ السلام کی وفات کے بعد 47 سال زندہ رہا یہ ایک ثبوت تھا وفات مسیح کا جس پر تحقیقی مواد ملنے سے

حضرت اقدس علیہ السلام بہت خوش ہوئے۔ (خلاصہ ازل ملغو ناظرات جلد دوم ص 312)

1902ء میں حضرت اقدس مسیح موعود علیہ السلام پیشگوئی ذوالقرنین کے پورا ہونے کی گفتگو فرمما

رہے تھے۔ آپ نے فرمایا:

”ذوالقرنین اس نے نام رکھا کہ وہ دو صدیوں کو پائے گا۔ اب جس زمانہ میں خدا

نے مجھے بھیجا ہے سب صدیوں کو جمع کر دیا ہے۔ کیا یہ انسانی طاقت میں ہے کہ اس طرح

پر دو صدیوں کا حساب ہو جاوے۔ ہندوؤں کی صدی بھی پائی اور عیسائیوں کی بھی۔ مفتی

صاحب نے کوئی 16 یا 17 صدیاں جمع کر کے دکھائی تھیں۔“

(ملفوظات جلد 2 صفحہ 140)

1907ء میں حضرت اقدس علیہ السلام نے ”قادیان کے آریہ اور ہم“ تحریر فرمائی تو مولوی شاء اللہ صاحب نے جواب دینے کا معمول راستہ چھوڑ کر کجھ بھی شروع کر دی تو حضرت اقدس علیہ السلام سے حضرت مفتی صاحب کو اس کا جواب لکھنے کا ارشاد فرمایا۔ آپ نے ہر پہلو سے ثانی و کافی جواب تحریر کئے جس کا عنوان لگایا:

”مبارکہ کے واسطے مولوی شاء اللہ امرتسری کا چیلنج قبول کر لیا گیا۔“

حضرت مسیح موعود علیہ السلام کے حکم سے لکھا گیا،

(بدر 4 اپریل 1907ء)

”ہر طرف آواز دینا ہے ہمارا کام آج“

18 جون 1908ء کے اخبار بدر میں حضرت اقدس علیہ السلام کی مصروفیات کی 23 میں 1908ء کی ڈائری میں حضرت مفتی صاحب کے شوق تبلیغ کے بارے میں بہت شاندار نوٹ ہے: ”حضرت مفتی محمد صادق صاحب کو تبلیغ سلسلہ احمدیہ کی ایک قسم کی لو اور دھن لگی ہوئی ہے اور بہت کم ایسے مقامات ولایت میں ہو گئے جہاں کے مقتضی انگریزوں اور اخبارات کے ایڈیٹر ان وغیرہ کی اطلاع پا کر انہوں نے ان معاملات میں خط و کتابت نہ کی ہوا اور حضرت مسیح موعود علیہ السلام کے دعاوی کی تبلیغ ان کو نہ کی ہو۔“

امریکہ کے ڈوبی کی حضرت ناک تباہی اور لندن کے گپٹ کی مایوسانہ نامرادی بھی حضرت مفتی صاحب مدد حی کی کوششوں کا نتیجہ ہیں۔ انہوں نے جس طرح ڈوبی اور گپٹ کا بیڑا غرق کر دیا اسی طرح کئی سعید روحوں کے لئے باعثِ ہدایت آپ ہی ہوئے۔ آپ کی سچی مخلصانہ کوششیں اور جوش

تبليغ حق کا یہ نتیجہ ہوا کہ یورپ اور امریکہ کے بعض انگریزوں اور لیڈیوں نے حضرت اقدس علیہ السلام کی صداقت کو مان لیا اور اپنے خیالاتِ فاسدہ سے توبہ کی۔ غرض مفتی صاحب موصوف کسی تعارف کے محتاج نہیں ساری احمدی دنیا ان کے نامِ نامی سے واقف اور ان کے اخلاصِ صدق و وفا سے آگاہ ہے۔“

ذیل میں اس للہی خدمت کی چند جھلکیاں پیش ہیں:

مسٹر پیکٹ اور مسٹر چارلس کو خطوط

۱۔ اکتوبر 1902ء کی صبح کی سیر میں ڈولی اور پیکٹ عیسائی معاون دین کا ذکر ہو رہا تھا حضرت اقدس علیہ السلام نے فرمایا: ”پیکٹ کو ضرور چھپی لکھنی چاہیے۔ اگر مقابلہ کرے تو خوب اثر ہو گا اور لوگ بھی توجہ کریں گے۔“ (ملفوظات جلد 2 ص 439)

عجیب روح پرور سیریں ہوتیں۔ صبح کا سماں، قدرتی حسن کی ضوپاشیاں باہمیم کے جھوٹکے خوشبو اور تازگی کے امتزاج میں آسمان روحانیت کے جلو میں نجوم کا جھرمٹ اور باتوں کا موضوع کائنات کو الہی رنگ دینے کے منصوبے!

مسٹر پیکٹ نامی رسالت اور خدائی کے دعویٰ دار کے مضامین اخبار میں چھپ رہے تھے۔ مفتی صاحب نے اُس سے خط و کتابت کی۔ اس کے سیکرٹری نے ایک خط اور دو اشتہار بھیجے جو حضرت مسیح موعود علیہ السلام کو سنائے گئے۔ آپ نے اس شخص کے متعلق فرمایا:

”رسول اللہ صلی اللہ علیہ وسلم کے زمانے میں بھی ایسے کاذب مدعا پیدا ہوئے تھے جو کہ بہت جلد نابود ہو گئے۔ یہی حال اس کا ہو گا۔ اس کے متعلق الہام ہے إِنَّ اللَّهَ شَدِيدُ الْعِقَابِ۔“ (بدر جلد 2 نمبر ص 34 مورخہ 20 فروری 1903ء)

حضرت اقدس علیہ السلام نے اس کو تنبیہ کرنے کے لئے ایک اشتہار بھی لکھا جو کثرت سے انگلستان کے اخباروں میں شائع ہوا۔ مگر اُس نے کوئی جواب نہ دیا۔

مسٹر پگٹ کو حضرت مفتی صاحب نے جو جواب لکھا اسے حضور نے بہت پسند فرمایا۔ آپ نے مسیحیوں کے غلط عقائد کا ذکر کرنے کے بعد لکھا:

”... ہمیشہ سے عیسایوں اور مسلمانوں میں مباحثات ہوتے چلے آئے ہیں اور مسلمان عیسایوں کو یہ سمجھانے کی کوشش کرتے چلے آئے ہیں کہ یہ صرف ایک انسان تھا اور وہ اس میں تھوڑے بہت کامیاب بھی ہوتے رہے لیکن متیلیث کی تاریکی روئے زمین پر اس طرح سے پھیلتی ہوئی چلی گئی جیسے برص کا داغ مبروص کے تمام بدن پر۔ لیکن اب خدائے غیور قادر کی غیرت اس جوش میں ہے کہ اُس کے نام کی بے عزتی دنیا میں نہ ہو اور اسی لئے اس عکیم خدا نے رسولوں کے سردار، نبیوں کے خاتم اور ولیوں کے بادشاہ محمد مصطفیٰ صلی اللہ علیہ وآلہ وسلم کی امت میں سے اپنا ایک نبی مبعوث کیا ہے اور اس کو ایسے مجرمات اور خوارق عطا کئے ہیں جن کے سامنے انجلی مجزات یعنی نظر آتے ہیں۔ پس بلحاظ ہمدردی میں تم کو نصیحت کرتا ہوں کہ تم اپنے تین یا کسی دوسرے انسان کو خدا کہنے کے بڑے اور قابل شرم گناہ سے تو بے کرو.... خدا کے اس تسبیح موعود علیہ السلام کو مانا جوان دنوں کا مقدس رسول ہے اور جس کا نام میرزا غلام احمد.... ہے تو یقیناً خدا تمہیں بہت سی برکتیں دے گا....

میں ہوں مسیح موعود احمدؒ کا ایک غلام

محمد صادق

(البدر نمبر 4 جلد ایک 12 نومبر 1902ء) (خلاصہ ذکر عجیب صفحہ 106 تا 109)

1903ء میں ایک ڈاکٹر چارلس جو عیسائی مذہب کے پیرو تھے امریکہ سے عیسویت پر پیکھر دینے کے لئے لاہور آئے۔ حضرت مفتی صاحب کو علم ہوا، وہ تو ایسے موقع کی تلاش میں رہتے تھے، انہیں ایک مفصل خط لکھا جس میں عیسائی تعلیمات کے بعض حصوں پر عمل کرنے کے مضر متابخ دلائل سے ثابت کئے اور پھر حضرت محمد مصطفیٰ صلی اللہ علیہ وآلہ وسلم کی عالمگیر شریعت کی خوبیاں بیان کر کے لکھا:

”ان دنوں میں بھی خدا نے قادر مطلق نے پہلے نبیوں کی مانند ایک نبی مسیح کیا ہے جس کے ہاتھ پر سینکڑوں مساجد دنیا میں ظاہر ہو چکے ہیں۔ وہ ان سب کو روحانی زندگی عطا کرتا ہے جو حق جوئی کی نیت سے اس کے پاس آتے ہیں۔“

(ذکر حبیب ص 435)

روئی ادیب (Count Leo Tolstoy 1828-1910)

اس عالمی شہرت یافتہ ادیب سے بھی مذہبی موضوعات پر خط و کتابت ہوئی۔ آپ نے انہیں حضرت اقدس علیہ السلام کی ایک تصویر، ریویو آف ریلیجنس کی ایک کاپی اور کشیدہ میں حضرت عیسیٰ علیہ السلام کی قبر کی تصویر بھجوائی جس کے جواب میں ان کا 5 جون 1903ء کا لکھا ہوا مکتوب ملاکہ:

”..... عظیمند انسان حیاتِ عیسیٰ کا قائل ہو ہی نہیں سکتا..... میگر یہن کے نمونے کے پر پھے میں دو مضمون بہت ہی پسند آئے یعنی گناہ سے کس طرح آزادی ہو سکتی ہے اور آئندہ زندگی کے مضامین، خصوصاً دوسرا مضمون بہت پسند آیا نہایت ہی شاندار اور صداقت سے بھرے ہوئے خیالات ان مضامین میں ظاہر کئے گئے ہیں....“

میں ہوں آپ کا مخلص

ٹالستانی

اس کے بعد بھی کچھ عرصہ مرا سلت جاری رہی۔

ڈوئی John Alexander Dowie سے خط و کتابت

1903ء میں حضرت مفتی صاحب کے پاس لکھتہ کا ہفتہ وار پرچہ اپنی فینی آیا۔ اس میں ذکر تھا کہ امریکہ میں ڈوئی نام کا ایک شخص نبوت کا مدعا ہے۔ آپ نے ڈوئی کو خط لکھ کر حالات دریافت کر کے اُس کو پنالٹر پر بھیجا۔ حضرت اقدس آپ کی اس خط و کتابت سے خوش ہوئے اور فرمایا کہ اس کا

اخبار منگوانا چاہیے۔ کچھ رقم بھی عنایت فرمائی جو مفتی صاحب نے امریکہ پہنچ کر اُس کا اخبار منگوانا شروع کیا۔ مفتی صاحب اس اخبار کا ترجمہ حضرت اقدس کوئی Leaves of Healing مہینوں تک (بیت) مبارک میں نماز ہائے مغرب و عشاء کے درمیان سناتے رہے۔ ایک دفعہ اس نے مسلمانوں کے خلاف بہت سخت لفظ لکھے کہ میں تمام مسلمانوں کو کچل ڈالوں گا اور ہلاک کر دوں گا اس پر حضرت اقدس علیہ السلام کو بہت جوش آیا۔ خدا کے اس شیر نے اُس رو بہ زار و نزار کو لکارا۔ فرمایا:

”مفتری کہ اب اسلام کا خطرناک دشمن ہے بہتر ہے کہ اُس کے نام ایک کھلانٹ چھاپ کر بھیجا جاوے اور اس کو مقابلہ کے لئے بلا یا جاوے اسلام کے سواد نیا میں کوئی سچا مذہب نہیں ہے اور اسلام ہی کی تائید میں برکات اور نشان ظاہر ہوتے ہیں میرا لیقین ہے کہ اگر یہ مفتری میرا مقابلہ کرے گا تو سخت شکست کھائے گا اور اب وقت آگیا ہے کہ خدا تعالیٰ اس کے افڑاء کی اس کو سزا دے۔“

(ملفوظات جلد دوم ص 234 یہ یشن 2003ء مطبوعہ ربوہ)

اس مذہبی گشتوں میں جو حق کے بول بالا پر منجھ ہوئی۔ حضرت مفتی صاحب کوئی طرح حضرت اقدس علیہ السلام کے دست راست ہونے کا شرف حاصل ہوا۔

امریکہ کے مسٹر اینڈرسن حضرت مفتی صاحب سے خط و کتابت کر کے 26 ستمبر 1904ء کو داخل اسلام ہوئے۔ حضرت اقدس مسیح موعود علیہ السلام نے ان کا نام احمد تجویز فرمایا۔ یہ مسٹر الیگزینڈر ویب کے ذریعے متعارف ہوئے تھے۔

17 ربجوری 1905ء کو مفتی محمد صادق صاحب نے ولایت سے آیا ہوا ایک خط پیش کیا۔ یہ خط ایک ایسی کمیٹی کی طرف سے لکھا گیا تھا جو کہ انگلینڈ میں اختلاف السنہ کے دور کرنے کے لئے قائم ہوئی ہے۔ اس کمیٹی کا یہ خیال ہے کہ ایک ایسی عام زبان یا بولی ایجاد کی جاوے جسے ہر ملک و دیار

اور ہر طبقہ کے لوگ آسانی سے سیکھ لیں اور اس طرح سے روئے زمین پر ایک ایسی زبان رواج پکڑے جو کہ ہر ایک شخص، خواہ کہیں کار رہنے والا ہو، سمجھ لیوے۔ یہ خبر پا کر مجھی مفتی محمد صادق صاحب نے اس کمیٹی کی طرف ایک خط لکھا جس کا خلاصہ مضمون یہ تھا کہ دنیا بھر میں ایک زبان کا ہونا محال ہے کیونکہ اختلاف اللہ تعالیٰ کا ایک نشان ہے۔ جس کا ذکر کتب مقدسہ میں ہے تاہم میں آپ کی سعی کو دیکھنا چاہتا ہوں آپ ابتدائی قواعد سے مجھے اطلاع دیں۔ جن کے عوض میں آپ کو ایک بڑی تحریک کے متعلق کچھ چھپی ہوئی تحریر بھیجا ہوں جو شرق میں خدا کے حکم سے قائم ہوئی ہے۔

حضرت اقدس علیہ السلام نے ولایت سے آیا ہوا پال کا تھیوس کا مکتوب سن کر فرمایا: ”در اصل اب عیسیویت سے دستبرداری دنیا میں شروع ہو گئی ہے اور اس مذہب کو جلا دینے والی آگ دنیا میں بھڑک اٹھی ہے آگ کا یہ دستور ہے کہ وہ اول ذرا سی شروع ہو کر پھر آہستہ آہستہ بڑھتی جاتی ہے یہی حال اب عیسائیت کا ہو گا۔“ (بدرکیم فروری 1905ء)

فری تھنکروں کی کانگرس میں ایک احمدی

1904ء میں اٹلی کے فری تھنکرز کی ایک کانفرنس ہوئی تھی۔ آپ نے اس موقع سے فائدہ اٹھاتے ہوئے ایک طویل مضمون ارسال فرمایا جو الحکم 30 نومبر 1904ء کے پرچے میں چھا تھا: ”غلامی موجودہ زمانہ کی مہذب دنیا میں مفقود ہے اور ہم کوئی غلام نہیں پاتے ہیں بجز ان قیدیوں کے جو جنگی یا ملکی جنگی خانوں میں رکھے جاتے ہیں اس طرح پر گو یاتام لوگ آزاد ہیں با ایں ہمہ آزادی ایک نسبتی یا اضافی امر ہے۔ ایک دوسرے کے مقابلہ میں زیادہ لطف آزادی اٹھاتا ہے اور فی الحقيقة اس پیشہ زمین پر ایک بھی ایسا آدمی نہیں ہے جو کلیت آزاد ہو۔ کیونکہ ہر شخص کو کسی نہ کسی قانون و ضابط کی پابندی سے زندگی بسر کرنا ضروری ہے خواہ وہ قانون ملکی ہو یا جنگی، اخلاقی ہو یا تمدنی، قومی ہو یا انسانی۔ پھر آزادی تین امور میں ہو سکتی ہے یا نہیں ہو سکتی، یعنی اعمال، اقوال اور

خيالات میں اور اول الذکر تو بہت ہی مشکل بلکہ قریب بے محل ہے اور آخر الذکر ایسی آزادی ہے جو ہر ایک شخص خواہ سہل الحصول ہے۔ آزادی اعمال کوئی بھی حاصل نہیں کر سکتا اور آزادی خیال گویا انسانی میراث ہے ہر شخص اسے پاسکتا اور اس سے لطف اٹھا سکتا ہے۔ کوئی آدمی آپ کو مجبور نہیں کر سکتا ایسی ہی حالت ہے چنانچہ قرآن مجید نے صاف طور پر فرمایا ”لَا يَجْرِأُهُنَّ فِي الدِّينِ“، پس بمحاظ خیالات کے سب کے سب آزاد ہیں مگر اعمال یا اقوال کے لحاظ سے کوئی آدمی بھی غالباً آزاد مطلق نہیں ہو سکتا۔ دوسری طرف ہر ایک شخص (خواہ کے باشد) کچھ نہ کچھ کرنے کا پابند ہے اور ہر شخص کو کسی نہ کسی قانون کی پابندی لازمی ہے اور نجات اطاعت سے وابستہ ہے۔ ان تمام امور پر یکجاںی نظر کے بعد یہ نتیجہ نکلتا ہے کہ کوئی شخص بہ استثنائے احدے بمحاظ خیالات یا من حیث الاقوال یا من حیث الافعال آزاد خیال نہیں ہے بلکہ سب کے سب تبع ہیں۔ لہذا انسانی بناوٹ اور فطرت حسب حال فرمانبردار کا نام موزوں ہے جو عربی لفظ مسلم کا ٹھیک ترجمہ ہے۔ پس ہمیں بجائے کسی اور نام و لقب کے اپنے تین مسلم کہنا اور کہلانا چاہیے۔ قرآن شریف نے سچ فرمایا ”سَمَّا كُمْرُ الْمُسْلِمِينَ“، اس نے یعنی اللہ تعالیٰ نے تمہارا نام مسلم رکھا ہے اس قدر بحث تو نام کے متعلق تھی اب میں آزاد خیال لوگوں کے آغاز نشوونما اور انجام پر نظر کرنا چاہتا ہوں۔

آزاد خیال لوگوں کا مبدأ اور باعث ہی باہل ہے جو عیسائی پاстроں کے ہاتھ میں ہے نہ کچھ اور قطع نظر اس امر کے کہ آیا اس کے تراجم غلط ہیں یا صحیح اور موجودہ کتابیں ناپاک ہیں یا خلاف اخلاق، اس میں کوئی کلام نہیں کہ ان کا اتباع ہر شخص کو آزاد خیال بناتا ہے۔

اگر آزاد خیال کوئی خطہ ہے تو اس کی ذمہ دار عیسائیت ہے یعنی وہ عیسائیت کا جرم ہے یہ ایک گناہ ہے لیکن اس کے ذمہ دار اور موجب یورپین پاстро اور پادری ہیں۔

دلیل و برہان کے اس زمانہ میں کون ایسا یوقوف ہے جو کسی انسان خدا کا یقین رکھ سکتا ہے؟ یا اس بات کا معتقد ہو سکتا ہے کہ انسان خدا وہ جو سہ گوشہ ہے ایسا خدا جو مصلوب ہوا؟ علی

هذا القياس۔

لیکن میں افسوس سے دیکھتا ہوں کہ اس قسم کے عقائد کی دورباشی کے ساتھ ہی آزاد خیال لوگوں نے تمام گرائیا اور قیمتی موتی چینک دیئے ہیں۔ بہت سی باتیں ایسی معمول اور فطرت کے موافق موجود ہیں جو کسی صورت میں بھی صاحبِ دل اور اہل بصیرت کی نظر میں حقیر نہیں ہونی چاہئیں مثلاً انبیاء علیہم السلام کا وجود اور وحی اور الہام، خدا تعالیٰ کے مامور معلم جن کو دوسروں کے پاک و صاف کرنے کے لئے مقاطعیتی قوت دی جاتی ہے۔

اللہ تعالیٰ ہمیشہ اپنے رسولوں کو بھجتا ہے گزشتہ کا تو کیا ذکر ہے خود انہیں دونوں میں خدا نے ایک رسول بھیجا ہے اور ہزاروں ہزار نشانات اور علامات انہیں اپنی سچائی کے ثبوت کے لئے عطا فرمائے ہیں۔ اس وقت یہی خدا تعالیٰ کی طرف سے ایک مامور عین ضرورت کے وقت آیا ہے تاکہ وہ انبیاء سائنسین کے اوضاع و اطوار سے دنیا کو آگاہ کرے۔ اس کا کلام مدلل اور معمول ہے اس کا نطق وہی ہوتا ہے جو اسے رب العظیم سے الہام ہوتا ہے اور جو ہر وقت سچائی کے ثبوت کے لئے آمادہ رہتا ہے اس کا نام مرزا غلام احمد (ایدہ اللہ الاصد) ہے وہ قادیانی ضلع گورا سپور (پنجاب، انڈیا) میں رہتا ہے۔ وہ اس لئے آیا ہے تاکہ لوگوں کو یہ سمجھاوے کہ ایک ہی قادر مطلق خدا ہے آزاد خیال لوگوں کو اس کے پاس آنا چاہیے تا وہ معلوم کریں کہ انبیاء کیا ہوتے ہیں اور پچھی قوانین قدرت کیا ہیں؟

میں اس چٹھی کو اس پر ختم کرتا ہوں کہ انگریز کے تمام ممبروں پر سلامتی ہو۔ مجھے خوشی ہوگی اگر ان میں سے کوئی ارادت مند مجھ سے سلسلہ خط و کتابت جاری کرے گا۔” (اکتم 30 نومبر 1904 صفحہ 14)

پروفیسر کلینٹ ریگ Clement Lindley Wragge

انگلستان کے ایک مشہور سیاح، ہبیٹ دان اور لیکچر ار پروفیسر کلینٹ ریگ ہندوستان کی سیاحت کر رہے تھے۔ لاہور میں ان کا لیکچر تھا۔ حضرت مفتی صاحب کو لیکچر سن کر اندازہ ہوا کہ وہ غیر

متعصب اور انصاف پسند ہیں۔ لیکھر کے بعد ان سے ملے اور پوچھا: ”پروفیسر تم دنیا میں گھومے، کیا تم نے کبھی کوئی خدا کا نبی بھی دیکھا؟“ اور حضرت اقدس علیہ السلام کے دعویٰ میسیحیت و مہدویت اور اس کے دلائل سے اس کو خبر کی۔ ان باتوں کو سن کر وہ بہت خوش ہوا اور کہا کہ میں ساری دنیا کے گرد گھوما ہوں۔ مگر خدا کا نبی کوئی نہیں دیکھا۔ اور میں تو ایسے ہی آدمی کی ملاش میں ہوں اور حضرت کی ملاقات کا از جد شوق ظاہر کیا۔ مفتی صاحب نے مکان پر حضرت صاحب سے ذکر کیا۔ حضرت صاحب ہنسے اور فرمایا:

”مفتی صاحب تو انگریزوں کو ہی شکار کرتے رہتے ہیں،“

(ذکر عجیب ص 409)

12 مئی 1908ء کو پروفیسر صاحب کو شرف باریابی نصیب ہوا۔ پروفیسر صاحب نے کئی سوالات کئے مثلاً خدا کی مخلوق بے شمار اور غیر محدود ہے تو اس کے فضل کو کیوں صرف اس حصہ میں یا کسی مذہب و ملت میں محدود رکھا جائے؟ گناہ کیا چیز ہے؟ شیطان کے کہتے ہیں؟ آئندہ زندگی کس طرح ہوگی وغیرہ وغیرہ ان کے ساتھ ایک خاتون بھی تھیں جن کا سوال تھا کہ کیا وفات یا فتنگان سے رابطہ کر کے صحیح حالات دریافت کئے جاسکتے ہیں؟ حضرت اقدس علیہ السلام کے جوابات پر مہمان بہت متاثر ہوئے اور حضورؐ کا شکر یہ ادا کیا۔ یہاں تک کہ مجھے ہر طرح سے کامل اطمینان ہو گیا ہے اور یہ اطمینان دلانا خدا کے نبی کے سوا کسی کے بس میں نہیں۔ مسٹر ریگ 18 مئی کو دوبارہ حاضر ہوئے اور علوم جدیدہ کے ماہرین کو جن باتوں سے خلش ہوتی ہے سب پوچھ ڈالیں۔ وہ وجہ میں آ کے کہنے لگے میں تو خیال کرتا تھا کہ سائنس اور مذہب میں بڑا تضاد ہے آپ نے تو تضاد بالکل اٹھا دیا ہے۔ حضورؐ نے فرمایا:

”یہی تو ہمارا کام ہے اور یہی تو ہم ثابت کر رہے ہیں کہ سائنس اور مذہب میں بالکل اختلاف نہیں بلکہ مذہب بالکل سائنس کے مطابق ہے اور سائنس خواہ کتنا عروج

پکڑ جاوے مگر قرآن کی تعلیم اور اسلام کے اصولوں کو ہرگز نہ جھٹلا سکے گی۔“

پروفیسر صاحب بعد میں احمدی ہو گئے تھے اور مرتبے دم تک دین حق پر قائم رہے اور حضرت مفتی صاحب کے پاس آپ کے خطوط آتے رہے۔ (خلاصہ الحکم 6 جون 1908ء)

اللہ تعالیٰ نے ان پر اس رنگ میں احسان فرمایا کہ حضرت خلیفۃ المسیح الامام ایدہ اللہ تعالیٰ نے دورہ آسٹریلیا کے موقع پران کے لئے دعا کی اور بہت اچھے رنگ میں ذکر فرمایا۔ حضور ایدہ اللہ تعالیٰ بنصرہ العزیز فرماتے ہیں:

”یہ ڈاکٹر کلینٹ صاحب جو ہیں یہ 1908ء میں ہندوستان آئے تھے اور یہ مختلف جگہوں پر لیکھ رہتے رہے۔ نیوزی لینڈ کے رہنے والے تھے اور آسٹرالیا کے ماہر تھے۔ لاہور میں جب انہوں نے لیکھ رہیے تو وہاں حضرت مفتی محمد صادق صاحب کو پہنچا۔ انہوں نے ان کا لیکھ رہنا اور اُس کے بعد ان سے رابطہ کیا اور حضرت مسیح موعود علیہ السلام سے وقت لیا اور 12 مئی 1908ء کو پہلی ملاقات ہوئی اور پھر 18 مئی کو دوسری ملاقات حضرت مسیح موعود علیہ السلام سے وقت لے کے انہوں نے کی اور بڑی تفصیل سے مختلف موضوعات پر سوال و جواب ہوئے۔ کائنات کے بارے میں، روح کے بارے میں، نہب کے بارے میں، خدا تعالیٰ کے بارے میں۔ تو بہر حال ان سوالوں کی ایک لمبی تفصیل ہے جو ملفوظات میں بھی اور ریویو کے انگریزی حصے میں بھی چھپی ہوئی ہے۔ ڈاکٹر صاحب نے اس گفتگو کے بعد حضرت مسیح موعود علیہ السلام کو عرض کیا۔ میں تو سمجھتا تھا کہ سائنس اور مذہب میں بڑا تضاد ہے جیسا کہ عام طور سے علماء میں مانا گیا ہے مگر آپ نے تو اس تضاد کو بالکل اٹھا دیا ہے۔ اس پر حضرت مسیح موعود علیہ السلام نے فرمایا کہ یہی تو ہمارا کام ہے اور یہی تو ہم ثابت کر رہے ہیں کہ سائنس اور مذہب میں بالکل اختلاف نہیں۔ پھر ڈاکٹر صاحب نے حضرت مسیح موعود علیہ السلام کا شکریہ ادا کیا اور اس گفتگو کے بعد جو حضرت مسیح موعود علیہ السلام کے ساتھ دو سٹیننگز (Sittings) ہوئی تھیں ڈاکٹر صاحب کی طبیعت پر جو اس کے اثرات تھے اس کا ذکر حضرت مفتی صاحب نے پھر ایک اور مجلس میں حضورؐ کی خدمت میں کیا۔ یہ 23 مئی وفات سے چند دن قبل کا

واقعہ ہے کہ اس کی طبیعت میں اتنا فرق پڑ گیا ہے کہ بالکل خیالات بدل گئے ہیں۔ کہیں تو وہ حضرت عیسیٰ علیٰ مسالیں دیا کرتا تھا۔ کفارہ کا ذکر کیا کرتا تھا مگر اب اپنے پیچھوں میں خدا کی بُریائی اور بُرائی کی بیان کرتا ہے۔ اور پہلے ڈارون کی تھیویری کا قائل تھا مگر اب کیفیت یہ ہے کہ ”ڈارون کا قول ہے“، اس طرح ذکر کر کے بات کرتا ہے۔ اور اپنے پیچھوں میں یہ شروع کر دیا ہے جو حضرت مسح موعود علیہ السلام نے ان کو سمجھایا تھا کہ حقیقت میں انسان اپنی حالت میں خود ہی ترقی کرتا ہے تو یہ ڈاکٹر صاحب بعد میں حضرت مفتی صاحب سے رابطہ میں رہے گوکھج ریکارڈ نہیں ہے لیکن غالب امکان ہو گئے ہے۔ حضرت مسح موعود علیہ السلام کی صحبت کی وجہ سے ایمان لے آئے تھے اور مسلمان ہو گئے تھے۔ ان کے پوتے اور پوتی کو جب پتہ چلا، ان سے رابطہ کیا ان کو بتایا کہ میں اس طرح آرہا ہوں اور ملنا بھی ہے تو انہوں نے بھی ملنے کا اظہار کیا اور Reception میں آئے اور بعد میں دونوں بیٹھے بھی رہے، باتیں ہوتی رہیں دونوں کافی بڑی عمر کے ہیں۔ یعنی بڑی عمر سے مراد 55-60 سال کے۔ پوتے کو زیادہ علم نہیں تھا لیکن پوتی نے کہا کہ ڈاکٹر صاحب مسلمان ہو گئے تھے اور ہندوستان سے واپس آنے کے بعد پہلی بیوی نے علیحدگی لے لی تھی۔ انہوں نے دوسرا شادی ہندوستان میں کی تھی اور بتایا کہ ہم اس دوسرا بیوی کی نسل میں سے ہیں۔ مزید میں نے استفسار کیا کاغذات کے بارے میں کہ کس طرح مسلمان ہوئے؟ کب بیعت کی؟ کس طرح کیا۔ انہوں نے بتایا کہ ان کے بہت سارے کاغذات تھے لیکن آگ لگنے کی وجہ سے وہ سارا ریکارڈ ضائع ہو گیا، کوئی خط محفوظ نہیں ہے۔ لیکن بہر حال اس بات پر انہوں نے یقینی کہا کہ ان کی موت اسلام کی حالت میں ہوئی تھی اور وہ اپنے آپ کو مسلمان ہی کہتے رہے تھے۔ اور اس عاظم سے قیاس کیا جاسکتا ہے کیونکہ حضرت مفتی محمد صادق صاحب کی وجہ سے اسلام میں داخل ہوئے تھے اس لئے احمدی ہوئے ہوں گے۔“

(أفضل ا örثنيشن 9 تا 15 جون 2006ء صفحہ نمبر 9,8)

7 مئی 2006ء کو حضرت خلیفۃ المسح الخامس ایدہ اللہ تعالیٰ بنصرہ العزیز نیوزی لینڈ کے دارالحکومت Auck Land Pompallier تشریف لے گئے وہاں آپ قبرستان تشریف لے

گئے اور پروفیسر Clement Lindley Wragge کی قبر پر دعا کی۔ آپ نے 10 دسمبر 1922ء کو وفات پائی تھی۔ آپ آخر دم تک احمدیت پر قائم رہے تھے۔

تبليغ کے راستے

حضرت مفتی صاحب تحریر فرماتے ہیں:

”1910ء یا اس کے قریب امریکہ شہر شگاگو میں ایک مذہبی کانفرنس ہوئی تھی جس میں تمام مذاہب کے لوگوں کو مدعو کیا گیا تھا۔ اس کانفرنس میں مسلمانوں کی طرف سے مسٹر محمد الیزندرویب نے ایک مضمون پڑھا۔ جس میں اسلام کی خوبیاں بیان کی گئی تھیں۔ یہ صاحب نو مسلم تھے۔ ان کی اولاد میں صرف ایک بیٹی تھی جو افسوس کہ مسلمان نہ ہوئی اور ویب صاحب 1918ء میں فوت ہو گئے اور ان کے پیچھے ان کے کام کو کسی نے جاری نہ رکھا۔ ان کی عادت تھی کہ جب کسی شخص کو اسلام کی طرف دیکھتے تو اسے میرا یڈریس دے دیتے اور کہتے کہ اس شخص کے ساتھ خط و کتابت کرو۔ اس ذریعہ سے کئی عیسائیوں نے اسلام قبول کیا۔ (اطائف صادق 142)

حضرت مفتی صاحب بحیثیت ایڈیٹر بدر قادیان

قادیان سے البدر کا اجراء 31/ اکتوبر 1902ء کو ہوا۔ البدر کے مالک و مدیر محمد افضل صاحب تھے (ذکر عبیب ص 332) اور مینځ فیض عالم صابر صاحب تھے۔ محمد افضل صاحب 21 مارچ کو انتقال کر گئے جس پر اخبار معراج الدین عمر صاحب نے خرید لیا۔ حضرت اقدس مسیح موعود علیہ السلام نے مفتی صاحب کو اس کا ایڈیٹر مقرر فرمایا۔ 30 مارچ 1905ء کو ایک خاص اعلان کے ذریعہ جماعت کو اطلاع دی:

”میں بڑی خوشی سے یہ چند سطیر تحریر کرتا ہوں کہ اگرچہ منشی محمد افضل مر حوم ایڈیٹر اخبار البدر قضاۓ الہی سے فوت ہو گئے ہیں مگر خدا تعالیٰ کے شکر اور فضل سے ان کا نغم

البدل اخبار کو ہاتھ آگیا ہے یعنی ہمارے سلسلہ کے ایک بزرگ زیدہ رکن جوان، صالح اور ہر یک طور سے لائق جن کی خوبیوں کے بیان کرنے کے لیے میرے پاس الفاظ انہیں ہیں۔ یعنی مفتی محمد صادق صاحب بھیروی قائم مقام مشیٰ محمد افضل صاحب مرحوم ہو گئے ہیں۔

میری دانست میں خدا تعالیٰ کے فضل اور حم سے اس اخبار کی قسمت جاگ انٹھی ہے کہ اس کو ایسا لائق اور صالح ایڈیٹر ہاتھ آیا۔ خدا تعالیٰ یہ کام ان کے لئے مبارک کرے اور ان کے کار و بار میں برکت ڈالے۔

آمین ثم آمین

خاکسار

مرزا علام احمد

(البر جلد 1 نمبر 1-6 اپریل 1905ء) 30 مارچ 1905ء

حضرت مولانا نور الدین صاحب نے بھی اس تقریٰ کو قدر کی نگاہ سے دیکھا اور فرمایا: ”میرا دل گوارا نہیں کرتا کہ قادیان سے کوئی مفید سلسلہ جاری ہو اور وہ رُک جاوے۔ البر کا چند روزہ وقفہ رنج تھا۔ اس کے لئے سر دست اللہ تعالیٰ نے تدبیر نکالی ہے کہ میاں معراج الدین عمر جن کو دینی امور میں خاص جوش بخشتا ہے اس طرف متوجہ ہوئے اور حضرت اللہ یوں جلوہ گر ہوئی کہ اس کی ایڈیٹری کے لیے میرے لیے میرے نہایت عزیز مفتی محمد صادق ہیڈ ماسٹر ہائی سکول قادیان کو منتخب کیا گیا اور اس تجویز کو حضرت امام نے بھی پسند فرمایا۔ میں یقین کرتا ہوں کہ ہمارے احباب اس نعم البر پر بہت خوش ہوں گے۔

نور الدین

حضرت شیخ یعقوب علی صاحب عرفانی نے الحکم میں اس تقریٰ کا خیر مقدم کرتے ہوئے تحریر

فرمایا:

”فِي الْحَقِيقَةِ مُفْتَیْ صَاحِبِ اِبْرَاهِيمَ مُفْتَیْ صَاحِبِ دَلِيلِ اِيَّذِيرِ الْبَدْرِ كَمْ لَمْ يَنْعَمْ نَهْتَهَا
تَوْحِيدُ تَوْضُورَتَهَا..... خَدَاءِ كَرَءَ كَمْ فَتَیْ صَاحِبِ كَمْ خَدَاءِ قَوْمَ كَمْ لَمْ يَنْعَمْ مُفْدِي اَوْرَ
بَابِرَكَتْ هَوْسَ - آمِينَ“

16 پر میں 1905ء کو آپ نے ایڈیٹر کے فرائض سنچال لئے پہلے پرچے میں انتہائی عاجزی سے رب کریم کی حمد و شکر کرتے ہوئے کام آغاز کیا۔ بسم اللہ کے عنوان سے ایڈیٹر میں نوٹ میں دعا کی:

”میں اس کام کو شروع کرتا ہوں جو خدمتِ دینِ اسلام کا کام ہے۔ اور تیرے فرستادہ برگزیدہ مسح موعود علیہ السلام کی خدمت گزاری ہے۔ اس میں اپنی رحمت اور برکت اور رضا رکھ لکھنے والوں اور لکھانے والوں اور پڑھنے والوں کے لیے۔ روپے خرچنے والوں اور مدد کرنے والوں، کام کرنے والوں کے لئے۔ اور سننے والوں اور سنا نے والوں کے لئے۔ اور اس عاجز بندے کو اپنے پاک کلمات عطاۓ القاء والہام فرمائج دلوں میں قائم رہنے والی تاثیر کریں اور مخلوق کو تیرے راہ پر لاویں اور دین کے دشمنوں پر جنت قاطع قائم کریں۔ اللهم الہمی رشدی واعذری من شر نفسی اللهم اجعل سريري خيراً من علانيتي واجعل علانيتي صالحة اللهم رب اجعل لي لسان صدق في الاخرين رب اشرح لي صدرى ويسر لي امرى اور دنيا و آخرت میں حسنات عطا فرما حضرت ابی المکرم حکیم مولوی نور الدین صاحب کو قرآن جن کی جان ہے اور جن کے درس قرآن سے اس اخبار کے ناظرین نے آج تک فائدہ اٹھایا ہے اور آئندہ مستغیت ہوں گے انشاء اللہ تعالیٰ اور ایسا ہی دنیا و دین کی نعمتیں اور برکتیں عطا فرماتے ہیں کے لیے رعبد الکریم صاحب کو جن کی درمندانہ پر تاثیر نصائح و وعظ انسان کو حقیقی عاشق مزاج بنادیتی

ہیں.....” (بدر 6 اپریل 1905ء)

جب مفتی صاحب نے اخبار کا چارج سنپھالا تو اس کی مالی حالت کمزور تھی۔ اخبار کی اشاعت جنوری 1905ء میں 700 تھی۔ مالی حالت کی کمزوری کا یہ عالم تھا کہ بہت مشکل سے اخراجات پورے ہوتے۔ دفتر اور مطبع کرائے کے مکان میں تھے۔ مفتی صاحب کی تجوہ پچاس روپے مقرر ہوئی۔ (بدر 10 جولائی 1905ء)

پرسو زدعاوں کے ساتھ کام شروع کیا۔ اخبار کا نام البدر سے تبدیل کر کے بذر رکھا گیا۔ جو گھٹنے بڑھنے والے چاند کی بجائے اسلامی فتوحات کا مستقل نشان ہے۔ اخبار کی لوح پیشانی پر ایک طرف میدان بدر کا خاکہ اور آیت وَلَقَدْ نَصَرَ كُمُّ اللّٰهِ بِيَدِهِ وَأَنْتُمْ أَذْلَّةٌ۔ درمیان میں بدر قادیان اردو اور انگریزی میں دوسری طرف بیت قصی کے خاکے کے ساتھ

آیت سُبْحَنَ اللّٰهِ أَكْبَرُ إِبْرَاهِيمَ كَا شِعْرٌ مُسْتَقْلًا مَا شَلَّ كَا حَصَّهٖ تھا۔

سارے جہاں سے اچھا دارالامان ہمارا

دارالامان ہمارا جنت نشان ہمارا

درج ذیل اشعار بھی جگہ پاتے۔

امروز قوم من نہ شناسد مفتام من

روزے بگریہ یاد کند وقت خوشنتم

چپے گوئم با تو گر آئی چھا درقادیان بیسی

دوا بیسی، شفا بیسی، غرض دارالامان بیسی

اخبار پر ہجری شمسی تاریخیں لکھواتے اور ایڈیٹر و مینجر مفتی محمد صادق کے ساتھ عَنِ اللّٰهِ تَعَالٰى عَنْ عاجزانہ دعا شامل ہوتی۔ اخبار بدر کے متعلق انتظامی امور بھی آپ ہی کے سپرد تھے۔

آپ نے صفحہ اول پر حضرت مسیح موعود علیہ السلام کے تازہ الہام شائع کرنے شروع

کئے۔ بدر صادق، کے نام سے ایک کالم میں حالات پر تبصرہ یا کسی اعتراض کا جواب ہوتا۔ تحقیق الادیان.....، کے تحت دنیا کے مذاہب اور فرقوں کا تعارف کروایا جاتا تینیز غیر ممالک میں اشاعت دین کا جائزہ اور زیر دعوت لوگوں سے خط و کتابت درج ہوتی۔ بدر مسح، کالم میں حضرت مسح موعود علیہ السلام کی روزانہ ڈائری ہوتی جو اکثر مفتی صاحب خود ہی لکھتے تھے اخبار قادیانی کے کالم میں قادیانی کے خاص حالات درج ہوتے۔ قادیانی سے محبت رکھنے والے احباب اس کالم کو بڑے شوق سے پڑھتے۔ بدر منور اس کالم میں قرآن پاک پر حضرت اقدس علیہ السلام کے تفسیری نوٹس شائع ہوتے پھر اس میں حضرت مولانا حکیم نور الدین صاحب کی بیان فرمودہ تفسیر بھی دی جاتی۔ بدر کے ان کالموں سے حضرت اقدس علیہ السلام کی بیان فرمودہ تفسیر محفوظ ہوتی گئی۔ انتخاب الجرائد، مدینۃ المسکن، ایڈیٹریٹریل نوٹ، مکتبات امیر مستقل کالم تھے۔

حضرت مفتی صاحب نے بخاری شریف کے درس کے نوٹس بھی لکھنے شروع کئے جو حضرت مولانا حکیم نور الدین صاحب کو دکھا کر شائع کرتے۔ آپ نے قرآن پاک کی تفسیر بھی لکھنی چاہی احتیاط کے منظر حضرت مسح موعود علیہ السلام سے مشورہ طلب کیا۔ حضور نے تحریر فرمایا۔

”بہت بہتر ہے اس سے لوگوں کو نفع پہنچتا ہے مگر ضروری ہے کہ مولوی صاحب کو

دخلالیا کریں تاکہ غلطی نہ ہو جائے۔“

مرزا غلام احمد،

والسلام

(بدر ۲ اپریل ۱۹۰۸ء)

اخبار میں ایک کالم بدر النباء، میں عروتوں کے متعلق مسائل، مضاہین اور عواظ و نصیحت ہوتا۔ کالم مفتی، میں دینی مسائل کے جواب دیئے جاتے۔ القول الطیب، کے نام سے حضرت مسح موعود علیہ السلام کے اقوال زیں سارے ہفتے کی ڈائری اور لوگوں کے سوالات کے جواب ہوتے۔ انتخاب الاخبار کالم میں دنیا کی چیزیں دی جاتیں۔ دسمبر ۱۹۰۷ء میں پرچے کی تعداد ۱۳۰۰ ہو گئی تھی۔

1916ء میں کامیاب بلند پاری خدمات کے بعد اس عہدہ سے سبد و ش ہوئے۔

حضرت مسیح موعود علیہ السلام نے اخبار بدر اور الحکم کے متعلق فرمایا:

”یہ اخبار ہمارے دو بازو ہیں الہامات کو فوراً ملکوں میں شائع کرتے ہیں اور گواہ بنتے ہیں۔“

(بدر 8 جون 1905ء)

حضرت اقدس علیہ السلام کی قدردانی کے انوکھے انداز

آپ بیٹھ رہیں

1903ء میں مقدمہ کرم دین کے ایام میں ایک دن گوردا سپور میں بالاخانہ پر حضرت مسیح موعود علیہ السلام ایک چار پائی پر لیٹے ہوئے تھے۔ خواجہ کمال الدین صاحب وکیل اور چند دوسرے اصحاب بیچے دری پر بیٹھے تھے آپ (یعنی مفتی صاحب موصوف) حضرت اقدس علیہ السلام کے پاؤں دبار ہے تھے سردی کا موسم تھا۔ خواجہ صاحب نے عرض کی کہ چند قانونی امور پر حضور سے گفتگو کرنی ہے۔ دوسرے دوست اٹھ جائیں تاکہ خلوت ہو جائے مفتی صاحب بھی اٹھنے لگے تو حضور نے فرمایا:

”آپ بیٹھ رہیں آپ کے ہاتھ گرم ہو چکے ہیں۔“ (ذکر حبیب ص 110)

آپ میرے ساتھ بیٹھ جائیں

حضرت اقدس علیہ السلام کی غلام نوازی کا ایک عجیب واقعہ حضرت مفتی صاحب نے بیان فرمایا:

”ایک دفعہ کا ذکر ہے کہ حضورؐ کو مقدمات وغیرہ کے لئے اکثر گوردا سپور جانا پڑتا تھا۔ اور عموماً یکوں کا انتظام میں ہی کیا کرتا تھا۔ میں سب کو یکوں میں بٹھا کر پھر حضور علیہ السلام سے آکر پوچھتا کہ حضور تو اکیلے ہی یکہ میں بیٹھیں گے۔ تو آپ علیہ السلام فرمادیتے کہ آپ میرے ساتھ بیٹھ

جا سکیں۔ میں گرمی کی دھوپ کا خیال کر کے حضور کو سائے والی طرف بیٹھتا اور خود دھوپ والی طرف بیٹھ جاتا۔ میں دل میں خیال کرتا تھا کہ شاید حضور نے اس بات کو مجوس نہیں کیا۔ مگر ایک روز یہ بات بھی کھل گئی۔ ایک دفعہ ہم گورا سپور گئے اور سخت گرمی کے وقت واپس آنا تھا۔ کیونکہ حضور علیہ السلام کے گھر میں کچھ علاالت تھی۔ وہاں ٹھہرنا سکتے تھے۔ گیارہ بارہ بجے کا وقت تھا۔ دھوپ سنت پڑ رہی تھی۔ خدا نے ایسا فضل کیا کہ اسی وقت ایک چھوٹی سی بدلتی ہمارے لیکے کے اوپر آگئی اور قدیماں تک وہ ہمارے ساتھ ساتھ آئی۔ حضور علیہ السلام نے فرمایا کہ دیکھو خدا نے کتنا بڑا فضل کیا کہ اتنی بڑی سخت گرمی میں اس نے سایہ کرنے کے لئے بادل بھیج دیا۔ فرمایا ایک دفعہ پہلے بھی ہمارے ساتھ ایسا واقعہ گزرا ہے۔ امر ترس سے بٹالہ کو میں نے آنا تھا۔ ایک ہندو بھی میرے ساتھ سوار ہوا۔ آپ تو اس بات کا خیال رکھتے ہیں کہ مجھے سایہ والی طرف بڑھاتے ہیں۔ مگر اس ہندو نے مجھے سایہ والی طرف سے اٹھا دیا اور آپ بیٹھ گیا۔ خدا نے ایک بادل بھیج دیا۔ جس نے بٹالہ تک ساتھ دیا اور ٹھنڈی ہوا اس طرف سے آتی تھی، جدھر میں بیٹھا ہوا تھا۔ آخر ہندو کہنے لگا کہ رام رام مہاراج آپ کو تو خدا نے بہت اچھی جگہ دے دی۔“

سخت تجویز فرمایا

دسمبر 1903ء کا ذکر ہے ایک دن نماز مغرب ادا کر کے حضور تشریف لے جانے لگے تو مفتی صاحب نے عرض کی کہ سر دردار متینی وغیرہ کی شکایت ہے۔ حضرت اقدس علیہ السلام نے فرمایا:

”آج شب کو کھانا نہ کھانا اور کل روزہ نہ رکھنا۔ سکنجینیں پی کر اس کی قئے کریں۔ پھر حضرت مفتی صاحب سے مکان کی نسبت دریافت فرمایا اور فرمایا کہ اس کے مالکوں کو کہو کہ روشن دان نکال دیں اور آج کل گھر میں خوب صفائی رکھنی چاہیے اور کپڑوں کو بھی بالکل صاف سترہ رکھنا چاہیے۔ آج کل دن بہت سخت ہیں اور ہوا زہر میں ہے اور صفائی کا خیال رکھنا تو سنت ہے قرآن شریف میں بھی لکھا ہے۔

وَثِيَّا بَكَ فَطَهْرٌ وَالرُّجَزُ فَاهْجُرُ (74:5,6) (البدر 16 دسمبر 1903ء)

ماں سے زیادہ پیار کرنے والا وجود

1904ء کی بات ہے مفتی صاحب کو ہلاکا ہلاکا بخار رہنے لگا۔ مدرسہ کے کام کی طرف خاطر خواہ توجہ نہ ہو سکی تھی۔³¹ ڈسپر کو حضرت اقدس علیہ السلام نے جناب مفتی محمد صادق صاحب کی علاالت طبع کا حال استفسار کرتے ہوئے فرمایا کہ اگر دودھ ہضم ہونے لگ جاوے تو بخار اس سے بھی ٹوٹ جاتا ہے۔“ (بدر 10 جنوری 1905ء ص 5)

جنوری، فروری 1905ء میں بھی آپ علیل رہے۔ اخبار بدر میں دعا کا اعلان چھپتا رہا۔ حضرت حکیم مولانا نور الدین صاحب کا علاج تھا مگر فائدہ نہ ہوا تو مسیحائے زماں نے خود دوائیں دینی شروع کیں جس دوائے فائدہ ہوا وہ ایک گولی تھی جو حضور خودا پنے ہاتھ سے بناتے تھے اور روزانہ بناؤ کر بھجتے تھے۔

آپ کی بیماری میں آپ کی والدہ صاحبہ قادیان تشریف لائی ہوئی تھیں۔ انہوں نے حضور علیہ السلام کی خدمت میں حاضر ہو کر دعا کی درخواست کی حضور نے فرمایا:

”هم تو ان کے لیے دعا کرتے ہی رہتے ہیں آپ کو خیال ہو گا کہ صادق آپ کا بیٹا ہے اور آپ کو بہت پیارا ہے۔ لیکن میرا دعویٰ ہے کہ وہ مجھے آپ سے زیادہ پیارا ہے۔“ (ذکر حبیب ص 325)

بیماری کے ذکر میں ایک اور روایت ہے کہ اس بیماری کی حالت میں ایک وقت تنگی اور تکلیف کا ان پر ایسا وارد ہوا کہ ان کی بیوی مرحومہ نے سمجھا کہ ان کا آخری وقت ہے وہ روتی چینتی حضرت مسیح موعود علیہ السلام کی خدمت میں پہنچیں۔ حضور نے تھوڑی سی مشکل دی کہ انہیں کھلاؤ اور میں دعا کرتا ہوں۔ یہ کہہ کر اسی وقت وضو کر کے نماز میں کھڑے ہو گئے۔ صبح کا وقت تھا۔ حضرت مفتی صاحب کو مشکل کھلانی گئی اور ان کی حالت اچھی ہونے لگ گئی۔ اور تھوڑی دیر میں طبیعت سننجل گئی۔

(سیرت مسیح موعود علیہ السلام از یعقوب علی عرفانی ص 510)

ایک دفعہ حضرت اقدس مسیح موعود علیہ السلام بیت مبارک میں تشریف فرماتھے۔ ان دونوں حضرت مولوی عبدالکریم صاحب کچھ بیمار تھے کسی نے عرض کیا حضور مولوی صاحب بیمار ہیں ان کی نسبت فکر ہو رہی ہے حضرت مسیح موعود علیہ السلام نے فرمایا:

”مجھے تو مفتی صاحب کی فکر رہتی ہے یہ بہت دُبلے پتلے ہیں۔“

(افضل 7 جنوری 1936ء ص 4 کالم 2)

حسن کارکردگی پر اعتماد

مفتی صاحب نے فرمایا:

قبل نماز ظہر عاجز رام سے حضرت مسیح موعود علیہ السلام نے دریافت کیا کہ آیا شیخ یعقوب علی صاحب اشتہار النداء کے انتظام کے واسطے لا ہور چلنے گئے ہیں میں نے عرض کی کصح چلنے گئے ہیں فرمایا:

”ہمارا جی چاہتا ہے کہ آپ بھی جائیں اور پروف کو بغور پڑھ کر درست کر دیں۔“

چنانچہ حسب احکام یہ عاجز شام کو لا ہور چلا گیا اور چار روز کے بعد واپس دارالامان حاضر ہوا۔

(بدر جلد 1 نمبر 4 صفحہ 6 مورخ 27 اپریل 1905ء)

”آپ نے اس کام میں خوب ہمت کی“

خوشنودی کا یہ کلمہ حضرت اقدس مسیح موعود علیہ السلام کی زبان مبارک سے نصیب ہونے کا باعث ایک کار خدمت تھا جس کی آپ کو بتوفیق الہی سعادت حاصل ہوئی۔

”تین سال کے اندر طلبِ نشان والی پیشگوئی کے اشتہار کا انگریزی ترجمہ ہو کر لا ہور میں طبع ہونے کے واسطے آیا ہوا تھا۔ اس کو لے کر ہفتہ کی شام کو میں یہاں سے روانہ ہوا اور چھینہ کے سٹیشن

پر اُتر کر دارالامان کو رو انہ ہوا۔ راستہ میں سے چراغ علی صاحب جو کہ حامل علی صاحب کے پچا ہیں نہایت مہربانی سے میرے ساتھ ہوئے اور میرا بوجہ اٹھایا اور مجھے راستہ دکھایا اور ہم دارالامان پہنچے فالحمد للہ علی ذالک۔

نماز فجر کے وقت حضور اقدسؐ کی زیارت مسجد میں ہوئی جس سے قلب کو فوراً حاصل ہوا اور نماز فجر کے بعد آپ نے وہ انگریزی اشتہار اڈل سے آخر تک سننا۔ عبارت انگریزی پڑھ کر اور ہر ایک فقرہ کے ساتھ ترجمہ کر کے میں نے سنایا اور اس کے بعد آپ اندر تشریف لے گئے اور پھر نوبجے کے قریب سیر کے واسطے تشریف لائے ملتے ہی فرمایا:

”آپ نے اس کام میں خوب ہمت کی،

(بدر 19 مارچ 1908ء صفحہ 3)

معلومات درکار ہیں

حضرت مفتی صاحب کی خوش بخشی اور خوشی کا اندازہ لگائیے! جب گاہے گاہے حضرت اقدس علیہ السلام کا اس قسم کا ارشاد موصول ہوتا کہ کوئی علمی نکتہ یا معلومات درکار ہیں۔ آپ ہمہ تن سرشاری اور سرگرمی سے مطلوبہ معلومات بھم پہنچا اس سعادت پر اللہ تعالیٰ کا شکردا کرتے ہوں گے۔ مثال کے طور پر حضرت اقدس علیہ السلام کا یہ ارشاد ملاحظہ کیجیے:

”آپ براہ مہربانی اس وقت جہاں تک جلد ممکن ہوتین باتوں کی نقل کر کے بھیج دیں اڈل وہ انجیل جس کا رات ذکر ہوا تھا اس کا نام اور باب اور ایک وہ جس کا یہ مضمون ہے کہ مسیح صلیب سے نہیں مر گلیل میں موجود ہے۔ دوسرے پطرس کی تحریر مع حوالہ تیسرے جرمن کے پچاس پادریوں کا قول کہ مسیح صلیب سے نہیں مر اشاید انسا نیکلو پیدیا میں یہ قول ہے۔ اس وقت یہ مضمون لکھ رہا ہوں جلد یہ تحریر یہیں آجائیں تو بہتر ہو گا۔“ (ذکر حبیب 347, 348)

”آپ جلد مجھے اس بات سے اطلاع دیں کہ یورپ یا امریکہ کے عیسائیوں میں سے کوئی ایسا

آدمی یا چند آدمی ہیں جو ہمارے سلسلہ میں داخل ہوئے ہیں اور صاف لفظوں میں اس کا انٹھا کیا ہے
ان کا نام پورا منع سکونت خوش خط اردو میں ابھی بھی تصحیح دیں ضرورت ہے۔
(مکتبات دسمبر 1904ء، ذکر عجیب ص 351)

بزرگان امت کی قبور کی زیارت

1905ء میں حضرت مسیح موعود علیہ السلام نے دہلی تشریف لے جانے کا ارادہ فرمایا تو آپ کے حکم اور اجازت سے چند خدام بھی ساتھ گئے حضرت مفتی صاحب کی طبیعت بیمار تھی اور چند روز بخار رہا تھا، حضور نے فرمایا:

”پلے چپلو تبدیلی آب وہا سے بھی فائدہ ہوتا ہے۔“

(ملفوظات جلد چہارم ص 486)

23 اکتوبر کو دہلی پہنچ دوسرے روز صبح حضرت مفتی صاحب نے بعض احباب کی خواہش پر سیر دہلی کی اجازت چاہی تو حضور نے فرمایا یہ وہ لعب کے طور پر پھرنا درست نہیں یہ فضول بات ہے میں اس کو پسند نہیں کرتا۔ ہاں یہاں اکثر اولیاء اللہ اور اکابر امت کے مزار ہیں ان پر جانے کا ہمارا بھی ارادہ ہے کہ ہوا نہیں۔ آپ نے مفتی صاحب کو ایسے بزرگان کی فہرست بنانے کا ارشاد فرمایا۔ پھر مع خدام ان کی قبور کی زیارت کی اس دوران زیارت قبور کے متعلق فرمایا:

”قبستان میں ایک روحانیت ہوتی ہے اور صبح کا وقت زیارت قبور کے لئے ایک سنت ہے۔
یہ ثواب کا کام ہے اور اس سے انسان کو اپنا مقام یاد آ جاتا ہے۔ انسان اس دنیا میں مسافر ہے آج زمین پر ہے تو کل زمین کے نیچے ہے حدیث شریف میں آیا ہے کہ جب انسان قبر پر جاوے تو کہے:
السلام عليکم یا اهل القبور من المؤمنين وال المسلمين و انا انشاء الله بكم
للاحقون۔“ (بدر 31 اکتوبر 1905ء)

بچوں کی وفات پر صبر پر تلقین

3 جون 1905ء حضرت مفتی صاحب کی لڑکی سعیدہ بیگم بھر تین سال آٹھ ماہ بعارضہ اُم الصبیاں فوت ہوئی۔ حضرت مسیح موعود علیہ السلام نے بمع جماعت باغ میں جنازہ پڑھا اور فرمایا:

”اولاد جو پہلے مرتی ہے وہ فرط ہوتی ہے حضرت عائشہؓ نے رسول کریم صلی اللہ علیہ وسلم سے عرض کی تھی کہ جس کی کوئی اولاد نہیں مرتی وہ کیا کرے گا؟ فرمایا میں اپنی اُمت کا فرط ہوں، آپ صبر کریں اللہ تعالیٰ چاہے گا تو اس کے عوض میں لڑکا دے گا۔ صبر تو خواہ مخواہ کرنا ہی پڑتا ہے۔ لڑکیوں کے معاملات بھی مشکل ہوتے ہیں۔ الحمد للہ فی ما و قَع۔“

(ملفوظات جلد چہارم ص 291)

حضرت مسیح موعود علیہ السلام کی ڈاک کا انتظام

1905ء میں حضرت مولوی عبدالکریم صاحب کی وفات کے بعد حضرت مسیح موعود علیہ السلام کی ڈاک کا مکمل انتظام حضرت مفتی صاحب کے سپرد ہو گیا۔ اور پھر حضرت اقدس علیہ السلام کی زندگی کے آخری وقت تک ان کے سپرد رہا۔ ان دونوں ڈاک کا کوئی الگ دفتر نہیں ہوتا تھا۔ حضرت مفتی صاحب کے بیان سے ڈاک آنے، جواب لکھنے اور بھیجنے کا پورا نقشہ نظر کے سامنے آ جاتا ہے۔ تحریر فرماتے ہیں:

”ڈاکخانہ سے پوسٹ میں ڈاک براہ راست حضرت صاحبؒ کے پاس لے جایا کرتا تھا۔ حضورؐ کا کوئی خادم یا خادمه پوسٹ میں کے آواز دینے سے دروازہ پر آ کر ڈاک اندر لے جاتا تھا۔ بعض دفعہ حضور علیہ السلام خود ہی تشریف لے آتے اور پوسٹ میں سے ڈاک لے جاتے۔ تمام خطوط کھولنے، پڑھنے بعض پر کچھ نوٹ کر دیتے کہ کیا جواب لکھا جائے۔ بعض بغیر نوٹ کے میرے پاس بھیج دیتے اور بعض اپنے پاس رکھ

لیتے اور خود دست مبارک سے ان کے جوابات لکھتے۔ ایسے خطوط عموماً سید ڈاکٹر عبدالرحمن صاحب مرحوم مدراسی کے ہوتے یا عبد اللہ صاحب مرحوم سنوری کا خط یا بعض احمد یان کپور تھلہ کے خطوط جو پڑانے مختصین میں سے تھے۔ ایسے خط بھی عموماً لفافہ میں بند کر کے پتہ لکھنے کے واسطے مجھے بھیج دیا کرتے تھے۔

جب پہلے پہل ڈاک میرے سپرد ہوئی تو وہ مولوی عبدالکریم صاحب مرحوم مغفور کے ایک دفعہ سیاکلوٹ تشریف لے جانے کے وقت تھی۔ جب میں نے خطوط کو دیکھا تو اکثر خطوط درخواست دعا کے لئے تھے اور میں نہیں جانتا تھا کہ اس کا کیا جواب دوں۔ اس واسطے میں نے ان سب کی ایک فہرست بنائی اور ایک نقشہ بنا کر اس میں ہر شخص کا نام اور مقام اور مطلب درخواست دعا درج کیا اور فہرست اندر بھیج دی مگر حضور نے وہ فہرست واپس نہ کی اور نہ اس کے متعلق کچھ فرمایا۔ دوسرے دن میں نے پھر ولی ہی ایک فہرست بنائی اور اندر بھیج دی۔ وہ فہرست بھی اندر ہی رہی اور جواب کچھ نہ آیا۔ تیسرا دن میں نے پھر بعد نماز زبانی عرض کیا تب حضور نے فرمایا:

”ایسے اصحاب کو لکھ دیا کریں کہ دعا کی گئی کیونکہ میں خط اپنے ہاتھ سے نہیں رکھتا کہ جب تک دعا نہ کرلوں اور اب آپ فہرست بنا کر بھیجتے ہیں تو فہرست آگے رکھ کر پھر دعا کر دیا کرتا ہوں اس طرح اب دو دفعہ دعا ہو جاتی ہے۔“

میں یہ سن کر بہت خوش ہوا کہ میری اس تجویز سے دوستوں کے واسطے دوبار دعا ہو جاتی ہے اور میں نے اس سلسلہ کو جب تک ڈاک میرے پاس رہی جاری رکھا۔ جب حضرت مولوی عبدالکریم صاحب واپس تشریف لائے تو پھر ڈاک ان کے پاس جانے لگی لیکن ان کی وفات کے بعد شیخ رحمت اللہ صاحب کی تحریک پر ڈاک پھر میرے سپرد ہوئی تو پھر میں نے اس فہرست کا سلسلہ جاری کیا جو آخر تک جاری رہا..... جن خطوط پر حضرت مسیح موعود علیہ السلام کی طرف سے کچھ نوٹ نہیں ہوتا تھا ان

کے متعلق میں دریافت کر لیا کرتا تھا کہ اس کا جواب کیا دیا جائے جن خطوط میں مسائل دریافت کئے ہوتے تھے ان کے جواب بعض دفعہ خود لکھ دیا کرتے تھے لیکن اکثر یہ فرماتے تھے کہ مولوی صاحب سے پوچھ لیں (مولوی صاحب سے مراد حضرت مولوی حکیم نور الدین صاحب ہوتی تھی) عموماً اکثر دوست اپنے نام و بیویوں کے نام تبرکات حضرت مسیح موعود علیہ السلام سے دریافت کرتے تھے اور میں حضرت صاحب سے پوچھ کر نام لکھ دیا کرتا تھا لیکن کچھ عرصے بعد حضور نے مجھے فرمایا:

”مفتی صاحب آپ کو اجازت ہے کہ آپ ہماری طرف سے بیویوں کے نام لکھ دیا کریں۔“

عموماً حضرت صاحب ڈاک کسی خادم کے ہاتھ میرے پاس بیچ دیا کرتے تھے مگر بعض دفعہ خود ہی اپنے ہاتھ میں ڈاک لئے ہوئے نماز ظہر کے واسطے باہر تشریف لاتے تو جو کھڑکی حضور کے کروں سے بیت مبارک میں کھلتی ہے۔ اس سے نکلتے ہی مجھے آواز دیتے کہ:

”یہ ڈاک ہے..... مفتی صاحب آہاں ہیں۔“

اس کی وجہ تھی کہ حضور علیہ السلام مجھے روزانہ ڈاک دیتے اور اس کے متعلق ہدایات فرماتے۔ اس طرح سب سے اول مجھے حضور علیہ السلام سے باتیں کرنے کا موقع ملتا۔ ان ایام میں عموماً اوسط ڈاک بیس خط روزانہ ہوتے تھے لیکن جن ایام میں کوئی پیشگوئی پوری ہوتی یا نشان ظاہر ہوتا تو ان دونوں میں خطوط کی تعداد بہت بڑھ جاتی تھی۔ ڈاک کے کام کے واسطے حضور نے میرے ساتھ مکری حضرت پیر افخار احمد صاحب کو مقرر کیا ہوا تھا۔ بعض خط میں انہیں جواب لکھنے کے لئے دیتا تھا وہ لکھ کر میرے دستخط کر لیتے تھے بعض دوست جو اس امر کے بہت ہی مشتاق ہوتے تھے کہ حضور علیہ السلام کے دستخط مبارک کا خط انہیں ملے انہیں اگر حضرت صاحب بے سبب کم فرصتی خود خط نہ لکھ سکتے تو میں لکھ کر حضور سے دستخط کر لیتا تاکہ ان کے واسطے کچھ تشویشی اور خوشی کا موجب

ہو۔ جن خطوط کا جواب عام معلومات کے لئے مفید ہوتا ہو میں عموماً اخبار الحکم اور بدر میں
چھپا دیا کرتا تھا تا کہ عوام کو فائدہ ہوا اور مجھے ثواب بھی حاصل ہو۔“

(الحکم 7 میں 1934ء ص 11۔ مکتبات احمد جلد اول صفحہ 9، 10)

وقف زندگی منظور

ستمبر 1907ء میں حضرت مسیح موعود علیہ السلام نے جماعت کے سامنے وقف زندگی کی تحریک فرمائی۔ اس تحریک پر قادیانی میں مقیم نوجوانوں کے علاوہ بعض اور دوستوں نے بھی وقف زندگی کرنے کی درخواستیں حضورؐ کی خدمت میں پیش کیں۔ حضرت اقدس علیہ السلام کی ڈاک کی خدمت ان دنوں حضرت مفتی صاحب کے سپرد تھی اس لئے حضرت اقدس علیہ السلام نے مفتی صاحب کو ہی یہ ہدایت فرمائی کہ ایسے واقفین کی فہرست بنائیں۔ چنانچہ انہوں نے اس غرض کے لئے ایک جسٹر کھول دیا۔

حضرت مفتی صاحب نے بھی زندگی وقف کی درخواست دی۔ حضورؐ نے اُن کی درخواست پر تحریر فرمایا: ”منظور“۔ (ذکر جبیب ص 147-148)

بیت الصدق

1907ء میں قادیانی میں مکان بنانے کا ارادہ کیا۔ حضرت مسیح موعود علیہ السلام کے نام مکتب میں اس مکان بنانے کی غرض اس طرح تحریر کی:

”اپنی زندگی تو انشاء اللہ حضورؐ کے قدموں میں گزر رہی ہے اور آئندہ بھی خدا سے دعا ہے کہ دین پر خاتمہ ہو لیکن آئندہ اولاد کے واسطے بھی یہ حیله ہے کہ ان کے لئے ایک مکان بنادیا جائے تو ان کے ذہن نشین ہو جاوے کہ ہماراطن اور گھر اسی جگہ حضرت خلیفۃ اللہ کے قدموں میں ہے..... حضورؐ عاشر میں کہ اللہ تعالیٰ اس مکان کو میرے

اور میرے آل والیل کے واسطے موجب برکت اور اپنی رضا مندیوں کا ذریعہ بناؤ۔

حضور کی سُنت کے مطابق میں چاہتا ہوں کہ اس مکان کا کچھ نام رکھوں اور میرے خیال میں وہ نام بیت الصدق ہے۔ اگر حضور کی اجازت ہو۔“

حضرت اقدس علیہ السلام نے جواب عنایت فرمایا:

”مکان خدامبار کرے۔ آمین۔ نام بہت موزوں ہے۔“

اس مکان کی تعمیر میں موآخاة کا ایک بنیظیر نمونہ دیکھنے کو ملا۔ کرم عبدالجید خان صاحب نے اپنے حصہ زمین میں سے جو مفتی صاحب کے مکان سے ملحق ہے دس فٹ چوڑی اور 73 فٹ لمبی زمین تھی میں دی تاکہ وہ اپنے مکان کو کشادہ کر سکیں۔ اسی طرح میاں معراج الدین عمر صاحب نے بھی اپنی زمین سے ایک قطعہ 15 فٹ چوڑا اور اکاؤن فٹ لمبا بلا قیمت مکان کی وسعت کے لیے

دیا۔ (بدر 8 جولائی 1909ء)

باباناک کی پوچھی

1908ء میں حضرت مسیح موعود علیہ السلام نے 8 آدمیوں کا ایک وفد گروہ رہسہاۓ ضلع فیروز پور کو بھیجا تھا کیونکہ سنائی گیا تھا کہ وہاں باباناک صاحب کی ایک پوچھی رکھی ہے جس سے برکت حاصل کرنے کے واسطے دور دور سے سکھ لوگ آتے ہیں۔ حضرت مفتی صاحب اُس وفد میں شامل تھے آپ نے دیکھا کہ وہ پوچھی قرآن شریف ہی تھا اور قلمی لکھا ہوا تھا اُس کو باوا صاحب اپنے پاس رکھتے تھے۔ واپس آکر جور پورٹ آپ نے حضرت اقدس علیہ السلام کی خدمت میں پیش کی وہ آپ نے اپنی کتاب ”چشمہ معرفت“ میں صفحہ 337 پر درج فرمادی۔ (افضل 5 جنوری 1945ء)

دسمبر 1907ء میں لاہور میں آریہ سماج و چھووالی کے جلسہ بین المذاہب میں حضرت اقدس علیہ السلام کا مضمون پڑھ کر سنایا گیا۔ قادیانی سے جس وفد نے شرکت کی اُس میں حضرت مفتی صاحب بھی شامل تھے۔

وطن میں ایک بے وطن

ماਰچ 1908ء میں حضرت مفتی صاحب کو ایک مقدمہ کے سلسلہ میں بھیرہ جانا پڑا بھیرہ آپ کا وطن تھا وہاں آپ کا گھر تھا باب دادا و بیباں کے تھے اور آپ ایک عرصے کے بعد وہاں گئے تھے مگر آپ کو حضرت مسیح موعود علیہ السلام اور قادیانی سے ایسی محبت تھی کہ اس عارضی جدائی کو شامست اعمال تصور کیا اور اپنی کیفیت ایک خط میں اس طرح قلم بند کی:

”یہاں کے حالات میں آپ کو کیا سناوں اپنے وطن میں ہوں اور پھر بھی وطن سے بہت دور ہوں اہل وطن کے لئے میرا آنا ایک عید بن گیا ہے پر میرا چاند میری آنکھوں سے اوچھل، دوست بہت خوش ہیں کہتے ہیں جمع تک یہاں رہو۔ کیوں نہ ہو یار کی گلی کا تو کہا بھی پیار الگتا ہے اور میں تو پھر انسان ہوں۔“

حضرت امام کی حاشیہ نشینی میں جو کچھ سننا ہوا ہے اور طوطے کی طرح یاد ہے ان کو سناتا ہوں باغ باغ ہو جاتے ہیں۔ طوطے کی طرح اس واسطے کہ میں بھی ان باتوں کا عالم ہوں عامل نہیں۔ اب دوست چاہتے ہیں کہ اس طوطے کو پھرے میں ڈال دیں۔ پھرے میں پڑنے کو تو میں تیار ہوں پرجس نے نفس قادیانی دیکھا ہواں کو کوئی نفس کیوں کر پسند آوے اس واسطے عقریب اڑتا ہوں دارالامان پہنچتا ہوں۔“

(بدر 2 اپریل 1908ء)

تحریک وصیت پر لبیک - سو فیصد کی وصیت

حضرت مسیح موعود علیہ السلام نے جب نظام وصیت کی بنیاد رکھی تو حضرت مفتی صاحب نے بھی اپنے امام وقت کی آواز پر لبیک کہتے ہوئے 27 دسمبر 1905ء کو ایک وصیت لکھ کر اپنے امام کے حضور پیش کر دی۔ یہ تحریر مفتی صاحب کی مکمل شخصیت، خلوص، جذبہ ایمان اور توکل علی اللہ کی عکاسی

کرتی ہے تحریر فرمایا:

ربنا تقبل منا انك انت السميع العليم . اشهدُ ان لا إله الا الله وحده لا شريك له و اشهدُ انَّ محمدَ عبدَه و رسولَه و خاتمَ النَّبِيِّينَ و اشهدُ انَّ مَرْزاً غلامَ احمدَ المَسِيحَ الْمَوْعُودَ وَالْمَهْدِيَ الْمَعْهُودَ وَنَبِيَ اللَّهِ وَرَسُولَهُ وَصَلَوةُ اللَّهِ عَلَيْهِ وَسَلَامٌ

اما بعد۔ چونکہ زندگی کا اعتبار نہیں کہ موت کس وقت آجائے اس واسطے میں عاجزِ محمد صادق بن مفتی عنایت اللہ صاحب مرحوم یہ وصیت کرتا ہوں اور خاص و عام کی اطلاع کے واسطے اس کو چھاپ کر شائع کرتا ہوں کہ میرے مرنے کے بعد میرا تمام تر کہ بھی میری وہ سب جاندار میں پیدا کروں گا اور وقت موت اپنے ملک میں سکونتی ہیں) اور آج کے بعد جوئی جاندار میں پیدا کروں گا اور وقت موت اپنے ملک میں چھوڑ مروں وہ ساری کی ساری اشاعت اسلام اور تبلیغ احکام قرآنیہ وغیرہ کے لئے جیسا کہ حضرت مسیح موعود و مهدی معہود علیہ السلام نے اشتہار الوصیت مورخہ 20 دسمبر 1905ء میں تحریر فرمایا ہے حضرت مسیح موعود و مهدی معہود علیہ السلام اور آپ کے جانشین اور انجمن کے سپرد کی جائے جو حضرت حجۃ اللہ علیہ الف الف صلوٰۃ مقرر ہے۔

میری دلی تمنا ہے کہ بعد الموت میری خواب گاہ خدا کے فرستادہ مسیح اور اس کے پاک نفس اصحاب کے ساتھ ہو اور عرصہ آٹھ یا نو سال کا ہوا ہے جب کہ مجھے ایک روایا میں بشارت دی گئی تھی کہ میں مرا صاحب کی قبر میں رسول اللہ صلی اللہ علیہ وسلم کی قبر میں دفن کیا جاؤں گا۔ پس اگر میری وفات کہیں باہر ہو تو میرے وارث اور میرے دوست مجھے یہاں لاویں لیکن اگر سلسلہ حقہ احمدیہ کی خدمت گزاری میں مجھے کسی ایسی جگہ کا حکم

ہو جہاں سے نہ تو میں زندہ والپس آسکوں اور نہ میرا جنازہ آسکے یا اگر میں قادیان میں ہی وفات پاؤں لیکن مقبرہ کے ناظم مجھ میں تمام شرائط کامل مومن اور خدا کے راہ میں جان فشانی کرنے والا ہونے وغیرہ کے سمجھیں تو یاد رہے کہ متذکرہ بالا وصیت سارے ترکہ کے دینے کی اس شرط کے ساتھ میری طرف سے مشروط نہیں کہ میں اس مقبرہ بہشتی میں دفن کیا جاؤں بلکہ میرا ترکہ ہر حال میں اس راہ میں دیا جاوے۔ خواہ میں کسی جگہ دفن کیا جاؤں۔ میں نہیں جانتا کہ میں کہاں فوت ہوں گا کیسا موقع پیش آئے گا۔ نیز اس مقبرہ میں دفن ہونے کی وجہی شرط ہے یعنی خدا کے ساتھ جانشناختی کا تعلق رکھنا۔ سو میں اپنے آپ کو ایک ناکارہ اور نابکار اور بے عمل اور بہت عاجز انسان پاتا ہوں۔ پس میں اس مقبرہ میں جگہ پانے کی بات کو رب کی ستاری اور غفاری اور اس کے فضل و احسان پر چھوڑتا ہوں۔

اور کوئی ایسا خیال نہ کرے کہ میں نے اپنے پسماندگان کے واسطے کچھ نہیں چھوڑا بلکہ میرا ایمان اور یقین ہے کہ میں نے ایسا کرنے سے ان کے واسطے سب سے بہتر خبر گیر اور بہت اعلیٰ جانکار چھوڑی ہے۔ میں اپنے پس ماندگان کے متعلق کسی اور طریقہ میں تشغیل نہیں پاتا اور میں اپنے غفور الرحیم سمیع علیم رب سے بہت دعا کیں مانگ کرتا ہوں لیکن سب سے زیادہ میری ٹھنڈک اس دعا میں ہے کہ میری جان و مال اولاد اور ہر شے جو میرے ساتھ تعلق رکھتی ہے اور ہر نفس جو میرے ساتھ تعلق رکھتا ہے اس کی راہ میں خرچ آؤے اور اسی نیت سے میں درود شریف زیادہ پڑھتا ہوں۔ اور محمدؐ کے لفظ میں اپنے مسیح کو بھی دیکھتا ہوں اور پھر آل محمدؐ میں بھی اپنے امام کو مراد پاتا ہوں۔ اللهم صلی علی محمدؐ و علی آل محمدؐ و بارک و سلم انک حمیدؐ محبیدؐ۔۔۔ ربنا اغفر لنا ذنو بنا و كفر عن اناسیا تنا و توفقا ماع الابرار۔ آمين۔

اور میری بیوی مسماں امام بی بی بنت الہی بخش مرحوم کی وصیت ہے
کہ اس کے ترکہ کا دسوال حصہ اس کام کو دیا جائے۔ رَبَّنَا ظلِّمَنَا
انفَسَنَا وَإِن لَمْ تَغْفِرْ لَنَا وَتَرْحَمْنَا نَكُونُنَّ مِنَ الْخَاسِرِينَ۔

محمد صادق عَنْ اللَّهِ تَعَالَى عَنْهُ

ایڈیٹر اخبار بدر قادیان ضلع گوردرسپور

27 دسمبر 1905ء

(بدر 17 دسمبر 1908ء)

یہاں یہ ذکر بھی از دیا د ایمان کا باعث ہو گا کہ 1939ء میں ایک دفعہ حضرت مفتی صاحب
تشویشناک حد تک یہاں ہو گئے اس کو وقت آخر سمجھتے ہوئے آپ نے ایک وصیت لکھ کر سرہانے رکھ
دی تحریر بھی آپ کے ایمان و اخلاص پر ایک نادرست ایز ہے آپ نے لکھا:
”میں موصی ہوں اور اپنی آمدی کا دسوال حصہ بھیشہ انجمن کو ادا کرتا ہوں میز میں
وصیت کر چکا ہوں کہ میرے مرنے کے بعد میرا جو ترکہ ہو اس کا بھی دسوال حصہ صدر
انجمن احمد یہ کو اشاعت (دین) کے کاموں کے واسطے دیا جائے اور میری لاش کو بہشتی
مقبرہ میں دفن کیا جائے اس وصیت میں جو میں کر چکا ہوں اتنی اصلاح کرتا ہوں کہ جو
دسوال حصہ میں دے چکا ہوں یا آئندہ دوں اور جو کچھ میرے ترکہ میں سے دیا جائے وہ
اس شرط کے ساتھ مشروط نہیں کہ میری لاش مقبرہ میں دفن کی جائے بلکہ بغیر کسی شرط کے
یہ سب رقم انجمن کی ہو گی خواہ میں مقبرہ میں دفن کیا جاؤں یا نہ کیا جاؤں۔ مقبرہ میں دفن کیا
جائے کو میں محض اللہ تعالیٰ کی بخشش اور فضل اور رحم پر چھوڑتا ہوں۔ نہ کہ کسی اپنے اعمال
پر..... خدا تعالیٰ سے بخشش چاہتا ہوں جس کے سوا کوئی بخشنا نہیں۔“

الہامات لکھنے کی سعادت

1897ء کی بات ہے حضرت مفتی صاحب سفر گوردا سپور میں حضرت اقدس مسیح موعود علیہ السلام کی خدمت میں رہتے۔ رات کے وقت کمرے میں ہی چار پائی ڈال کر سور ہتے۔ سونے میں بھی ہشیار اور فرمدر ہتے کہ کہیں ایسا نہ ہو حضرت اقدس علیہ السلام کو کوئی کام ہو اور آپ کی گہری نیند کی وجہ سے آپ کو زحمت ہو بلکی سی آواز پر اٹھ بیٹھتے۔ کبھی ایسا بھی ہوتا کہ آپ مفتی صاحب کی چار پائی پر بیٹھ کر آپ کے بدن پر اپنا دست مبارک رکھتے جس سے آپ فوراً بیدار ہو جاتے۔ بالعموم ایسا اس وقت ہوتا جب کوئی تازہ الہام لکھوانا ہوتا۔ سفر گوردا سپور میں ایک دن سب لوگ کچھری گئے ہوئے تھے آپ لیٹے ہوئے تھے ایسا معلوم ہوتا تھا کہ سور ہے ہیں اس حالت میں آپ نے سر اٹھایا اور فرمایا مجھے الہام ہوا ہے لکھ لوا تقاضا سے اُس وقت وہاں لکھنے کے لئے کچھنہ تھا آپ باور پی خانے سے کوئی لائے اور کاغذ پر لکھا حضور نے وقفے سے چند الہامات لکھوائے۔ (خلاصہ، ذکر حبیب ص 319)

حضرت مفتی صاحب کی ڈائری میں 21 اگست 1897ء کی تاریخ کے تحت چھ الہام درج ہیں (ذکر حبیب ص 221) ڈائری نویسی کی اچھی عادت کی وجہ سے سلسلے کی تاریخ میں کئی اہم واقعات یادداشتیں آپ کے حوالے سے مذکور ہیں۔ تذکرہ میں صفحہ 353 پر جو الہام درج ہے اُس پر آپ کی ڈائری کا حوالہ ہے۔ (ذکر حبیب ص 216)

اسی طرح تذکرہ صفحہ 674 پر حضرت مفتی صاحب کا ایک بیان درج ہے کہ حضرت مسیح موعود علیہ السلام کے زمانے میں ایک صاحب جو غالباً ریاست جنید کے رہنے والے تھے یہاں ہو کر علاج کے واسطے قادیان آئے اور پیر سراج الحق صاحب کے مکان پر آنہوں نے قیام کیا۔ پیر صاحب نے اُن کی سفارش حضرت صاحب علیہ السلام سے کی کہ یہ بیمار رہتے ہیں حضور ان کے لئے دعا کریں۔ حضور علیہ السلام نے دُعا کی تو حضور کو الہام ہوا:

”کچلہ، کونین، فولاد۔ یہ ہے دوائے ہمزاد۔“ (تذکرہ ص 674)

ذکر حبیب ص 239، 240 پر چند الہامات اس طرح درج ہے:

1900ء فرمایا: تھوڑی سی غنودگی کے ساتھ الہام ہوا:

”إِنَّ اللَّهَ هُمَا بِهِمْ أَكْبَرُ إِنَّمَا يَأْتِي أَكْبَرُ الْأَكْبَارِ مِنْ نَيْمَانَ“

مصدق ذہن میں نہیں آیا اللہ تعالیٰ عز اپر سی کرتا ہے اور انہمار ہمدردی کرتا ہے۔

5 جون 1900ء: عند ذلك أوشك الرّدِّي . إِنَّ اللَّهَ عَلَى كُلِّ شَيْءٍ قَدِيرٌ۔

(ایسے وقت میں موت قریب ہو جاتی ہے یقیناً اللہ تعالیٰ ہر چیز پر قادر ہے)

7 جون 1900ء: إِنَّا كَذَلِكَ تَجْزِي الْمُحْسِنِينَ

(جو ہماری طرف آتے ہیں، ہم ان کے ساتھ ایسا ہی سلوک کرتے ہیں)

(تذکرہ ص 780، ذکر حبیب ص 239)

حضرت مسیح موعود علیہ السلام کے الہامات اور خوابوں میں

حضرت مفتی صاحب کا ذکر

مغرب سے طلوع شمس

كتابوں میں امام مہدی کی نشانیوں میں ایک نشانی مغرب سے طلوع شمس لکھی ہے۔ حضرت مسیح موعود علیہ السلام نے اس کی وضاحت میں فرمایا:

”سورج اور چاند اور ستاروں اور سیاروں کے واسطے جو رفتاریں اللہ تعالیٰ نے مقرر کی ہیں ان میں تبدیلی نہیں ہوتی۔ پیشگوئیوں میں جو اس قسم کے الفاظ ہوتے ہیں ان کی تعبیر کی جاتی ہے۔ اس پیشگوئی میں جو یہ لکھا ہے سورج مغرب سے نکلے گا اس کا مطلب یہ ہے کہ اسلام کی تعلیم کا سورج مغربی ممالک پر پہلے روشنی نہیں دے گا۔ لیکن آخری زمانہ میں جب امام مہدی کے ظہور کا وقت ہو گا تو مغربی ممالک پر بھی اسلام کی اشاعت ہونے لگے گی اس سے پہلے نہ ہوگی۔“ (ذکر حبیب ص 5)

اللہ تعالیٰ کے مقرر کردہ نظام الاوقات میں جو حضرت مسیح موعود علیہ السلام کے آنے کا وقت مقدر تھا ہی مغرب سے طلوع شمس کا تھا۔ اس پیشگوئی کے پورا ہونے کا ذریعہ بننے میں حضرت مفتی صاحب کو منفرد مقام حاصل ہوا جو محض فضلِ الہی ہے۔

ایک عزت کا خطاب

22 اکتوبر 1899ء کو حضرت مسیح موعود علیہ السلام نے ایک اشتہار شاعر کیا تھا جس میں آپ نے اپنی الہامی پیشگوئی ایک عزت کا خطاب، پورا ہونے کے متعلق تشریح فرمائی کہ پیشگوئیاں کس

طرح پوری ہوتی ہیں۔ اس میں حضرت مفتی صاحب کا بھی ذکر ہے فرماتے ہیں:

”میرے ساتھ خدا تعالیٰ کی عادت یہ ہے کہ کبھی کسی پیشگوئی میں مجھے اپنی طرف سے کوئی تشریح عنایت کرتا ہے اور کبھی مجھے میرے فہم پر ہی چھوڑ دیتا ہے۔ مگر یہ تشریح جو ابھی میں نے کی ہے اس کی ایک خواب بھی مؤید ہے جو ابھی 21 راکٹوبر 1899ء کو میں نے دیکھی ہے اور وہ یہ ہے کہ میں نے خواب میں مجھی اخویم مفتی محمد صادق کو دیکھا ہے۔ اور قبل اس کے جو میں اک خواب کی تفصیل بیان کروں اس قدر لکھنا فائدہ سے خالی نہیں ہوگا کہ مفتی محمد صادق میری جماعت میں سے اور میرے مخلص دوستوں میں سے ہیں جن کا گھر بھیرہ شاہ پور میں ہے۔ مگر ان دنوں میں ان کی ملازمت لاہور میں ہے۔ یہ اپنے نام کی طرح ایک محب صادق ہیں۔ مجھے انسوں ہے کہ میں اشتہار 6 راکٹوبر 1899ء میں سہواً ان کا تذکرہ کرنا بھول گیا۔ وہ ہمیشہ میری دینی خدمات میں نہایت جوش سے مصروف ہیں۔ خدا ان کو جزائے خیر دے۔

اب خواب کی تفصیل یہ ہے کہ میں نے مفتی صاحب موصوف کو خواب میں دیکھا کہ نہایت روشن اور چمکتا ہوا چہرہ ہے اور ایک لباس فاخرہ جو سفید ہے پہننے ہوئے ہیں اور ہم دونوں ایک بھی میں سوار ہیں اور وہ لیٹے ہوئے ہیں اور ان کی کمر پر میں نے ہاتھ رکھا ہوا ہے۔

یہ خواب ہے اور اس کی تعبیر جو خدا تعالیٰ نے میرے دل میں ڈالی ہے یہ ہے کہ صدق جس سے میں محبت رکھتا ہوں ایک چمک کے ساتھ ظاہر ہوگا اور جیسا کہ میں نے صادق کو دیکھا ہے کہ جیسا کہ اس کا چہرہ چمکتا ہے۔ اسی طرح وہ وقت قریب ہے کہ میں صادق سمجھا جاؤں گا اور صدق کی چمک لوگوں پر پڑے گی۔“

(تربیاق القلوب روحاںی خزانہ جلد 15 ص 504)

سفید چڑیوں سے مراد انگریز

حضرت مسیح موعود علیہ السلام کو ایک دفعہ کشف میں دکھایا گیا تھا کہ آپ انگلستان

میں ہیں اور سفید چڑیاں پکڑ رہے ہیں۔ حضور نے فرمایا:

میں نے دیکھا کہ میں شہر لندن میں ایک ممبر پر کھڑا ہوں اور انگریزی زبان میں ایک نہایت مدل بیان سے اسلام کی صداقت ظاہر کر رہا ہوں۔ بعد اس کے میں نے بہت سے پرندے کپڑے جو چھوٹے چھوٹے درختوں پر بیٹھے ہوئے تھے۔ اور ان کے رنگ سفید تھے اور شاید تیر کے جسم کے موافق ان کا جسم ہو گا سو میں نے اس کی یہ تعبیر کی اگرچہ میں نہیں مگر میری تحریر میں ان لوگوں میں پھیلیں گی اور بہت سے راستباز انگریز صداقت کا شکار ہو جائیں گے۔ (ازالہ ادہام۔ روحانی خزانہ جلد 3 صفحہ 377)

حضرت مفتی صاحب کو یہ سعادت حاصل ہوئی کہ وہ اس خواب کی ایک رنگ میں تعبیر کا سامان بنے۔ لندن میں دعوت الی اللہ کا موقع ملا اور سب سے پہلا جو انگریز مسلمان ہوا اُس کا نام Sparrow تھا سپیر انگریزی میں چڑیا کو کہتے ہیں۔

مفتی محمد صادق صاحب میرے ہمراہ تھے

16 اپریل 1904ء نجیر کے وقت فرمایا کہ ہم نے ایک خواب دیکھا ہے کہ ایک سڑک ہے جس پر کوئی درخت نہیں ہے اور ایک مقام دارہ (فقراء کے تکیہ وغیرہ) کی طرح ہے میں وہاں پہنچا ہوں۔ مفتی محمد صادق میرے ساتھ تھے۔ دو چار اور دوست بھی ہمراہ تھے۔ لیکن ان کے نام اور وہ حصہ خواب کا بھول گیا ہوں آخر سڑک کے کنارہ آیا تو ایک مکان دیکھا جو کہ میرا یہ (سکونتی) مقام معلوم ہوتا ہے لیکن چاروں طرف پھرتا ہوں اُس کا دروازہ نہیں ملتا اور جہاں دروازہ تھا وہاں ایک پختہ عمارت کی دیوار معلوم ہوتی

ہے۔ فو (فضل النساء) سفید کپڑے پہنے بیٹھی ہے اور اُس کے ساتھ فبا (فضل) بھی ہے لیکن فبی کی ایک انگلی پر خفیض ساز خم ہے جس سے وہ روتا ہے۔ فبی نے آکر ایک ستون جیسی دیوار کو صرف ہاتھ ہی لگایا ہے کہ وہاں ایک دروازہ بڑی پھاٹک کی طرح ایسے کھل گیا ہے جیسے ایک پیچ کے دبانے سے بعض کل دار دروازے کھل جاتے ہیں جب اُس دروازے کے اندر داخل ہوا تو کسی نے کہا کہ یہ دروازہ فضل الرحمن نے کھول دیا ہے۔“

(تذکرہ حصہ 425)

خطوط امام بنام غلام

آپ کو حضرت مسیح موعود علیہ السلام کے دستی خطوط سب سے پہلے جموں میں ملے۔ جہاں آپ 1890ء تا 1895ء بطور مدرس تینات تھے مگر یہ خطوط محفوظ نہیں رہ سکے۔ ان دونوں حضرت اقدس علیہ السلام کے فرزند مرزا فضل احمد جموں پولیس میں ملازم تھے۔ یہ خطوط زیادہ تر انہیں کے حالات کے استفسار پر تھے۔ زمانہ قیام لاہور (جو 1898ء تا 1900ء ہے) میں جو خطوط موصول ہوئے تھے ان کی تعداد 51 ہے۔ یہ خطوط حضرت اقدس علیہ السلام کے دستِ مبارک سے تحریر شدہ تھے جو آپ کی کتاب ذکرِ حبیب کے صفحہ 372 تا 338 پر طبع شدہ ہیں۔ ایک ایک حرف ز رو جواہر سے قیمتی ہے۔ صرف طرزِ خطاطب میں ہی کتنی عظیم الشان بشارت ہے اس کا اندازہ کرنے کے لئے حضرت مصلح موعود کا ایک اقتباس دیکھئے۔ فرماتے ہیں:

”رسولِ کریم ﷺ فرماتے ہیں قیامت کے دن چند قسم کے آدمیوں پر اللہ تعالیٰ کا سایہ ہوگا اور ان آدمیوں میں سے ایک وہ شخص ہوں گے جو اللہ تعالیٰ کے لئے آپس میں محبت کرتے ہوں گے۔ حضرت مسیح موعود علیہ السلام اسی لئے ان لوگوں کو جوابِ بتائی زمانہ میں بیعت کرتے تھے جی فی اللہ کھا کرتے تھے اس میں اس بات کی طرف اشارہ ہوتا تھا کہ آپ نے اللہ تعالیٰ کے لئے مجھ سے تعلق پیدا کیا ہے اور قیامت کے روز آپ اللہ تعالیٰ

کے سایہ کے نیچے ہوں گے۔” (خطبات محمود جلد 13 صفحہ 204)

خطوط سے چند اقتباسات درج کرتی ہوں:
”مجی انویم مفتی صاحب سلمہ اللہ تعالیٰ

میں آپ کے لئے ہمیشہ دعا کرتا ہوں اور مجھے نہایت قوی یقین ہے کہ آپ ترکیہ نفس میں ترقی کریں گے اور آخر خدا تعالیٰ سے ایک قوت ملے گی جو گناہ کی زہر میں ہوا اور اُس کے ابال سے بچائے گی۔“

”خدا تعالیٰ آپ کے ساتھ ہو اور مکروہاتِ دین و دنیا سے بچائے آمین ثم آمین۔ فیصلہ عمر سے خوشی ہوئی الحمد للہ آپ کے اخلاص اور محبت سے نہایت دل خوش ہے۔ خدا تعالیٰ رب انبی طاقت سے آپ کو بنے نظیر استقامت بخشے۔“ (18 جولائی 1896ء)

”آپ مناسب ہے کہ ایک دن کے لئے ہواؤیں۔ دل تو نہیں چاہتا کہ آپ جاویں مگر شہر میں ہرگز نہیں جانا چاہیے۔ کرم داد کی شہادت میں ابھی شنک ہے۔ امر تسلیم اور سے شہادت آجائے تو بہتر ہے بسا اوقات بادل کانٹکڑا خیال کے غلبے سے ہلال معلوم ہوتا ہے۔“ (فروری 1904ء)

”آپ کو معلوم ہے کہ محمود احمد پڑھائی میں بہت کمزور ہے اس لئے میرے نزدیک یہ تجویز مناسب ہے کہ آپ تجویز کر دیں کہ ایک ہشیار طالب علم ایک وقت مقرر کر کے پڑھایا کرے۔ جو کچھ آپ مقرر کریں اس کو ماہ بماہ دیا جائے گا ضرور تجویز آج ہی کر دیں اور مجھ کو اطلاع دیں۔“ (ذکر جیب ص 364)

حضرت اقدس علیہ السلام اپنے خط کے اختتام پر عموماً اس طرح دستخط فرماتے۔

خاکسار

مرزا غلام احمد عفی اللہ عنہ

حضرت مفتی صاحب اپنے آقا کے حضور جس اخلاص و فدائیت سے مکتوب لکھتے ان میں
القب و آداب اور اختتام کے انداز سے عجیب عاشقانہ رنگ جھلتا۔ ایک خط دیکھئے:

مرشدنا و مہدینا نائب رسول صلی اللہ علیہ وسلم

السلام علیکم و رحمۃ اللہ و برکاتہ

گزشتہ ہفتہ میں نے رسول اکرم صلی اللہ علیہ وسلم کو خواب میں دیکھا کہ آپ ایک
کری پر بیٹھے ہوئے ہیں اور میں ذرا ہٹ کر خادموں کی طرح پاس کھڑا ہوں۔ اتنے میں
آنحضرت صلی اللہ علیہ وسلم نے اپنے کپڑوں کی ایک بستنی کھوئی۔ اور اس میں سے
آنحضرت صلی اللہ علیہ وسلم نے ایک بوٹ نکالا جو کہ بادامی رنگ کا مضبوط بنا ہوا دکھائی
دیتا تھا۔ اور اس پر بادامی ہی رنگ کے گول گول بٹن بھی لگے ہوئے تھے جو کہ صرف
زیبا نش کے لئے لگائے جاتے ہیں۔ میرے دل میں یہ خیال ہے کہ یہ میں نے ہی یہ
آنحضرت صلی اللہ علیہ وسلم کو بھیجا تھا۔ سو وہ بوٹ آنحضرت صلی اللہ علیہ وسلم نے ہاتھ میں
لیا اور میری طرف دیکھ کر کچھ ناراضگی کے طور پر ارشاد فرمایا کہ:

”کیوں جی یہ کیا!“

اس فقرہ سے میں نے اپنے دل میں خواب کے اندر یہ سمجھا کہ آپ صلی اللہ علیہ وسلم فرماتے
ہیں کہ اس سے عمدہ قسم کے بوٹ ہمیں تم سے آنے کی امید تھی۔ مگر میں شرمندگی سے
غاموش ہوں اور اس خواب کی تعبیر میں نے سمجھی تھی کہ اس سے مراد اس خدمت میں کی
اور نقص ہے جو کہ میں حضور اقدس علیہ السلام کی کرتا ہوں کیونکہ میں اپنے خلوط میں
لکھا کرتا ہوں کہ میں حضور اقدس نائب رسول اللہ صلی اللہ علیہ وسلم کی جو تیوں کا غلام
ہوں اور خواب میں بھی مجھے یہی دکھلا یا گیا ہے کہ گویا میں نے آنحضرت صلی اللہ علیہ وسلم
کے لئے ایک جوئی بھیجی ہے۔ سو میں نے ایک توارادہ کیا ہے کہ بجائے ۳ روپے کے

جو میں ماہوار ارسال خدمت کرتا ہوں۔ آئندہ ۲۰ اروپے ماہوار ارسال خدمت کیا کروں گا۔ **وما توفیقی الا بالله العمل العظیم۔**

ڈرتا ہوں کہ اس اولو العزم نبی حبیب خدا محمد مصطفیٰ صلی اللہ علیہ وسلم کی ناراضگی کے سبب ہلاک نہ ہو جاؤں۔ میں یہ نہیں کہتا کہ صرف دس روپیہ ماہوار ہی ارسال کروں بلکہ اس سے بھی زیادہ جو حضور حکم فرمادیں۔ انشراح صدر کے ساتھ حاضر خدمت کرنے کو تیار ہوں اور تھوڑی رقم پر غربی کے ساتھ گزارہ کرنے کو راضی ہوں۔ اس رحمان و رحیم اللہ کے واسطے جس نے آپ کو اس زمانہ میں اپنے حبیب محمد صلی اللہ علیہ وسلم کا نائب بنادیا۔ حضور میرے واسطے دعا اور شفاعت کریں۔ تاکہ میں ہلاک نہ ہو جاؤں۔ اللہ تعالیٰ آپ کی ہر ایک دعا کو قبول کرتا ہے۔ اور آپ رسول صلی اللہ علیہ وسلم کی دستار مبارک ہیں۔ پس آپ میرے لئے شفاعت کریں اور مجھے وہ طریق سکھلانیں اور اس راہ پر چلا کیں جن سے میں اپنے اللہ اور رسول کو راضی کرلوں۔

آپ کی جو تیوں کاغلام

محمد صادق

اس کے جواب میں حضرت مسیح پاک علیہ السلام نے تحریر فرمایا:

محبی اخویم مفتی محمد صادق صاحب سلمہ اللہ

اسلام علیکم و رحمۃ اللہ و برکاتہ

میں نے آپ کا خط پڑھا۔ میں انشاء اللہ الکریم آپ کے لیے دعا کروں گا۔ تا یہ حالت بدل جائے اور انشاء اللہ دعا قبول ہوگی۔ مگر میں ابھی آپ کو صلاح نہیں دیتا کہ اس تنوہ پر آپ دس روپیہ بھیجا کریں۔ کیونکہ تنوہ قلیل ہے اہل و عیال کا حق ہے بلکہ میں آپ کو تاکیدی طور پر اور حکماً لکھتا ہوں کہ آپ اس وقت تک کہ خدا تعالیٰ کوئی گنجائش یا

ترقی بخشنے یہی تین روپیہ بھیج دیا کریں۔ اگر میرا کاشنس اس کے خلاف کہتا تو میں ایسا ہی کرتا گری میرا نور قلب یہ مجھے اجازت دیتا ہے کہ آپ اسی مقبرہ چندہ پر قائم رہیں۔ ہاں بجائے زیادت کے درود شریف بہت پڑھا کریں کہ وہی ہدیہ ہے۔ جو آخر حضرت صلی اللہ علیہ وسلم کے پاس پہنچتا ہے ممکن ہے کہ اسی ہدیہ کے ارسال میں آپ سےستی ہوئی ہو۔

والسلام

خاکسار

مرزا غلام احمد عَنِ اللہ تعالیٰ عنہ

۱۸ مارچ 1898ء

(ذکر حبیب ص (349, 350)

ذکر حبیب اصل میں وصل حبیب ہے

حضرت مُسْتَحِ موعود علیہ السلام کے محترم رفقاء میں سے خاص طور پر اہل قلم حضرات کے ہم پر بہت احسانات ہیں جنہوں نے اپنے مشاہدات تحریری طور پر محفوظ کر کے حضرت اقدس علیہ السلام کی مبارک حیات کے ہر پہلو تک رسائی آسان کر دی۔ ذکر محبوب پر مشتمل مفتی صاحب کی کتاب ”ذکر حبیب“، ”احکام بدرا، افضل“، مسلم سن رائز کے سب سلسلے درج کئے جا سکتے تو لطف رہتا تاہم آپ کا انداز نظر اور فور عشق کی جھلک دکھانے کیلئے چند نمونے پیش ہیں۔ آپ فرماتے ہیں:

”معزز ارکین صدر انجمن احمدیہ کے ارشاد کی تعمیل میں میں نے چاہا کہ اپنے احباب کے سامنے کچھ تقریر کروں لیکن جب میں نے مضمون تقریر پر توجہ کی تو مجھے اس سے بہتر کوئی بات نہ نظر آئی کہ میں اس جلسہ پر جمع ہونے والوں کو جلسہ کے بانی کے منہ سے سنی ہوئی با تیں کچھ سنادوں اور میں دعا کرتا ہوں کہ یہ ذکر حبیب ہم سب کے واسطے موجب ہدایت اور باعث حصول رضائے الہی ہو کسی شاعرنے کہا ہے۔

ذکرِ حبیبِ کم نہیں وصلِ حبیب سے

یہ مقولہ صداقت کی حقیقت تک پہنچتا ہو یا ان پہنچتا ہو مگر اس میں شک نہیں کہ ذکرِ حبیب انسان کو وصلِ حبیب تک کھینچ کے لے جاتا ہے..... جن لوگوں کو مسحِ موعودؑ کی صحبت کا موقع نہیں ملا وہ اس کے جانشین کی صحبت سے فائدہ اٹھائیں گے۔ ایسے لوگوں کی مجلس میں بیٹھنا انسان کے دل کو پاک کرتا ہے۔ اس کی عقل کو بڑھاتا ہے۔ اس کے تقویٰ میں ترقی ہوتی ہے۔ گناہ بخشنے جاتے ہیں اور روحانی قوی ترقی پکڑتے ہیں.... جبکہ میں نے پہلے پہل یہاں سکونت اختیار کی تو ابتدأ حضرت کے رہائش کے مکان کے اندر ہی مجھے بھی ایک جگہ ملی۔ ایک دن حضرت عورتوں کو وعظ کر رہے تھے۔ اور بہ سبب زیادہ قریب ہونے کے مجھے بھی آپؐ کی دربار آواز پہنچ رہی تھی انسان کی پیدائش اور پھر لازمی موت اور رجوع الی اللہ کا ذکر بہت ہی دلکش پیرایہ اور سہل طریقہ سے عورتوں کے ذہن نشین کر رہے تھے۔ تو اس مضمون کو آپؐ نے عورتوں کی سمجھ کے مطابق ایک تمثیل میں بیان کیا۔ فرمایا:

”دیکھو جب کسی کے گھر میں لڑکی پیدا ہوتی ہے۔ تو وہ اس کو پاتا ہے اور اس کی تربیت کے تمام سامان مہیا کرتا ہے۔ اس پر بہت ساخنچ کرتا ہے اور وہ اسے بہت پیاری ہوتی ہے لیکن جلد ایک وقت آتا ہے کہ والدین باوجود اس الفت اور محبت کے جو انہیں اس لڑکی کے ساتھ ہے اسے اپنے گھر سے نکالنے کی تجویز سوچتے ہیں اور اپنے پاس سے بہت سارو پیغم خرچ کر کے پچشم گریاں اس پیاری بچی کو اپنے گھر سے نکال کر دوسرے گھر میں بھیج دیتے ہیں۔ یہ مجبوری انہیں کیوں پیش آئی صرف اس واسطے کہ اس لڑکی میں خدا تعالیٰ نے ایک جو ہر کھد دیا ہے جو شگفتگی حاصل نہیں کر سکتا جب تک کہ وہ اس گھر کو چھوڑ کر دوسرے سے نہ ملے۔ اسی طرح انسان میں ایک جو ہر کھا گیا ہے جس کی شگفتگی عالمِ ثانی میں ہو سکتی ہے اور یہ عالم صرف اس کی تیاری کا ہے اس گھر کو انسان اپنا گھر نہ سمجھے ہاں تیاری کرے۔ قابلیت پیدا کرے، ہنر کیھے تاکہ خاوندِ حقیقی کے پاس

پہنچ کر اس کی قدر اور عزت ہو۔ موت صرف ایک نقل مکان ہے۔“

(بدر 11 دسمبر 1913 ص 4 کالم 1)

حضرت مفتی صاحب کو حضرت اقدس علیہ السلام کے قریب رہنے کی سعادت حاصل رہی۔ آپ کے خداداد مشاہدے کا حاصل کچھ نہ نہیں درج ذیل ہیں:

دوسری جماعت

فرمایا کہ مسجد میں جب ایک جماعت ہو چکے تو حسپ ضرورت دوسری جماعت بھی ہو سکتی ہے۔

(ذکر حبیب ص 83)

غیر مسلم کو قربانی کا گوشت

فرمایا: قربانی کا گوشت غیر مسلم کو بھی دینا جائز ہے۔

بیوی کو باخبر رکھتے

حضرت صاحب ہر ایک اچھی بات اپنے گھر میں حضرت اماں جان کو سب سے پہلے بتاتے تھے اور ان کی قدر کرتے تھے اور ان کی بہت قدر کرتے تھے۔

قصیدے کی شان نزول

حضور نے جس وقت آئینہ کمالات اسلام لکھی تو اس کا کچھ حصہ فارسی میں لکھا۔

حضرت مولوی عبدالکریم صاحب نے فرمایا کہ کچھ عربی بھی ہونا چاہیے۔ حضور نے فرمایا: ”عربی تو میں نے کبھی نہیں لکھی۔“ مولوی عبدالکریم صاحب نے کہا: ”میں کب کہتا ہوں خود لکھتے ٹوڑ پر جائیے وہاں سے لا جائیے۔“ تب حضور نے فرمایا ”ہاں میں دعا کرتا ہوں، چنانچہ عصر کے وقت

حضور تشریف لائے اور فرمایا کہ:

”عربی تو اردو کی طرح آسان ہے میں یہ نظم عربی میں لکھ کر لا یا ہوں۔“

ع یاعین فیض اللہ والعرفان

یہ پہلی نظم ہے جو حضور علیہ السلام نے لکھی۔ حضور علیہ السلام فرماتے تھے کہ کوئی زبان ایسی نہیں کہ تین دن بھی میں اس کی طرف توجہ کروں اور اس کا ماہر نہ ہو جاؤں۔ انگریزی بھی ایک مفید زبان ہے مگر میں اس کو آپ لوگوں کے ثواب کے لئے چھوڑتا ہوں۔ (بدر 11 ذیمبر 1913ء)

صلوٰۃ اور دُعا میں فرق

حضرت مسیح موعود علیہ السلام نے فرمایا:

”ایک مرتبہ میں نے خیال کیا کہ صلوٰۃ اور نماز میں کیا فرق ہے۔ حدیث شریف میں آیا ہے۔ الصلوٰۃ ہی الدُّعا۔ صلوٰۃ ہی دُعا ہے۔ الصلوٰۃ مُحْمَّد العبادۃ نماز عبادت کا مغرب ہے۔ جب انسان کی دُعَا مُحض دنیوی امور کے لئے ہوتا اس کا نام صلوٰۃ نہیں لیکن جب انسان خدا کو مانا چاہتا ہے اور اس کی رضا کو مِدِ نظر رکھتا ہے اور ادب، انکسار، تواضع اور نہایت محبت کے ساتھ اللہ تعالیٰ کے حضور میں کھڑا ہو کر اس کی رضا کا طالب ہوتا ہے تب وہ صلوٰۃ میں ہوتا ہے۔ اصل حقیقت دُعا کی وہ ہے جس کے ذریعے سے خدا اور انسان کے درمیان رابطہ تعلق بڑھے۔ صلوٰۃ کا لفظ پُرسوز معنی پر دلالت کرتا ہے۔ جیسے آگ سے سوزش پیدا ہوتی ہے ویسی ہی گدازش دُعا میں پیدا ہونی چاہیے۔ جب ایسی حالت کو پہنچ جائے جیسے موت کی حالت ہوتی ہے تب اُس کا نام صلوٰۃ ہوتا ہے۔ (ذکر حبیب ص 132)

کارکن کی صفات

حضرت اقدس مسیح موعود علیہ السلام فرمایا کرتے تھے:

”جب تک کسی شخص میں تین صفتیں نہ ہوں وہ اس لاکن نہیں ہوتا کہ اُس کے سپرد کوئی کام کیا جائے اور وہ صفات یہ ہیں:

دینت، محنت، علم

اگر کوئی شخص دیانتدار اور محنتی بھی ہو لیکن جس کام میں اس کو لگایا گیا ہے اس فن کے مطابق علم اور ہنر نہیں رکھتا تو وہ اپنے کام کو کس طرح پورا کر سکے گا اور اگر علم رکھتا ہے محنت بھی رکھتا ہے دیانتدار نہیں تو ایسا آدمی بھی رکھنے کے لائق نہیں۔ اور اگر علم و ہنر بھی رکھتا ہے اپنے کام میں خوب لائق ہے اور دیانتدار بھی ہے مگر محنت نہیں کرتا تو اس کا کام بھی ہمیشہ خراب رہے گا۔ غرض کارکن میں ہر سہ صفات کا ہونا ضروری ہے۔“ (ذکر حبیب ص 208)

قادیان آنے کی ضرورت

حضرت اقدس مسیح موعود علیہ السلام نے فرمایا:

”لوگ میرے ہاتھ پر ہاتھ رکھ کر یہ تو کہہ جاتے کہ دین کو دنیا پر ترجیح دوں گا لیکن یہاں سے جا کر اس بات کو بھول جاتے ہیں۔ وہ کیا فائدہ اٹھاسکتے ہیں اگر وہ یہاں نہ آؤں گے۔ دنیا نے ان کو پکڑ رکھا ہے۔ اگر دین کو دنیا پر ترجیح ہوتی تو وہ دنیا سے فرصت پا کر یہاں آتے۔“ (ذکر حبیب ص 229)

جوراہ پر چل رہا ہے اُس سے راستہ پوچھنا چاہیے

حضرت اقدس مسیح موعود علیہ السلام نے فرمایا:

”قرآن شریف میں آیا ہے قَدْ أَفْلَحَ مَنْ زَكَّهَا۔ اس نے نجات پائی جس نے اپنے نفس کا تزکیہ کیا۔ تزکیہ نفس کے واسطے صحبتِ صالحین اور نیکوں کے ساتھ تعلق پیدا کرنا بہت مفید ہے۔ جھوٹ وغیرہ اخلاقی رذیلہ دور کرنے چاہئیں اور جوراہ پر چل رہا ہے اُس سے راستہ پوچھنا چاہیے۔ اپنی غلطیوں کو ساتھ درست کرنا چاہیے جیسا کہ غلطیاں نکالنے کے بغیر الماء درست نہیں ہوتا۔ آدمی ایسا جانور ہے کہ اس کا تزکیہ ساتھ

ساتھ ہوتا رہے تو سیدھی راہ پر چلتا ہے ورنہ بہک جاتا ہے۔” (ذکر حبیب ص 237)

قرآن شریف کا ادب

گور داسپور کا واقعہ ہے غالباً 1902ء یا اس کے قریب کا ہو گا کہ ایک دفعہ حضرت اقدس مسیح موعود علیہ السلام کی مجلس میں بیٹھے ہوئے ایک کاغذ پر قرآن شریف کی چند آیات بطور حوالہ کے لکھی گئیں۔ تھوڑی دیر کے بعد کسی دوائی کی پوٹی یا بنانے کے واسطے جو کاغذ کی ضرورت ہوئی تو حاضرین میں سے کسی نے وہی کاغذ اٹھایا۔ اس پر حضرت صاحب ناراض ہوئے اور فرمایا:

”قرآن شریف کی آیات کو پوٹیاں بنانے میں استعمال نہ

کرو یہ بے ادبی ہے۔“ (ذکر حبیب ص 391)

منارہ بنانا کوئی معمولی بات نہیں:

حضرت اقدس مسیح موعود علیہ السلام نے فرمایا:

”یہ ایک عظیم الشان کام ہے کیونکہ رسول کریم صلی اللہ علیہ وسلم کی پیشگوئی اس سے پوری ہوتی ہے جیسا کہ حضرت عمرؓ نے پیشگوئیوں کو پورا کرنے کے لئے ایک صحابیؓ کو سونے کے کڑے پہنانے تھے ہم نے دعا کی ہے جو شخص منارۃ المسیح کے واسطے روپیہ دے گا خدا اُس کو کسی نہ کسی ذریعہ والپس کرے گا۔“ (ذکر حبیب ص 240)

حضرت نوح علیہ السلام کی کوششی

حضرت اقدس مسیح موعود علیہ السلام فرماتے ہیں:

”قرآن شریف میں نتوکشی کی لمبائی چوڑائی کا ذکر ہے اور نہ ساری دنیا پر طوفان آنے کا ذکر ہے۔ بلکہ صرف الارض یعنی وہ زمین جس میں نوحؑ نے تبلیغ کی۔ صرف اس کا

ذکر ہے۔ لفظ اراراٹ، جس پر کشتی ٹھہری تھی اصل اراریت ہے جس کے معنی میں پہاڑ کی چوٹی کو دیکھتا ہوں۔ ریت پہاڑ کی چوٹی کو کہتے ہیں۔ قرآن شریف میں اللہ تعالیٰ نے جودی رکھا ہے جس کے معنے ہیں میرا جود و کرم یعنی وہ کشتی میرے جود و کرم پر ٹھہری۔“
(ذکر حبیب ص 273)

مدافعت کے لئے تھا

حضرت اقدس مسیح موعود علیہ السلام نے ارشاد فرمایا:

”نادان مولوی ذرا ذرا بات پر جہاد کا فتویٰ دیتے ہیں حالانکہ جہاد تو آخر الھیل تھا۔ اس کو اول الھیل بناتے ہیں کوئی بد ذات کسی طرح بھی بازنہ آؤے تب حکم تھا کہ تلوار چلاو اور یہ بات صاف ہے کہ تمام مسائل سنائے جائیں۔ روشن دلائل دئے جاویں۔ تسلیم پر بھی خدا کا نمک حرام، خدا کے نشانات کا منکر بازنہ آؤے اور دین میں سد راہ بننے تو ایسے کے لئے خس کم جہاں پاک کہنا بے جا نہیں۔ پیغمبر خدا صلی اللہ علیہ وسلم نے خود تلوار نہیں اٹھائی صرف مدافعت کے لئے ایسا کیا گیا اور سچ یہ ہے کہ پہلے رسول اللہ صلی اللہ علیہ وسلم پر انہوں نے تلوار اٹھائی اور آخر وہ تلوار انہیں کی اُن پر پڑی۔“

(ذکر حبیب ص 274)

اذان کے وقت پڑھنا جائز ہے

ایک شخص اپنا مضمون اشتہار دربارہ طاعون سنارہتا۔ اذان ہونے لگی تو وہ چپ ہو گیا۔ فرمایا پڑھتے جاؤ اذان کے وقت پڑھنا جائز ہے۔ (ذکر حبیب ص 296)

غیر احمدی امام کے پیچھے نماز

حضرت اقدس علیہ السلام مسیح موعود علیہ السلام نے فرمایا:

”پہلے تمہارا فرض ہے کہ اُسے واقف کرو پھر اگر تصدیق کرے تو بہتر، ورنہ اُس کے پیچھے اپنی نماز ضائع نہ کرو اور اگر خاموش رہے، نہ تصدیق کرے اور نہ تکذیب، تو وہ بھی منافق ہے۔ اس کے پیچھے نمازنہ پڑھو۔“ (ذکر حبیب ص 299)

وحدت شہود، وحدت وجود کا مسئلہ

حضرت اقدس علیہ السلام مسح موعود علیہ السلام نے فرمایا:

”ایک سمندر ہے جس میں سے سب شاخیں نکلتی ہیں مگر ہمیں شہود یوں والی بات درست معلوم ہوتی ہے کیونکہ قرآن شریف کے شروع ہی میں تو کہا ہے أَنْهَمْدُ لِلّٰهِ رَبِّ الْعَالَمِينَ علمیں کارب تو اس سے معلوم ہوتا ہے کہ رب اور ہے اور عالم اور ہے۔ ورنہ اگر وحدت وجود والی بات صحیح ہوتی تو رَبُّ الْعَيْنِ ہوتا۔“ (ذکر حبیب 316-317)

ہر رقعہ پر السلام علیکم لکھنا

حضرت مفتی صاحب فرماتے ہیں:

”مجھے یاد ہے کہ ایک دفعہ مکرم میاں معاراج دین صاحب عمر نے کسی بات کے دریافت کرنے کے واسطے ایک چھوٹا سا دو سطر کا رقعہ حضرت مرزا صاحب مسح موعود علیہ السلام کی خدمت میں لکھا۔ حضرت نے چند لفظوں میں اس کا جواب دے دیا مگر پہلے السلام علیکم ورحمة اللہ لکھا اور پھر لکھا کہ ہر رقعہ پر مضمون سے قبل السلام علیکم لکھا کریں۔ میاں صاحب کے رقعہ پر السلام علیکم نہ تھا۔“ (تاریخ احمدیت لاہور صفحہ 104)

حَتَّى تَوَارَثَ بِالْحِجَابِ

27 اپریل 1908ء کو حضرت مسح موعود علیہ السلام قادیان سے لاہور کے لئے روانہ ہوئے۔ قیام لاہور میں خطوط کے جواب لکھنے کے لئے مفتی صاحب کو طلب فرمایا۔ آپ تمیل ارشاد میں لاہور

حاضر ہو گئے اور بدر اخبار کا عارضی دفتر بھی وہیں قائم کر لیا۔

11 مئی 1908ء کو مفتی صاحب نے حضرت اقدس علیہ السلام سے ایک دن کی رخصت اور اجازت مانگی تاکہ قادیانی جا کر حسابات دیکھ آئیں۔ حضور علیہ السلام نے تحریر فرمایا:

”بے شک، آپ ہواؤیں۔ اختیار ہے۔“

والسلام مرزا غلام احمد عفی عنہ

آپ کو اپنے محبوب آقا کے لئے ترجمانی کی آخری خدمت کا موقع 12 اور 18 مئی کو ملا جب محترم پروفیسر کلینٹ ریگ کی ملاقات کروائی (تفصیل دی جا چکی ہے) حضرت اقدس علیہ السلام نے آپ کی مسامی کو پسندیدگی سے دیکھا۔ 22 مئی کو اپنے احباب سے گفتگو میں حضرت اقدس علیہ السلام نے سلسلے کا پیغام عام کرنے کی ضرورت کے ذکر میں فرمایا:

”اگر کچھ ایسے قابل اور لائق آدمی سلسلے کی خدمات کے واسطے نکل جاویں جو فقط لوگوں کو اس سلسلے کی خبر ہی پہنچاویں تو بھی بہت بڑے فائدے کی توقع کی جاسکتی ہے۔ مسٹر ریگ کو دیکھو وہ ہمارے پاس آیا تو آخر کچھ تبادلہ خیالات کر ہی گیا۔“ (بدر 18 جون 1908ء)

25 مئی 1908ء کی رات کو مفتی صاحب حضرت قاضی ظہور الدین اکمل صاحب کے ساتھ کسی کام میں دو بجے تک مصروف رہے۔ واپس آ کر ابھی بستر پر لیٹے ہی تھے کہ پیغام آیا حضرت کے پاس اندر آئیں۔ آپ اندر گئے اور پھر چار بجے صبح تک اندر رہی رہے۔ (انفضل 26 مئی 1931ء)

وقت وصال کی کیفیت کی تصویر کشی والا بیان تاریخ کا ایک حصہ بن چکا ہے۔ تحریر فرمایا:

”لا ہو میں آپ پیغام صلح لکھ رہے تھے چونکہ وہاں مسافرت کا مقام تھا جلد واپس آنے کا خیال بھی تھا۔ پیغام صلح کے لیکھ کر بڑے زور شور سے تیاری ہو رہی تھی۔ اشتہار شائع ہو گئے۔ مضمون بہت زبردست تھا۔ غیر تو میں مخاطب تھیں اس واسطے بہت توجہ

سے آپ علیہ السلام اس مضمون کے لکھنے میں مصروف ہوئے اور رات دن اسی کام میں لگے رہتے۔ شام کی سیر بھی ترک کی ہوئی تھی کئی روز تک متواتر کام کرتے رہے۔ آخری دن جس دن مضمون ختم ہوا تو فرمایا آج ہم نے اپنا کام ختم کیا۔ اس شام کو سیر کے واسطے بھی تشریف لے گئے مگر طبیعت پر اس مختت کی کوفت کا اثر نہ مایا تھا۔ عصر کی نماز میں ایک ملاں نے مباحثہ کا رنگ اختیار کیا اس کو آپ علیہ السلام بہت سمجھاتے رہے جب اس نے بہت ضد کی تو بالآخر فرمایا کہ ہم تو اپنا کام پورا کر چکے ہیں۔ اب تم جاؤ جو تمہارا جی چاہے کرتے پھر وہ اسی رات کو عشاء کے قریب آپ پرو ہی دوران سر اور ہاتھ پاؤں سرد ہونے کا دورہ پڑا۔ اور اسہال ہوا۔ پہلے اس کو اکثر نے معمولی سمجھا اور علاج معالجہ ہوتا رہا۔ مگر طبیعت ساعت بساعت زیادہ خراب ہوتی گئی۔ فوجر کی نماز کے وقت میں پاؤں دبارہ تھا۔ صاحبزادہ محمود احمد صاحب سرہانے بیٹھے تھے تب آپ علیہ السلام نے آہشکی سے فرمایا ”نماز، صاحبزادہ صاحب نے خیال کیا کہ مجھے نماز پڑھنے کے واسطے فرماتے ہیں۔ انہوں نے عرض کی کہ میں نے نماز پڑھ لی ہے۔ آپ علیہ السلام نے پھر فرمایا ”نماز، اور دونوں ہاتھوں کو سینے پر رکھا تب ہم نے جانا خود نماز پڑھتے ہیں اس کے بعد جلد آپ علیہ السلام کو بے ہوشی ہوئی اور اپنے خدا سے جاملے اس دنیا میں آپ علیہ السلام کا آخری کام بھی خدا کی عبادت ہی تھا۔ میں آپ علیہ السلام کے قدموں میں حاضر تھا۔“

(در 11 دسمبر 1913ء)

روحانیت کا آفتاب دنیا میں چکا بے حجاب
وہ حسن جس کے سامنے سارے حسین تھے آب آب
آئی اجل اتنی شتاب گویا کہ اک دیکھا تھا خواب
ہم کو بھلا تھی کیا خبر ہیں وہ کھڑے پادر رکاب
بے فکریوں میں ہم رہے حتیٰ توارت بالحجاب

حضرت اقدس علیہ السلام کے وصال نے اس چہرے کے بھوکے عشق پر غم کے پھاڑ گردا دیئے اس شمع کے پروانوں کے لئے جسمانی فراق کا یہ صدمہ قیامت سے کم نہ تھا۔ عشق و محبت ناپنے کا کوئی آله نہیں ہوتا البتہ بے ساختہ ادائیں دل کا حال کہتی ہیں۔ حضرت اقدس علیہ السلام کچھری میں کرسی پر تشریف فرمائیں مفتی صاحب کو خیال آیا کہ پاؤں تھک گئے ہوں گے اپنا کوٹ اتارتے ہیں گول ساکش بناتے ہیں اور پائے مبارک کے نیچر کھلا دیتے ہیں۔ حضرت اقدس علیہ السلام جو تا پہنچنے میں دائیں باعین کے تکلف میں نہیں پڑتے تو آپ علیہ السلام کی سہولت کے لئے دائیں جوتے پر سیاہی سے نشان لگاتے ہیں۔ یکے پر بیٹھتے ہیں تو دھوپ کے رخ پر خود بیٹھتے تاکہ دھوپ کی تمازت خود سے لیں۔ ہر محفل میں حضرت اقدس علیہ السلام کے قریب ترین بیٹھنے کی کوشش کرتے تاکہ اللہ تعالیٰ سے مناجات کے لئے ہاتھ اٹھیں تو ہونٹوں کی جنبش سے مانگنے کا سلیقہ سیکھ سکیں۔ تصویر کھچنے لگی تو قدموں میں بیٹھ کر چھڑی کا آخری سرا تھام لیتے ہیں۔ عشق میں تعلق خاطر کا یہ انداز دل کے سکون کا باعث بتاتا ہے ایسے محبوب کا بچھڑنا بھی ایک امتحان ہوتا ہے۔ مگر اللہ ہی ولی اور ولی ہے جو غمزدہ دلوں کو تھام لیتا ہے اور مضبوط سہارا بنتا ہے۔

حضرت مولوی حکیم نور الدین صاحب کے نام درخواست

ایسے جذباتی حادثات کے وقت بسا اوقات انسان کو اپنی ذہنی حالت پر بھی قابو نہیں رہتا۔ یہ محض فضل و احسان خداوندی تھا اور حضرت اقدس علیہ السلام کا فیضانِ صحبت و تربیت کہ حضرت مفتی صاحب نے جماعت کو ایک ہاتھ پر اکھار کھنے کی اہمیت کو محسوس کیا اور فوری طور پر ایک درخواست حضرت مولوی نور الدین صاحب کے نام لکھی۔ یہ اسی طرح کے غم و اندوہ کا وقت تھا جو آنحضرت صلی اللہ علیہ وسلم کے وصال کے بعد صحابہ کرام رضوان اللہ تعالیٰ علیہم پر گزر اتھا۔ اس وقت اُمت کا پہلا اجماع وفاتِ مسیح علیہ السلام پر ہوا تھا اور وفاتِ مسیح موعود علیہ السلام پر پہلا اجماع خلافت کے اجراء پر ہوا۔ تاریخ کے اس سنگ میل پر حضرت مفتی صاحب کا مکتوب اُن کے قلبی اخلاص اور مصلحت

اندیشی کا مظہر ہے۔ آپ نے تحریر فرمایا:

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّی عَلَیْ رَسُولِهِ الْکَرِیمِ

الْحَمْدُ لِلَّهِ رَبِّ الْعَالَمِینَ وَالصَّلَاةُ وَالسَّلَامُ عَلَیْ خَاتَمِ النَّبِیِّنَ مُحَمَّدِ

الْمُصْطَفَیِ وَعَلَیْ مُسِیحِ الْمَوْعِدِ خَاتَمِ الْاُولَیَاءِ۔

اما بعد مطابق فرمان حضرت مسیح موعود علیہ السلام مندرجہ رسالہ الوصیۃ ہم احمد یاں جن میں سے کچھ کے دستخط ذیل میں ثبت ہیں اس امر پر صدقی دل سے متفق ہیں کہ اول المهاجرین حضرت مولوی حکیم نور الدین صاحب جو ہم سب میں سے علم اور اتقیٰ ہیں اور حضرت امام کے سب سے زیادہ مخلص اور قدیمی دوست ہیں اور جن کے وجود کو حضرت امام علیہ السلام اسوہ حسنة قرار دے چکے ہیں جیسا کہ آپ علیہ السلام کے شعر

چੇ خوش بودے اگر ہر یک زامت نور دیں بودے
ہمیں بودے اگر ہر دل پر از نور یقین بودے

سے ظاہر ہے کہ ہاتھ پر احمد کے نام پر تمام احمدی جماعت موجودہ اور آئندہ نئے نمبر بیعت کریں اور حضرت مولوی صاحب کافرمان ہمارے واسطے آئندہ ایسا ہی ہو جیسا کہ حضرت اقدس علیہ السلام کا تھا، (اس دستاویز پر جماعت کے قریباً 60 سر کردہ احباب کے دستخط ہیں جن میں کچھ نام درج ذیل ہیں - ناقل)

رحمت اللہ (مالک الگش ویر ہاؤس لاہور) (صاحبزادہ) مرزا محمود احمد، (مفتی) محمد صادق عفی اللہ عنہ، سید محمد حسن امروہی، سید محمد حسین استمنٹ سرجن لاہور۔ (مولوی) محمد علی ایڈیٹر یو یو آف ریلیجیز، خواجہ کمال الدین۔ (ڈاکٹر) مرزا محمد یعقوب بیگ۔ خلیفہ شید الدین استمنٹ سرجن۔ مرزا خدا بخش۔ (شیخ) یعقوب علی (ایڈیٹر الحکم)۔ (مولوی) ماسٹر شیر علی ہیڈ ماسٹر مدرسہ تعلیم الاسلام۔ (نواب) محمد علی خاں (رئیس مالیر کوٹلہ) (صاحبزادہ) مرزا بشیر احمد (حضرت میر) ناصر نواب

جنہوں نے اس موقع پر کھڑے ہو کر اس امر کی رقت آمیز اور در دمندانہ الفاظ میں تائید کی کہ ہم میں سے اب مسیح کا جانشین بننے اور بیعت لینے کے لائق حضرت مولوی صاحب موصوف ہیں۔

(بدر 2 جون 1908ء)

حضرت مفتی صاحب یہ تحریر پڑھ کر سنا چکے تو حضرت مولوی صاحب کھڑے ہوئے اور ایک در دلگیز تقریر کی۔ اس کے بعد حضرت اقدس مسیح موعود علیہ السلام کی وفات کے صدمے سے چور چورا حباب جماعت کے خوف کی حالت کو اللہ تبارک تعالیٰ نے امن میں بدل دیا۔ بیعت ہوئی اور آہ و بکا کے ساتھ جماعت کی یک جھنی اور سلامتی کی دعا نئی مانگتے ہوئے حضرت اقدس علیہ السلام کے چہرہ مبارک کی آخری زیارت ہوئی اور اس نجع گراں مایہ کو پرداخ کر دیا گیا۔

حیف در چشم زدن صحبت یار آخرشد

روئے گل سیر ندیدم و بہار آخرشد

احباب جماعت نے اپنے محبوب کے مشن کو آگے بڑھانے کے لئے نئے عزم سے کام شروع کیا۔ 27 مئی 1908ء کو جماعت قدرت ثانیہ کے دوراً اول میں داخل ہو گئی۔



باب دوم

خلافت اولیٰ میں خدمات

آئینہ صداقت

جماعت کو ایک ہاتھ پر جمع ہوتا دیکھ کر مخالفین کو شدید تکلیف ہوئی۔ انہوں نے حسد کے مارے اعتراضات کی تیراندازی شروع کر دی۔ قلم کا ہتھیار لے کر مستعد مجاہد آگے بڑھا اور ہر اعتراض کا مدلل جواب لکھا ایک کتاب لکھی جس میں آپ علیہ السلام کی کامیاب زندگی کے ثبوت پیش کئے۔ نیز اردو اور انگریزی اخبارات کے حضرت اقدس علیہ السلام کب وفات کے متعلق خبروں اور تبصروں کے تراشے جمع کئے اور آپ کے وصال پر جو تاریخیں لکھی گئیں ان کو جمع کیا اور آخر میں آپ کی تعلیم کا نمونہ بھی دیا۔ اس کتاب کا نام آئینہ صداقت رکھا گیا۔ (بدر 9 جولائی 1908ء)

اس کتاب آئینہ صداقت کے متعلق مولوی محمد علی صاحب نے بے حد تعریفی مکتوب تحریر کیا جو 23 جولائی 1908ء کے بدرجہ اخبار میں چھپا۔ اس میں لکھا:

”اس تدریم مدلل اور سیر کن بحث اس میں ہے کہ کوئی پہلو باقی نہیں رہ جاتا اور پڑھنے والا، بشرطیکہ، وہ حق طلبی دل میں رکھتا ہو اور منہاج نبوت سے اس سلسلہ کو دیکھئے اس کی صداقت کا قائل ہوئے بغیر نہیں رہ سکتا۔ آئینہ صداقت لفظی معنوں میں بھی آئینہ صداقت ہے خدا اسے بہتوں کی بہتری اور بدایت کا موجب کرے۔“

(بدر 8 جولائی 1908ء)

اس بیدار مغز عاشق صادق نے نہ صرف اپنے محبوب کے روشن چہرے پر اعتراضات کی گردانہ آنے والی بکھر احباب جماعت کو صبر جمیل پر قائم رہ کر ہمت اور حوصلے سے باوقار انداز میں حضرت اقدس علیہ السلام کے مشن کی کامیابی کے لئے آگے بڑھتے رہنے کی تلقین کی۔ آپ نے احباب

جماعت کے نام ایک مکتب لکھا:

”خدا کے صادق رسول کے صادق مریدو!

خدا کی طرف سے سلامتی اور رحمت اور برکت تم پر ہوا یہے وقت میں جبکہ تمہیں اپنے مرشد و ہادی کی جدائی کا صدمہ اٹھانا پڑا ہے اور تمہارے دل اس صدمہ سے اندوں گیس ہیں۔ میرا جی چاہتا ہے کہ تم کو ایک ہمدردی کا خط لکھوں جو تمہارے واسطے تسلیم کا موجب ہو.....

پیارے بھائیو! میرا یہ خط کیا ہے ایک دلی درد کا اظہار ہے۔ تیرہ سو سال کے بعد خدا کا نبی دنیا میں آیا۔ وہ آیا اور دنیا میں رہا اور دنیا سے چلا بھی گیا۔ ہنوز کثیر حصہ مخلوقات کا وہ ہے جس نے اس کو نہ پہچانا اور نہ مانا اور بہتوں نے اس کی طرف توجہ بھی نہ کی اور ایسے بھی ہوئے جنہوں نے اس کی مخالفت کی اس کو دکھ دیا اور اس کی ساری عمر میں بد قسمتوں نے سوائے آزار دی کے اور کوئی تجویز نہ کی اور ان کے نصیبے میں نہ ہوا کہ وہ خدا کے پیارے سے ایک نیک دعا لے لیتے۔ ان لوگوں کی وہ مثال ہے جس کا ذکر حدیث قدسی میں آیا ہے کہ اللہ تعالیٰ قیامت کے دن کہے گا کہ اے ابن آدم میں مریض ہوا تھا تو میری عیادت کونہ آیا۔ میں نے تجھ سے کھانا مانگا تھا تو نے مجھے نہ دیا۔ میں نے تجھ سے پانی مانگا تھا تو نے نہ پلایا۔ انسان کہے گا تو رب العالمین ہے۔ میں کس طرح تیری عیادت کرتا اور کس طرح تجھے کھانا کھلاتا اور کس طرح تجھے پانی پلاتا۔ خدا تعالیٰ کہے گا کہ میرا فلاں بندہ بیمار ہوا تھا اگر تو اس کی بیمار پرستی کرتا تو مجھے اس کے پاس پاتا اگر تو فلاں بندے کو کھلاتا اور پلاتا تو اس کھانے اور پینے کو آج میرے پاس پاتا۔ معلوم نہیں کہ کس کس طرح بندے کی طرف خدا تعالیٰ اس میں اشارہ کرے گا۔ مگر اس میں کیا شک ہو سکتا ہے کہ خدا تعالیٰ کے خاص بندوں، اس کے مسلمین اور مامورین کی عیادت کرنا اور

ان کو کھانا اور پانی دینا۔ خدا تو غنی ہے وہ کسی چیز کا محتاج نہیں کہ اس سے بیمار کرنے والے اپنی محبت کے جوش میں اس کی دعوت کریں اور اسے روٹی کھائیں لیکن چونکہ انسان آخر انسان ہے۔ وہ اپنی محبت کا اظہار انسانیت کے رنگ میں ہی کر سکتا ہے اس واسطے خدا نے اپنے خاص بندوں کو دنیا میں بھیجا ہے تاکہ اس کے نام پر جو کوئی ان بندوں کی خدمت کرے وہ خدا کی خدمت سمجھی جائے۔ افسوس ان پر صد ہزار افسوس جنہوں نے خدا کے برگزیدہ کو سوائے گالیوں کے کوئی تحفہ نہ بھیجا اور سوائے اعتراضات کے کوئی دعوت سامنے پیش نہ کی۔ وہ دنیا میں آیا اور چل دیا، پرانہوں نے اپنے واسطے سوائے جہنم کے کسی بات کی تیاری نہ کی۔ پرمبار ک ہوتم پر میرے بھائیو کہ خدا تعالیٰ نے ایسی تاریکی کے زمانہ میں تمہاری دشمنی کی اور تمہیں اپنے مہدی کے ذریعہ ہدایت یافتہ بنایا اور اپنے مسیح کے طفیل تمہاری روحوں کو برا بیوں سے اور بد اعتقدات سے نجات دی۔ خدا کا تم پر فضل زیادہ سے زیادہ ہوتم آسمان پر رسول کے ساتھیوں میں لکھے گئے اور خدا نے تمہیں خاص کام کے واسطے برگزیدہ کیا۔ لیکن میرے پیار و غم نہ کرو اور حزین مت بنو کیونکہ ضرور ایسا تھا کہ ایسا ہوتا کہ تم آزمائے جاؤ اور خدا کے شمنوں سے دکھا کر اور ناگوار باتیں سن کر پنختہ ہو جاؤ اور تاکہ تمہارے ساتھ بھی وہ سنت پوری ہو جائے جو صحابہ رسول کریم حضرت محمد مصطفیٰ ﷺ کے ساتھ ہوئی تھی کہ آنحضرت صلی اللہ علیہ وسلم جب فوت ہوئے تو سب نے آپ ﷺ کی وفات کو قبل از وقت سمجھا۔ سو میرے دوستوں میں بھی اس وقت صبر سے کام اور صحابہؓ کا درجہ پاؤ۔” (در 11 جون 1908ء)

اس کے بعد حضرت مفتی صاحب نے اس خط میں حضرت مسیح موعود علیہ السلام پر کئے گئے مختلف اعتراضات کا مسکت جواب دیا اور آپؐ کے فضائل لکھے اور بتایا کہ دراصل ہمارا مسیح زندہ ہے اور نہیں مرے گا کہ ہمارا خدا زندہ ہمارا نبی زندہ ہمارا مسیح زندہ۔

نور صادق اور دیگر سلسلے

عقیدت، محبت اور موادت کے اپنے انداز ہوتے ہیں۔ بحثیت ایڈیٹر برآپ نے کئی سلسلے حضرت خلیفۃ المسیح کی سیرت اور پیغام پہنچانے کے جاری رکھے۔ نور صادق کے نام سے ذاتی مشاہدات قلم بند کئے۔ وجہ تسمیہ یہ بتائی کہ وہ نور الدین جو صادق کی آنکھوں کے راستہ اُس کے دل پر نازل ہوا اور وہ نور جو صادق کی شعاعوں سے چمک رہا ہے.....

نیز تحریر فرمایا:

”اللہ کی رحمت اور مغفرت ہو میرے ماں باپ پرجس نے مجھے چھوٹی سی عمر میں نور الدین کے پاس پہنچایا اور اس کا شاگرد بنایا۔ اور دینی و دنیاوی حسنات عطا ہوں میری ماں کو جس کے سبب میں بچپن سے نور الدین کو جانتا ہوں۔“

(بدر 19 ستمبر 1912ء)

”کلام امیر‘ کے عنوان کے تحت لطیف نکتے اور سبق آموز واقعات ہوتے۔ قرآن رمضان، اور درس القرآن‘ کے تحت تفسیری نکات جمع کرتے درس حدیث میں بخاری شریف کا درس شامل تھا۔ یہ سب کام بے حد محنت طلب تھے جو محض اللہ تعالیٰ کی دلگیری سے ممکن ہوتے تھے۔ تفسیر لکھنے کی ذمہ داری کا ذکر کرتے ہوئے مفتی صاحب تحریر کرتے ہیں:

”حضرت مولوی نور الدین صاحب کے درس کے فوائد کا اُس میں درج کرنا حضرت اقدس علیہ السلام کے اقوال کا اُس کے متعلق تلاش کرنا پھر خود بھی تدبیر کرنا، دعا کرنا۔ یہ سب کچھ کوئی تھوڑا کام نہیں بلکہ حق تو یہ ہے کہ اگر تفسیر کے لئے اُس کا حق پورے طور سے ادا کرنا ہو تو اس کام کے لئے بدر کے ایڈیٹوریل سٹاف میں ایک ایڈیٹر صرف اس کام کے واسطے خاص ہونا چاہیے جسے اور کسی طرف فکر کرنے کی ضرورت نہ ہو۔..... ایڈیٹر کو علاوہ اخبار کی ایڈیٹری کے اُس کی میمنجمی بھی خود ہی کرنی پڑتی ہے۔

اب ایک جان خریداروں سے خط و کتابت کرے۔ نئے خریدار بنانے کی کوشش کرے ان کی قیمتوں کا حساب رکھے۔ روزانہ آمد و خرچ کو سمجھائے، اخبار کے فنڈ کو بڑھانے کی کوشش کرے فنڈ تھوڑا ہو جائے تو اس کی فلکر کرے۔ اخبار کو وقت پر نکالنے کا انتظام کرے۔ پریس میں اور کل کشوں کے ساتھ مشہور سر کھپائی کو بھگتے۔ یہ سارے دھنے بھی کرے پھر اس کے ساتھ چالیس بچپاں اخباریں پڑھئے۔ خبروں کا انتخاب کرے۔ نامہ نگاروں کے مضمون پڑھئے اُن میں سے اچھے بڑے کا امتیاز کرے۔ ایڈیٹریل بھی لکھئے۔ یہ سب کچھ سوچیں کہ وہ مفسری کے فرائض کس عمدگی سے ادا کر سکے گا خصوصاً جب کہ اُس کا انسان ہونا۔ کھانے پینے سونے اور زندگی کے دیگر لوازمات کا اس کے لاحق حال ہونا۔ صاحب اہل و عیال ہونا بھی نگاہ میں رکھ لیا جاوے اور اُس کے ساتھ یہ بھی فرض کر لیا جائے کہ وہ مسلمان بھی ہے پنج وقت نماز بھی پڑھنا اُس کے لئے ضروری ہے۔“

(بدر 3، اکتوبر 1912ء)

دعوت الی اللہ اور دورے

دوسری خلافت اولیٰ میں آپ کی خدمات میں سرفہرست دعوت الی اللہ اور نئی انجمین قائم کرنے کے لئے دورے تھے۔ صدر انجمین احمد یکی کی سالانہ پورٹ 1908-09ء میں لکھا ہے:

”حضرت مفتی محمد صادق ایڈیٹر برلنے ایک لمبادرہ کیا جس میں انہوں نے سلسلہ کی تبلیغ بھی کی اور بہت جگہ نئی انجمین قائم کیں نیزاں کے مواعنی حسنہ سے منتاثر ہو کر کئی لوگ احمدی ہوئے۔“

26 جون 1908ء کو آپ نے بھیرہ میں ایک بڑے جلسے میں جس کی صدارت جناب دیوان گنپت رائے آزیری محسٹریٹ نے کی تھی، پیغمِ صلح پڑھ کر سنائی جس کا بہت اچھا اثر ہوا۔ یہ وہ زمانہ تھا جب احمدیوں کے دل اپنے محبوب کی جدائی میں دکھے ہوئے تھے۔ حضرت مفتی صاحب

کے دورے طمانت قلب کا باعث بنے کیونکہ آپ وہ ہستی تھے جو حضرت اقدس علیہ السلام کے سفر رحلت میں آپ علیہ السلام کے قریب تھے 22 تاریخ چونکہ کوپور تھلہ کی جماعت کو مخاطب کر کے فرمایا:

”میرے دوستو! صبر سے کام لو دیکھو تم اس کے عاشق تھے وہ بھی آگے کسی کا عاشق تھا۔ تمہارا عشق بہت بڑا تھا مگر اس کے عشق کا درجہ نہایت اعلیٰ تھا۔ تم اس کے دیدار کے خواہ شمند تھے تو وہ بھی اپنے محبوب کے وصال کا آرزو مند تھا اس نے بہت صبر کیا جوتے سال تک تمہارے درمیان رہا گر کب تک! آخر وہ اپنے پیارے کے پاس چلا ہی گیا اور اس کی آخر کلام یہی تھی کہ اے میرے پیارے اللہ۔ اے میرے پیارے اللہ اور اس کا آخری فعل اس دنیا میں اپنے پیارے اللہ کے حضور نماز پڑھنا تھا یہ خادم اس آخری وقت کے چھ سات گھنٹے برابر اس کے قدموں میں حاضر تھا اور اس نظارے کو دیکھ رہا تھا کہ کس طرح وہ دنیا و مافیہا سے لا پرواہ ہو کر اپنے محبوب حقیقی کی طرف چلا گیا۔ اس نے دنیا کی کسی چیز کو یاد نہ کیا اور نہ کسی طرف توجہ کی بل اپنے مولا کا دھیان رکھا اور اسی میں فنا ہو گیا وہ نماز پڑھتا تھا اور اسی نماز میں وہ اللہ کے حضور پہنچ گیا ہمارے سامنے نماز کا بہانہ کیا آپ پیار کے پاس جا بیٹھا اور ہمیں یتیم چھوڑ گیا.....“

(بدر 8، اکتوبر 1908ء)

حضرت مفتی صاحب نے 27 فروری سے 18 مئی 1909ء تک پونے تین ماہ گورا سپور، امرتسر، جالندھر تین اضلاع اور ایک ریاست کپور تھلہ میں دورے کئے۔ 160 افراد حلقہ بگوش دین ہوئے۔ بدروں کو 80 نئے خریدار ملے قریباً پچاس تقاریر کا موقع ملا اور آٹھ جگہ نئی مجلسیں قائم کیں۔ یہ دورے کئی لحاظ سے بے حد اہم ثابت ہوئے سب سے بڑھ کر حضرت اقدس مسیح موعود علیہ السلام کے ایک ارشاد کی تعمیل ہوئی۔ آپ نے فرمایا تھا:

”اخبار کی اشاعت کے واسطے دورے کرو۔

اس لئے غیر معمولی برکت بھی حاصل ہوئی۔ دوسرے ان جماعتوں کے مشاہدہ اور معائشوں سے

آپ نے جو تاثرات قلم بند کئے وہ تاریخی اہمیت کے حامل ہیں۔ جب بھی ان علاقوں کی تاریخ لکھی جائے گی ان تاثرات کو نظر انداز نہ کیا جاسکے گا۔ آپ اپنے دوروں کی رپورٹیں اخبار بدر کو بھیجتے جو ساتھ کے ساتھ شائع ہوتیں۔ اس طرح احباب جماعت میں آپس میں ایک دوسرے سے تعارف و محبت میں اضافہ ہوتا۔ مثال کے طور پر چند واقعات درج کئے جاتے ہیں:

لوہی ننگل میں آپ کی ملاقات ایک بزرگ مولوی نور احمد صاحب سے ہوئی۔ ان کے پاس حضرت اقدس علیہ السلام کا دستِ مبارک سے تحریر کیا ہوا 6 ستمبر 1872ء کا ایک مکتوب تھا۔ یہ فارسی منظوم نظم کے جواب میں فارسی نظم کی صورت میں لکھا گیا تھا۔ کل ننانوے اشعار ہیں۔ آپ نے نظم نقل کروالی اور بدر 29 اپریل 1909ء کے پرچے میں شائع کی۔ یہ نظم اسی حوالے سے فارسی دوسریں میں شامل ہے۔ یہ ایک بیش بہا خزانہ ہے جو حضرت مفتی صاحب کے ہاتھ لگا۔

سپاس آں خداوند یکتائے را

بہر و بہ عالم آرائے را

بہر لحظہ امید یاری ازوست

بہر حالتے دوستداری ازوست

پس منظر اس نظم کا یہ ہے کہ حضرت اقدس علیہ السلام نے لوہی ننگل کے مولوی اللہ دینا صاحب کو اپنے صاحبزادگان کی تعلیم کے لئے قادیان بلوایا تھا مگر وہ زیادہ دیر یہاں نہ رہ سکے اور واپس لوہی ننگل چلے گئے۔ ایام اقامت قادیان میں حضرت مسیح موعود علیہ السلام سے بعض مسائل پر مذاکرہ علمیہ یا مباحثہ جو کچھ بھی کہا جائے ہوتا رہا۔ قادیان سے واپس جا کر مولوی صاحب نے حضرت اقدس علیہ السلام کو ایک منظوم فارسی خط لکھا جس کے جواب میں آپ نے منظوم جواب بھیجا۔ یہ نظم عشق محمد مصطفیٰ صلی اللہ علیہ وسلم سے لبریز ہے۔ اس نظم سے آپ علیہ السلام کی احیائے دین کی ترتب، علمائے زمان کی حالت، اولاد کی تعلیم کی اہمیت غرضیکہ کئی اہم امور کا علم ہوتا ہے۔ (حیات احمد ص 254)

سیکھوں میں تین محترم بھائیوں حضرت جمال الدین صاحب، حضرت امام الدین صاحب اور حضرت خیر الدین صاحب سے ملاقات ہوئی۔ ان خوش نصیبوں کا حضرت مسح موعود علیہ السلام نے بارہا ذکر فرمایا ہے اور ان کی مالی خدمات کو سراہا ہے۔ یہاں ایک صاحب مہر رساون نامی نے بتایا کہ چھ سال ہوئے ڈاکٹروں نے کہا تھا کہ ان کی آنکھیں کی پینائی ختم ہو جائے گی۔ جب سے وہ ہر جمعہ قادیان آکر حضرت اقدس علیہ السلام کا دامن اپنی آنکھوں سے ملتے رہے جس سے آنکھیں کوت باقی رہی۔ (خلاصہ بدر 4 تا 11 مارچ 1909ء)

تلونڈی جھنگلاں میں مدرسہ احمدیہ کی شاخ قائم تھی۔ مفتی صاحب نے اپنی رپورٹ میں تحریر کیا:

”مولوی رحیم بخش صاحب کی محنت اور کوشش اور تبلیغ کا نتیجہ ہے کہ اللہ تعالیٰ کے فضل سے اس جگہ کی احمدی جماعت دینی کا مول میں بہت جوش رکھتی ہے۔ اس جماعت کے لہی جوش کے سبب یہاں پر صدر انجمن نے اپنے مدرسہ کی ایک شاخ قائم کی ہے جس نے تھوڑے عرصے میں اس قدر ترقی کی ہے کہ اب اس میں تقریباً ساٹھ طلباء ہیں۔ میں نے اس مدرسہ کا معائنہ کیا لڑکوں کو تمام مضامین میں ہوشیار پایا۔“

(بدر 18 مارچ 1909ء)

امر تسریں میں ڈاکٹر قاضی کرم الہی صاحب سے مل کر آپ بہت خوش ہوئے خوشی کی وجہ بیان فرماتے ہیں:

”ڈاکٹر صاحب موصوف کو یخیر حاصل ہے کہ ان کے خاندان کی چار پُشتنیں حضرت مرزا صاحب مسح موعود و مہدی موعود علیہ السلام کو دیکھنے والی اور آپ کو صدق دل سے قبول کرنے والی ہیں۔ یعنی ڈاکٹر صاحب موصوف کے والد، خود ڈاکٹر صاحب۔ ان کے صاحبزادے اور ان کے پوتے۔ ڈاکٹر صاحب کے بیٹوں، لپتوں، نواسوں کی ایک

جماعت لڑکوں اور بچوں کی ایک جگہ رہنے والی۔ اس طرح شریفانہ حسن سلوک کے ساتھ ایک دوسرے سے بولنے والی۔ کم زبان۔ نیک مزاج۔ نماز کی پابند، اپنی تعلیم میں شوق سے مصروف بہت ہی کم دیکھنے میں آئی اللہ تعالیٰ کا فضل سب کے شامل حال ہو۔“

(بدر 13 مئی 1909ء)

جاندھر میں حضرت مرزا سلطان احمد سے ملاقات کا حال لکھتے ہیں:

’خان صاحب مرزا سلطان احمد صاحب ای۔ اے۔ تی آج کل اس ضلع میں افسر مال ہیں خان صاحب موصوف کی خدمات محلہ مال میں جس اعلیٰ پایہ کی ہیں ان کا اندازہ کچھ ان کے افسر ہی کر سکتے ہیں اور کر رہے ہیں۔ ماتحتوں پر جس قدر حسن سلوک وہ کرتے ہیں اس کے سبب سے تمام اہل کاران کے از حد منون احسان ہو رہے ہیں لیکن سب سے زیادہ جو قابل ذکرا مرہ ہے وہ یہ ہے کہ غریب زمینداروں کی حالت کی اصلاح کے واسطے وہ شب و روز کوشش رہتے ہیں۔‘

(بدر 20 مئی 1909ء)

کپور تحلہ میں مکرم عبدالجید خان صاحب کی لاہبریری سے حضرت اقدس مسیح موعود علیہ السلام کے بہت سے خطوط ملے جو آپ نے ’بدر‘ میں شائع کروائے۔ ان میں وہ عارفانہ خط بھی شامل ہے جو آپ نے اپنے والد صاحب کو فارسی میں تحریر فرمایا تھا۔ جس میں سعدی کا یہ شعر درج ہے۔

مکن تکیہ بر عمر ناپائیدار

معاش ایمن از بازی روزگار

(بدر 24 جون 1909ء)

ریاست کپور تحلہ کی بستی منار میں آپ شدید بیمار ہو گئے۔ پندرہ دن سر درد اور بخار ہوتا رہا۔ مولا کریم سے دعا کی تو خواب میں علاج بتایا گیا۔ دو دن دوا استعمال کی خدا کے فضل میں مجزانہ شفاء عطا ہوئی۔

(بدر 8 جولائی 1909ء)

پور تحلہ میں احباب جماعت کے اخلاص اور محبت سے آپ بے حد متاثر ہوئے۔ خاص طور پر مشی عبد الجید خان صاحب انچارج افسر بھی خانہ کے حسن سلوک کا تذکرہ تفصیل سے کیا۔ ان کے والد کرم محمد خان مرحوم کے ذکر میں آپ لکھتے ہیں:

”میاں محمد خان کے ذکر خیر کے بغیر کپور تحلہ کی تاریخ احمدیت مکمل نہیں ہو سکتی۔۔۔۔۔ محبت اور دوستی کے حقوق کی ادائیگی میں حضرت امام عالیہ اللہ علیہ السلام کے ساتھ اخلاص میں خان صاحب اپنے والد مرحوم کے قدم بقدم چلنے کی کوشش میں مصروف ہیں۔ ان کی مہمان نوازی کا یہ حال ہے جب کوئی مہمان آ جاوے اسے حتی الوع جانے نہیں دیتے اور ہر طرح کی خاطرداری میں کوشاں رہتے ہیں۔ خان صاحب کے بھائی بشیر احمد خان صاحب بھی بڑے خلیق اور نیک مزاج جوان ہیں۔۔۔۔۔ خان صاحب کے بھائی میاں سردار خان کا سینہ حضرت امام عالیہ اللہ علیہ السلام کی محبت سے پُر ہے۔ بہت کم وقت ہو گا جو خان صاحب آپ کی یاد میں رطب اللسان نہ ہوں۔۔۔۔۔ کپور تحلہ کے اکثر دوست احمدیت کے واسطے نمونہ ہیں۔ میں نے مشی ظفر احمد صاحب، مشی محمد اروڑا، مشی عبد الرحمن صاحب کے گرد لکھے ہیں ایسا معلوم ہوتا ہے کہ گویا ان لوگوں کو پختہ یقین ہے اور دلی ایمان ہے کہ یہ صرف چند روزہ گزارے کی جگہ ہے اور لا یموت پر بسر ہو رہا ہے دنیا سے کوئی دل بستگی نہیں۔۔۔۔۔ ایسے ایسے عہدوں پر ہو کر جہاں ہزاروں کی آمد ہو سکتی ہے ایک کوڑی تک کے روادار نہیں۔“ (بدر 8 جولائی 1909ء)

اس سفر میں مفتی صاحب نے ان سارے علاقوں کی تاریخ مرتب کر دی ہے۔ حضرت اقدس مسیح موعود علیہ السلام کی صداقت کے زندہ نشان جمع کر کے ازدواج ایمان کا سامان بھم پہنچایا ہے۔ غرضیکہ ہر تفصیل جاندار حقائق پر مبنی ہے۔ حاجی پورہ میں کرم مشی حبیب الرحمن صاحب کی بے مثال مہمان نوازی کے لطف اور ان کے

بھائی حافظ محبوب الرحمن صاحب کی خوش الخانی کا ذکر ہے ان محترم کی حسن قرأت کے حضرت مسح موعود علیہ السلام بھی مدارج تھے۔

ستمبر 1909ء میں آپ اپنی والدہ محترمہ کے ہمراہ چند دن کے لئے بھیرہ اور پھروہاں سے ڈیرہ غازی خان تشریف لے گئے (جہاں آپ کی اکتوبری ہمہ رہتی تھیں جوان دنوں علیل تھیں) اس سفر میں دریائے سندھ میں کشتی کا سفر بھی کیا۔ بھیرہ میں نو تعمیر شدہ بیت احمدیہ میں پہلی بار پڑھی جانے والی نماز جمعہ کی امامت کی۔ یہ بیت حضرت خلیفۃ المسیح اولؐ کے جددی مکان میں بنائی گئی تھی جو آپ نے جماعت کے نام وقف کر دیا تھا۔

ڈیرہ غازی خان میں آپ نے ایک عجیب عترت کا نشان دیکھا یہاں لوگ مخالفت میں بڑے ضدی اور اڑیل تھے۔ بر سات کا زمانہ تھا پورا ہندوستان بارشوں اور سیلاں کی لپیٹ میں تھا۔ جب کہ ڈیرہ غازی خان بارش سے محروم رہا۔ ایک طرف تو بارش سے محرومی دوسری طرف دریائے سندھ پنجاب کے بالائی علاقوں سے پانی کاریلا لے کر اس شہر پر حملہ آور ہوا اور خوفناک تباہی پھیلائی۔

ڈیرہ میں آپ نے جماعت کے سیکریٹری مولوی عزیز بخش صاحب کے جسٹر اور حساب کتاب کی پڑھتال کی اُنہیں درست اور عمدہ پایا۔ نیزوہاں کی لائبریری کی بھی بہت تعریف کی۔ احباب کے نام اور آپ کے اخلاص کا ذکر کرتے ہوئے تحریر کرتے ہیں:

”میں نے گز شدتہ دورہ کے ایام میں اس بات کو بخوبی دیکھا ہے کہ جہاں کہیں اپنی جماعت کے مخلص لوگ موجود ہیں وہاں اللہ تعالیٰ نے ان کو خصوصیت کے ساتھ لوکل ضروریات کے مطابق لوکل نشانات اور خوارق بھی دکھائے ہیں اور اگر ان نشانات کو جمع کیا جائے تو ان کی تعداد ہزاروں تک پہنچتی ہے۔“ (درستمبر 23-1909ء)

ایک بیدار مغز سیاح کی طرح آپ باریک بینی سے گرد و پیش کا جائزہ پیش کرتے ہیں۔
بہاؤ پور کے متعلق لکھا:

”بہاول پور کا شہر کچھ بہت پُر رونق نظر نہیں آیا جیسا کہ دارالسلطنت کو ہونا چاہیے سڑکیں عموماً کشادہ اور سایہ دار ہیں۔ باغات خوش نما ہیں لیکن ریلوے سٹیشن کی سڑک بہت ہی قابلِ مرمت ہے۔“ (بدر 30 ستمبر 1909ء)

قارئین کو مشاہدہ میں شریک کرنے کے ساتھ ساتھ احباب کرام سے ملاقات بھی کرواتے ہیں۔ لیتے کے اسٹیشن پر سردار امام بخش صاحب قیصرانی چند دیگر احباب کے ساتھ ملاقات کے لئے کھڑے تھے۔ ایک زندہ تصویر بنادی ہے احمدی بھائیوں کے آپس میں اخلاص ووفا کی۔ خدا تعالیٰ ان سب پر حمتوں کی بارش برستا رہے۔ آمین۔

مفتی صاحب نے 27 فروری سے 18 مئی 1909ء تک امر تسریک پور تھلمہ اور جالندھر اضلاع کے کئی شہروں کے دورے کئے ان دوروں میں وعظ و نصیحت، جماعتوں کا قیام، جماعتوں کے جسٹر اور حساب کتاب کی پڑتال کی۔ اس دورے میں تقریباً 160 افراد حلقة گوش دین حق ہوئے اور بذر کو 80 نئے خریدار ملے۔ ستمبر 1909ء میں چند دن کے لئے بھیرہ، ڈیرہ غازی خان، مظفر گڑھ، بہاول پور اور خانیوال کا دورہ کیا اس سفر میں آپ کی والدہ صاحبہ آپ کے ہمراہ تھیں۔

(بدر 30 ستمبر 1909ء)

اپریل 1910ء کے شروع میں علی گڑھ اور مظفر گڑھ کا سفر کیا۔ علی گڑھ میں تعلیمی کانفرنس کی طرف سے ایک دعوت نامہ قادیانی بھیجا گیا تھا جس میں مدرسہ تعلیم الاسلام کے کارکنان کو سالانہ جلسہ مدرسین میں شامل ہو کر اسلامی مدارس ہند کے اتحاد اور اصلاح کے وسائل پر بحث کرنے کے لئے مدعو کیا گیا تھا۔ حضرت خلیفۃ المسیح الاول نے حضرت مولانا شیر علی صاحب اور حضرت مفتی صاحب کو آں انڈیا محدث کانفرنس، میں شمولیت کے لیے منتخب فرمایا۔ کانفرنس کے بعد حضرت مفتی صاحب مظفر گڑھ تشریف لے گئے جہاں آپ کے دو پیکھر ہوئے۔ 8 مئی کو واپس قادیانی پہنچ گئے۔

(خلاصہ از بدر 26، مئی 1910ء)

24 جولائی 1910ء کو حضرت خلیفۃ المسیح الاول کو ایک طینی شہادت کے لئے ملتان تشریف لے جانا پڑا تو حضرت مفتی صاحب کو بھی رفاقت کا شرف بخشتا۔ سفر کے ارادہ پر حضرت مفتی صاحب نے 23 جولائی کی شام کو حضرت خلیفۃ اوّل کی خدمت میں درخواست پہنچی کہ اجازت ہو تو عاجز بھی حضور کے ہمراکاب ملتان جائے۔ حضرت نے اس پر اپنے قلم سے رقم فرمایا:

‘شام کو عرض کروں گا۔’ نور الدین

اللہ اللہ!! خدا کا ذی شان خلیفہ کس انسار و فروقی سے اپنے خدام کو خطاب فرماتا ہے۔

(تاریخ احمدیت جلد چہارم ص 341)

پھر اجازت ملنے پر مفتی صاحب اور بعض دیگر احباب آپ کے ہمراکاب ہوئے۔ چار بجے شام آپ قادیان سے روانہ ہوئے۔ جس لیکے پر حضرت مفتی صاحب سوار تھے وہ گھوڑے کی کمزوری کی وجہ سے پیچھے رہ گیا۔ جب بٹالہ پہنچ تو معلوم ہوا کہ حضرت (خلیفۃ المسیح الاول) اور آپ کے ساتھی بذریعہ دیل گاڑی لا ہو تشریف لے جا چکے ہیں۔ مجبوراً حضرت مفتی صاحب کورات بٹالہ ٹھہرنا پڑا۔ اگلے دن 25 جولائی کو جب آپ لا ہو رہنے پہنچ تو معلوم ہوا کہ حضرت..... ابھی تک لا ہو رہیں ہیں اور جناب شیخ رحمت اللہ صاحب کے ہاں کھانے پر تشریف لے گئے ہوئے ہیں۔ یہ سن کر آپ نے الحمد للہ کہا اور اپنے آقا کے حضور تشریف لے گئے۔ (حیات نور ص 453)

مدرسہ الہیات کا نپور اور نجمن جماعت الاسلام کے جلسوں میں شرکت اور مولا ناشبلی

سے ملاقات

اگست 1910ء میں مدرسہ الہیات کا نپور اور نجمن جماعت الاسلام اٹاواہ کے سالانہ جلسے منعقد ہو رہے تھے جن میں احمدی علماء کی شرکت کے لئے حضرت خلیفۃ اوّل کی خدمت میں درخواست پہنچی بلکہ مدرسہ الہیات کی طرف سے خود آپ کو بھی تشریف لانے کی دعوت دی گئی۔ آپ کا جانا تو مشکل

تحا، آپ نے اپنی طرف سے 19 اکتوبر 1910ء کو ایک وفد بھجوایا جس میں حضرت مفتی صاحب بھی شامل تھے۔ یہ وفد کانپور اور اٹاواہ کی کانفرنسوں میں کامیاب پیغمبر دینے کے بعد لکھنؤ پہنچا جہاں دارالعلوم ندوہ کے بانی مولانا شبیل سے بھی ملاقات ہوئی۔ مولانا شبی بڑے اخلاق سے پیش آئے اور دریافت کیا کہ آپ لوگ مرزا صاحب مرحوم کو نبی مانتے ہیں۔

مفتی محمد صادق صاحب نے جواب دیا:

”ہمارا عقیدہ اس معاملہ میں دیگر مسلمانوں کی طرح ہے کہ آنحضرت صلی اللہ علیہ وسلم خاتم النبیین ہیں آپ کے بعد کوئی دوسرا نبی آنے والا نہیں نہ نیا اور نہ پرانا۔ ہاں مکالمات الہیہ کا سلسلہ برابر جاری ہے اور وہ بھی آنحضرت صلی اللہ علیہ وسلم کے طفیل۔ آپ سے فیض حاصل کر کے اس امت میں ایسے آدمی ہوتے رہے ہیں۔ جن کو الہام الہی سے مشرف کیا گیا اور آئندہ بھی ہوتے رہیں گے چونکہ حضرت مرزا صاحب بھی الہام الہی سے مشرف ہوتے رہے اور الہام کے سلسلہ میں آپ کو خدا تعالیٰ سے بہت سی آئندہ کی خبریں بھی بطور پیشگوئی کے بتائی جاتی تھیں جو پوری ہوتی ہوئی رہیں اس واسطے مرزا صاحب ایک پیشگوئی کرنے والے تھے اور اس کو عربی لغت میں نبی کہتے ہیں اور احادیث میں بھی آنے والے تصحیح موعود علیہ السلام کا نام نبی رکھا ہے۔

اس پر مولوی شبیل صاحب نے فرمایا کہ بے شک لغوی معنوں کے لحاظ سے یہ ہو سکتا ہے۔ اور عربی لغت میں اس لفظ کے یہی معنی ہیں لیکن عوام اس مفہوم کو نہ پانے کے سبب گھبرا تے ہیں۔ اور اعتراض کرتے ہیں.... اس کے بعد جناب شبی نے فرمایا کہ میں ڈمت سے ایک نہایت مشکل اور اہم مسئلہ کی فکر میں ہوں اور بالخصوص گزشتہ چھ ماہ سے بہت ہی فکر میں ہوں مگر کچھ سمجھ میں نہیں آتا کہ کیا کیا جاوے۔ اگر ہم طلباء کو صرف عربی پڑھاتے ہیں تو ان میں سے پرانی سنتی اور کمزوری اور کم تہمتی نہیں جاتی جو آج کل کے

مسلمانوں کو لاحق حال ہو رہی ہے اور اگر انہیں انگریزی علوم کا صرف ایک چھینٹا بھی دے دیا جائے تو اس کا یہ اثر ہوتا ہے کہ دین کو بالکل چھوڑ بیٹھتے ہیں، ہم حیران ہیں کہ کیا کریں۔

ہاں آپ کی جماعت میں یہ خوبی دیکھی ہے کہ آپ کی جماعت کے مجرم انگریزی خوان بھی ہیں اور دین کے بھی پورے طور پر پابند ہیں۔ میں مرزا صاحب کے دعویٰ کو نہیں مانتا انگریز کی جماعت میں جو یہ خوبی ہے اس کا قائل ہوں۔“

(بدر 20 جولائی 1911ء)

انحضر کھنڈ سے یہ وفد کامیاب و کامران ہو کر 17 اکتوبر 1910ء کی شام کو دارالامان میں داخل ہوا۔

مونگھیر کا تربیتی دورہ

حضرت خلیفۃ المسیح الاول کے ارشاد پر حضرت مولوی سرو علی شاہ صاحب اور حضرت مفتی محمد صادق صاحب نے 8 سے 26 نومبر 1910ء تک شاہ بھمان پور، مونگھیر، سورج گڑھ، اورین، بھاگلپور، بنارس، چڑیا کوٹ اور الہ آباد کا تبلیغی دورہ کیا اور سالانہ جلسہ میں شرکت کی۔ شاہ بھمان پور میں یونیورسٹی سے متاثر ہو کر دو ہندو مردو اور ایک عورت مشرف بدین حق ہوئے جو حضرت حافظ سید علی میان صاحب اور ان کے فرزند حضرت حافظ سید مختار احمد صاحب کے زیر دعوت تھے۔ اس جلسہ کی مفصل خبر پیغمبر انبیاء میں شائع ہوئی، حضرت مفتی صاحب کی تقریر کے متعلق اخبار نے لکھا:

”آپ کا بیان علی العلوم اور وہ حصہ بالخصوص بہت ہی دلپذیر تھا جس میں آپ نے عبرانی کی تورات سے حضرت محمد مصطفیٰ صلی اللہ علیہ وسلم کے متعلق پیشگوئیاں پڑھ کر ان کا ترجمہ سنایا جس نے کہ آنحضرت صلی اللہ علیہ وسلم کا حلیہ شریف اور نام مبارک اصل زبان عبرانی کی تورات شریف میں لکھا دکھادیا اور فضیلت آنحضرت صلی اللہ علیہ وسلم کے

ثبت پیش کرتے ہوئے سورۃ کوثر کی بڑی عمدہ ولطیف تفسیر کی جو سامعین کو موحیرت بنا گئی۔“
(خبر بردار 22 دسمبر 1910ء ص 9-10)

حضرت مفتی صاحب نے اس سفر کی روادا کا خلاصہ نکالا:

”اس دورے میں ہم نے دو ہزار سے کچھ زائد میل طے کئے۔ کل اٹھارہ دن خرچ ہوئے۔ دس جگہ قیام کیا۔ اکیس لیکھر ہوئے۔ تین ہندو نو مسلم ہوئے۔ چودہ کس نے بیعت کے خطوط لکھے۔ انہر میں پھر ضروری ہے کہ میں اللہ تعالیٰ کا شکر یہ کروں کہ اس کے محض فضل اور رحمت سے اس سفر میں ہم پہ بہت سے برکات نازل ہوئے علاوہ اس کے ایک تعداد سلسلہ حقیقہ میں شامل ہوئی۔ اور انہوں نے بیعت کے خط لکھ دیئے ہیں۔ ایک بڑی جماعت کے دل سے شبہات دور ہوئے اللہ تعالیٰ نے خلیفۃ المسیح کی دُعا میں خدام کے حق میں قبول کیں۔“ (بدر 5 جنوری 1911ء)
27 نومبر کو قادریان واپسی ہوئی۔

جماعت احمدیہ بنارس کے جلسہ میں شرکت

25 اپریل 1911ء کو حضرت خلیفۃ المسیح الاول کے ارشاد پر بنارس، مونگھیر، شاہ آباد، شاہجہان پور، گوجرانوالہ اور بھیڑہ کا دورہ کیا اس سفر کے وفد میں حضرت مولانا سید سرور شاہ صاحب اور حضرت حافظ روشن علی صاحب بھی شامل تھے۔ حضور نے روائی کے وقت نصیحت فرمائی:

”علم پر گھمنڈنہ کرو صرف خدا تعالیٰ کے فضل پر بھروسہ کرو۔ میں اس معاملہ میں بہت تجربہ کارہوں صرف اس کا فضل ہے جو کام آتا ہے۔“ (بدر 8 جون 1911ء)

بنارس کے ٹاؤن ہال میں بہت بڑے جلسے میں حضرت مفتی صاحب نے بنارس اور کاشی کی تاریخی اہمیت بیان کی اور انہیں پیغام حق دیا۔ توحید کی طرف بلاتے ہوئے آپ کا اندازدی جذب و کیفیت میں ڈوب کر ابھرتا۔ جلالی انداز میں آپ نے طویل تقریر کی۔ آخر میں مسیح محمدی کی آمد کا پیغام دیا:

”اے کاشی کے بنے والو!

تم نے کرشن مہاراج کے قصے سنے۔ تمہارے دل میں بسا اوقات یہ آرزو پیدا ہوئی ہوگی اور یہ خواہش گدگدی کرتی ہوگی کہ کاش ہم بھی کرشن مہاراج کے وقت میں ہوتے۔ تو ان کا ساتھ دیتے۔

اے کاشی کے بنے والو! اس کرپالو، دیالو ایک خدا کے آگے شکریہ میں اپنا سرز میں پرکھ دو کہ اُس نے تمہیں میں سے تمہارے ملک میں پھر رُڑ زگوپال پیدا کر دیا ہے۔ مبارک ہیں وہ جنہوں نے اس آواز کو سنا اور اس کا ساتھ دیا کیونکہ وہ اس زمانے کا نور ہے اور وہی نجات کا دروازہ ہے کوئی خدا کی رضا حاصل نہ کر سکے گا جب تک کہ اس دروازے سے داخل نہ ہو..... ایک شخص اس زمانے میں اس واسطے اٹھا ہے کہ تمام ادیان پر دین حق کو غالب کر کے دکھادیوے۔ وہ آنحضرت صلی اللہ علیہ وسلم کی عزّت کو دنیا پر قائم کرنے کے واسطے آگیا ہے..... ہاں اے بیمارے بھارت نواسیو! میں تبلیغ کا حق تم پر ادا کر چکا۔ خدا کی بات تم تک پہنچا چکا۔ خدا کے فرستادہ کا پیغام تمہارے شہر میں کھڑا ہو کر سننا چکا اب قبول کرو تو خدا غفور، رحیم ہے اور اگر نہ کرو تو غنی عن العالمین ہے۔“

(خلاصہ بدرا 8 جون 1911ء)

تقریر کے بعد 9 (نو) احباب سلسلہ احمدیہ میں داخل ہوئے۔

اس لیکھر سے پہلے حضرت مولانا غلام رسول راجیکی صاحب کو کشف ہوا کہ آسمان سے بارش کی طرح انور اُتر رہے ہیں اور بشارت معلوم ہوئی:

کامیابی، کامپانی، کامیابی۔

حضرت خلیفۃ المسیح الاول نے فرمایا:

جزاک اللہ احسن الجزاء۔ پڑھ لیا ہے بہت عمدہ ہے۔ (بدر 2 مئی 1911ء)

حضرت مولانا غلام رسول راجیکی صاحب نے اپنے مکتوب میں تحریر فرمایا:
”مبارک، مبارک، مبارک“

تحفہ بنارس کی قبولیت کے شہرہ آفاق ہونے اور اس کی روز افزوں عزت اور اس کا دوست و شمن میں کثرت کے ساتھ تذکرہ پایا جانے سے نہایت ہی راحت اور مسرت ہوتی ہے۔ یہ مقبولیت لا ریب آپ کے صدق اور اخلاص کی وجہ سے حضرت رب العزت نے آپ کو ایسے پاک مضمون کی توفیق دی جو مقبولیت کے سمندر کا اس وقت تیقینی موتوی ثابت ہو رہا ہے۔ باوجود یہ اس میں احمدیت کی بھی کھلی دعوت ہے پھر بھی احمدی اور غیر احمدی کی نگاہ میں اپنی عزت اور وقعت کے لحاظ سے یکساں ہے دوست تو دوست شمن بھی اس کی خوبی کی شہادت دے رہے ہیں وَالْفَضْلُ مَا شهدَتْ بِهِ الْأَعْدَاءُ دوسرے احباب کے مقابل مجھے اس کی مقبولیت کا نظارہ دیکھ کر دو چند خوشی ہوتی ہے کیونکہ محمد اللہ میرے بناری کشف کی مصدق ہے اللہ تعالیٰ آپ پر بہت بہت رحم فرمائے۔“ (بدر 16 مئی 1912ء)

تقریر پر چند اہم تبصرے

ایڈیٹر صاحب و قائم نگوں تحریر فرماتے ہیں:

”مولوی محمد صادق صاحب احمدی ایڈیٹر پرقدادیان نے 30 اپریل 1911ء کو جو اپنا یک پھرثاون ہال میں دیا تھا..... فاضل یک پھر ارنے ہندوؤں کی مذہبی مقدس کتابوں سے نہایت سنجیدگی سے واقعات کے ساتھ مورتی کھنڈن کرتے ہوئے انہیں توحید کا پیغام پہنچایا ہے۔ اور اصنام پرستی کو وابھہ خیالات کو زمانہ حال کے یادگاری مجسمہ سے تطبیق دے کر ان کے خیالات کو خاص اغراض کی طرف منعطف کر کے دعوت اسلام دی

ہے۔ لیکھر نہایت ہی دلچسپ صاف اور سلیمانی اردو میں ہے مذہبی واقفیت پیدا کرنے والوں اور سچے مذہب کے طلبگاروں کے لئے خضر کامل ہے۔“

(بدر 28 مارچ 1912ء)

اسی طرح ایڈیٹر صاحب اخبار میونپل گزٹ صدائے ہندلا ہو رکھتے ہیں:

”یہ وہ لیکھر ہے جو 30 اپریل 1911ء کو مولوی محمد صادق صاحب نے ٹاؤن ہال

بنارس میں اہل بنارس کو بطور پیام تو حید سنایا تھا..... جس میں توحید باری تعالیٰ کو بہت عمده پیرایہ اور مناسب الفاظ میں بیان کیا گیا ہے۔ بت پرستی سے پرہیز کرنے اور خدا کو واحد جان کر اسلام کی طرف رجوع کرنے کی ترغیب دی گئی ہے چونکہ لیکھر کے الفاظ نہایت ملائم اور سنبھیڈہ ہیں اس لیے ہر مذہب و ملت کے فرقہ کے افراد کو اسے ملاحظہ کرنا چاہیے۔ کیونکہ اس میں سوائے حق بات کے اور کچھ نہیں دکھایا گیا۔“ (بدر 7 مارچ 1912ء)

آپ کا یہ لیکھر تخفہ بنارس کے نام سے شائع ہوا۔ واپسی کے سفر میں 2 تا 4 مئی کے جلسہ سالانہ میں مفتی صاحب نے ”مہاجرین کو کیسا ہونا چاہیے“ کے موضوع پر تقریر کی۔ پھر شاہ آباد اور شاہجہان پور سے ہوتے ہوئے چند گھنٹے لکھنؤ میں قیام کیا اور حضرت خلیفۃ المسیح الاولؑ کے ارشاد پر اپنے اہل عیال کو ساتھ لے جانے کے لئے 13 مئی کو بھیڑہ پہنچے۔ واپسی پر کچھ دیر گوجرانوالہ رُک کر 17 مئی 1911ء کو قادریان تشریف لے آئے۔ (خلاصہ بدر 8 جون 1911ء)

اس کے بعد 24 جون سے کیم جولائی 1911ء تک حضرت میر ناصر نواب صاحب کے ہمراہ صدر انجمن احمدیہ کے واسطے چندہ جمع کرنے کے لیے بیالہ، امرتسر اور کپور تھلہ کا سفر کیا۔ حضرت خلیفۃ المسیح الاولؑ نے رخصت کرتے ہوئے فرمایا:

”جمعہ کے خطبہ کا مضمون راستے میں لوگوں کو بتاتے جانا“ (بدر 6 جولائی 1911ء)

جلسہ سالانہ قادریان 1911ء پر جلسہ کے آداب پر تقریر کا موقع ملا۔ 1911ء میں حضرت

مفتی صاحب نے کسی کام کے سلسلے میں لا ہو، ریاست خیر پور، حیدر آباد سنده اور کراچی کا سفر کیا جس میں تینیں (23) دن صرف ہوئے۔ (بدر 5، اکتوبر 1911 ص 3)

8 اپریل 1912ء کو حضرت خلیفۃ المسیح کے ارشاد پر محترم شیخ عبدالرجیم صاحب اور اپنے صاحبزادے عبدالسلام کے ہمراہ بٹالہ سے بھیڑہ اور کھیوڑہ کے راستے سفر کر کے دو الیال پہنچے وہاں جلسہ تھا۔ تقاریر کیں اور جماعتی ریکارڈز کی جانچ پڑتاں کی۔ دو الیال کی جماعت بہت مخلص اور مالی قربانی کی عادی ہے۔ وہاں سے ڈلوال اور تکیہ شاہ مراد جا کر اپنے خاندان کے بزرگوں اور یادگاروں کو دیکھنے کا موقع ملا۔ 15 اپریل کو قادریان والپس تشریف لے آئے۔

(خلاصہ بدر 5 ستمبر 1912ء)

مئی 1912ء آگرہ کی انجمن ہدایت الاسلام میں یکچھ دریے کے لئے قادریان سے تین اصحاب تشریف لے گئے۔ جن میں حضرت مفتی صاحب بھی شامل تھے۔ آپ نے ”کفارہ“ اور ”اتحاد المسلمين“ کے عنوانات سے یکچھ دریے۔

15 جون کو حضرت خلیفۃ المسیح الاول حضرت شیخ رحمت اللہ صاحب کے مکان کا سنگ بنیاد رکھنے لا ہو تشریف لے گئے حضرت مفتی صاحب کو ہمراہی کا شرف حاصل ہوا۔ (بدر 20 جون 1912ء)

6 جولائی 1912ء کو حضرت خلیفۃ المسیح الاول کے ارشاد پر محترم شیخ غلام احمد صاحب کے ہمراہ جموں تشریف لے گئے اور بیت احمدیہ جموں کی بنیاد رکھی۔ (بدر 25 جولائی 1912ء)

11 تا 14 جولائی 1913ء حضرت خلیفۃ المسیح کے ارشاد پر کپور تحلہ کا دورہ کیا۔

جو لائی کے آخری ہفتہ میں انجمن تائید اسلام کی درخواست پر گوردا سپور میں ”فضیلیت قرآن مجید“ پر یکچھ دریا۔ (بدر 24 جولائی 1913ء)

وسط ستمبر 1913ء کو دھرم کوت اور 19 اکتوبر 1913ء کو ہوشیار پور میں حاضرین کو خطاب کیا۔

اہل ہوشیار پور کو ہوشیار کرنے کے لئے آپ نے فرمایا:

”اے ہشیار پور! تیری گلیاں مجھے پیاری ہیں کیونکہ میرا پیارا مرشد میرا ہادی تیری
گلیوں میں پھر چکا ہے۔ اس نے اپنی ایک خاص عبادت کا چلہ تیرے اندر گزارا اور اسی
میں دین حق کی تائید میں آریوں سے مباحثہ کیا اور سرمه چشم آریہ کی کتاب مرلی دھر کے
جواب میں لکھی۔

اے ہشیار پور! تو نے وہ زمانہ بھی دیکھا جب کہ وہ خدا کا پیارا عاشق نبی کریم صلی
اللہ علیہ وسلم اکیلا اس شہر میں آیا کرتا تھا اور اکیلا پھر اکرتا تھا۔ مرلی دھرنے اس کا مقابلہ کیا
سواس کی مرلی اسی دن ٹوٹ گئی۔ پڑھتا ہے ہشیار پور! اور چاروں طرف دنیا میں نگاہ کر
کے دیکھ کر آج کہاں تک اور زمین کے کن کن گوشوں تک اس حامی دین کی تعریف میں
مُرلیاں نج رہی ہیں۔ سو اے ہشیار پور! تو جاگ۔ آسمان کی آواز پر بلیک کہہتا کہ تیری
برکات زیادہ ہوں۔ اپنے خدا کو راضی کر لے۔ منادی کرنے والے کی منادی پر کان رکھ
ہاں اس فقیر کی صداقتیرے بننے والوں کے لئے، نہ صرف ان کے لئے جواہل اسلام
کھلاتے ہیں بلکہ ان کے لئے جو سناتی ہندو ہیں..... پھر اے ہشیار پور تجھ میں کوئی سیکی
ہے تو وہ بھی سن لے کہ مسیح کہنے سے کچھ فائدہ نہیں.....“

ہم اپنا فرض دوستو اب کر چکے ادا
اب بھی اگر نہ سمجھے تو سمجھائے گا خدا

(بدر 27 نومبر 1913ء)

25، 26، 27 اکتوبر 1913ء گوجرانوالہ میں اسلام اور عیسائیت کے عنوان سے پیکھا دیا۔

(بدر 30 اکتوبر 1913ء)

جماعت احمدیہ لکھنؤ کا سالانہ جلسہ

2 آنومبر 1913ء کے تبلیغی دورے کے دوران عید الفطر آئی۔ قادیانی سے باہر عید کرنے

میں جانشوروں کو ایک انوکھی لذت ملی کہ اگر وہ قادیان سے باہر ہیں تو اعلاءے گلمہ حق کے لئے ہیں۔ احمدیت کا جھنڈا بلند کرنے کی کاوشوں میں جو عیدِ تھی اس کا اور ہی مراحتا۔ خدا کے دین کے منادی سفر میں عید کر رہے تھے اور قادیان میں خلیفۃ المسح الاول انہیں دعا نہیں دے رہے تھے۔ فرمایا:

”مفتی محمد صادق صاحب و مولوی سید محمد سرور شاہ صاحب لکھنؤ جلسہ پر گئے تھے عید پر قادیان نہیں پہنچ سکے۔ رستہ میں جس شہر میں عید کی نماز پڑھی ہوگی اس شہر کے بھائیوں کو عید مبارک ہو۔ ہم نے ان کے لیے دعا نہیں کیں اور آخری دعا میں شامل رکھا۔“
(بدر 12 نومبر 1913ء)

8 نومبر کے جلسہ لکھنؤ میں حضرت مفتی صاحب نے اہل لکھنؤ کو نوکھاہار کے نام سے ٹو نصائر کیمیں:

- 1- خدا کا شکر کرو۔
- 2- شرک سے بچو۔
- 3- والدین کے ساتھ حُسن سلوک کرو۔
- 4- انبیاء کی اتباع کرو اور خصوصاً فخر موجودات کی کہ وہ سب سے بڑھ کر محبوب خداوندی ہے اور پھر اس زمانہ کے مامور نبی مسیح علیہ السلام کی اور پھر اس کے خلیفہ نور الدین کی۔
- 5- نماز اور ذکر الٰہی کی طرف توجہ دو۔
- 6- اچھے کاموں کے کرنے کی ہمیشہ تلقین کرتے رہو اور بُرے کاموں سے خود بھی بچو اور دوسروں کو بھی روکتے رہو۔
- 7- تکبر نہ کرو، جامہ انساری پہنہو۔
- 8- افراط و تفریط سے بچ کر میانہ روی اختیار کرو۔

9۔ بے جا، بے وقت کبھی بھی خلاف حکم خداوندی آواز بلند نہ کرو۔

(یہ لشیں تقریر ضمیم اخبار بدر قادیانی کے 18 دسمبر 1913ء کے پرچے میں شائع ہوئی)

بعد ازاں آپ نے جب باہل سے آنحضرت صلی اللہ علیہ وسلم کی آمد کا مرشدہ سنایا تو جلسے سے احنت و مر جب کے نعرے بلند ہوئے۔

اس سفر میں ڈیرہ بابا ناک، دھرم کوت، ہوشیار پور، گوجرانوالہ، بھگوارڑہ، لدھیانہ، سہارن پور، مظفر گنگریلی اور شاہ جہان پور کا دورہ ہوا۔

(خلاصہ از بدر 20، 13، 6 نومبر۔ بدر 18 دسمبر 1913ء)

نومبر کے آخر میں 29، 30 تاریخ کو ملتان میں ایک بڑا جلسہ ہوا جس کے لیے حضرت خلیفۃ المسیح الاول نے حضرت صاحبزادہ مرزابشیر الدین محمود احمد، حضرت حافظ روشن علی صاحب، حضرت مولانا سید سرور شاہ صاحب اور حضرت مفتی صاحب کو دعاؤں کے ساتھ بھیجا۔ آپ نے فرمایا:

”میں نے بہت دعا کی ہے۔ ملتان میں شیعہ بہت ہیں۔ پر تم چار یاروں وال جاتے ہو نرمی سے عظا کرو۔ سخت کلامی نہ کرو۔ دعاؤں سے بہت کام لو۔ امیر بنا بنا یا تمہارے ساتھ ہے۔“

یہاں حضرت مفتی صاحب نے ”اسلام اور عیسائیت“ کے موضوع پر تقریر کی۔ حضرت صاحبزادہ صاحب کی امارت میں یہ سفر بہت کامیاب رہا۔ وفد کیم دسمبر کو واپس قادیانی پہنچ گیا۔

(بدر 18 دسمبر 1913ء)

”صدائے صادق“ ٹریکٹ سیریز

دسمبر میں اخبار بدر کی اشاعت بند کرنی پڑی۔ مفتی صاحب نے 18 فروری 1913ء سے ”صدائے صادق“ ٹریکٹ سیریز کے نام سے ایک سلسلہ جاری کیا جو چند نمبروں کے بعد ختم ہو گیا۔

حضرت خلیفۃ المسیح الاولی کی ڈاک

حضرت مسیح موعود علیہ السلام کے زمانہ میں حضرت خلیفہ اول کا عام دستور تھا کہ جہاں تک ممکن ہوتا پہنچ سے خطوں کا جواب دیتے مگر زمانہ خلافت میں یہ اہتمام ناممکن تھا اس لئے عموماً حضرت پیر افتخار احمد صاحب اور حضرت مفتی محمد صادق صاحب آپ کی طرف سے خطوط کے جواب پر مقرر تھے۔ آپ نے تحریر فرمایا:

”حضرت مسیح موعود علیہ السلام کے وصال پر حضرت خلیفہ اول حکیم نور الدین صاحب نے بھی ڈاک کا کام بدستور میرے پاس ہی رہنے دیا۔ تو میں نے ان کی خدمت میں بھی ولیسی ہی فہرست بنائی ہیجینی شروع کی۔ (جیسی حضرت اقدس علیہ السلام کے لئے تیار کرتے تھے۔ تاقل) حضرت مولا ناصاحب اس فہرست کو اپنے سرہانے رکھ لیتے اور تجد کے وقت اس فہرست کو ہاتھ میں لے کر ایک ایک کا نام دیکھتے اور دعا نئیں کرتے۔ بعض شب تجد کے وقت میں آپ کے پاس پہنچ جایا کرتا تھا۔“ (مکتوباتِ احمد جلد اول صفحہ 10)

صادق لاہبریری

”1908ء میں صاحبزادہ مرزا بشیر الدین محمود احمد صاحب نے ایک پبلک لاہبریری قائم کی تھی جس میں مفتی صاحب نے اپنی کتابیں پیش کی تھیں۔ ڈسپر میں حضرت مفتی صاحب نے اپنی تمام بیش بہا کتابوں کا ذخیرہ صدر انجمن احمدیہ کے نام وقف کر دیا اور صدر انجمن احمدیہ نے حضرت خلیفہ اول کا کتب خانہ اور تشیید اور یو یو کی لاہبریری میں اسے مدغم کر کے ایک مستقل مرکزی لاہبریری صادق لاہبریری کے نام پر قائم کر دی۔“ (تاریخ احمدیت جلد 4 جدید ایڈیشن ص 194)



باب سوم

انگلستان میں دعوت الی اللہ

خلافت ثانیہ میں خدمات

1914ء سے جماعت احمدیہ خلافت ثانیہ کے باہر کرت دور میں داخل ہوئی۔ اللہ تبارک تعالیٰ نے آپ کو اس قدر بصیرت دے رکھی تھی کہ آپ کو حضرت مرزا بشیر الدین محمود احمد کے بااقبال ہونے کا لیقین تھا۔ آپ لکھتے ہیں:

”(ہمارے دوست) شیخ یعقوب علی صاحب عرفانی کو یاد ہو گا کہ حضرت مسح موعود علیہ السلام کی وفات کے بعد کوئی بات ان کو ناگوار گز ری۔ وہ میرے پاس آئے اور کہنے لگے اگر حضرت مسح موعود علیہ السلام آج زندہ ہوتے تو ایسا نہ ہوتا میں نے انہیں کہا آپ صبر کریں جب صاحبزادہ صاحب خلیفہ ہوں گے تو پھر وہی رنگ پیدا ہو جائے گا۔ جو حضرت مسح موعود علیہ السلام کے وقت تھا۔ گویا اس زمانے میں ہمارے قلوب شہادت دے رہے تھے کہ آپ خلیفہ ہوں گے۔ حضرت مسح موعود علیہ السلام کے ارشاد کے ماتحت میں نے عبرانی زبان سکھی تھی۔ اس کی مقدس کتابوں میں یہ لکھا ہوا میں نے پڑھا تھا کہ پہلے مسح نے تو شادی نہ کی تھی مگر دوسرا مسح شادی کرے گا اس کے اولاد ہو گی اور اس کا بیٹا اس کا جانشین ہو گا۔ ہم تو اس وقت سے ہی جانتے تھے کہ آپ ضرور خلیفہ ہوں گے۔“

(الفضل 2، اکتوبر 1935ء ص 1 تا 2)

حضرت مفتی صاحب اس دور میں بھی روایتی اخلاص و فدائیت کے ساتھ خدمتِ دین کے جہاد میں پیش پیش رہے۔ مارچ سے مئی 1914ء تک آپ نے بنارس کے نواح میں جماعت کو تجدی و منظم

کرنے کے لئے اور پیغامِ احمدیت کو شنہ لبوں تک پہنچانے کے لئے دورہ جاری رکھا۔ اس کے بعد ہمیسر پور اور گھوٹی بھی تشریف لے گئے جو آریوں کے زیر اثر علاقے تھے۔ میں میں ہی حضرت خلیفۃ المسح الثانیؒ کے ارشاد پر مکلتہ اور اُس کے گرد دنواح کا دورہ کیا۔ دورے کا مقصد بھی افراد جماعت میں دل جمعی پیدا کرنا اور دعوتِ الٰی اللہ تھا۔ پارسیوں اور ہندوؤں سے گفتگو کی بہت توفیق ملی۔

مکلتہ میں آپ کو اپنے محبوب خلیفہ کا وست مبارک سے تحریر کیا ہوا مکتوب ملا۔ جس میں حضرت صاحب نے آپ کو چند ماہ مکلتہ میں قیام کرنے کا ارشاد فرمایا تھا۔ نیز یہ کہ انگریزی میں لیکھر دینے کی مہارت پیدا کریں اور پھر مسح پاک کا نام ائمہ بن کر امریکہ جائیں۔ مفتی صاحب اس ارشاد سے بے حد خوش ہوئے اور خدا تعالیٰ کے حضور شکر ادا کرتے ہوئے مزید توفیق کی عاجزانہ دعاء میں لگ گئے۔

”اے کاش کہ یہ خدمات مجھ سے پورے طور پر ادا ہو جائیں۔ میں جب اپنی کمزوری کو دیکھتا ہوں بلکہ کمزوریوں کو تو ما یوی سے نہیں بلکہ اپنی عاجزی کے احساس سے بھرا ہوا سجدہ میں گرجاتا ہوں۔“ (الفضل 27 مئی 1914ء ص 18 کالم 1)

تبیغ کا جوش تو اللہ تعالیٰ نے آپ کی فطرت میں ودیعت کیا ہوا تھا۔ آپ نے خلیفۃ المسح کے ارشاد پر انگریزی کی طرف زیادہ توجہ دینا شروع کی۔ چنانچہ برٹمن بڑیہ میں انگریزی میں تقریر کی اور اس مقصد کے لئے حضرت خلیفۃ المسح الثانیؒ کو دعا کے لئے خط لکھا:

”طبعیت میں تبلیغ کا بہت شوق ہے ہر انسان جو نظر کے سامنے آتا ہے جی چاہتا ہے کہ یہ پورے طور پر باخبر ہو جاوے۔ مگر انگریزی کی کافی لیاقت کے واسطے چند روز کا مطالعہ کتب بھی ضروری ہے۔ سو میں نے سوچا کہ نصف دن سردست مطالعہ کیا کروں اور نصف دن تبلیغ کا کام۔ یا جیسا حضور فرمائیں،“

(الفضل 30 مئی 1914ء ص 10 کالم 1)

آپ دونوں کام ایک ساتھ بھی کرتے رہے ایک رومانیک یتھولک کتاب میں لفظ Christ

کی تحقیق کے خیال سے ایک گرجا پہنچ گئے۔ پادری صاحب تو موجود نہ تھے ان کی ڈیوڑھی پر ایک دلیسی عیسائی نوجوان سے خوب تفصیل سے بات چیت کی آخر وہ شخص خدا تعالیٰ کے فضل سے آپ کے ہاتھ پر بیعت کر کے سلسلہ احمدیہ میں داخل ہوا اور جیکب سے محمد یعقوب بن گیا۔

کلکتہ کے نواح کا دورہ

میں کے اوآخر میں آپ کو حضرت صاحب کی طرف سے کلکتہ کے نواح میں لٹک جانے کا ارشاد موصول ہوا وہاں بھی ایک دلچسپ واقعہ پیش آیا۔ ٹرام میں سفر کے دوران ایک بیگانی ہندو کو خوب تبلیغ کی۔ جب اُس کی منزل آگئی تو سوچا ڈرائیور کو بھی پیغام حق دیا جائے۔ اُس سے خوب گفتگو ہی حتیٰ کہ اُس نے حضرت احمد کو قبول کر لیا اور بہت شکر گزار ہوا کہ آپ نے مجھے اس نور سے حصہ دیا۔

(تلخیص از الفصل 30 مئی 1914ء م 8 کالم 3)

کلکتہ سے سنگڑھ گئے۔ اس سفر کا کچھ حصہ ریل گاڑی میں طے ہوا قریباً 20 میل کچار استہ گدھا گاڑی پر سواری کرنی پڑی۔ آپ نے حضرت صاحب کو تحریر فرمایا:

”کچھ سڑک اور 20 میل کا سفر الامان! مگر دعا کا خوب لطف آیا۔ اللہ آپ کا ناصر ہو کہ آپ کے طفیل اہل قادیان بلکہ کلکتہ سے اٹک تک پھر سب ایک ہیں اور سب دعا میں یاد آتے ہیں۔“

سفر کا کچھ حال ایک مکتوب میں لکھا:

”آٹھوئو گھنٹے کا راستہ، بیٹھو تو سرچکرائے اور لیٹو تو پسلیاں لوٹیں۔ مگر قربان جاؤں صحیح موعود عالیہ السلام کے قدموں پر کہا پہنچنے سفر کو الہی رضا مندی کے واسطے پا کر دل ایسی حالت میں رنجیدہ نہ ہوا بلکہ خوش ہوا۔ جسم تکلیف میں تھا پر روح فرحت سے پرچمی کہ حصول ثواب کا موقع ملا.....

اس علاقہ میں مجھا کیلے کو اس قدر وعظ کرنے پڑے کہ شاید کہیں کئے ہوں۔ صحیح سے

شام تک بعض دفعرات کا بھی بڑا حصہ وعظ میں گزرتا۔ اکثر شریف اطیع لوگوں نے تشقی کا اظہار کیا اور امید ہے کہ وہ جلد سلسلہ عالیہ احمدیہ میں داخل ہوں گے۔ کئی ایک نے تجدید بیعت کی اور دونئے احمدی ہوئے فائدہ اللہ۔“

(الفضل 10 جون 1914ء ص 18 کالم 18)

سنگڑھ میں آپ کا قیام صرف چھ دن رہا۔ 7 جون کو واپس کلکتہ آئے۔ آپ کی طبیعت کچھ علیل رہی۔ ایک دن اخبار دیکھ رہے تھے اخبار میں کسی پادری صاحب کے لیپھر کی خبر تھی۔ عنوان تھا، "مسح کی آمد شانی" سب بیماری اور کمزوری پس پشت ڈال کر لیپھر میں تشریف لے گئے۔ لیپھر میں جو حقائق پیش کئے گئے سراسراً حمدیت کی تائید میں تھے۔ آپ نے کھڑے ہو کر پُر جوش انداز میں مسح موعود کی تشریف آوری کی خبر دی اور مختصر تقریر بھی کی۔ بعد میں اس ہال کے میخرا آپ سے ملے اور درخواست کی کچھ وقت مقرر کر کے آپ تقریر فرمائیں۔ آپ کو ایسے موقع کی تلاش رہتی تھی۔ فوراً 13 جون شام سات بجے کا وقت مقرر ہوا۔ آپ نے "سنو۔ ایک خدا" موضوع پر توحید کی طرف دعوت دی۔ اس کے بعد 26 جون 1914ء کو آپ نے The Message Of The Later Days کے موضوع پر کلکتہ میں انگریزی میں لیپھر دیا۔ حضرت خاتم النبین صلی اللہ علیہ وسلم کی نبوت اور فضیلت پر ایسے دلکش انداز میں تقریر کی کہ سامعین نے گہرا اثر قبول کیا۔ لیپھر کی مقبولیت کا اندازہ اس بات سے بھی ہوا کہ لوگوں کے پُر زور اصرار پر آپ سے، ایک ہفتہ بعد، پھر لیپھر دینے کی درخواست کی گئی وہ لیپھر بھی بفضلِ الہی بے حد پسند کیا گیا۔

حضرت خلیفۃ المسح کے ارشاد پر 15 جولائی 1914ء کو تین دن کے لئے ڈھا کہ تشریف لے گئے۔ جہاں دعوت الی اللہ کے بہت موقع ملے۔ کثرت سے پہلٹ تقسیم کئے، پُر رونق جگہوں پر سر راہ کھڑے ہو کر پیغام حق دیا۔ مساجد میں بھی گئے۔ وہاں جو بھی ملتا اُس سے دینی گفتگو شروع کر دیتے اگر کوئی نہ ملتا تو ٹرپر چرپر دروازے پر رکھ دیتے۔

دورانِ سفر پیش آنے والے مختلف واقعات و تجربات کی روشنی میں آپ نے مندرجہ ذیل سفارشات مرتب کر کے حضرت صاحب کی خدمت میں پیش کیں:

☆ بڑے شہروں میں تبلیغ سے قبل مختصر رسالہ ضرور چھپوا کر ساتھ رکھنا چاہیے۔

☆ تقسیم رسالہ سے قبل شہر کے حالات سے پوری واقفیت اور بعض شرفاں سے ملاقات کر لینی چاہیے۔

☆ ایسا انتظام کرنا چاہیے کہ شہر کے مختلف حصوں میں تمام رسالہ ایک دفعہ ایک یادوؤں میں تقسیم ہو جائے۔

☆ خواص سے قبل عام میں تقسیم ہو اور سب سے قبل طلباء مدرسہ میں۔

☆ تقسیم رسالہ کے بعد کم از کم ایک ماہ اس شہر میں قیام کرنا چاہیے اور مقام کا پتہ رسالے پر قلمی لکھ دینا چاہئے۔ (افضل 30 اگست 1914ء میں 8 کالم 3)

اس طویل سفر کے بعد 26 جولائی کو آپ واپس قادیانی تشریف لے آئے۔

نظامِ دکن کو حضرت خلیفۃ المسیح الثانیؑ کا تحفہ

وسط نومبر 1914ء میں حضرت خلیفۃ المسیح کے ارشاد پر حضرت سید محمد سرور شاہ کی معیت میں حیدر آباد دکن تشریف لے گئے اور حضرت صاحب کا ایک تحفہ نظامِ دکن کی خدمت میں پیش کیا۔ (تاریخ احمدیت جلد 4 نیا یہ پیش ص 155) جس کا ذکر حیدر آباد لیٹن نے اپنی 17 دسمبر کی اشاعت میں بایں الفاظ کیا۔

”مرزا بشیر الدین محمود احمد نے جو مرزا غلام احمد قادیانی مہدی معہود کے فرزند اور خلیفہ ثانی ہیں اپنے دو خادموں یعنی مفتی محمد صادق اور مولوی سید سرور شاہ صاحب کو حضور نظام کی خدمت میں ایک تبلیغی خط دے کر ارسال کیا ہے اور ہم کو معلوم ہوا ہے کہ حضور نظام نے اس خط کو جس کا نام ”تحفۃ الملوك“ ہے قبول فرمایا ہے اب اس خط کی مطبوعہ

کا پیار حیدر آباد کے رو سماں میں تقسیم کی جا رہی ہیں۔“

آپ نے خود بھی نظامِ دکن کو سلسلہ حقہ سے متعارف کروا یا۔ اس سفر کے دوران جلسہ سالانہ قادیانی میں شمولیت کے لئے قادیانی تشریف لائے 26 دسمبر کو دوسراۓ اجلاس کی صدارت کی اور ”عہد خلافت ثانیہ“ کے کارناٹے کے موضوع پر خطاب فرمایا۔ جلسہ کے بعد دوبارہ عازم سفر ہوئے تو حضرت صاحب کے ارشاد کے مطابق آپ کے رفیق سفر حضرت حافظ روشن علی صاحب تھے۔
(افضل 16 فروری 1915ء)

والدہ صاحبہ کی وفات

اس سفر کے دوران آپ کو ایک شدید صدمہ سے دو چار ہونا پڑا۔ آپ کی والدہ محترمہ فیض بی بی صاحبہ بھیرہ میں وفات پا گئیں۔ إِنَّا لِلَّهِ وَإِنَّا لَنَّا يَحْمُونَ۔ افضل نے آپ کی والدہ صاحبہ کی وفات پر تعزیت کا نوٹ لکھا:

”برادر مفتی صادق صاحب (جو حیدر آباد دکن میں دعوت الی اللہ فرمرا ہے ہیں) کی والدہ ماجدہ نے بھیرہ میں وفات پائی۔ ایک چھت ناگہاں آپڑی مر حومہ ایک نیک بخت صالح بی بی تھیں۔ سب احمدی احباب ان کا جنازہ غالب پڑھ دیں۔ مفتی صاحب کو اپنی والدہ صاحبہ سے بہت محبت تھی اس لئے انہیں سخت صدمہ پہنچانا گریز ہے مگر وہ جس کے کام میں لگے ہیں ماں سے بھی زیادہ محظوظ ہے۔ یقین ہے کہ ان کے استقلال میں فرق نہیں آئے گا۔“
(افضل 9 فروری 1915ء میں 1 کالم 2)

کامیابی کا مفہوم

آپ حقیقتاً استقلال سے دینی کام میں مصروف رہے۔ کامیابی آپ کے قدم چوتھی رہی۔ آپ نے کامیابی کو جو مفہوم سمجھا تھا وہ آپ کے اس بیان سے ظاہر ہے:

”اس جگہ میں اس امر کا ذکر کرنا ضروری سمجھتا ہوں کہ ہمارے بعض دوستوں نے دعوت الی اللہ کے معاملہ میں کامیابی کے معنے غلط سمجھ رکھے ہیں۔ ان کا خیال یہ ہے کہ جب ہم کہیں جائیں اور غیر احمدی لوگ کثرت سے ہمارے استقبال کو آؤں اور ہمارے یکچھ سننے کے واسطے ہزار ہائیج ہوں اور ہماری باتوں کو سن کرو وہ واہ کریں اور تالی بجا کیں اور ہمارے گلے میں پھولوں کے ہار پہنانے کیں تو ہم کا میاب ہو گئے اور اگر ایسا نہ ہو تو ہم ناکام ہو گئے۔

میرے خیال میں بے شک یہ ایک کامیابی ہے اور بہت بڑی کامیابی ہے بشرطیکہ ہمارا مقصد صرف یہ ہو کہ بہر حال لوگ ہم سے خوش ہو جائیں اور ہم بھرے جلوسوں میں پھولوں کے ہار پہنانے جائیں۔ جو چیز کسی شخص کو مد نظر ہوا اس کا حصول اس کے لئے کامیابی ہے۔ جو بات کہ سامعین پہلے سے جانے ہوئے ہوں اس کے مزید دلائل ان کو سننا کر خوش کر لینا کوئی مشکل بات نہیں۔ اہل اسلام میں کھڑے ہو کر حضرت مسیح کی تعریف کے گیت گا کر چیز لے لینا یا مندر میں جا کر کرشن مہاراج کی خوبیاں بیان کر کے اہل ہند سے واہ واہ کھلانا ایک آسان کام ہے اور ہر ایک شخص جو تقریر کرنے کی کچھ قوت رکھتا ہو ایسا کام کر سکتا ہے۔ لیکن اس شخص کے واسطے جو اللہ تعالیٰ کی طرف سے ہو کر آیا ہے اور لوگوں کو ان کی غلطیوں پر آگاہ کرنے کا کام اس کے سپرد کیا گیا ہے بہت سی مشکلات کا سامنا اور اس کے ساتھیوں کے واسطے جدول استوار کر کے پبلک کو حق پہنچانا چاہتا ہے بڑی کھن منزیلیں ہیں ایسے لوگوں کی۔ کامیابی اس امر میں نہیں کہ لوگ ان پر خوش ہوں بلکہ ان کی کامیابی صرف اس بات میں ہے کہ وہ مخلوقات کو حق کا پیغام پہنچا دیں۔ اگر انہوں نے اس منشاء کو پورا کر لیا تو وہ کامیاب ہو گئے خواہ سننے والوں نے اُسے قبول کیا یا سن کر پتھر پھینکے۔ اس کی کامیابی میں شک نہیں اور اگر کسی خوف یا طمع یا بزدی

یا کمزوری نے اسے خاص پیغام پہنچانے سے روک دیا تو پھر وہ ناکام ہے اگرچہ ساری دنیا اس پر راضی ہو جائے۔ دبیل میں حضرت مسیح موعود علیہ السلام کا دروازہ توڑا گیا مگر حضرت کامیاب تھے اور امر تسریں آپ پر پتھر پھینکے گئے اور لیکھر کسی نے نہ شنا مگر آپ کامیاب تھے۔ صاحبزادہ عبداللطیف صاحب پتھروں کے درمیان مارے گئے مگر وہ کامیاب اور بامرا داس دنیا سے گزرے کیونکہ ان واقعات نے کلمہ حق کی اشاعت کی اور اللہ تعالیٰ کے تازہ تشاں جو آسمان سے نازل ہوتے تھے وہ ان واقعات کے ذریعہ سے زمین پر چلیے۔ پس صادق کی کامیابی اسی میں ہے کہ ملامت سے نہ ڈرے ہاں نیک نیتی کے ساتھ حکمت سے کام لینا ضروری ہے۔ لیکن اس کا نام حکمت نہیں کہ اصل مقصد ہاتھ سے جاتا رہے۔ غرض ہم نے یہاں حق پہنچانا ہے اور صاف لفظوں میں پہنچایا ہے۔ یہ اللہ تعالیٰ کا فضل اور ہم پر اس کی غریب نوازی ہے کہ ہم کسی تکلیف اور ابتلاء میں نہیں ڈالے گئے۔ لیکن ہم نے اپنے آپ کو ہر وقت اس امر کے لئے تیار کر رکھا ہے کہ حق کے اظہار سے جو ہو سو ہو۔“

حیدر آباد میں درس قرآن کا سلسلہ بھی جاری رہا۔ درس سے استفادہ کرنے والوں میں سیٹھ عبد اللہ الدین صاحب بھی تھے جو بعد میں مخلص فدائی دین ثابت ہوئے۔ سیٹھ صاحب اپنے گھر پر بھی درس اور تقریریوں کا اہتمام کرتے رہے۔ سعادت مندی اللہ تعالیٰ نے قبول کر لی اور آپ کو سلسلہ میں داخل ہونے کی توفیق مل گئی۔ دکن میں آپ کی دعوت الی اللہ سے ایک غریب یکہ بان کا دل بھی حق کے لئے کھل گیا۔ یکہ پر بیٹھنے سے لے کر اُتر نے تک آپ اُسے آسان انداز میں مسائل سمجھاتے رہے۔ آپ کا سفر نتم ہوا تو اُس کی کا یا پلٹ چکی تھی، بیعت کی درخواست کر رہا تھا۔

حضرت مفتی صاحب نے ایک ہال کرایہ پر لے رکھا تھا جہاں روزانہ لیکھر ہوتے اور سوالات کے جوابات دیئے جاتے۔ ایک لیکھر تھیوں فیکل ہال میں بھی ہوا جس کا عنوان ”اسلام اور

صوفیاء، تھا۔ اس دورے میں دونوں احباب نے نواحی ریاستوں کے بھی دورے کئے تھے۔ تھفۃ الملوك کثرت سے تقسیم کی۔ اللہ تعالیٰ نے اعلیٰ عمال حکومت تک پیغام پہنچانے کی توفیق دی۔ میمن خاندان سے تعلق رکھنے والے دلی کے مشہور سیٹھ حاجی کریم میاں صاحب کے پوتے داؤد احمد میمن نے احمدیت قبول کی۔ حیدر آباد سے واپسی پر آپ نے سب احباب جماعت کا غاص طور پر سید بشارت احمد چوک رسیاں حیدر آباد کے تعاون کا شکریہ ادا کیا۔ واپسی پر 19 جون کو اورنگ آباد میں طویل تقریر کرنے کا موقع مل گیا جس میں آپ نے صداقت مسح موعودؑ کے دلائل بیان فرمائے۔

جب آپ دوران سفر بمبئی پہنچ تو معلوم ہوا کہ ایک جگہ مسلمانوں اور عیسائیوں کا مباحثہ ہو رہا ہے۔ مباحثہ برلن سڑک تھا کثرت سے لوگ کھڑے ہو کر سن رہے تھے۔ آپ بھی کچھ عرصہ تو خاموش سنتے رہے پھر اجازت لے کر نہایت جوش سے بابل کی رو سے آنحضرت صلی اللہ علیہ وسلم اور پھر حضرت مسح موعود علیہ السلام کی صداقت بیان فرمائی۔ 24 جون کو پھر آپ کو ایک جلسہ میں جہاں مسلم، ہندو، پارسی، عیسائی، یہودی سب موجود تھے، مسح کی آمدشانی پر خطاب کا موقع ملا۔ جلسہ میں موجود یہودیوں اور پارسیوں نے آپ کی وسیع معلومات پر حیرت کا انہصار کیا۔ سوال جواب کے سلسلہ کے بعد آپ نے فرمایا:

”تم نے ایک مسح کونہ مانا، تکفیر کی، حتیٰ کہ وہ بھرت کر کے ہندوستان کشمیر آگیا اور تمہاری بد قسمتی پر مہر ہوئی اب دوسرے مسح کو تو مانا اور ان برکات سماوی کے وارث بن جو مونوں کے لئے مقدر ہوتی ہے۔ اس مسح کے جہنڈے تلے آ جاؤ تا بخشے جاؤ اور سابقہ گناہوں کا کفارہ ہو۔“

کیم جولاںی کو آپ تحریریت قادیانی واپس پہنچ گئے۔ (الفضل 4 جولائی 1915ء)

15 راگست کو ایک شادی کے سلسلے میں ظفر وال تشریف لے گئے۔ ریل گاڑی میں اور شادی

کی تقریب میں دعوت الی اللہ کا سلسلہ جاری رہا بعض غیر مسلم مدعوینے نے بہت اچھا اثر لیا۔
(الفصل 29 اگست 1915ء)

ظفروال سے واپسی پر چانگریاں اور سمبر یاں میں بھی تقاریر کیں۔ پھر حضرت خلیفۃ المسیح کے ارشاد پر منصوری پھر سرانواں ضلع فیروز پور پہنچ گہاں 28، 29 اگست کو مباحثہ طے ہوا تھا۔ فریقِ مخالف کی غیر سنجیدگی سے مباحثہ کی صورت تو نہ بنی تاہم آپ نے موقع سے فائدہ اٹھا کر پنجابی زبان میں عمدگی سے جماعت کا تعارف کروا یا۔

تمبر میں حضرت خلیفۃ المسیح نے آپ کو انگریزی ترجمۃ القرآن کی طباعت کے سلسلے میں مدراس بھیجا۔ راستے میں دو گھنٹے متھرا قیام کے دوران ایک اجنبی فخر الدین کو پیغام حق دیا جس نے احمدیت قبول کر لی۔ اس سفر میں بھرت پور متھرا وغیرہ میں آپ نے دیکھا کہ ان علاقوں میں احمدیت کا پیغام ہی نہیں پہنچا۔ آپ کی جنوں خیز طبیعت میں تموج پیدا ہوا اور اخظرار نے ایک دعا کی صورت اختیار کر لی تحریر فرماتے ہیں:

”میرا جی چاہتا ہے کہ کوئی عالی ہمت جوان ایسا اٹھے جو جرس ہاتھ میں لئے ہر اک شہر اور گاؤں کے گلی کو چوں میں منادی کرتا پھرے کہ مسیح موعود علیہ السلام اور مہدی موعود علیہ السلام آگیا ہے۔ اے سننے والو سنو! اور اللہ کے فرستادہ نبی کو قبول کروتا کہ عذابوں سے پچاورا آسمانی برکات کے وارث بنو۔ اس کام کے لئے مبذوب صفت کے لوگ ہونے چاہئیں جو منادی کرتے ہوئے شہروں کے شہر اور ملکوں کے ملک پھر نکلیں ان کے پاس مختصر اشتہار ہوں جو لوگوں میں تقسیم کر دیں۔ خود نہ کریں صرف خبر پہنچا دیں اور مزید حالات دریافت کرنے کے لئے قادیان کا پتہ بتلاتے ہوئے جائیں جہاں رات آئی سو گئے جو ملا کھالیا کسی مشاہرے کے خواہش مند نہ ہوں۔ وہ مسیح موعود علیہ السلام کے مبذوب اور دیوانے ہوں۔ اللہ تعالیٰ ان کو ہر جگہ رزق دے گا اور ان کے لیے سب سامان مہیا کر دے گا اور ان کا حافظ و ناصر ہو گا۔“
(الفصل 17 اکتوبر 1915ء)

آپ سور ہے ہیں اُدھر امام مہدی تشریف لے آئے ہیں

پونا میں خدام ہند کالج میں مسح و مہدی دوران کا تعارف کراکے اسٹیشن کی طرف جا رہے تھے کہ ایک مسجد نظر آئی۔ گاڑی روک کر اترے یہ بھنڈ ارشاہ کی مسجد کھلاتی تھی۔ امام مسجد صاحب سو رہے تھے۔ آپ نے آہستہ سے سلام کہا گروہ نہ اٹھے۔ پھر ذرا زور سے سلام کیا تو آنکھوں کھولیں۔ مفتی صاحب نے فوراً کہا آپ سور ہے ہیں اُدھر مہدی تشریف لے آئے ہیں۔ اس نے سلام کا جواب دیا اور کہا اچھا اور پھر سو گئے۔ مفتی صاحب نے پھر اٹھایا اور کہا کہ میں عرض کر رہا ہوں کہ حضرت امام مہدی مسح موعود علیہ السلام قادیان پنجاب میں آگئے ہیں اور آپ سور ہے ہیں۔ میں وہاں سے آیا ہوں اور آپ کو ان کی خبر دے رہا ہوں۔ انہوں نے آنکھیں کھولیں کہا امام مہدی آگئے؟ اچھا بہت اچھا رات سوئے نہیں تھے اب نیند آ رہی ہے۔ یہ کہہ کر وہ پھر سو گئے۔ تیسری بار آپ نے پھر جگایا اور بتایا کہ انکھوں کی وجہ سے امام مہدی آگئے ہیں اُن کو قبول کرو یہ سونے کا وقت نہیں۔ انہوں نے پھر آنکھیں کھولیں اور کہا ہاں ہاں کیوں نہیں امام مہدی آگئے نیند بہت آ رہی ہے۔

اس طرح ان نیند کے ماتوں کو پیغامِ حق دے کر آپ آگے روانہ ہو گئے۔ رائے پور کے اسٹیشن پر گاڑی کے انتظار میں چند گھنٹے رکنا پڑا۔ انتظار گاہ میں موجود چند آدمیوں کو دعوت الی اللہ کی جن میں سے دونے احمدیت قبول کر لی۔ اسی طرح راستے میں قیام کی مناسبت سے دعوت الی اللہ کرتے ہوئے مدرس پہنچ۔ اسی دن شام کو کٹور یہ ہاں مدرس میں ایک جلسے میں مسح کی آمد ثانی کی خبر دی۔ 19 اکتوبر کو آپ ٹرام پر سفر کر رہے تھے۔ جگہ کم ہونے کی وجہ سے آپ ایک طرف کھڑے ہو گئے اور انگریزی میں ٹرام کے مسافروں کو مخاطب کیا:

”صاحبان میرے واسطے بیٹھنے کی جگہ نہیں۔ آپ صاحبان کے سامنے کھڑا ہوں۔

اس سے فائدہ اٹھا کر میں آپ کو کچھ سنانا چاہتا ہوں۔ سننے کے میں پنجاب کا رہنے والا ہوں میرے مقام رہائش کا نام قادیان ہے اور میں آپ کو خوشخبری سناتا ہوں کہ اللہ تعالیٰ

نے اس زمانہ میں ایک بڑا مصلح بھیجا ہے جیسا کہ کرشن اور موسیٰ اور مسیح اور محمد صلی اللہ علیہ وسلم پہلے زمانوں میں گزرے ہیں ایسا ہی یہ خدا کی طرف سے نبی ہو کر آیا ہے۔ اس کا نام ہے احمد اور مقام ہے قادیان۔ میں نے اسے دیکھا اور قبول کیا اور بڑی برکت پائی۔“

(الفضل 26 راکٹبر 1915ء ص 8 کالم 3)

مدراس میں آپ نے تھوما (حوالی مسیح علیہ السلام) کی قبر کی زیارت بھی کی جہاں سے آپ کو ایسی معلومات حاصل ہوئیں جن سے مسیح کے سفر کشمیر و سری نگر پر روشی پڑتی تھی۔ ان معلومات پر مشتمل مضامین و قسطوں میں الفاروق، اپریل و مئی 1916ء کے پرچوں میں شائع ہوئے۔ مدراس میں انگریزی ترجمۃ القرآن چھپوا کر پہلے پارے کی 500 کا پیاں ہمراہ لے کر جلسہ سالانہ پر قادیان حاضر ہوئے اور جلسہ سالانہ پر سفر کے حالات سنائے۔

(الفضل 28 دسمبر 1915ء)

جنوری 1916ء میں مسٹروالٹر (سیکریٹری کریکنینگ مین ایسوی ایشن لاہور) سلسلہ احمدیہ کی تحقیق کے لئے قادیان آئے۔ مسٹر ہیوم (ایجوکیشنل سیکریٹری) اور مسٹر یوکس (واس پرنسپل فور مین کریکنینگ لاہور) بھی ان کے ہمراہ تھے ان سب صاحبوں نے دوبارہ حضور سے ملاقات کر کے بعض مذہبی امور دریافت کئے اور حضور نے بڑی تفصیل سے ان کے جواب دئے اس پر انہوں نے بہت خوشی کا انطباع کیا گفتگو میں حضرت مفتی محمد صادق صاحب اور قاضی عبدالحق صاحب ترجمان تھے۔

(تاریخ احمدیت جلد 4 (جدید ایڈیشن) ص 188)

ترجمہ کی طباعت کے سلسلے میں آپ دوبارہ مدراس تشریف لے گئے۔ آپ جہاں بھی ہوتے مسیح کی آمد کی خبر دیتے۔ بیان کی صداقت اور تاثیر سے خاطبین بے حد متأثر ہوتے اور قبولیت کی توفیق پاتے۔ حضرت مفتی صاحب کی بھجوائی ہوئی ایمان افروز رپورٹ میں افضل میں شائع ہوتیں جو سب احمدیوں کے لئے تقویت ایمان کا باعث بنتیں۔

حضرت خلیفۃ المسیح الشانی کے ارشاد پر ایک جلسہ میں شمولیت کے لئے دہلی روانہ ہوئے۔ یہ جلسہ 3 مارچ سے 6 مارچ تک جاری رہا۔ آپ کی تقریر کا موضوع ”اسلام اور مسیحیت“ تھا۔ آپ

نے انجیل اور قرآن مجید کا مقابلہ کیا۔ قرآن کریم کے محفوظ ہونے اور بائبل کے غیر محفوظ ہونے کو نہایت مدلل انداز میں بیان فرمایا۔ (خلاصہ الفضل 18 مارچ 1916ء)

جلسہ کے آخری دن پھر آپ کا خطاب تھا۔ اس میں بھی آپ نے دلائل سے قطعیت کے ساتھ اسلام کا مقابلہ عمل ہونا ثابت فرمایا اور بائبل کے وہ احکام بیان فرمائے جن پر عمل ہو رہا ہے نہ ہو سکتا ہے۔ اسی موضوع پر ایک پیچھا مردہ میں بھی ہوا۔ 12 مارچ کی صبح کو آپ واپس قادیانی تشریف لے آئے۔

13 مارچ کی صبح آپ حضرت میر محمد اسحاق صاحب کے ساتھ پانی پت تشریف لے گئے۔ طویل تقریر کا موقع ملا۔ سارے شہر میں احمدیت کا خوب چرچا ہوا۔ 23 مارچ کو ملتان میں 'صداقت مسیح موعود علیہ السلام' پر پیچھہ دیا۔ (خلاصہ الفضل کیم اپریل 1916ء)

اس کے بعد ستمبر 1916ء میں حضرت خلیفۃ المسیح الثانیؑ کے ارشاد پر حضرت مولانا سید محمد سرور شاہ صاحب کی معیت میں سرحدی علاقے کا سفر کیا۔ اس علاقے میں بعض تربیتی امور پر وعظ و نصیحت کے علاوہ غیر مبالغہ کے پھیلائے ہوئے غلط خیالات کی تردید کی۔ (خلاصہ الفضل 26 ستمبر 1916ء)

آپ نے مردان، درگئی، نو شہر، مالا کنڈ اور مظفر آباد کا دورہ کیا۔ احمدیوں کو علافت کا اصل مقام سمجھایا۔ سرگودھا میں 26، 27، 28 اکتوبر کو ہونے والے جلسہ میں "اسلام اور عیسائیت" کے موضوع پر تقریر کی۔

جلسہ سالانہ قادیان 1916ء میں 28 اور 29 دسمبر کو تقریر کا موقع ملا۔ 15 فروری 1917ء لاہور میں ایک بہت بڑے جلسہ سے خطاب فرمایا۔ اس جلسے کا اہتمام حاجی محمد موئی صاحب کے نئے مکان پر ہوا تھا۔ اس جلسہ کی صدارت حضرت چوہدری محمد ظفر اللہ خان صاحب نے فرمائی۔ (خلاصہ الفضل 20 فروری 1917ء)

حضرت اقدس مسیح موعود علیہ السلام نے 1907ء کے آخر میں دین کے لیے زندگیاں وقف کرنے کی تحریک کرتے ہوئے فرمایا:

"اس بات کی ضرورت ہے کہ بعض نوجوان دور و نزدیک تبلیغ کے واسطے اپنی زندگیاں

وقف کریں۔“

اس ارشاد پر حضرت مفتی صاحب نے ایک مکتوب میں درخواست پیش کی کہ اگر اس لائق سمجھا جاؤں تو دنیا کے کسی حصے میں بھیجا جاؤں۔ اس پر حضرت اقدس علیہ السلام نے تحریر فرمایا:

”منظور“

آپ کی سلسلہ عالیٰ کے لئے وقف کی روح درگاہِ الٰہی میں ایسی منظور ہو گئی کہ اللہ تعالیٰ نے آپ کو دعوت الی اللہ کے جہاد کے لئے چُن لیا۔ حضرت خلیفۃ المسیح الثانی نے فیصلہ فرمایا کہ آپ کو علمِ احمدیت تھما کر انگلستان روانہ کیا جائے اس زمانے میں اعلاء کلمہ حق کے لئے عیسائیوں کے گڑھ میں جانا بڑی ذمہ داری اور ہمت کا کام تھا مگر اللہ تعالیٰ کی حکمت یہی تھی کہ کامِ صلیب کا نمائندہ صلیب والوں کے گھر کے اندر جا کر یہ فریضہ ادا کرے۔

آن دنوں عالمگیر جنگ پورے شباب پر تھی۔ بعض حلقوں سے یہ آواز اٹھی کہ سمندری سفر نظرے سے خالی نہیں۔ لوگ گیہوں کی طرح پس رہے ہیں۔ اگر مفتی صاحب کو ابھی روک لیا جائے تو بہتر ہے۔ اس کے جواب میں حضور نے فرمایا کہ گیہوں چکی میں پسے کے لئے ڈالے جاتے ہیں مگر ان میں سے کچھ اوپر رہ جاتے ہیں جو نہیں پستے تو یہ مفتی صاحب بچے ہوئے گیہوں ہیں پسے والے نہیں۔

قادیان سے روائی

آپ کی روائی کے وقت قادیان میں خاصا جوش پیدا ہو گیا۔ مدرسہ احمدیہ کے طلباء نے 5 مارچ 1917ء کو آپ کو اور محترم مولوی عبد اللہ صاحب کو الوداعی دعوت دی جس میں حضرت خلیفۃ المسیح الثانی بھی جلوہ افروز تھے۔ آپ نے اپنے خطاب میں بیرونی ملک دعوت الی اللہ کے لئے ہدایات دیتے ہوئے فرمایا:

”اس بات کو غوب یاد رکھیں کہ ان کا کام لوگوں کو حق منوانا اور قبول کرو انہیں بلکہ

(الفصل 10 مارچ 1917ء ص 6 کالم 2)

حق پہنچانا ہے۔“

8 مارچ 1917ء کو تعلیم الاسلام ہائی سکول کے طلباء نے الوداعی پارٹی دی۔ 9 مارچ کو جمع احباب کرام ہر دو مدارس کے طلباء اساتذہ، دکاندار و مہمانان اپنے اس مجاہد بھائی کو رخصت کرنے جمع ہوئے دو میل تک دعا نئی کرتے ہوئے ساتھ ساتھ گئے۔ یا ایک عجیب روح پرور ماں تھا۔

دورانِ سفر ان بالہ اور ممبئی میں دینِ حق کی حقانیت بیان کرنے کے لئے کئی جگہ پہنچ رہے۔ 22 مارچ کو ساڑھے پانچ بجے شام جہاز سارڈینیا، جس میں آپ نے سفر کرنا تھا ممبئی سے روانہ ہوا۔ اپنی قلبی کیفیت کا اظہار ایک خط میں اس طرح کرتے ہیں:

”میرا دل اللہ تعالیٰ کے شکر سے بھرا ہوا ہے اور میری آنکھیں اس شکر یہ میں تر ہیں کہ حضرت محمود کی اولوالعزمیوں کے طفیل اس نابارانے یہ توفیق پائی کہ محض دین کی خدمت کے لیے خوفناک اور پُر خطر سفر کو خوشی سے قبول کروں۔

میرے پیارو! میں نے اپنی طرف سے موت کی تیاری کی ہے۔ اگر میں الہی رضا مندی کی راہ میں قربان ہو جاؤں تو میں اپنے مقصد میں کامیاب ہو گیا۔ اور اگر اللہ پاک مجھے اپنی رضا مندی کے کسی کام کے سرانجام دینے کے واسطے زندہ رکھے تو میری عرض اس کے حضور یہی ہے کہ وہ مجھے اپنے رحم اور کرم اور غریب نوازی سے اس کام کے بخیر و خوبی سر انجام دینے کی توفیق دیوے۔ و مَا تَوْفِيقِ الْأَبَالَةِ الْعَلِيِّ الْعَظِيمِ۔

حضرت مسیح موعود علیہ السلام کی زندگی میں مجھے دکھایا گیا تھا کہ میں بہرہ ای خلیفۃ المسیح الشانی لندن بھیجا گیا ہوں اور ہم تجیریت واپس پہنچ گئے ہیں اور ایک بالاخانہ میں مقیم ہیں۔

سو وہ بات انشاء اللہ اب پوری ہو رہی ہے۔“

(مکتوب 22 مارچ 1917ء خلاصہ از الفصل 27 مارچ 1917ء)

بھری جہاز سے سفر کرتے ہوئے آپ نے تاحدِ نظر پانی اور اپنیا آسمان دیکھا۔ اللہ تعالیٰ کی

قدرت کے عجیب نظارے تھے۔ دلِ حمد سے بھر گیا۔ جہاز آگے بڑھتا رہا قادیانی سے فاسلوں میں اضافہ ہوتا گیا۔ ایک مکتوب میں تحریر کیا:

”مبارک ہے تو قادیانی کی بستی اور مبارک ہیں تجھ میں رہنے والے کہ آج روئے زمین پر کسی کو وہ درد اور محبت سے بھرا ہوا دل نہیں دیا گیا جو تجھے عطا ہوا ہے۔ تو میرے محبوب کے بننے کی جا ہے تو خدا کے مسح کے نزول کا مقام ہے۔ تیرا آسمان نیا تیری زمین نرالی ہے میں تجھ میں اس واسطے داخل نہ ہوا تھا کہ کبھی نکلوں مگر میرا داخل ہونا اور باہر آنا دونوں تیری آبادی کی خاطر ہیں خدا کی رحمتوں کی بارش ہمیشہ تجھ پر ہوا اور تجھ سے پیار کرنے والوں پر ہو۔“
(فاروق ۱۹ اپریل ۱۹۱۷ء)

اہل قادیانی کی دُعا نئیں ہم کاب تھیں:

آپ کے بیڑے کا حافظ ہو خدائے کن فکاں
فضل کے جھونکے بنیں کشتی کے اوپر بادبائ
کیا مبارک ہے وہ ، محبوب خدا ہو گا رواں
یا الہی از طفیل حضرت احمد رسول
مفتی صاحب کو بنانا کامیاب و کامراں
(کلام ثقی قاسم علی خان صاحب)

حضرت مفتی صاحب اپنے سفر کے دوران قبولیت دُعا کا ایک عجیب ایمان افروز واقعہ تحریر فرماتے ہیں:

”جب ہمارا جہاز بھیرہ روم میں داخل ہوا تو جہاز کے کپتان نے جہاز کے تمام مسافروں کو اپرڈیک پر بلا یا اور تقریر کرتے ہوئے کہا کہ یہ سمندر جس میں ہم داخل ہوئے ہیں جرمن جہازوں سے بھرا پڑا ہے اور معلوم نہیں کہ کب ہمارا جہاز اُن کے نشانے سے ڈوب جائے۔ اگر ایسا ہوا تو جہاز ڈوبنے سے پہلے ایک سیٹی بجے گی۔ جب

یہ سیٹی بجے تو یہ کشتیاں جو جہاز کے دونوں طرف لٹک رہی ہیں آپ لوگوں کے لئے ہیں۔ پھر اس نے نام بنام کشتیوں کے نمبر بتائے اور سلسلہ تقریر جاری رکھتے ہوئے کہا کہ آپ لوگ ایسے موقع پر اپنی کشتیوں میں بیٹھ جائیں پھر یہ کشتیاں جہاں کہیں آپ کو لے جائیں آپ کی قسمت ہم اس سے زیادہ پچھنہیں کر سکتے۔

کپتان کے اس پیکھ کو سننے کے بعد میں اپنے کمرے میں آیا اور خطرے سے پچھے کے لئے اللہ کریم سے گڑ گڑا کر دعا کی۔ اُسی رات میں نے خواب میں دیکھا کہ ایک فرشتہ میرے کمرے میں کھڑا ہوا ہے اور مجھے انگریزی میں کہتا ہے:

صادق یقین کرو یہ جہاز صحیح سلامت پہنچ گا

اس خوشخبری کو پا کر میں نے تمام مسافروں اور کپتان کو اطلاع دی اور ایسا ہی ہوا۔ ہمارا جہاز ساحل انگلستان پر سلامتی سے پہنچ گیا۔ کئی جہاز ہمارے سامنے آگے پیچھے دائیں بائیں ڈوبے ان جہازوں کی لکڑیاں پانی میں تیرتی ہوئی دیکھیں مگر خداوند تعالیٰ نے ہمارا جہاز سلامت پہنچا دیا۔“
(اطائف صادق)

جہاز کے مسافروں سے راہ و رسم بڑھا کر گفتگو میں دینِ حق کے تعارف کا سلسلہ شروع ہو گیا۔
کپتان کو Islam کو Teachings of Philosophy of Teachings of (اسلامی اصول کی فلسفی) پیش کی۔
آپ اپنی سرگرمیوں سے خلیفۃ الرسولؐ کو مطلع رکھتے۔ **الفضل**، میں آپ کے مکتب اور پورٹش شائع ہوتیں جو سب کی دلچسپی اور دعاوں کا باعث ہوتیں۔ جہاز میں سفر کے چوتھے روز ایک انگریز نے اسلام قبول کیا جس کا اسلامی نام داود رکھا۔
(الفضل کیمی ۱۹۱۷ء)

28 مارچ کو پانیوں پر سفر کے بعد عدن کے پہاڑ نظر آئے تو ایک خوشی تو خشکی کے قریب پہنچنے کی تھی۔ دوسری یہ وہ سرز میں تھی جو حضرت محمد عربی صلی اللہ علیہ وسلم سے منسوب تھی۔ بے اختیار آپ نے درود پڑھتے ہوئے دعا کی:

”اے خدا وہ دن لا کہ جیسے میں نے رسول پاک کے ملک کا نظارہ دیکھا ہے اس کی بستی اور مرقد کو بھی دیکھوں اور اس مقدس گھر میں تیری عبادت کروں جو تیرے پاک نام سے بیت اللہ کھلاتا ہے اور وہاں بھی بروز محمد صلی اللہ علیہ وسلم کی بشارت سناؤں۔“

(لفظل یہمنی 1917ء ص 9 کالم)

عدن کے چند گھنٹے قیام میں اللہ تعالیٰ کے فضل سے چار افراد نے احمدیت قبول کی۔ راستے میں ایک دلچسپ مشاہدہ ہوا۔ روزانہ صبح جب آپ گھڑی دیکھتے تو وہ جہاز کی گھڑی سے دس پندرہ منٹ آگے ہوتی۔ استفسار پر بتایا گیا کہ سفر چونکہ مغرب کی جانب ہے سورج ہندوستان کی نسبت دیر سے غروب ہوتا ہے اس واسطے جہاز کی گھڑی مقامی وقت کے مطابق درست کر دی جاتی ہے۔ جب جہاز مکہ مکرمہ کے سامنے سے گزرتا تو حضرت مفتی صاحب نے خصوصی دعا نیں مانگیں۔ دعا کی درخواست کرنے والوں کی فہرست کے علاوہ عمومی طور پر سب کو یاد کیا۔ اپنے محبوب آقا و مطاع حضرت محمد مصطفیٰ صلی اللہ علیہ وسلم پر درود وسلام ہیجنے کا خوب موقع ملا۔ جذبات کے تموج نے دعائیں گدا ز کارنگ بھر دیا۔

جہاز میں ایک پادری صاحب سے ملاقات ہوئی جو امریکہ سے مصراجا ہے تھے۔ آپ نے اُن کو تین اصولی ہدایات دیں۔ مثلاً مسلمانوں کی موجودہ حالت سے اسلام کی تعلیم کا اندازہ نہ کریں بلکہ صحابہ کرامؐ کو دیکھیں یاد دین حق کی نشأۃ ثانیہ میں بننے والی جماعت احمدیہ کو دیکھیں۔ ہر تفسیر مستند نہیں ہے۔ مستحی زمان کی تفسیر جو الہی رہنمائی میں کی گئی ہے مستند نہیں جائے، نیز ثابت کیا کہ عربی اُم ال اسنہ ہے۔ پادری صاحب نے بہت اچھا اثر لیا۔

کام کا آغاز

15 اپریل کو پیرس اور 17 اپریل 1917ء کو بینیت لندن پہنچ گئے۔ محترم قاضی محمد عبد اللہ صاحب پہلے ہی لندن میں سرگرم عمل تھے۔ قدرے آرام کے بعد 22 اپریل کو کام کا آغاز

یہودیوں کے ایک جلسے سے ہوا جس میں عبرانی زبان میں تقریر کی۔ آپ کی وضع قطع، سبز عمامہ اور عبرانی زبان سب ہی توجہ کے جاذب تھے۔ اس جلسے میں حضرت احمد علیہ السلام کا تعارف کروایا۔ حاضرین دم بخود رہ گئے۔ اتوار کو ہائڈ پارک میں۔

”ہر ایک انگریز مرد اور عورت کے نام“

کے نام سے ایک پھلت تقسیم کیا اور باواز بلند یہ خوشخبری سناتے رہے کہ موجودہ زمانے کے امام تشریف لے آئے ہیں۔ سوال جواب کا سلسلہ شروع ہو گیا۔ ایک شخص نے جو مکملہ تعلیم سے تعلق رکھتا تھا علی الاعلان آپ کی گفتگو میں معقولیت کا اعتراف کیا یہ دراصل دین حق کی فتح تھی۔

دورانِ سیر آپ کو ایک صاحب ملے جن کا نام Sparrow تھا یعنی چڑیا۔ آپ نے ہندوستانی نبی کا تعارف اس رنگ میں کرایا کہ وہ بیعت کر کے سلسلہ احمدیہ میں داخل ہو گئے یہ پہلا سفید پرندہ تھا جو آپ کے ذریعے مسح علیہ السلام کے قفس میں آیا۔..... حسن اتفاق سے 29 اپریل کو پھر ہائڈ پارک میں ایک شخص نے احمدیت قبول کی جن کا نام Bird برڈ تھا۔ سپیرو کے بعد برڈ یعنی حضرت اقدس مسیح موعود علیہ السلام کا کشف لفظ لفظ پورا ہوا۔ (فاروق 14 جون 1917ء)

اس کے ساتھ ہی اللہ کے فضل و احسان سے یعقوں کا سلسلہ شرع ہو گیا۔ حضرت مفتی صاحب کا اپنے مقصد سے جنون کی حد تک لگاؤ کا عجیب رنگ تھا، جہاں عام حالات میں کوئی شخص سوچ بھی نہیں سکتا۔ آپ پیغام دینے کی صورت بنالیتے۔ ایک بازار سے گزر رہے تھے، لوگوں کا جمع دیکھا، معلوم ہوا کوئی شخص ہے جس کا قد آٹھ فٹ دو اٹھ بھی اس کے گرد سب جمع ہیں نمائش ہو رہی ہے ٹکڑے لگا ہوا ہے۔ آپ بھی پہنچ گئے اور اُسے آٹھ فٹے شخص کو پیغام حق دیا اور کتب تحفہ میں دیں۔

ایک دہری سے گفتگو

ایک سیر گاہ میں ایک دہری سے گفتگو ہو گئی۔ اُس کا اصرار تھا کہ چونکہ اُس نے خدا کو نہیں دیکھا، وہ اُسے نہیں مانتا۔ مفتی صاحب نے جواب دیا کہ کیا آپ نے ہندوستان دیکھا ہے؟ اگر نہیں دیکھا

تو کیسے مانتے ہیں کہ ہندوستان فی الواقع ہے۔ اُس نے کہا کہ میں نے نہیں دیکھا مگر ایسے ہزارہا آدمی موجود ہیں جنہوں نے دیکھا ہے۔ حضرت مفتی صاحب نے اسی بات سے بات آگے بڑھائی کہ اگر آپ ہزارہا آدمیوں کی شہادت سے بات مان جاتے ہیں تو اللہ تعالیٰ کے وجود پر تو ہزاروں لاکھوں گواہ ہیں۔ آپ ان کی بات مان جائیں۔ اُس دہر یہ نے کہا مگر مجھ تکوئی ایسا شخص نہیں ملا جو کہتا ہو کہ اُس نے خدا تعالیٰ کو دیکھا ہے۔ آپ نے بڑے جلال سے جواب دیا:

”دیکھو اور غور سے دیکھو! یہ جو تمہارے سامنے کھڑا ہے اور بول رہا ہے اس نے خدا کو دیکھا ہے۔ سنو! میں جہاز سارڈینیا پر آرہا تھا۔ ہمارا جہاز بجیرہ روم میں پہنچا سب لوگ خوفزدہ تھے کہ بجیرہ روم میں آب دوز کشیاں بہت ہیں جو جہازوں کو غرق کر رہی ہیں اور جان کا سخت خطرہ ہے۔ ہر شخص لائف بیلٹ ہر وقت اپنے ساتھ رکھتا تھا اُس وقت مجھے دکھایا گیا کہ اللہ تعالیٰ اس جہاز کی حفاظت کر رہا ہے اور مجھے تشقی دی گئی کہ یہ جہاز صحیح سلامت کنارے پر پہنچے گا تب میں نے جہاز میں بہت لوگوں کو جن میں بعض پادری بھی تھے اور جن کو میں دعوت الی اللہ دے رہا تھا یہ خوشخبری دی اور جہاز کے چلانے والوں کو بھی بتالیا۔ ان میں سے کئی لوگ اب بھی انگلینڈ میں موجود ہیں جا کر ان سے پوچھ لو۔ کیا یہ ہستی باری تعالیٰ کا ثبوت نہیں؟ کیا انسان اپنے قیاس سے ایسا کر سکتا ہے؟“ (خلاصہ از افضل 30 جون 1917ء ص 7)

29 جون 1917ء کو آپ نے افضل کو اپنی ایک رپورٹ لکھ کر بھیجی جس میں دعوت الی اللہ کے

دو دلچسپ واقعات ہیں۔ تحریر فرمایا:

”اتفاقاً راستہ میں ایک لیڈی سے ملاقات ہوئی جو کبھی ہندوستان میں رہ چکی ہے۔ وہ میرا ایڈریس لے گئی تھی۔ خط و کتابت کا سلسلہ جاری رہا۔ میں نے کچھ رسائل رو انہ کے۔ گز شہزادہ تو اکو اس نے مجھے اپنے مکان پر بلا یا۔ قریب تین گھنٹے گفتگو رہی۔ آخر اس نے اقرار کیا کہ حضرت محمد رسول اللہ صلی اللہ علیہ وسلم اور حضرت مسیح موعود علیہ الصلوٰۃ اللہ تعالیٰ کے سچے رسول ہیں۔ جیسا کہ

پہلے زمانوں میں ہوا کرتے تھے اور اس مضمون کی ایک تحریر اپنے دستخط کے ساتھ مجھے دی۔ اس لیڈی کا نام موسے ہے۔ ان کا خاوند بیگال میں سیشن نج تھا اور اب ان کا بیٹا جائنداد کی حفاظت کرتا ہے جو ڈیڑھ لاکھ روپے کی ہے اور بیٹا فوج میں معزز عہدہ پر ممتاز ہے۔ عمر 72 سال ہے مگر مستعدی کا یہ عالم ہے کہ تمام اخباروں کے مختلف مضامین کاٹ کر الگ رکھتی ہیں۔ کتاب میں خوب مطالعہ کرتی ہیں اور علم کے ساتھ محبت ہے۔ انہوں نے اپنے کتب خانہ سے چند کتابیں عیسائیت کے رد میں مجھے دیں جو بہت عمدہ ہیں۔“

آپ کون سی شراب پیتے ہیں

لندن میں لوگ کثرت سے شراب پیتے تھے۔ ایک تاجر نے آپ سے پوچھا کہ آپ کون سی شراب پیتے ہیں۔ جواب دیا کہ کوئی نہیں یہ اسلام میں جائز نہیں۔ اُس نے کہا پھر آپ بیسیر پی لیا کریں۔ یہ بیکلی شراب ہے اور اس ملک میں اس کا پینا بہت ضروری ہے۔ آپ نے بتایا کہ ہم نہ شراب پیتے ہیں نہ بیسیر۔ تو اُس نے حیران ہو کر پوچھا کہ پھر کیا پیتے ہیں؟ آپ نے کہا کہ پانی۔ کہنے لگا میرے باپ نے ساری عمر میں ایک دفعہ پانی پیا، ساری عمر شراب پیتا رہا اور جس دن اُس نے پانی پیا اُسی دن مر گیا اور میں نے آج تک کبھی پانی نہیں پیا۔ آپ نے بتایا کہ ہم نے ہمیشہ پانی پیا اور آج تک خدا کے فضل سے ٹھیک ٹھاک ہیں۔ وہ بہت حیران ہوا۔ (الفضل 10 جولائی 1917ء ص 4 کالم 2)

ایک پادری صاحب سے دلچسپ مکالمے کا احوال مفتی صاحب کی زبانی

ہائیڈ پارک (لندن) میں ایک پادری صاحب وعظ کر رہے تھے میں بھی جا پہنچا مندرجہ ذیل گفتگو ہوئی:

صادق:- پادری صاحب میرا بھی ایک سوال ہے۔

(میں پیچھے کھڑا تھا۔ سامعین نے، جن میں زیادہ تر مستورات تھیں، میری آوازن کر میرے

لئے جگہ کر دی اور میں آگے میدان میں جا کھڑا ہوا)

پادری:- ضرور فرمائیے۔ خوشی سے۔

صادق:- آپ کے فرمانے کے مطابق خدا نے اولاد چاہی تو اس کا ایک بیٹا ہے مگر بیٹی نہیں۔

(اس سوال پر سب بہت خوش ہوئے اور ہر طرف سے آوازیں آئیں کہ پادری صاحب جواب دیں۔ ضرور جواب دیں۔)

پادری:- آپ بہت شریف آدمی ہیں آپ کہاں سے آئے ہیں؟

سامعین:- یہ سوال کا جواب نہیں۔ پادری صاحب اس جنتلمن کے سوال کا جواب دیں اور با تین نہ بنائیں۔

پادری:- (ایک بولنے والے سے مخاطب ہو کر) تم کیوں بیچ میں بولتے ہو؟

صادق:- میں سفارش کرتا ہوں کہ آپ ان لوگوں کی خواہش کو پورا کر دیں اور میرے سوال کا جواب دیں۔

پادری:- (مجھے مخاطب کر کے) آپ نہیں جانتے یہ شخص یہودی ہے جو درمیان میں بولتا ہے۔

صادق:- یہودی کا شکر گزار ہونا چاہیے کیونکہ اگر وہ ابن اللہ کو صلیب پر نہ چڑھاتے تو آپ کی نجات نہ ہوتی۔ اس کے متعلق آپ کا کیا خیال ہے؟

(اس پر حاضرین نے قہقہہ لگایا اور پادری صاحب گھبرائے)

پادری:- یہ تو آپ نے نیا سوال کر دیا۔

سامعین:- اس کا بھی جواب دو۔

صادق:- اچھا نہیں رار جواب دیجئے۔ پہلے وہ اور پھر یہ۔

پادری:- آپ ان لوگوں کی باتوں کا خیال نہ کریں۔ خداوند نے فرمایا ہے کہ مردوں کو مردے فتن کرنے دو۔

حاضرین:- (پادری سے) جواب دوٹا لئے کیوں ہو۔

صادق:- میں اس شہر میں اجنبی ہوں اور نیا آیا ہوں مجھے مہربانی کر کے سمجھا دیجئے۔ کیا یہاں عیسائی ملک میں جب کوئی مرجاجاتا ہے تو اسے وہ لوگ دفن نہیں کرتے جو زندہ ہیں بلکہ مردے قبروں سے کل کرتے ہیں اور دفن کرتے ہیں؟

پادری:- یہ تیسرا سوال ہو گیا۔

حاضرین:- تینوں کا جواب دو۔

پادری:- ہاں آپ نے یہ نہیں بتایا کہ آپ کہاں کے رہنے والے ہیں؟

صادق:- میں ہندوستان سے آیا ہوں۔

پادری:- اوہ بہت خوشی ہوئی میری بیوی بھی ہندوستان میں پیدا ہوئی تھی۔

صادق:- جب وہ میری ہم وطن ہے میں اسے ضرور ملوں گا۔

سامعین:- پادری صاحب سوالوں کا جواب دیا کہہ دو مجھے جواب نہیں آتے۔

پادری:- (بڑے جوش سے) میں دیانتدار آدمی ہوں۔ میں جھوٹ نہیں بول سکتا۔ اگر مجھے جواب نہیں آتے تو میری بیوی بہت ہوشیار ہے۔ وہ ضرور جواب دے گی۔

(مجھے مخاطب کر کے) اور میری بیوی سالم بہت اچھا پاک سکتی ہے۔ یورپ کے رہنے والے سالمن نہیں پکانا جانتے۔

صادق:- بڑی خوشی کی بات ہے۔ میں اس کو کہاں مل سکوں گا۔

پادری:- وہ یہاں آیا کرتی ہے اور اس کی علامت یہ ہے کہ وہ بائبل کی آیات اپنی ٹوپی پر لکھا کرتی ہے۔ آپ اس ہائیڈ پارک کے اندر صد ہاکے درمیان اُسے پہچان لیں گے۔

صادق:- میں پہچانے میں ایسا ہوشیار نہیں۔ آپ میرا یڈریس لے جائیں اور وقت مقرر کر کے مجھ سے ملاقات کروں گیں اور آپ کا نام کیا ہے؟

پادری:- مجھے لوگ اولاد جو کہتے ہیں۔

صادق:- گلڈ نائٹ مسٹر اولاد جو۔

سامعین نے شور مچایا کہ پادری صاحب کو جواب نہیں آئے۔ میں تو چلا آیا معلوم نہیں پھر اس غریب کے ساتھ کیسی گزری۔ (لفظ 18 اگست 1917ء ص 8)

اللہ تعالیٰ نے حضرت مفتی صاحب کو حاضر داعی سے مدل گفتگو کرنے کا عجیب ملکہ عطا فرمایا تھا۔ آپ کی دعوت الی اللہ کے کئی واقعات ہیں جن میں آپ دوسروں کو ان کی باتوں میں سے ہی سوال کر کے لا جواب کر دیتے تھے۔ مثلاً ایک پادری نے کہا آدم و حوا کے گنہگار ہونے کی وجہ سے سارا جہاں گنہگار ہو گیا۔ اس طرح حضرت محمد مصطفیٰ صلی اللہ علیہ وسلم بھی گنہگار ہوئے۔ حضرت مفتی صاحب نے پوچھا کہ آدم و حوا میں سے آپ کے نزد یک کون زیادہ گنہگار تھا اُس نے جواب دیا ’حوا‘ آپ نے جواباً کہا کہ اگر عورت کو زیادہ گنہگار مانتے ہیں تو صرف عورت سے پیدا ہونے والا زیادہ گنہگار ہو گایا عورت و مرد دونوں سے..... پادری صاحب کو کوئی جواب نہ بن پڑا۔

ایک مجمع میں وعظ کرنے والے پادری صاحب سے آپ نے کہا کہ آپ کا مذہب عیسائیت امن کی عمدہ تعلیم دیتا ہے۔ جو من اور آسٹریں بھی عیسائیت پر عمل بیڑا ہیں تو وہ جنگیں کیوں کر رہے ہیں؟ پادری صاحب نے کہا کہ وہ اس پر عامل نہیں ہیں۔ آپ نے فرمایا 1900 سال سے اس تعلیم پر کون عمل کر رہا ہے۔ کیا اس تعلیم پر عمل ہو سکتا ہے؟ ظاہر ہے پادری صاحب کے پاس جواب نہیں تھا۔

(خلاصہ از لفظ 28 اگست 1917ء ص 10)

بات سے بات نکال کر اپنے مطلب کی بات پر آ جانا بھی آپ کا خاص طریق تھا۔ وعظ کرتے ہوئے ایک پادری صاحب نے ٹوپی زمین پر رکھی۔ کئی ایک نے کہا کہ زمین پر نہ رکھیں ہمیں دے دیں۔ اُس نے انکار کیا اور حضرت مفتی صاحب کو ٹوپی تھما دی۔ کسی نے کہا کہ ہم پر تو اعتبار نہیں کیا اور اس اجنبی پر کر لیا۔ آپ نے فوراً اس کی وجہ یہ بتائی کہ میں ایشیائی ہوں یسوع مسیح بھی ایشیائی تھے۔ وہ بھی ہندوستان چلے گئے تھے میں بھی ہندوستان سے آیا ہوں۔ یسوع مسیح ہندوستان جا کر فوت

(خلاصہ فاروق 23 اگست 1917ء)

ہو گئے تھے وہاں ان کی قبر بھی ہے۔

قادیانی کی یاد

آپ جہاں بھی ہوتے قادیان کی یاد ساتھ رہتی الفضل 4 ستمبر 1917ء ص 11 کالم 2 میں آپ کی ایک تحریر پچھی ہوئی ہے جس میں آپ نے چاند کو مناسب طب کر کے کہا:

”اے چاند تو بڑا خوش قسمت ہے جو ہر روز کوچہ یار میں گشت لگاتا ہے۔ اگرچہ تو دلوں کی کچھ بات نہیں سنا تا پھر بھی تو اس لئے پیارا معلوم دے رہا ہے کہ تو نے میرے پیاروں کو دیکھا ہے اور تیری کرنوں نے قربسخ کو بوسہ دیا۔ بھلا ایک بات تو بتلا کہ تو زیادہ حسین ہے یا میرا پیارا محمود، بنی اللہ کا نہ صرف بیٹا بلکہ اُس کا سچا وارث، مسیح محمدی کا تخت نشیں۔ اگر تجھ میں زبان ہوتی تو ضرور شہادت دیتا تجھ میں زبان ہے اور وہ بول رہی ہے کہ میں نے محبوب خدا سرور انبیاء فخر رسول محمدؐ مجتبی کے زمانہء ہجرت سے لے کر 1335 دور پورے کر دیئے ہیں۔ دانا دنیا کی نبوتیں پوری ہوئیں فرشتوں کا کہنا حق ہوا۔ مبارک وہ جنہوں نے صبر سے انتظار کیا اور قبول کیا۔“

اعلانے کلمہ حق کے لئے حضرت مفتی صاحب کے دل میں عجیب تر تر تھی۔ آپ چاہتے تھے کہ زیادہ سے زیادہ احمدی اس جہاد میں شامل ہوں۔ آپ کا 6 رجولائی کالکھا ہوا مکتب افضل میں شائع ہوا:

”..... ہمیں ایسے بہادروں کی ضرورت ہے جو اللہ اور اُس کے رسولؐ کی خاطر اپنی جان اور اپنے آرام کو قربان کر دیں۔ دعا اور توجہ کے ساتھ اپنے خادمانہ کام کا ایک عزم اپنے دل میں قائم کریں اُس پر ایسے قائم ہو جائیں کہ کوئی تلوار کی زد، نیزے کا حملہ، اور بندوق کا نشانہ انہیں پیچھے نہ ہٹا سکے۔ ہر قدم آگے ہو۔ گوہ قدم پر موت کا مقابلہ ہو! ایک مرکر بہشت کو چلا جائے تو دوسرا اس کی جگہ کھڑا ہو جائے..... اے مسیح کی جماعت!

تو اٹھا اور دنیا کے چاروں کونوں میں پھیل جا اور خدا کے رسول کی آمد کی منادی کرتا کہ دنیا
تیرے ذریعے سے امن، ایمان اور فضل سے بہرہ و را اور پاک برکات سے بھر پور ہو۔
(الفضل 2، اکتوبر 1917ء ص 11، 12)

آپ کی دعاوں کو سن کر اللہ تعالیٰ غبی تائید و نصرت سے عجیب موقع ہم پہنچاتا۔ بعض اخباروں
کے فوٹوگرافروں نے آپ کے فوٹو سنڈے پکٹوریل اور دوسرے اخباروں میں چھپائے۔ سنڈے
پکٹوریل ہر اتوار کولاکھوں کی تعداد میں شائع ہوتا تھا۔ ایک دفعہ تصاویر چھپنے کی صورت اس طرح ہی کہ
15 اگست 1917ء کو امریکی فوجی جو تعداد میں 5000 تھے فرانس جاتے ہوئے انگلستان سے گزر رہے
تھے۔ کثرت سے لوگ انہیں دیکھنے کے لئے قصر بکھنگم کے سامنے سڑک پر جمع تھے۔ شاہی خاندان
کے افراد بھی تھے۔ آپ کو حسن اتفاق سے نمایاں جگہ مل گئی۔ آپ نے کچھ افسروں اور سپاہیوں سے
دین حق کے موضوع پر گفتگو کی اس دوران فوٹوگرافروں نے آپ کے فوٹو لے لئے اور ایک جگہ چند
معززین امریکیں جھنڈا لئے بیٹھے تھے، فوٹو ہو رہے تھے، آپ کو بھی ساتھ بٹھا لیا یہ فوٹو لندن کے
اخبارات سکپٹ اور گرافک وغیرہ میں چھپ گئے۔ نیز امریکہ میں بھی ان کی خوب اشاعت ہوئی۔

شاہ بلوط کے نیجے

حضرت مفتی صاحب نے سنا کہ شاہ بلوط کے درخت صحت کے لئے اچھے ہوتے ہیں۔ ایک
جگہ درخت نظر آئے تو کچھ دیر کے لئے رُک گئے۔ ایک بیمار فوجی جو ہسپتال سے فارغ ہو کر گھر جا رہا
تھا آپ کو دیکھ کر وہاں رُک گیا آپ نے گفتگو کا سلسلہ درختوں سے شروع کیا۔ ہندوستان کی طرف
موڑ اور حضرت احمد تک لے گئے اس شخص نے احمدیت قبول کی جمال الدین نام رکھا۔

(خلاصہ الفضل 2، اکتوبر 1917ء)

کام کی مصروفیات اپنی جگہ اور پیاروں کی یاد اپنی جگہ۔ اگست میں پہلے ہفتے کی ڈاک راستے
میں غرق کر دی گئی۔ دوسرے ہفتے کی ڈاک میں بھی تاخیر ہوئی تو آپ نے بے چین ہو کر الفضل، کے

نام مکتب لکھا:

”اگرچہ میری توجہ زیادہ تر اس طرف ہے کہ یورپ کیوں کر مسلمان ہو جائے تاہم میرے اوقات کا ایک بڑا حصہ اپنے محبین کے خیال میں اور ان کے واسطے دعاوں اور توجہ میں گزرتا ہے۔ بسا اوقات لندن کی بیرونی سیر گاہوں کے جنگل ہوتے ہیں جوئی میل میں پھیلے ہیں اور میں ہوتا ہوں جو تہائی اور خاموشی میں پیاروں کی یاد میں آنسو بہتا ہوں۔“
(الفصل 9، اگست 1917ء)

ایک ریلوے اسٹیشن پر

ایک پادری صاحب سے ملاقات ہوئی دلچسپ مکالمہ ہوا۔ محترم قاضی محمد عبد اللہ صاحب بھی آپ کے ساتھ تھے۔ پہلے تو تعارف پر ہی دونوں کے نام کے ساتھ ”محمد“ لفظ سے ہی وہ چوکے اور کہا کہ نجات مسیح کے ساتھ ہے جو پھانسی چڑھ گئے۔ حضرت مفتی صاحب نے سمجھایا کہ جو خود اپنی ذات کو ظلم سے نجات نہ دے سکے وہ دوسروں کا کیا بھلا کر سکتے ہیں۔ حضرت محمد صلی اللہ علیہ وسلم نے تو اپنی ذات کا بھی بھلا کیا اور خود سے بڑھ کر دوسروں کا بھلا کیا۔ مسیح تو ایک عاجز انسان تھے جو ایک عورت کے پیٹ سے پیدا ہوئے وہ خدا کیسے ہو سکتے ہیں۔

پادری صاحب نے گاڑی نکل جانے کے بہانے سے گفتگو ختم کرنے کی کوشش کی مگر اسٹیشن کچھ اس طرح بنا ہوا تھا کہ گھوم پھر کرو ہیں آگئے۔ آپ نے پھر بات نکالی کہ حضرت یسوع نے آپ کی مدد نہ کی اللہ تعالیٰ کی طرف توجہ کریں۔
(خلاصہ الفصل 3، نومبر 1917ء ص 2)

2/ اکتوبر کو پروفیسر مار گولیتھ کی دعوت پر آپ آسکسفورڈ گئے۔ کتب خانے اور کالج دیکھا جب بھی آپ کو کوئی گرجانظر آتا، بلکہ شہادت پڑھ کر دعا کرتے کہ اللہ تعالیٰ کے نام کا بول بالا ہو۔
(الفصل 6، نومبر 1917ء ص 6)

یہاں دو پھل بھی ملے۔ ایک مسٹر لیم ہل جو شاہی بحری بیڑے میں ملازم تھے ان کا نام ولید

رکھا گیا اور ایک خاتون ڈور انگی ان کا نام سعیدہ رکھا۔

لندن کے قریب دو شہروں South Sea اور Leicester میں یک چڑی کا موقع ملا 15 افراد نے دین حق قبول کیا۔

(الفضل 24 نومبر 1917ء)

اخبارات میں اشتہار چھپوانے سے بھی رابطہ بڑھتے۔ تقاریر کا ذکر اخبارات میں ہوتا۔ لندن کا ج آف سائیکل او جی نے آپ کو اپنا فیلو منتخب کیا۔ ڈپلوما اور ایف پی تی کا نائیٹل بھی دیا گیا۔

(خلاصہ از الفضل 27 اپریل 1918ء ص 2 کالم 2)

روابط بڑھانے کے لئے ایک دلچسپ صورت یہ پیدا کی کہ اخبار میں رہائش کے لئے جگہ کی ضرورت کا اعلان دیا۔ بہت سے خطوط موصول ہوئے جن میں بھیجنے والوں کے پتے درج تھے آپ نے ان پتوں پر پھلات ارسال کئے اور بعد میں تعلقات بھی رکھے۔ (الفضل 4 مئی 1918ء ص 2)

حضرت مفتی صاحب کو ایک ایسا گرجاد کیجئے کا اتفاق ہوا جو صرف تاریخی یادگار تھا۔ آپ نے مہماںوں کی کتاب پر ایک جملہ تحریر کیا:

” 29 جنوری مفتی محمد صادق۔ عیسیٰ مسیح کا ایک مبلغ اس کی آمدشانی میں جو قادریاں ہندوستان میں واقع ہوئی۔ ”

ایک پادری سے عیسائیوں کے عبادت کے لئے گھنٹہ بجائے اور مسلمانوں کے اذان دینے کے موضوع پر بات ہو رہی تھی آپ نے وہیں اذان دی اور مطالب سمجھائے کہ کس قدر پر معارف کلام ہے۔

7 مئی 1918ء کو ایک بڑی دعا یہ تقریب ہوئی جس میں قریباً چار ہزار افراد نے شرکت کی۔

ہُن اتفاق سے مفتی صاحب کو لارڈ میر کے پاس گئے اور خطاب کا موقع ملا۔ آپ نے دعا کی قبولیت اور حضرت مسیح موعود علیہ السلام کی جنگ کے متعلق پیشگوئیوں کا ذکر فرمایا۔

(الفضل 14 جولائی 1918ء ص 6)

لندن میں عید الفطر

اس سال عید الفطر کا اخباروں میں اعلان کروایا گیا تھا۔ اس لئے بہت سے غیر از جماعت بھی بیت احمدیہ میں نماز پڑھنے آئے۔ ہر دن نئے اوقت نئے اجالے لے کر آتا۔ نئے پھل طہانیت کا سامان بننے۔ ستمبر 1918ء کو آپ نے حضرت خلیفۃ المسیح الثانی کو ایک مکتوب لکھا جس میں اپنے جذبات کا اظہار کیا:

”هم کیا اور ہماری ہستی کیا اور ہمارا کام کیا اور ہماری سعی کیا سب یقین ہیں اور سب بیکار ہے بغیر اُس قدوں سبوح، اعلیٰ، عظیم کے فضل بخشش، رحم، کرم پر دہ پوشی اور غریب نوازی کے۔ اُسی کی سب طاقتیں ہیں اور اُس کے سب خزانے ہیں۔ ہر شے اُس کے قبضہ قدرت میں ہے۔ وہ جسے چاہتا ہے دیتا ہے اور اُس کے حضور میں جواب دہ ہیں اور کوئی اُس سے پوچھنے والا نہیں۔ اندھی عیسائیت اور سرشن و ہریت کی اس سنگلائخ سرز میں میں کون ہدایت پاسکتا ہے کوئی نہیں سوائے اُس کے جس کو وہ ہدایت دے۔ ہماری کوششیں کمزور بلکہ کمزور کا لفظ بھی اُس کے واسطے کمزور ہے۔“

(الفصل 12، راکٹوبر 1918ء ص 10)

یہ عاجزانہ راہیں اور متضرع انہ دعا نہیں آپ کا زاد را تھیں۔ خدا تعالیٰ کی رحمت کے جلوے دیکھئے امریکہ کی آزادی کا دن 4 جولائی کو لندن میں منایا جا رہا تھا، چوتھی کے افسران مدعو تھے، آپ بھی جلسہ دیکھنے پہنچ گئے۔ اس بات سے ناواقف کہ داغلہ کے لئے ٹکٹ کی بندش تھی۔ گیٹ پر ٹکٹ طلب کیا گیا آپ کے پاس تو کوئی ٹکٹ نہ تھا گیٹ کیپرنے کہا آپ کی پکڑی ہی آپ کا ٹکٹ ہے اور اندر جانے دیا۔ اندر گئے تو ہر نشست پر نام لکھا تھا۔ کہاں بیٹھتے آپ کے نام کی تو کوئی کرسی نہ تھی۔ ایک ناظم نے کہا سٹچ پر ایک کرسی خالی ہے آپ وہاں تشریف رکھیں۔ سٹچ پر بیٹھ کر مسٹر چرچل اور دوسرے لیڈروں کی تقاریر سنبھلیں۔ یہاں پر بھی روابط پیدا کئے اور ایڈریس لے کر تبلیغی خطوط پر

کتابت شروع کی۔ (خلاصہ از لفظ 12 راکٹوبر 1918ء مص 10, 11)

اگست میں دس لیکھر دیئے تین سو کے قریب خطوط لکھے۔ بارہ افراد نے دین حق قبول کیا۔ خدمت کی توفیق پر اللہ تعالیٰ کاشکرا دا کرنے کا انداز دیکھئے۔ لفظ 9 نومبر 1918ء کے پرچے میں صفحہ نمبر 2 پر آپ کا ایک خط شائع ہوا:

”انسانی زندگی بھی عجائبات سے پڑھے۔ کہاں قادیانی اور کہاں انگلستان۔ کبھی وہم و گمان میں بھی نہ تھا کہ میرا کمزور جسم اتنے سمندروں کا سفر طے کرتے ہوئے انگلستان پہنچے گا۔ میں نے عربی پڑھی مگر مولویوں میں میں مولوی نہ تھا۔ میں نے انگریزی پڑھی مگر انگریزی خوانوں میں انگریزی خوان نہ تھا۔ مگر اللہ کے راز اللہ ہی جانے۔ وہ چاہے تو ذرے سے پہاڑ کا کام کرائے اور قطرے کو سمندر بنادے۔ میں نے وطن چھوڑا۔ ملازمت سرکاری سے استغفاری دیا۔ قادیانی میں جھونپڑا بنا کر بیٹھ گیا۔ اُس دن کے انتظار میں جب ایمان کے ساتھ خاتمه بالخیر ہوا اور مسیحؐ کے قدموں میں قبر کی جگہ مل جائے۔ ہر جنازہ جس پر مسیح اور اس کے خلافاء نے نماز پڑھی میرے لئے جائے رشک تھا اور ہر قبر کو میں چاہتا تھا کہ یہ میری قبر ہو۔ پر یہ میرے خیال کی باتیں تھیں۔ اللہ تعالیٰ کو منظور تھا کہ ہنوز مجھ سے اپنے دین کی خدمت کے یا کچھ دینی خدمات کا کام میری طرف منسوب کیا جائے۔ ہندوستان سے اُٹھا انگلستان لا بھایا جسے کبھی انگریزوں کے ساتھ بحث اور گفتگو کرنے اور ان کے درمیان کھڑے ہو کر تقریریں کرنے کا کام سپرد کیا گیا۔ جو گرمیوں میں بھی عموماً کمرے کے اندر سونے کا عادی تھا اُسے سر دملک میں رہنے کا حکم ہوا۔ یہ غلافت ثانیہ کے فیوض کا کرشمہ ہے کہ نالائق لائق بن رہا ہے اور نابکار کا رامد ہو رہا ہے ورنہ من آنم کہ من دانم۔“

31 راکٹوبر کو آپ لندن کے جنوب میں دوس میل کے فاصلے پر واقع ایک شہر تارکی تشریف لے

گئے۔ جلسوں میں تقاریر سے سلسلہ کا تعارف کروایا۔ آپ سردموسیم کی وجہ سے وہاں زیادہ عرصہ قیام نہ کر سکے اور واپس لندن تشریف لے آئے۔

لندن کی ایک سیرگاہ میں جنگ میں کام آنے والوں کی یاد میں ایک چبوترے پر پھول رکھے جا رہے تھے۔ آپ نے ان احمدیوں کی یادگار کے طور پر جو جنگ میں یعنی اپنی گورنمنٹ کے وفادارہ کر شہید ہوئے تھے، گلدستہ رکھا اور اس کے ساتھ ایک موٹے کارڈ پر درج ذیل تحریر لکھ کر رکھی:

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

عزیز برادر ان احمدیہ جنہوں نے محسن گورنمنٹ برطانیہ کی خاطر ایام جنگ میں اپنی جانیں قربان کر دیں کیونکہ انہیں اپنے روحانی سردار حضرت نبی اللہ احمد قادر یانی ہندی مسیح موعود مہدی موعود کا یہی حکم تھا کہ ہمیشہ اپنی گورنمنٹ کے حق میں فرنبریڈار اور تابعدار ہیں اور ہر حال میں گورنمنٹ برطانیہ کی خدمت اور امداد کریں۔ حضرت نبی اللہ نے پہلے سے اس جنگ کی پیشگوئی کی تھی اور تاج برطانیہ کے لئے دعا یعنی کی تھیں کہ وہ کامیاب اور فتح مند ہو۔ صد ہانے فرانس، مصر، درہ دانیال، عراق، عرب، وغیرہ کے میدان ہائے جنگ میں لڑائیاں کیں خدا کی رحمت ان افراد پر جو قتل ہوئے یا زخمی سے فوت ہو گئے۔

از طرف مفتی محمد صادق و قاضی عبداللہ احمدی واعظان

(افضل 21 رجبوری 1919ء صفحہ 7-8)

اللہ تعالیٰ کا پیغام پہنچانے کے لئے ہر موقع سے فائدہ اٹھانے کی راہیں نکالنا آپ کو خوب سوچتا تھا۔ آغاز 1919ء میں شاہ جارج پنجم اور ملکہ نے فتح کی خوشی میں لندن کا کئی دن دورہ کیا۔ لوگ سڑکوں پر کھڑے ہو جاتے تالیاں بجاتے مبارکباد دیتے۔ آپ نے اس موقع پر ملکہ، وزیر اعظم برطانیہ، اتحادی بادشاہوں اور پریزیڈنٹوں کو جو جنگ میں برطانیہ کے طرف دار تھے مبارکباد کے خطوط لکھے جس میں حضرت اقدس علیہ السلام کی تصویر اور تحفۃ الملوك کتاب کے ساتھ ذکر کیا کہ اس

فتح کی پیشگوئی حضرت اقدس علیہ السلام نے کر دی تھی۔

(خلاصہ افضل 25 ربیع الاول 1919ء ص 7)

لندن میں کامیابیوں پر ایک غیر از جماعت کا تبصرہ

انگلستان میں دعوت حق کی کامیابی کے ذکر میں لندن کی ایک اسلامی سوسائٹی کے ناظم احمد دین کارنے پیسے اخبار کو درج ذیل مراسلہ بھیجا یہ مراسلہ 7 ربیع الاول 1919ء کے اخبار میں شائع ہوا:

”سب حمد و شکر اللہ تعالیٰ کے لئے جو دلوں کو ہدایت دینے والا ہے شہر لندن کی جاری سٹریٹ میں زیر انتظام ڈاکٹر عبدالجید صاحب و نواب جنگ بہادر ایک اسلامی جلسہ ہوا جس میں ہندی اور عرب اور افریقی مسلمانوں کے علاوہ انگریز نو مسلم چنسلیں اور لیڈیاں ایک بڑی تعداد میں جمع ہوئیں..... مفتی محمد صادق صاحب نے عربی زبان میں درود شریف کی عملی محبت پر ایک تقریر کر کے ضرورت اشاعت اسلام کی طرف حاضرین کو توجہ دلائی اور ہندیوں اور انگریزوں کی درخواست پر اسی تقریر کو انگریزی و اردو میں دُہرایا۔ اس کے بعد دونوں جوان لیڈیاں حضرت مفتی صاحب کے ہاتھ پر مشرف بہ اسلام ہوئیں..... ان کے اسلامی نام مریم اور سعیدہ رکھے گئے..... گزشتہ ہفتہ جولیڈی مسلمان ہوئی تھی اس کا نام فضل اور ایک ہندی طالب علم کا نام محمد خان رکھا گیا۔ نہایت خوشی سے اس خبر کو شائع کیا جاتا ہے کہ حضرت مفتی صاحب کے مضمون علم اللسان اور بعض دیگر مضامین کو کامیاب امتحانی پر چہ تسلیم کر کے فرنچ سوسائٹی فلاں لو جی نے آپ کو بل فل کی ڈگری اور ڈپلومہ عطا کیا ہے۔ اور ایک اور کانج نے ایفسی کی ڈگریاں اور ڈپلوما عطا کیا ہے۔ اللہ تعالیٰ مبارک کرے۔“ (الفصل 11 ربیع الاول 1919ء ص 7)

وہ مسلم جو جمنی کی قید سے آزاد ہو کر لندن آئے ان میں تین چار سو ملاج ہندوستان سے تعلق رکھنے والے تھے اسلام کے سوسائٹی نے ان کے لئے ایک جلسہ کیا۔ حضرت مفتی صاحب نے بھی

(افضل 22 ربما رج 1919ء ص 2)

خطاب کیا اور پیغام پہنچایا۔

حضرت مفتی صاحب کی صحبت پر لندن کی شدید سردی نے بڑا اثر ڈالا۔ گلے اور ناک کی تکلیف کی وجہ سے ڈاکٹر نے آپ کو بورن منچ جانے کا مشورہ دیا۔ ڈاکٹر آپ کو جسمانی صحبت کے لئے مشورے دے رہا تھا۔ آپ نے اُسے روحانی صحبت کے مشورے دیئے۔ سردی کی وجہ سے باہر نکلنے کے موقع کم ہوئے تو آپ نے کثرت سے مضامین اور خطوط اخبارات و رسائل کو بھجوائے۔ اخبارات میں اشاعت سے آپ کے حلقة تعارف میں اضافہ ہوا۔ صرف اپریل میں آپ نے 265 خطوط لکھے۔

انگلستان سے واپسی کا ارشاد

آپ کی صحبت کی کمزوری کی وجہ سے حضرت غلیقتہ امامت الحنفی اشانی کے ارشاد پر چودھری فتح محمد سیال صاحب اور حضرت مولانا عبدالرجیم نیز صاحب 6 اگست 1919ء کو لندن پہنچ گئے۔ حضرت صاحب نے افضل کے لئے ایک مضمون لکھا جس میں آپ کی اور محترم قاضی محمد عبد اللہ صاحب کی حسن کارکردگی کو اچھے الفاظ میں سراہا۔ تحریر فرماتے ہیں:

برادران! السلام علیکم

خدا تعالیٰ کا فضل ہے کہ احمدیت اس وقت بڑے زورو شور سے یورپ میں پھیل رہی ہے اور (دین حق) کی روشن کرنیں اس روحانی طور پر تاریک قلعہ کو منور کر رہی ہیں۔ اللہ تعالیٰ نے چاہاتو وہ دن دور نہیں کہ ایک ہزار سالہ مسیحی قلعہ میں خدا تعالیٰ کی توہید کے نعرے لگائے جائیں۔ اور ہمارے بچھڑے ہوئے حق کو قبول کر کے ہم میں آیں۔ مکرمی مفتی محمد صادق صاحب اور قاضی محمد عبد اللہ صاحب اس کام میں کوشش ہیں اور خدا تعالیٰ ان کے کاموں میں برکت دے رہا ہے۔ چونکہ ان بھائیوں کا واپس آنا ضروری تھا خصوصاً قاضی محمد عبد اللہ صاحب کا۔ اس لئے چودھری فتح محمد صاحب اور

ماستر عبد الرحیم صاحب کو ان کی جگہ کام کرنے کے لئے پیش دیا گیا ہے جو امید ہے کہ وہ
چاردن میں اللہ تعالیٰ کے فضل سے انگلستان پہنچ جائیں گے.....”

(الفصل 9، اگست 1919ء ص 3)

حضرت مفتی صاحب نے ایک مکتب میں انگلستان میں اعلاء کلمہ حق کی روادا کا خلاصہ بیان فرمایا۔ یہ خط جلسہ سالانہ پر 29 ربیعہ 1919ء کو حضرت مشی فرزند علی خان صاحب نے پڑھ کر سنایا:
”الحمد للہ ثم الحمد للہ کہ جس غرض کے واسطے حضرت مرشد صادق مہدی محمود خلیفۃ المسیح
ایده اللہ تعالیٰ نے اس ملک میں عاجز کو بھیجا تھا وہ گزشتہ اڑھائی سال میں برفاقت برادر
عزیز قاضی عبد اللہ صاحب حب دل خواہ حاصل ہوئی۔ قریب ایک صد نو مسلم ہوئے
لندن کے مرکز میں سلسلہ احمدیہ کا جھنڈا گڑ گیا۔ بہت سے لیکھر ہوئے۔ رسالوں اور
اخباروں میں ہماری تصاویر اور مضمون شائع ہوئے۔ بادشاہوں اور امیروں کو بھی پیغام
پہنچایا گیا اور غرباء کو بھی تبلیغ کی گئی۔ ہزار ہار سالے تقسیم کئے گئے۔ مباحثات ہوئے
مخالفین کو چلتیج دئے گئے۔ مضافات میں بھی لیکھر ہوئے اور اشاعت رسالہ جات کی گئی
غرض ہر طرح کا تبلیغی کام باوجود ایام جنگ کی مشکلات اور دشمنوں کے جبکہ ملک میں
مردوں کی شکل دکھائی نہ دیتی تھی اور گاڑیوں پر بھی عورتیں کام کرتی تھیں اور کھانے کی
اشیاء بھی پورے طور پر میسر نہ آتی تھیں۔ ایسی تنگی اور تکلیف کے وقت میں اللہ تعالیٰ نے
ہمارے مشن کو کامیاب کیا یہ اس کا فضل، کرم، رحم، حلم اور غریب نوازی ہے۔ اس غفار،
ستار، قدیم، کریم، رحیم کی بخشش ہے ورنہ ہم کیا اور ہماری ہستی کیا۔ جو ہوا اسی سے ہوا اور
آنکہ جو ہونے والا ہے اُسی سے ہے..... میں نے اس ملک میں آ کر بہت کچھ دیکھا
ہے۔ اور بہت کچھ سننا ہے مگر میں آپ صاحبان کو یقین دلاتا ہوں کہ ملک انگلستان
میرے خیالات اور میرے طرز زندگی میں کچھ تبدیلی نہیں کر سکا۔ بہتیرے میری صحبت

میں تبدیل ہوئے۔ مگر کسی کی صحبت نے مجھے تبدیل نہیں کیا۔ مجھے اب بھی قادیانی کی زندگی ویسی ہی پیاری ہے جیسی ہمیشہ تھی۔ گو حضرت خلیفۃ المسیح کے حکم کے بعد میں اپنی کوئی مرضی نہیں رکھتا۔ میرے دل میں مطلقاً کوئی خواہش نہیں کہ میں قادیانی والپس بلا یا جاؤں یا یہاں رکھا جاؤں یا افریقہ یا امریکہ بھیجا جاؤں۔ میں نے اپنے قلب سے تمام خواہشوں کو باہر نکال دیا اور اپنے دل کے خانے کو صاف کر دیا ہے تاکہ اس میں سوائے حضرت مرشد صادق ہادی دین فضل عمر نصرہ اللہ کے حکم اور خواہش کے اور کوئی شے اس کے اندر داخل نہ ہو میرا نقل و حرکت اب میرا نہیں بلکہ محمود کا ہے وہ جو چاہے اس کے ساتھ کرے اور جدھر چاہے بھیج دے۔ حکم محمود کے بعد مجھے نہ کسی سمندر کا ڈر ہے نہ کسی جگل کا خوف، نہ وطن کی خواہش نہ سیر کا شوق ہے۔

یہ خدا کا فضل ہے اور اس کی رحمت ہے کہ اس ملک میں بھی لوگوں نے میری بہت عزت کی اور بہت سے میرے محب پیدا ہو گئے۔ دو کالجوں کا میں فیونائب ہو چکا ہوں علوم اللہ کی بیچلر کی ڈگری حاصل ہوئی ہے۔ دو معزز سوسائٹیوں کی ممبری اور ایسوی ایٹ حاصل ہوئی ہے۔ (الفضل 5، جنوری 1920ء ص 9)

اڑھائی سال تک لندن میں اعلاءے کلمہ حق کا حق ادا کرنے والے اس مقبول داعی الی اللہ کو جماعت احمدیہ لندن نے 20 جنوری 1920ء کو الوداعی پارٹی دی جس میں شاندار ایڈریس پیش کیا اور متضرعانہ دعاوں سے رخصت کیا۔



باب پھر ارم

حضرت مفتی محمد صادق امریکہ میں پہلے داعی الٰہ و بانی احمدیہ مشن

اللہ تبارک تعالیٰ نے وعدہ فرمایا ہے کہ دین حق کی تعلیمات زمین کے کناروں تک وہ خود پھیلائے گا۔ اس مقصد کے لئے وہ اپنے فضل سے بعض بندوں کوچن کر تو فتنہ کا رعنایت فرماتا ہے۔ 1914ء کی بات ہے حضرت خلیفۃ المسیح الثانی نے حضرت مفتی صاحب کے نام اپنے ایک مکتب میں دست مبارک سے تحریر فرمایا تھا کہ:

”آپ منصوع و علیہ السلام کا پیغمبر بن کر امریکہ پہنچیں۔“

بعد میں فیصلہ انگلستان پہنچنے کا ہو گیا مگر آپ کی ارشاد فرمائی ہوئی بات 1919ء میں پوری ہوئی۔ 11 دسمبر 1919ء صفحہ 2 پر افضل میں ناظر صاحب تالیف واشاعت قادیانی کی طرف سے یہ اعلان شائع ہوا:

”میں اطلاع دیتا ہوں کہ امام جماعت احمدیہ نے بغیر کسی دوسرا انجمن کی شمولیت کے امریکہ میں ایک..... مشن بہت جلد قائم کرنے کا فیصلہ فرمالیا ہے۔ یہ عام طور پر معلوم ہی ہے کہ امام جماعت احمدیہ کے چار نمائندے انگلینڈ میں جناب مفتی محمد صادق صاحب..... کے ماتحت کام کر رہے ہیں اور ان کو اس وقت تک خاص انگلینڈ کے باشندوں نیز بیرونی لوگوں میں تسلی بخش کامیابی ہو چکی ہے۔ اب ان میں سے جناب مفتی محمد صادق صاحب کو حضرت خلیفۃ المسیح نے بذریعہ تاریجہ حکم بھیجا ہے کہ فوراً امریکہ روانہ ہو جائیں۔ اس کے متعلق یہ یاد رکھنا چاہیے کہ یہ مشن امام جماعت احمدیہ کی ہدایت

کے ماتحت بھیجا جا رہا ہے اور دوسرے مشنوں کی طرح محض مذہبی ہو گا۔

خاکسار

ریجم بخش

ناظر تالیف و اشاعت

حضرت خلیفۃ المسیح الثانی نے جلسہ سالانہ پر 27 دسمبر کو تقریر میں فرمایا:

”تمہیں ساری دنیا کے لیے (مربی) بنایا گیا ہے اس فرضی (دعوت الی اللہ) کے بھی دو حصے ہیں۔ اول اپنے مذہب والوں کو امر بالمعروف کرنا دوسرے غیروں میں (دعوت الی اللہ) کرنا..... خدا کا وعدہ ہے کہ ہم کامیاب ہوں گے اگرچہ ہم بہت کمزور ہیں مگر خدا طاقتور ہے۔ ہم نے افغانستان میں ایران میں مشن قائم کرنے ہیں۔ امریکہ کے متعلق ایک روایا میں نے پہلے سنائی تھی۔ اب ایک اور ہوتی ہے مفتی صاحب عنقریب انشاء اللہ امریکہ چلے جائیں گے۔“

(لفظ 8 جنوری 1920ء ص 7)

اللہ تعالیٰ نے امریکہ میں کامیابی کی بشارت دی

امریکہ جانے کا حکم موصول ہونے پر آپ نے بارگاہِ خدا وندی میں استخارہ کیا تو خواب میں دیکھا کہ میں امریکہ کے کسی شہر میں ایک بڑے ہال میں لیکھر دے رہا ہوں۔ بہت سے مرد اور عورتیں میرا لیکھر سن کر خوشی کا اظہار کرتے رہے۔ جب لیکھر ختم ہوا تو بعض لوگوں نے کچھ سوالات کئے جن کے میں نے جواب دیئے اس کے بعد وہ جلسہ ختم ہوا اور سب لوگ اٹھ کر چلے گئے مگر ایک نوجوان لیڈی بیٹھی رہی۔ میں نے آگے بڑھ کر اس لیڈی کو مخاطب کرتے ہوئے کہا کہ لیکھر تو ختم ہو گیا اور سب لوگ چلے گئے آپ کس واسطے بیٹھی ہیں۔ اس نے جواب دیا کہ آپ نے (دین حق) کی صداقت پر جو تقریر کی ہے وہ مجھے بہت پسند آئی ہے اور میں اس کو تسلیم کرتی ہوں آپ مجھے بھی (دین حق) میں داخل کر لیں۔ میں نے اسے کلمہ پڑھایا اور شرائع بیعت کے کاغذ پر اس کے دستخط

کرائے اور جیسا کہ ہر نو مسلم کو کوئی اسلامی نام دیتے ہیں اس لڑکی کا نام فاطمہ مصطفیٰ رکھا۔

(اطائف صادق ص 139)

اسی طرح الہی بشارات اور حضرت خلیفۃ المسکن کی دعاویں کے ساتھ 26 جنوری 1920ء کو امریکہ کے سفر کا آغاز ہوا۔ لندن سے Liver Pool تک محترم عبدالرجیم صاحب یئر نے ساتھ سفر کیا تاکہ اپنے بھائی کو الوداع کہہ سکیں ساحل پر کھڑے ہو کر دیر تک دعا علیٰ کرتے رہے۔ اس سفر کے باہر کت ہونے کی نوید آپ کو بذریعہ رویا مل پچھی تھی آپ نے آواز سنی تھی۔ اسلام کا درخت پھولے گا پھلے گا اور دنیا کے کونوں تک پھلیے گا۔ خود مفتی صاحب نے مبشر خواب دیکھے تھے۔ ایک خواب یہ تھا کہ جس ہوٹل میں وہ ٹھہرے ہیں اُس کے دروازے پر بڑا سا بورڈ لگا ہوا ہے جس پر لکھا ہے:

”فتح محمد بہادر“

(خلاصہ افضل 8، مارچ 1920ء ص 2)

28/جنوری کو بحر اوقیانوس کی سطح پر کھڑے دیوبھیکل بحری جہاز S.S.Haverford پر سوار ہوئے جسے فرانس اور کینیڈا میں ٹھہرتے ہوئے فلاڈلفیا تک جانا تھا۔ اللہ تعالیٰ نے اپنے مجاہد بندے کو جہاز میں بھی کام بھیج دیا۔ فرانس سے دو ہزار چینی اپنے وطن جانے کے لئے اسی جہاز میں سوار ہوئے۔ یہ جنگ کے زمانے سے رُکے ہوئے تھے ان میں کچھ مسلمان بھی تھے۔ حضرت مفتی صاحب کی قرآن کی تلاوت اور تفسیر سے متاثر ہو کر 7/افراد سلسہ حقدہ میں داخل ہو گئے۔ اس طرح سمندر سے ہی کامیابیوں کا آغاز ہو گیا۔ یہ جہاز 15 فروری کو (Philadelphia) فلاڈلفیا پہنچا۔

(افتضال 3 مئی 1920 صفحہ 1)

دنیاۓ روحانی کا کلبس اس ملک کو فتح کر کے محمد رسول اللہ صلی اللہ علیہ وسلم کے قدموں میں ڈالنے کا عزم لے کر آیا تھا۔ آپ کے پاس تلوار نہ تھی، دھن دولت کی چمک نہ تھی۔ آپ کا زادراہ

قادر تو ان اللہ تعالیٰ کی تائید و نصرت پر مکمل بھروسہ اور توکل تھا۔ حضرت اقدس مسیح موعود علیہ السلام کی دعا سئیں تھیں، جہاد کا ولوہ تھا اور ہاتھ میں قلم تھا۔ امریکہ کی مذہبی حالت کوڑہن میں رکھ کر آپ کے کام کی مشکلات کا اندازہ کریں اور پھر مسلسل مجرے دیکھیں پہلے قدم پر ہی دعا کی قبولیت کا ایک نشان ظاہر ہوا۔ بندرگاہ پر پہنچتے ہی ڈاکٹری معاشرے کے لئے بھیج گئے۔ ان دونوں آپ کو آنکھوں میں تکلیف تھی اور خوف تھا کہ یہ تکلیف طبی لحاظ سے رکاوٹ نہ بنے۔ دعا کرتے کرتے ڈاکٹر کے کمرہ میں داخل ہوئے اُس کو آپ کی پگڑی کا سبزر نگ بہت پسند آیا۔ اُس نے کہا کہ یہ رنگ میری بیوی کو بھی بہت پسند ہے۔ آپ نے پگڑی اُتار کر اُس کے میز پر رکھ دی اور کہا کہ یہ اپنی بیوی کو میری طرف سے تخدیم دیں اور خود وسری پگڑی نکال کر پہن لی۔ ڈاکٹر نے کہا آپ تو بالکل تند رست ہیں آپ کا معاشرہ کیا کرنا اس طرح اللہ تعالیٰ نے اُس کی توجہ سبزر نگ کی طرف رکھی اور یہ مرحلہ بخیر گز رکیا۔

(خلافہ طائف صادق ص 139)

امریکہ میں داخلے سے پہلے کچھ مشکلات کا سامنا کرنا پڑا۔ محکمہ امنیتی نے کئی گھنٹوں تک سوالات میں الجھائے رکھا۔ کئی اعتراض اٹھائے جن میں سے ایک یہ بھی تھا کہ آپ کا تعلق جس مذہب سے ہے اس میں کثرت ازدواج کی اجازت ہے جو ہمارے مذہب میں منوع ہے۔ اس لئے ہم آپ کو امریکہ میں داخل ہونے کی اجازت نہیں دے سکتے لہذا آپ واپس چلے جائیں، البتہ آپ کو اپیل کرنے کا حق ہے۔ اس صورت میں آپ کو الگ تھلک مکان میں رکھا جائے گا تا آنکہ آپ کی اپیل کا کوئی فیصلہ آجائے۔ آپ نے جواب دیا کہ واپس تو میں نہیں جاؤں گا میں تو فاطمہ مصطفیٰ کو مسلمان کرنے آیا ہوں اپیل کا حق استعمال کروں گا۔

آپ کو Ellis Island میں ٹھہرایا گیا۔ جہاں سے باہر نکلنے کی ممانعت تھی صرف چھت پر ٹھیل سکتے تھے۔ اس کا دروازہ دن میں صرف دو فتح کھلتا تھا جب کھانا دیا جاتا۔ اس جگہ اور لوگ بھی بند تھے جو رفتہ رفتہ مفتی صاحب سے مانوس ہو گئے اور ان کا

احترام کرنے لگے۔ ان کی ضروریات کا خیال رکھتے۔ نماز پڑھنے کے لئے جگہ بھی دی۔ تاہم ایک آزاد پرندے کے لئے یہ حدود و قیود بہت تکلیف دہ تھے۔ آپ نے ایک مکتوب میں تحریر فرمایا: ”جس حالت میں یہ عاجز دن گزار رہا ہے اس کی تفصیل کی سر دست ضرورت نہیں۔ اللہ تعالیٰ کی راہ میں جو آؤے سب مبارک ہے۔ جس یار کے ہاتھوں اثمار شیریں کھائے اُس کی خاطر کوئی تلبیٰ اٹھانا موجب رنج نہیں۔ راضی ہے قضا ہوں اور اُس کے فضلوں کا اُمیدوار۔ دُعاویں کے واسطے موقعِ عمل رہا ہے۔ مقابلہ بہت بڑے لوگوں سے ہے مگر کچھ غم نہیں کیونکہ میرے ساتھ میرا خدا ہے اور خلیفۃ المسیح اور احباب کرام کی دُعائیں ہیں اور بزرگوں کی امداد و حوصلی ہے۔ قریباً ہر شب حضرت اقدس مسیح موعود علیہ السلام یا خلیفۃ اول یا فضل عمر سے ملاقات ہو جاتی ہے۔ دن بھر اجنیبوں میں ہوتا ہوں رات بھرا پنوں میں۔“ (انضل 29 اپریل 1920ء ص 7)

حضرت خلیفۃ المسیح کی دُعا نہیں اور پُر عزم قیادت

حضرت خلیفۃ المسیح آپ کی اس حالت اور امریکہ میں داخلے میں رکاوٹ سے رنجیدہ تھے مگر اپنے قادر و توانا خدا تعالیٰ سے پُر امید تھے کہ فتح بالآخرۃ کی ہوگی۔ ایک تقریر کے دوران آپ نے جلال سے فرمایا:

”امریکہ جسے طاقتوں ہونے کا دعویٰ ہے اس وقت تک اس نے مادی سلطنتوں کا مقابلہ کیا اور انہیں شکست دی ہوگی۔ روحانی سلطنت سے اس نے مقابلہ کر کے نہیں دیکھا اب اگر اس نے ہم سے مقابلہ کیا تو اسے معلوم ہو جائے گا کہ ہمیں وہ ہرگز شکست نہیں دے سکتا کیونکہ خدا ہمارے ساتھ ہے ہم امریکہ کے ارد گرد علاقوں میں (دعوت الی اللہ) کریں گے اور وہاں کے لوگوں کو مسلمان بنانا کامریکہ بھیجنیں گے اور ان کو امریکہ نہیں روک سکے گا اور ہم امید رکھتے ہیں کہ امریکہ میں ایک دن لا الہ الا اللہ محمد

رسول اللہ کی صد اگو نجے گی اور ضرور گو نجے گی،" (افضل 15 راپریل 1920ء ص 12)

حضرت مولانا شیر علی صاحب نے ایک مضمون لکھا جس میں آپ نے امریکہ کے آزادی ضمیر، انصاف و عدل اور برابری کے تصور اور ان کے عمل میں تضاد پر زور دار بحث کی۔ نیز لکھا کہ اگر حضرت مفتی صاحب کو امریکہ میں تعلیم دین کا حق نہیں دیا گیا تو امریکیوں کو ہندوستان میں کیوں یہ حق دیا جائے۔ دین حق تو دنیا میں پھیلنے کے لئے ہے اور ضرور پھیلے گا۔ اُسے کسی امریکی کی مدد کی ضرورت نہیں۔ اللہ قوی و قادر سے پھیلائے گا۔ (خلاصہ از ریویو آف بلجنڈز اپریل مئی 1920ء)

رحمت میں رحمت

اللہ قادر و تو ان کی قدرت کے نظارے اپنے پیاروں کے ساتھ تائید و نصرت بن کر رہتے ہیں۔ ساحل پر ایک ہندوستانی مشنری کو روکا گیا یہ واقعہ اخباروں کے لئے روپرٹنگ کا اچھا موضوع بنا۔ ایک نووارڈ کو تو ابھی علم اور تجربہ بھی نہیں تھا کہ تشہیر کی کون سی صورت سے کام نکلنے کے سامان ہوں گے اور اگر ہوتا بھی تو زیر کشیر صرف کرنے سے ہوتا۔ اخبار گھر گھر جاتے اور احمدیت کا تعارف کرواتے اور ساتھ ہی ایک احمدی کی آمد کے اغراض و مقاصد بھی بتاتے۔ اُس وقت درج ذیل اخبارات نے یہ خبریں دیں:

The Philadelphia Record , Public Record, North American Buletin Evening Buletin, The Press, Public Ledger.

ایک نمونہ ملاحظہ کیجئے۔ The Press نے طویل خبر دی:-

"جیسا کہ امریکہ کے مختلف مذہبی فرقے اپنے مذہب کی اشاعت کے لئے ہزاروں لاکھوں روپیہ ہر سال خرچ کرتے ہیں اور دنیا کے دور دراز ملکوں اور خطوں میں اپنے فلاسفہ اور پادری مسح کے مذہب کی تبلیغ اور اشاعت کے لئے بھیجے جاتے ہیں۔ تبت کے وحشت ناک جنگلوں میں، عرب اور ہندوستان کے گرم ریگستانوں میں اور افریقہ اور چین کے غیر آباد اور دشوار گزار استوں میں پادریوں کی آواز سنائی دیتی ہے۔ اسی طرح مفتی

محمد صادق بے یار و غمگسار ہزاروں میلیوں کا سفر طے کر کے امریکہ میں اپنی مذہبی جنگ شروع کرنے کے لئے پہنچ ہیں اور ان کو امید ہے کہ وہ امریکہ کے لوگوں کو ان اصولوں کی طرف کھینچ لائیں گے جو کہ احمد بنی نے جس کے وہ مرید ہیں اس زمانے میں دنیا کو سکھائے۔ مفتی محمد صادق کے ارادوں میں اس سلوک نے جو امریکہ نے کیا، تزلزل نہیں پیدا کیا اور وہ بے چین ہیں کہ جلدی سے جلدی اپنا یک پھر شروع کریں۔ وہ امریکہ کے لوگوں کو اس امن پسند مذہب کے اصولوں کی طرف رہبری کریں جو کہ احمد بنی، بروز محمد نے اس زمانے میں لوگوں کو سکھایا۔ صادق جو کہ قادیان پنجاب کے باشندہ ہیں، ایک فلاسفہ ہیں اور ایک تاجر ہے کار اور بلند ہمت اور پختہ ارادوں کے انسان ہیں۔ نہایت شاستہ اور مہذب ہیں جو کہ تعلیم یافتہ لوگوں کا خاصہ ہے۔ اپنے مذہب کو پریس کے روپوڑ کے سامنے پیش کیا اور کہا کہ میں نے تین سال داعی الی اللہ کی حیثیت سے لندن میں کام کیا۔ وہاں میں نے بہت یکچھ دریے۔ بہت سے لوگوں کو احمدی بنایا۔ احمد بنی جو کہ اس سلسہ کے بانی تھے 1835ء میں پیدا ہوئے تھے۔ 1888ء (نقل مطابق اصل) میں انہوں نے اپنے کام کو شروع کیا۔ 1908ء میں جبکہ ان کے ماننے والوں کی تعداد لاکھ سے تجاوز کر چکی تھی۔ فوت ہوئے۔ احمد ایک پیغمبر اور رسول کا منصب رکھتے تھے اور قرآن پاک کو خدا کی کتاب یقین کرتے تھے۔ ان کا دعویٰ تھا کہ خدا ان سے کلام کرتا ہے اور اُس نے دنیا کی اصلاح کے لئے مسیح کا منصب دے کر مبعوث کیا ہے۔ آپ نے بہت سی پیشگوئیاں کیں جو کہ اپنے وقت میں پوری ہوئیں۔ انہوں نے ان پیشگوئیوں اور ان کے علاوہ اور مجزرات کو جو کہ اللہ تعالیٰ نے ان کے ہاتھ پر ظاہر کئے اپنے منجانب اللہ ہونے کا ثبوت پیش کیا۔ میں 8 سال ان کی صحبت میں رہا ہوں۔ انہوں نے خطرناک جنگ اور زارِ روس کی قابل رحم اور ابتر حالت کی نسبت بھی ان واقعات کے قوع سے دس سال

پہلے پیشگوئی کی تھی اور اس کو چھاپ کر دنیا میں شائع بھی کر دیا۔ انہوں نے ہندوستان میں طاعون کے متعلق پیش گوئی کی تھی اور بہت سے اہم واقعات کے متعلق مختلف پیشگوئیاں کیں جو کہ اپنے وقت میں پوری ہوئیں۔ انہوں نے شکا گو کے ڈاکٹر ڈوئی سے مقابلہ بھی کیا تھا اور دنیا کو بتایا تھا کہ چونکہ ڈاکٹر ڈوئی ایک مفتری انسان ہے اس لئے جلد ہی ہلاک ہو جائے گا۔ چنانچہ امریکہ نے اس کی ہلاکت کو دیکھا۔“

(افضل 15 اپریل 1920ء ص 3، 4)

ایک طرف اخبارات میں ان خبروں اور تبصروں نے آپ کے مشن کے لئے زمین ہموار کی دوسری طرف آپ نے قرنطینہ میں موجود احباب کو دعوت الی اللہ کا فریضہ ادا کرنا شروع کر دیا۔ اللہ تعالیٰ کے فضل سے 19 احباب نے آپ کی دعوت قبول کر لی ان میں ہر نگنس کے لوگ تھے جن کا تعلق جمیکا، برٹش گی آنا، پولینڈ، رشیا، جرمی، ازورز (Azores)، بیل جیم، پرتگال، اٹلی اور فرانس سے تھا۔ گویا اس گوشہ نہائی میں آؤ گئی دنیا آپ کے سامنے حاضر کر دی گئی جن کو پیغام حق دے کر آپ کی تسکین روح و قلب کے سامان ہوئے۔ پہلا شخص جس نے دین حق قبول کیا Mr. R.J.Rochford تھے جن کا نام حمیدر کھا گیا۔

(سن رائز جولائی 1921ء ص 12)

ان کامیابیوں کی خبریں حکام کے لئے پریشان کن تھیں۔ آخر 3 مئی 1920ء کو آپ کو سیکرٹری آف سٹیٹ کے حکم سے امریکہ میں داخل ہونے کی اجازت دے دی گئی۔ آپ نے نیو یارک سٹی سے کام کا آغاز کیا آپ کا ہیڈ کوارٹر Madison Avenue 1897 پر تھا۔ میں کے مہینے میں بارہ افراد نے قبولِ حق کی سعادت پائی جن میں چھ افراد پہلے عیسائی اور چھ مسلمان تھے۔

(انخل 1996 USA 30 حضرت مفتی محمد صادق نمبر ص 30)

بیہاں ایک ولچسپ اعتراف کی وجہ سے آپ کو مکان تبدیل کرنا پڑا۔ ایک دن دروازے کے شیشے سے کسی خاتون نے آپ کو نماز پڑھتے دیکھ لیا۔ اُس نے جا کر مکان کی مالکن کو بتایا کہ جس کو تم

نے مکان کرایہ پر دیا ہے وہ کوئی جادوگر ہے عجیب و غریب حرکتیں کرتا ہے فوراً مکان خالی کرو والوں نہ نقصان اٹھانا پڑے گا۔ مالکن نے بھی چھپ کر دیکھا اور نماز کو کوئی شعبدی بازی سمجھا لہذا با اصرار مکان خالی کروالیا۔

(خلاصہ اطائف صادق ص 138)

اس کے بعد جو مکان کرایہ پر لیا اُس میں ایک ہال بھی تھا۔ اسی ہال میں آپ نے یکچر زکا آغاز کیا۔ مقامی اخباروں میں اشتہار دیئے۔ پہلے ہی یکچر کے بعد سوال جواب کا سلسہ شروع ہو گیا اور پھر سب اٹھ کر چلے گئے۔ صرف ایک خاتون بیٹھی رہیں۔ حضرت مفتی صاحب کو اپنا خواب یاد آگیا جا کر پوچھا کہ آپ کیوں بیٹھی ہیں؟ انہوں نے جواب دیا مجھے آپ کی تقریر بہت پسند آئی ہے میں مسلمان ہونا چاہتی ہوں۔ مفتی صاحب نے یہ جوشی کا اظہار کیا اور انہیں بتایا کہ میں آپ کو پہلے ہی خواب میں دیکھ چکا ہوں۔ آپ نے اُس خوش نصیب کا نام 'فاطمہ مصطفیٰ' رکھا۔ پہلے ان کا نام Mrs. S.W Sobolewski تھا۔

یکچر ز کے ساتھ خطوط لکھنا، اٹر پیچ دینا، اخبارات میں مضامین لکھنا، سر را ہے ملاقات سے راہ و رسم بڑھا کر پیغام دینا آپ کے خاص خاص ہتھیار تھے۔ 4 جون 1920ء کی رپورٹ کے مطابق آپ کو 29 پھل مل چکے تھے۔

اکتوبر 1920ء میں مفتی صاحب نیو یارک سے شکا گو منتقل ہو گئے۔ اس شہر کو زیادہ مرکزی حیثیت حاصل تھی۔ حضرت مفتی صاحب امریکہ میں قیام کے پہلے سال کے متعلق تحریر فرماتے ہیں:

ترجمہ: ”دین حق کے مقصد سے امریکیوں سے رابطہ کا یہ پہلا تجربہ تھا۔ اس نے

ان تمام دشواریوں کا سامنا کرنا پڑا جو پہلی کوشش کرنے والوں کو درپیش ہوتی ہیں۔

میرے سامنے کوئی مثال نہ تھی اس لئے بہت سا وقت ہیڈ کوارٹرز کے انتخاب اور تبدیلی

میں اور پھر امریکیوں تک رسائی کے طریقوں کی تلاش کی نذر ہو گیا۔ میں دعویٰ نہیں کرتا

کہ میں نے کوئی عظیم کارنامہ سرانجام دیا ہے مگر مجھے اللہ تعالیٰ کے فضل سے امید ہے کہ

بعد میں آنے والے داعیان ایلی اللہ کے لئے بہت سی راہیں ہموار کر دی ہیں اور اس تمام علاقے میں سچائی کا ایسا نیچ بودیا ہے جو اپنے وقت پر بڑھے گا اور مضبوط تناور درخت بن کر ہزاروں کے لئے رزق اور سایہ فراہم کرے گا اور لاکھوں کروڑوں تک حق کا پیغام پہنچائے گا۔ پچھلے بارہ مہینوں میں میں نے نیویارک، شکاگو، ڈیٹرائیٹ Dowagia(MI) Sioux کے لئے اخبارات میں پہلے اشتہارات چھپوائے۔ پچھلے پندرہ مہینوں میں موصول ہونے والے خطوط کی تعداد 4000 تھی جبکہ بھیجے جانے والے خطوط کی تعداد 15000 تھی اس خط و کتابت میں تعاون کے لئے James Sodick، یوسف خان، شیخ عبداللہ (J.L.Mott) اور محترمہ بہن راحت اللہ کا شکرگزار ہوں۔“

(استفادہ۔ سن رائز 1921ء ص 12 تا ص 14)

آپ نے اپنے قیام کے پہلے سال اخبارات میں مضامین کے ذریعے دین حق کی تعلیمات عوام تک پہنچانے کا طریق بھی استعمال فرمایا۔ قریباً 20 مضامین لکھے جو مختلف اخبارات اور جریدوں میں طبع ہوئے۔ سب سے اہم The New York Times تھا۔ اُس زمانے میں جو ٹائی مسلم احباب امریکہ میں مقیم تھے انہوں نے ڈیٹرائیٹ میں اپنا مرکز بنایا ہوا تھا اور کچھ تنظیمیں بھی کام کر رہی تھیں مگر عملاً سست رو تھیں۔ حضرت مفتی صاحب نے شان کے ساتھ دین حق کا نام بلند کیا تو ان کو خوشی ہوئی اور نیا حوصلہ ملا۔

امریکی مسلمانوں کو نصائح

آپ نے ایک تقریر کی جس کا موضوع تھا

My Advice to Mohammadans in America

یہ مضمون سن رائز اکتوبر 1921ء میں شائع شدہ ہے۔

اس میں تحریر تھا کہ یونائیٹڈ سٹیز میں ہزاروں مسلمان ہیں جو البانیہ، بوسنیا، سربیا، سیریا، فلسطین، انڈیا، کر دستان اور ترکی سے یہاں آ کر آباد ہوئے ہیں۔ ان کے صرف نام اسلامی ہیں۔ ان کے لکھ میں اسلام کا کوئی عمل دخل نہیں اس لئے آپ نے انہیں درج ذیل مشورے دیئے:

1۔ اسلامی نام قائم رکھیں۔

2۔ روزانہ نماز ادا کریں۔

3۔ عربی زبان پڑھیں، لکھیں اور بولیں جو اسلام کی زبان ہے۔

4۔ اپنے بچوں کو اچھا مسلمان بنانا سکھائیں۔

5۔ سینونگ بنک اکاؤنٹ کا سود اسلام کی اشاعت پر خرچ کے لئے دیں۔

6۔ ہر شہر میں مسجد بنانیں۔

7۔ اسلام کا پرچار کریں۔

8۔ احمدیہ جماعت میں شامل ہو جائیں۔

اس تقریر کے بعد آپ نے اور ایک عربی اخبار اسیروت کے ایڈیٹر مسٹر موہن نے مل کر ایک سوسائٹی بنائی جس کا مقصد امریکہ میں اسلام کا دفاع کرنا تھا۔ مفتی صاحب اس کے پر یہ یہ نٹ اور مسٹر موہن اس کے سیکرٹری منتخب ہوئے۔

حضرت مفتی صاحب کے کام کی نوعیت کا اندازہ اس امر سے بھی لگایا جا سکتا ہے کہ وہاں مقامی لوگوں کو دینِ حق سے واقفیت ہی نہیں تھی اور اگر تھی بھی تو غلط فہمیوں میں ملوث بگری ہوئی مسمی شدہ صورت تھی۔ آپ نے سب سے پہلے دینِ محمد صلی اللہ علیہ وسلم کی اصل شکل دکھانے کے لئے ایک دس نکاتی فارمولہ مرتب کیا:

1۔ جن کو آپ محمدؐ کہتے ہیں وہ محمدؐ کو خدا نہیں سمجھتے بلکہ ایک انسان، نبی اور سب نبیوں سے افضل مانتے ہیں۔

- 2- جن کو آپ محدث کہتے ہیں وہ خود کو محدث نہیں کہتے یہ ان کا اصل نام نہیں ہے۔ ان کا اصل نام جوان کو اللہ تعالیٰ نے عنایت فرمایا ہے مسلم ہے جس کا مطلب ہے اللہ تعالیٰ کے فرمانبردار۔
- 3- اسی طرح ہمارے مذہب کا نام محدث ازمن نہیں ہے۔ اسلام کا مطلب امن اور خدا تعالیٰ کی رضا کے مطابق عمل کرنا ہے۔
- 4- مسلم کبھی بھی محمدؐ کی پرستش نہیں کرتے۔ بلکہ محمدؐ کے خدا کی پرستش کرتے ہیں۔ اُسی واحد خدا کی جس کی حضرت ابراہیمؐ، حضرت احْمَد، حضرت اسماعیل، حضرت موسیٰ حضرت داؤد اور حضرت عیسیٰ علیہم السلام عبادت کرتے تھے۔ عربی میں گاؤں کو اللہ کہتے ہیں۔
- 5- مسلمان ایمان رکھتے ہیں کہ اللہ واحد ہے، لا شریک ہے۔ اُس کے ماں باپ بہن کوئی نہیں اُس کو بیٹی یا بھائی کی کوئی ضرورت نہیں۔
- 6- مسلمانوں کا ایمان ہے کہ اللہ تعالیٰ کی بخشش بے شمار ہے۔ بخشش کے لئے کسی دوسرے کی قربانی کی ضرورت نہیں اُس کی طاقت لا انتہا ہے۔ وہ بخشش اور نجات کا سرچشمہ ہے۔
- 7- اسلام کبھی بھی تلوار سے نہیں پھیلا تھا۔ حضرت رسول اکرمؐ نے اپنے بچاؤ میں تلوار کا جہاد کیا۔
- 8- اسلام میں روحانی ترقی کے لئے مرد اور عورت کی کوئی تخصیص نہیں۔ اسلام میں اولیاء اللہ میں مرد اور عورتیں دونوں شامل ہیں۔
- 9- حضرت عیسیٰ علیہ السلام کی بیدائش بھی با برکت اور وفات بھی با برکت تھی۔ وہ بکھی بھی صلیب پر لعنتی موت نہیں مرے۔ بلکہ زندہ اُتار لئے گئے۔ وہ بیہوش تھے۔ پھر ہوش میں آئے۔ چالیس دن تک اپنے دوستوں کے ساتھ کھایا بیا۔ پھر وہ ملک چھوڑ دیا اور مشرق کی طرف سفر کیا۔
- 10- سال کی عمر میں وفات پائی اور انڈیا کے شہاں حصہ کشمیر میں مدفون ہیں۔
- 11- حضرت عیسیٰ علیہ السلام کی آمد تھانی اُسی 1900 سالہ جسم کے ساتھ نہیں ہو گی بلکہ جس طرح

عالی جاہ جون بپٹسٹ (Baptist) کی شکل اور طاقت لے کر آئے اسی طرح حضرت عیسیٰ علیہ السلام بھی حضرت احمد علیہ السلام کی شکل اور پیغام کے ساتھ انڈیا میں دوبارہ تشریف لا چکے ہیں۔ وہ جو سُنّت کے کان رکھتا ہے گن لے۔

حضرت مفتی صاحب کو ایک دفعہ پھر اپنا ہیڈکوارٹر تبدیل کرنا پڑا۔ اب وہ مشی گن کے علاقے Highland Park میں منتقل ہو گئے۔ یہ ڈیٹرائیٹ کے قریب ہے اس جگہ کو کراوے ہاؤس کہا جاتا ہے۔ Karoub House دراصل امریکہ میں بننے والی پہلی مسجد تھی جو 55,000 ڈالر لگت سے بنوائی گئی تھی۔ یہ مسٹر حسین کراوے نے بنوائی تھی بعد ازاں بعض حالات کی وجہ سے اسے فروخت کرنا پڑا۔ یہ مسجد جماعت احمدیہ کے کام آئی۔ اس کا ایڈریس تھا:

74, Karoub House, Victor Avenue, Highland Park (MI).

سلسلہ تقاریر اور سوال و جواب

سلسلہ احمدیہ

ہر اتوار کو 3 بجے مکان نمبر 4334 ایس ایوی نیو میں

مفتی محمد صادق صاحب احمدی مشری
دین حق اور مشریق مضا میں پریمک پردیتے ہیں

داخلہ عام

سوالات کی اجابت

امریکہ کے اخباروں میں یہ چھوٹا سا اشتہار چھپتا۔ شائقین متوجہ ہوتے اور اتوار کے اتوار پر

رونق ہال میں احمدی مرتبی علم و عرفان پر مشتمل تقریر کرتا۔ ملائکۃ اللہ قلوب میں اثر پیدا کرتے اور قبول حق کے لئے زمین ہموار کرتے۔ تقاریر کے چند موضوع دیکھئے:

7-نومبر فضائل قرآن

8-نومبر سوانح حضرت احمد علیہ السلام

21-نومبر دین حق کی خوبیاں

28-نومبر نماز

5-دسمبر بائبل اور قرآن

12 دسمبر کو ہونے والے لیکچر میں حاضرین کی تعداد میں یک دم بہت اضافہ ہو گیا اس کی وجہ ایک ولپڑ واقعہ تھا۔ ہوا یوں کہ آپ نے سر را ہے ایک گرجا پر لکھا ہوا نام پڑھا Church of Love نام کے نئے پن نے متوجہ کیا اندر داخل ہو گئے۔ وہاں ایک ایسے صاحب سے ملاقات ہو گئی جو پہلے کبھی آپ کا لیکچر شن چکے تھے انہوں نے ناظم گرجا سے تعارف کروا دیا۔ ناظم صاحب نے حضرت مفتی صاحب سے درخواست کی کہ آج ہمارے گرجا کا افتتاح ہے آپ بھی کچھ ارشاد فرمائیں۔ ہماری خواہش ہے کہ گرجائے محبت کا افتتاح آپ کے وعظ سے ہو۔ حضرت مفتی صاحب تو ایسے موقع سے فائدہ اٹھانا خوب جانتے تھے۔ اپنے وعظ میں حقیقی محبت کے لائق اللہ تعالیٰ کی طرف دعوت دی اور حضرت احمد علیہ السلام سے اللہ تعالیٰ کے زندہ تعلق اور وحی والا ہمام کا ذکر فرمایا۔ ایک پادری صاحب نے متأثر ہو کر اپنے کام سے استغفاری دے دیا کہ الوبیت مسیح بے کار ہے۔ اس لیکچر کے بعد سے نہ صرف گرجائے محبت کے بہت سے سامعین آپ کے لیکچر میں آنے لگے بلکہ آپ کو بھی ہفتہ میں ایک بار گرجا میں خطاب کا موقع ملتا رہا۔

5 دسمبر سے 21 جنوری تک احمدیہ ہال میں آپ کی نو تقاریر اور چھ تقاریر Church of Love میں ہو گئیں۔

15 فروری 1921ء کو آپ نے عیسائی دنیا کو ایک چیلنج دیا کہ آنحضرت صلی اللہ علیہ وسلم نے
نہ جان کے عیسائی وفد کو مسجد نبوی میں عبادت کی اجازت دے کر اخلاق اور مذہبی رواداری کی اعلیٰ
مثال قائم فرمائی تھی۔ آج میں عیسائیوں کو چیلنج دیتا ہوں کہ اگر حوصلہ ہے تو مجھے اپنے گرجا میں نماز
پڑھنے کی اجازت دیں مگر پادریوں نے صاف انکار کر دیا۔ (انضال 25 مارچ 1921ء)

پادریوں کے منہ سے انکار کے الفاظ سننا ہی مقصود تھا۔ حلق محدث صلی اللہ علیہ وسلم کا تینع آسان
نہیں۔ تائید و نصرت الہی کی ہوا ہمیں غلام احمد کے غلام کے ساتھ تھیں جو پیغمبر درویش احمد پر لے کر
تیزی سے چل رہی تھیں۔ امریکہ میں ایک دفتر معلومات تھا Information Bureau Washington D.C جس سے امریکہ کے بارے میں ہر قسم کی معلومات حاصل کی جاسکتی تھیں۔
ایک دن مفتی صاحب کو اس دفتر کی طرف سے خط ملا کہ ہمیں اپنے مستقل پتے سے آگاہ کریں
ہمارے پاس اسلام کے متعلق معلومات کے لئے بے شمار خطوط آرہے ہیں، ہم انہیں آپ سے پوچھ
کے جواب دینا چاہتے ہیں۔ اس طرح آسانی کے ساتھ تعارف میں وسعت پیدا ہوئی۔

خدا آپ کو بہت ڈگریاں دے گا

حضرت مفتی صاحب فرمایا کرتے تھے کہ ایک مرتبہ میں نے حضرت مسیح موعود علیہ السلام سے
بی۔ اے کامتحان پاس کرنے کی اجازت چاہی تاؤ گری ہاتھ آجائے۔ حضور نے فرمایا:
”مفتی صاحب! آپ کو ڈگریاں حاصل کرنے کی ضرورت نہیں خدا آپ کو بہت
ڈگریاں دے گا۔“

حضرت اقدس علیہ السلام کی یہ پیشگوئی اس طرح پوری ہوئی کہ آپ کو امریکہ کی مختلف یونیورسٹیوں
سے متعدد ڈگریاں اور اعزاز حاصل ہوئے:

- Doctor of Literature, Lincoln Jefferson University Chicago.
- Doctor of Divinity, The College of Divine Metaphysics. St. Louis, MO.
- Doctor of Orientalistic Sciences, Oriental University of Washington DC.

- Doctor of Law, Oskaloosa College.
- Member of the Press Congress of the World, Columbia, USA.
- Diploma of the Mental Science. Rochester Minn., USA.

کی ڈگری خاص طور پر قبل ذکر ہے جو حضرت مفتی صاحب سے
پہلے کسی غیر عیسائی کو نہیں دی گئی تھی۔ (تاریخ احمدیت لاہور از شیخ عبدالقدوس 83، 84)

جیفرسن یونیورسٹی شکا گونے آپ کی علمی لیاقت اور خدمات برائے بہبودیٰ خلق کو تسلیم کرتے
ہوئے ڈاکٹر آف لٹریچر کی ڈگری دی۔ (انضل 28 مارچ 1921ء ص 2)

مسلم من رائز کا اجراء

جو لوائی 1921ء میں امریکہ سے پہلا دینی رسالہ جاری کیا گیا۔ ابتدا میں یہ سہ ماہی تھا۔ اس رسالے کے اجراء کے ساتھ حضرت مفتی صاحب کی کس قدر دعا میں شامل تھیں اس کا اندازہ لگائیے، لکھتے ہیں:

”جب میں لندن سے امریکہ بھیجا گیا تو میں نے تین دعائیں کیں ایک مخلص جماعت نو مسلموں کی مجھے عطا ہو۔ ایک بیت الذکر بنانے کی توفیق ہو۔ ایک رسالہ جاری کرنے کے سامان مہیا ہوں۔ اللہ تعالیٰ کے فضل سے باوجود سخت مشکلات کے تینوں دعائیں قبول ہوئیں۔ مخلص جماعت پہلے ہی سال مل گئی رسالہ دوسرے سال جاری ہو گیا اور بیت الذکر اور مکان تیسرے سال تیار ہو گئے۔“ (تحدیث بالعمیہ ص 10)

اس رسالے کا نام اور ظاہر (لوح) کا بنیادی خیال حضرت اقدس مسیح موعود علیہ السلام کے ایک ارشاد سے اخذ کیا گیا۔ آپ سے ایک دفعہ پوچھا گیا کہ اس کا کیا مطلب ہے کہ مسیح موعود علیہ السلام اس وقت آئے گا جبکہ سورج مغرب سے نکلے گا آپ نے فرمایا:

”یہ تو ایک طبعی طریق ہے کہ سورج مشرق سے نکلتا ہے مغرب میں غروب ہوتا ہے اس میں تبدیلی نہیں ہو سکتی۔ مراد اس سے یہ ہے کہ مغربی لوگ اس زمانے میں دین

اسلام کو قبول کرنے لگ جائیں گے۔“

اس حدیث اور آپؐ کے مفہوم کو پیش نظر رکھ کے رسالے کا نام مسلم سن رائز یعنی طلوع شمس
الاسلام رکھا اور اس کے سرور ق پر امریکہ کا نقشہ بنایا کراس پر سورج چڑھتا ہوا دکھایا گیا۔

(ذکر حبیب ص 5)

حضرت مصلح موعود کا پیغام

اس کا پہلا سہ ماہی پر چہ جولائی 1921ء میں تین ہزار کی تعداد میں چھپا جو مفت تقسیم کیا گیا۔
اس شمارے میں حضرت مصلح موعودؒ کی پورے قدکی تصویر کے ساتھ آپ کا پیغام شائع ہوا:

GREETINGS

The pioneers in the colonization of Amercian land are always looked back upon with great honor and respect. Their work was temporal but now, my dear Brothers and Sisters, Allah the Almighty has made you the pioneers in the spiritual colonization of the Western world. If you will work with the same love, zeal, sincerity and loyalty as they did, your honor and respect and name will be still greater than their's, as you will have moreover the reward at the last day and Allah's pleasure, the grandeur and beauty of which no one can estimate here in this world.

Mirza Mahmud Ahmad

امریکی اخبارات میں مشن اور میگزین کا ذکر

حضرت مسیح موعود علیہ السلام کی دعاؤں سے برکت یافتہ حضرت مفتی محمد صادق صاحب کی کاوشوں سے امریکہ میں پہلے پہل جوار تعالیٰ پیدا ہوا اور دینِ محمد صلی اللہ علیہ وسلم سے واقفیت بڑھی، اس کا اظہار ان کے اخبارات کے درج ذیل تراشون سے خوبی ہو جاتا ہے جو میگزین سن رائز کے جولائی کے شمارہ سے لئے گئے ہیں:

Free Press, Detroit

"That Highland Park is to be the centre of Mohammadanism in the Western World was indicated Friday when the first issue of the 'Moslem Sunrise', a monthly magazine devoted to missionary work among English speaking people, was circulated by Dr. Mufti Mohammad Sadiq, 74 Victor Avenue.

Dr. Sadiq is the head in Amercia of the Ahmadiya Movement or the missionary work of Islam which is under the direction of Mirza Bashir ud-Din Mahmud Ahmad of Qadian, Punjab, India."

News, Detroit

"Detroit is to be the centre for the teaching in Amercia of the Ahmadiya Movement of the Moslem faith. This movement is described as a reformed Mohammadanism, with Dr. Mufti Sadiq, formerly of India, as its apostle to Amercia. Dr. Sadiq will publish the first Moslem paper in English in Amercia. It is the 'Moslem Sunrise' and appears in July. It will serve as a medium to explain Mohammadanism to the non-believers and to link the English-speaking Moslems in Amercia into a closer unity, Dr. Sadiq says."

Bremen Inquirer

"The first Moslem Missionary to Amercia speaks faultless English and is a brilliant conversationalist. Concerning his religion he says:

"Islam is no new religion. Islam means obeying the will and commandments of God. It is a continuance of that great religious system started by Abraham and followed by Moses, David and Jesus. worship none, but one God. He is the only God, God of the forefathers. Mohammad is the latest exponent of that religious system. He cleared whole Arabia from idol worshipping. We believe and respect all the prophets of all the religions but take Mohammad as the Master-Prophet, and the Quran as the latest sacred book of law from God. Mohammadan never take Mohammad as God. Mohammad was a man-prophet, a great teacher. Revelation from

God never ceases. God is God of all ages, all nations and all countries. As He spoke to holy men in the days of old, so He does even now. Thus He spoke recently to the Prophet Ahmed of Islam in India who spoke many prophecies including those about the great war and the dethronement of the Czar of Russia. He founded the Ahmadiya Movement, called after his name. We are preparing an English translation of the Holy Quran."

Times (Toledo) Dated July 12, 1921

"Handsome automobiles continue to drive up to the humble dwelling where Dr. Sadiq is a guest and many....remain for long periods in consultation with the gentleman from India. His personality and charm merit their acquaintance even though his faith may not attract the occidental mind, say those who have met him. He has been lending books on Islam to his callers and receives his visitors daily from 4 to 8 P.M."

Times (Toledo) Dated July 12, 1921

(published Hazrat Mufti Sahibs photo with a long description of Islam)

"If you see a more or less venerable gentleman wearing a vivid green turban on Toledo streets this week, make obeisance. It is none other than Dr. Mufti Muhammad Sadiq.....On the visiting card of Dr. Sadiq appears the Mohammadan Motto in Arabic and beneath is the translation, there is none adorable but God and Muhammad is Messenger of God. We are unitarians in the strictest sense, the Doctor explained. That is , we do not believe in the Trinity. We believe in a future life and that no soul shall ever come to naught. We do not believe in transmigration of soul...."

ان خبروں سے مسلم حلقوں میں خوشی کی ایک لہر دوڑ گئی۔ بلا تھب اس کو امت کی آواز سمجھا گیا
اور جوش و خروش سے پزیر ای ہوئی۔ محترم حاجی غازی الدین محمد یوسف صاحب نے جونا گڑھ سے
لکھا۔ آپ کو اللہ تعالیٰ نے حضرت مسیح موعود علیہ السلام کا اسد اللہ الغالب بنایا ہے۔ یہ سورج مغرب

سے طلوع ہوا ہے جس کے متعلق آنحضرت صلی اللہ علیہ وسلم نے چودہ سو سال پہلے پیشگوئی فرمادی تھی۔ (سن رائز II 1923ء)

محترم سید حسین خان صاحب نے تہران ایران سے لکھا:

”سن رائز کے بہت سے مضامین ترجمہ کر کے ایرانی اخبارات میں چھپتے ہیں۔ ہم خدا کا شکر ادا کرتے ہیں کہ آپ کی تنظیم اور میگزین نہ صرف امریکہ میں روشنی پھیلارہے ہیں بلکہ ہم فخر سے کہہ سکتے ہیں کہ ان سے ساری دنیا کے سارے ملکوں میں اجلا ہورہا ہے۔ میری خدا سے دعا ہے کہ آپ کی تنظیم سے نہ صرف امریکہ میں بلکہ دنیا میں ہر طرف حق کا نور پھیل جائے۔“

(سن رائز II 1923ء)

انڈیا کے ایک رسالہ صوفی نے فکر انگلیز مضمون لکھا جس کا کچھ حصہ درج ذیل ہے:
 ”احمدی جماعت کوشش کر رہی ہے کہ وہ دنیا کے تمام حضور میں اپنے ملک کی تعلیم و اشاعت کا کام جاری کر دیں۔ چنانچہ چین، افریقہ، آسٹریلیا وغیرہ میں ان کے مشنری کام کر رہے ہیں اور امریکہ میں بھی ان کے مرتبی ڈاکٹر مفتی محمد صادق نہایت محنت سے اپنی خدمات سرانجام دے رہے ہیں۔ امریکہ میں انہیں قدم رکھے دوسرا سال ہے لیکن اس قليل زمانہ میں انہوں نے وہاں کافی مقبولیت حاصل کر لی ہے۔ اور تقریباً سو (100) آدمی وہاں (احمدی) ہو چکے ہیں۔ انہوں نے وہاں سے نہیں الاسلام (ایک سو ماہی رسالہ) بھی جاری کیا ہے جس کی پہلی اشاعت جولائی 1921ء سے کی گئی۔“

اس کے دیکھنے سے معلوم ہوتا ہے کہ ڈاکٹر محمد صادق صاحب نے امریکہ میں کن کن مصائب کو برداشت کیا اور ابتداء ہی میں وہ کن مشکلات میں بھر گئے لیکن چونکہ عزم مستقل تھا اور ہمت استوار اس لئے مصیبتوں کا بادل چند دن میں ہٹ گیا اور کامیابی کی شرعاً نیں نمودار ہونے لگیں۔

تجربہ نے یہ بات ثابت کر دی ہے کہ یورپ و امریکہ اشاعتِ اسلام کے بہترین میدان ہیں اور اگر کوئی شخص وہاں اسلام کی صحیح تعلیمات پیش کرے اور مسیحی دنیا میں جو شبہاتِ اسلام کے متعلق پائے جاتے ہیں ان کو دور کر دے تو کامیابی بہت آسان ہے لیکن انسوس ہے کہ ہندوستان کی جماعتِ اسلام (جسے دنیا کی سب سے بڑی جماعت اسلام ہونے کا خیر حاصل ہے) اس سے بالکل غافل ہے اور علماء کا گروہ مُطلقاً اس طرف توجہ نہیں کرتا۔ اس وقت ہم اس کے اسباب پر غور کر کے تفصیل بیان کرنا مناسب نہیں سمجھتے کیونکہ اس صورت میں ہمیں بہت سے تلاز تجربات اور ناخوشنگوار واقعات سے بحث کرنی پڑے گی۔ تاہم احمدی جماعت کی اس قوتِ عمل کو ایک نمونہ کی صورت میں ضرور پیش کرنا چاہتے ہیں جو بہترین درسِ عمل ہے۔

سُنُسِ الاسلام کے دیکھنے سے معلوم ہوتا ہے کہ امریکہ میں خالص احمدی معتقدات کی تعلیم ہو رہی ہے اور وہاں کی آبادی جو اس وقت تک اسلام کی تعلیمات ہی سے ناواقف تھی اور جو فی الحال کسی طرح احمدی وغیر احمدی تعلیمات میں کوئی امتیاز پیدا نہیں کر سکتی۔ نہایت سرعت کے ساتھ قادیانی ہوتی جا رہی ہے۔ ہر چند یہ بھی غنیمت ہے کہ ایک مسیحی قادیانی ہی ہو کر مسلمان ہو جائے لیکن ضرورت تھی کہ ہمارے ہاں جمیعت علماء اس ضرورت سے فائدہ اٹھاتی اور اسلام و مسیحیت کے درمیان اس پیچ کے درجہ کو بھی ہٹا دیتی لیکن چونکہ اس کی کوئی امید نہیں اس لئے کوئی وجہ نہیں کہ ہم اس جماعت کی کامیابی سے خوش نہ ہوں۔

یہ رسالہ احمدیہ موقف کے بیان اور اسلام پر اعتراضات کے جوابات کی نہایت مؤثر صورت ثابت ہوا۔ وہ درمندانہ دعا کیں جو اس کے جاری کرتے وقت حضرت مفتی صاحب نے کی تھیں درموالی پر مقبول ہوئیں۔ یہ رسالہ اب تک امریکہ سے مختصر و قفوں

کے بعد پوری آب و تاب سے نکل رہا ہے۔ اللہ تعالیٰ مفتی صاحب کے اس صدقہ جاریہ کو بہتوں کی بدایت کا باعث بنائے۔ آمین۔“

(افضل 16 مارچ 1922ء ص 8)

سن رائز سے دعوت الی اللہ میں خاطر خواہ تیزی آگئی۔ اجراء کے بعد پہلے تین ماہ میں 646 خطوط موصول ہوئے اور 2800 ارسال کئے گئے۔ خطوط کے ساتھ حسب ضرورت لٹرپچر اور سن رائز کی کاپی رکھ دی جاتی۔ ایسے خطوط صحیحے کے موقع اس طرح تلاش کئے جاتے کہ اعلیٰ شخصیات کی تقریبات کی کوئی خبر چھپتی تو اُس کے حوالے سے ایک صورت بنا کر لٹرپچر بھیج دیا جاتا جس سے خط و کتابت کا ایک سلسلہ نکلتا اور سلسلہ کا تعارف ہو جاتا۔ امریکہ کی اہم لاہور یونیورسٹی میں بھی لٹرپچر بھیجا جاتا۔

فرضی مکالمہ - حقیقت کو آئینہ

امریکہ میں داخل ہوتے وقت آپ کو جو مشکلات پیش آئی تھیں انہیں ذہن میں رکھ کر آپ نے ایک دلچسپ فرضی مکالمہ Sunrise میں شائع کیا جو کئی پہلوؤں سے حقیقت حال کو آئینہ دھاتا ہے ترجمہ درج ذیل ہے:

اگر مسح علیہ الصلوٰۃ السلام جن کا جسم سری نگر ہندوستان میں آرام فرم رہا ہے اور جن کی روح دوسرے انبیاء کے ساتھ بہشت میں ہے۔ موجودہ ایام میں زندہ ہوتے اور امریکہ تشریف لانے کا ارادہ فرماتے تو ان کے ساتھ معلمہ داغلہ ملک کی طرف سے کیا سلوک کیا جاتا۔ ذیل میں اس گفتگو کو درج کرتے ہیں جو افسر معلمہ اور حضرت یسوع مسح کے مابین ہوئی۔

افسر: (حضرت مسح سے) براہ مہربانی اس امر پر حلف اٹھانے کے لئے ہاتھ اٹھائے کہ جو کچھ آپ کہیں گے وہ سچ ہوگا۔

حضرت مسح: میں قسم کھانے پر اعتقاد نہیں رکھتا کیونکہ یہ جائز نہیں ہے۔

افسر: آپ کا نام کیا ہے۔

حضرت مسیح: یسوع

افسر: آپ کا پورا نام کیا ہے۔

حضرت مسیح: یہی میرا نام ہے۔

افسر: آپ کا دوسرا نام کیا ہے۔

حضرت مسیح: میرا کوئی دوسرا نام نہیں۔ میرا صرف یہی نام ہے۔

افسر: کیسی عجیب بات ہے آپ کے باپ کا کیا نام ہے۔

حضرت مسیح: میرا کوئی باپ نہیں۔

افسر: کیا تمہارا کوئی باپ نہیں پھر تم کس طرح پیدا ہوئے۔

حضرت مسیح: مجرمانہ طور پر بغیر باپ کے جو حیرت انگیز ہے۔ خدا کے نزدیک درست ہے بھلا آپ مجھے بتائیں کہ حضرت آدم بغیر مال اور باپ کے کس طرح پیدا ہوئے۔

افسر: میں نہیں جانتا۔ آپ کہاں سے آئے ہیں؟

حضرت مسیح: ہندوستان سے۔

افسر: کون سے شہر سے۔

حضرت مسیح: سری نگر کشمیر سے۔

افسر: آپ کے پاس کس قدر روپیہ ہے۔

حضرت مسیح: میں اپنے پاس کوئی روپیہ نہیں رکھتا۔

افسر: بغیر روپیے کے آپ کس طرح گزار کریں گے۔

حضرت مسیح: کل کی فکر نہیں کل اپنی فکر آپ کرے گا۔

افسر: عجیب بات ہے ہم تو اس ملک کے لئے سو سال پہلے انتظام کرتے ہیں۔ آپ کی قومیت

کیا ہے؟

حضرت مسیح: میں یہودی ہوں۔

افسر: کیا آپ حضرت موسیٰ کی شریعت پر اعتقاد رکھتے ہیں جو تعداد ازدواج کی اجازت دیتی ہے۔

حضرت مسیح: یقیناً میں اس پر اعتقاد رکھتا ہوں جو کوئی موسیٰ کی شریعت کے احکام کا چھوٹے سا چھوٹا حصہ بھی توڑے گا، وہ آسمانی بادشاہت میں سب سے جھوٹا سمجھا جائے گا۔

افسر: آپ کے ہاتھوں میں زخموں کے نشان کیسے ہیں۔

حضرت مسیح: بے انصافی سے صلیب پر لٹکا دیا تھا۔

افسر: آپ کا پیشہ کیا ہے۔

حضرت مسیح: میں خدا کے احکام کا وعظ کرتا ہوں۔ میں اپنی طرف سے کچھ نہیں کہتا بلکہ وہی جس کے کہنے کا خدا کی طرف سے حکم ہوتا ہے۔

افسر: کیا آپ کے پاس ایسے کاغذ ہیں جن سے ثابت ہوتا ہو کہ آپ واعظ ہیں۔

حضرت مسیح: مجھے کاغذوں کی ضرورت نہیں۔

افسر: کیا آپ اپنے ملک کے لئے لڑیں گے اگر کبھی ضرورت پڑی۔

حضرت مسیح: میں لڑنے پر اعتقاد نہیں رکھتا میں صرف محبت کا معتقد ہوں۔

افسر: کیا آپ شراب پینا جائز سمجھتے ہیں۔

حضرت مسیح: ہاں نہ صرف جائز سمجھتا ہوں بلکہ اعجازی طور پر مہیا بھی کر سکتا ہوں اگر دعوت وعدہ کے موقع پر اس کی ضرورت ہو۔

فیصلہ

فیصلہ کیا جاتا ہے کہ مسیح کو اس ملک میں داخل ہونے کی اجازت نہیں دی جا سکتی۔

چونکہ

- 1- یہ ایک ایسے ملک سے آیا ہے جو ان ملکوں میں شمار نہیں جن کے باشندوں کو اس ملک میں داخل ہونے کی اجازت ہے۔
- 2- اس کے پاس گزارے کے لئے روپیہ نہیں ہے۔
- 3- یہ مہذب لباس میں ملبوس نہیں۔
- 4- اس کے ہاتھوں کی ہتھیلیوں میں زخموں کے نشان ہیں۔
- 5- یہ حفاظت ملک کے لئے لڑنے کے خلاف ہے۔
- 6- یہ جب ضرورت پڑے شراب بنانا جائز خیال کرتا ہے۔
- 7- اس کے پاس اپنی سندات نہیں ہیں جن سے ثابت ہو کہ یہ ذمہ دار واعظ ہے۔
- 8- یہ موسیٰ کے قانون پر عمل کرنے پر مستعد ہے جو کہ تعداد زواج کی اجازت دیتا ہے لیکن فیصلہ کے خلاف واشنگٹن آفس میں اپیل کر سکتا ہے۔

حضرت مسیح: میں کوئی اپیل پیش نہیں کرنا چاہتا کیونکہ میرے جیسے آدمی کو داخل ہونے کی اجازت نہ دینا بُرائی در بُرائی کا مقابلہ کرنا میرے اصولوں کے خلاف ہے۔ پس میں اپنے پاؤں کی گرد جھاڑتا ہوں اور دل پسند ملک ہندوستان میں واپس جاتا ہوں۔

(افضل 25 مئی 1922ء)

پادریوں سے لچکی گفتگو

1921ء کے وسط میں آپ نے Fort Bremen Wayne Toledo شکا گو کا دورہ کیا جس میں حسب معمول تقاریر اور انٹرویو یز کا موقع ملا۔ ایک عیسائی پادری نے، جو روم کی تھوک تھا، اتنا گفتگو ایک عجیب ساختہ اٹھایا۔ کہنے لگے کہ مسیح علیہ السلام نے پطرس کو اپنے چرچ کا بنیادی پتھر قرار دیا ہے۔ پس پطرس مسیح کا جانشین ہوا اور پوپ

پٹرس کے جانشین ہیں اس لئے پوپ سے غلطی ہونے کا امکان نہیں۔ حضرت مفتی صاحب نے جواب دیا کہ انجیل سے ثابت ہوتا ہے کہ جب مسیح پٹرس کو بنیادی پتھر قرار دے چکے تو اس کے بعد ان سے بہت بڑی غلطی سرزد ہوئی۔ اس نے خطرے کے وقت کہہ دیا کہ میں مسیح کو نہیں جانتا۔ پس جب اس سے غلطی ہو سکتی ہے تو پادریوں اور پوپ سے بھی ہو سکتی ہے۔

(خلاصہ الفضل 4 مئی 1922ء ص 2)

امریکہ میں ایک مدعیٰ نبوت تھا۔ عراقی تھا، مگر لمبے عرصے سے امریکہ میں رہ رہا تھا۔ اس کا دعویٰ تھا کہ وہ سب سے بڑا نبی ہے مگر کالوں اور ہندوستانیوں کے لئے نہیں ہے۔ اس شخص سے حضرت مفتی صاحب نے گفتگو کی اور دین حق کا تعارف کروایا۔ اُسے جب پتہ چلا کہ آپ کا تعلق ہندوستان سے ہے تو کہنے لگا۔ ”ہندوستان میں بہت گر جے ہیں آپ کوشش کریں کہ وہاں سے کچھ امداد کا بندوبست ہو جائے۔“ آپ نے فرمایا کہ تم تو ہندوستان کے لئے نبی نہیں ہو اور اس ملک کے بہت خلاف ہو اور تمہارے الہامات میں ہندوستان کے خلاف وعظ ہے۔ یہ کس طرح ہو سکتا ہے کہ وہاں سے امداد بھی ملے۔ کچھ سوچ کر کہنے لگا اچھا تم ابھی کسی سے کچھ نہ کہنا میں اپنے الہامات میں سے ہندوستان کے خلاف والا حصہ نکال دوں گا۔ یہ تھامدی نبوت کے الہامات کا حال!

(خلاصہ الفضل 5 جون 1922ء ص 7)

خواب سے رہنمائی

حضرت مفتی صاحب تحریر فرماتے ہیں:

”مجھے ایک لیڈی کا خط آیا جس میں لکھا تھا کہ جب کبھی کوئی مشکل آتی ہے میں دعا کرتی ہوں اور ایک آدمی مجھے نظر آتا ہے اور وہ میری راہ نمائی کرتا ہے۔ وہ آدمی مشرق کی طرف کا ہے کوٹ پہنتا ہے۔ اس کے سر پر گلڑی ہوتی ہے۔ جب کبھی کوئی مشکل پیش آتی ہے میں دعا کرتی ہوں اور وہ آدمی خواب میں مجھے دکھائی دیتا ہے اور میری رہنمائی کرتا ہے۔ لیکن

ہر دفعہ میں افسوس کرتی ہوں کہ میں نے کیوں نہ پوچھا کہ آپ کون ہیں کہاں کے رہنے والے ہیں۔ میں ہر دفعہ یہ نیت کرتی ہوں کہ اب پوچھوں گی لیکن ہمیشہ بھول جاتی ہوں۔ اس عورت نے مجھے لکھا کہ میں نے اخباروں میں پڑھا ہے کہ آپ مذہبی آدمی ہیں اور اسلام کے مبلغ ہیں اور یہ کہ آپ مشرق سے آئے ہیں، ممکن ہے اس شخص کے بارہ میں آپ میری کوئی راہنمائی کریں۔

میں نے سوچا کہ اول تو یہ حضرت مسیح موعود علیہ السلام کا ہی وجود سے جو خواب میں اُسے دکھائی دیتا ہے اور اس کی راہنمائی کرتا ہے۔ یاممکن ہے حضرت خلیفۃ المسیح الثانی ایدہ اللہ تعالیٰ کی شکل خواب میں اسے دکھائی دیتی ہو۔ تیسرے چوتھا میں مشرق سے آیا ہوں، اور.... کی تبلیغ کر رہا ہوں۔ ممکن ہے میری ہی شکل اس کے سامنے آگئی ہو۔ چنانچہ میں نے تین تصویریں لیں جن میں سے ایک حضرت مسیح موعود علیہ السلام کی تھی اور ایک حضرت خلیفۃ المسیح الثانی کی تھی اور ایک میری تھی۔ اس عورت کو بھیج دیں۔ میں نے ساتھ ہی لیکھا کہ میدم یہ تین تصویریں ہیں ان میں سے کوئی ایک شخص ایسا ہے جو تمہیں خواب میں دکھائی دیتا ہے اور تمہاری راہنمائی کرتا ہے۔ چند دنوں کے بعد حضرت خلیفۃ المسیح الثانی ایدہ اللہ تعالیٰ اور میری تصویریں واپس آگئیں۔ حضرت مسیح موعود علیہ الصلوٰۃ والسلام کی تصویر اس نے رکھ لی اور لکھا مجھے وہ آدمی مل گیا ہے جو خواب میں میری راہنمائی کرتا ہے۔ پھر یہی خواب اس کے احمدی ہونے کا موجب ہوئی۔“

آپ چلتے پھرتے داعی اللہ تھے۔ آپ کا لباس مختلف انداز ہونے کی وجہ سے توجہ کا جاذب بتا۔ شکا گوا کا واقعہ ہے ایک دفعہ آپ بازار سے گزر رہے تھے کہ ایک بچی نے اپنی والدہ سے کہا:

"Look ! Look ! Mother, Jesus Christ has come."

”امی ! دیکھئے یسوع مسیح آگئے ہیں۔“

اس کی والدہ سے گفتگو میں آپ نے رُخ اپنے مرشد حضرت احمد علیہ السلام کی طرف موڑا اور اسے سمجھا یا کہ دیکھئے اگر ایک غلامِ احمد اس قدر خدا نما نظر آتا ہے تو خود احمد کیسے ہوں گے۔

شکا گونتقلی اور انصار اللہ کا رواں

حضرت مفتی صاحب نے 1922ء میں اپنا ہیڈ کوارٹر شکا گونتقل کر لیا۔ 4448 Avenue پر ایک مکان لیا اس میں کچھ رُد و بدل کیا جپت کو ایک گنبد اور دو بیناروں سے مزین کروایا۔ اس نئی جگہ کو آراستہ کرنے اور دیگر کاموں میں نئے احمدی ہونے والے دوستوں نے ذوق و شوق سے حصہ لیا۔ عقیدت و احترام سے سرگرم عمل ہونے والے احباب حضرت مفتی صاحب کے دست و بازو بن گئے۔ مفتی صاحب، باقادعگی سے سن رائز میگزین میں نئے شامل ہونے والوں کی فہرست طبع کرواتے اور اسی طرح جماعتی خدمات کرنے والوں کے نام اور کام بھی شکریہ اور دعاوں کے ساتھ شامل فرماتے۔ آپ کا اظہار ممنونیت ایک تاریخ رقم فرمائیا۔ چند ایک کا ذکر تازہ کرتے ہیں۔

سسر راحت اللہ بیگم مصطفیٰ طا صاحبہ ابتدائی احمدی خواتین میں سے تھیں زندگی وقف کی روح کے ساتھ خدمت میں مصروف رہتیں۔ تعلیم یافتہ اور بالصلاحیت تھیں نشرنگار اور شاعر تھیں، تقریر بھی اچھی کرتی تھیں۔ ان کے ذریعے بہت سی روحوں کو محمد مصطفیٰ صلی اللہ علیہ وسلم کی غلامی کی سعادت نصیب ہوئی۔ مشن ہاؤس کے بہت سے کام اپنے ذمے لے رکھتے تھے۔ سن رائز میں کئی جگہ ان کے مضامین اور نظمیں نظر آتے ہیں۔ نمونہ کلام:

ALHAMDOLILLAH:

The Moslem Sunrise is scattering seeds upon the desert sand
And with each seed is mingled a drop of rain
Thy mind is but a desert without the sacred truth
Receive , O blind one , the seed and rain the Moslem Sunrise gives to you
After two years of ceaseless labor
Sowing seeds in hard baked soil,

Here and there a flower is blooming
To gladden the Mufti's heart.

RAHATULLAH (Mrs. Mustapha Taha)

مسٹر اور مسز مبارک صاحب جو خود نئے احمدی تھے۔ البرٹا میں اشاعت دین کرتے اور نئی بیعتیں حاصل کرتے۔ شیخ عبداللہ دین محمد صاحب نیو اور لیز New Orleans میں سرگرم تھے۔ وہ نئی بیت بنانے کا عزم رکھتے تھے جس کے خرچ میں خود 500 ڈالر ادا کئے۔ دوسرے امریکی دوست بھی مالی تعاون کے لئے تیار تھے۔ جیمز سوڈ ک صاحب کی خدمات متنوع ہیں ان کا ارادہ شکا گو میں مشن ہاؤس بنانے کا تھا۔ مسٹر یوسف خان صاحب انتہائی محنتی انسان تھے۔ مفتی صاحب کے ساتھ ڈاک کا انتظام جواب لکھنے، اٹر پر بھیجنے اور سن رائز کے کاموں میں مستدر رہتے۔ شکا گو میں باقاعدگی سے اجلاس ہوتے جس کے سیکریٹری مسٹر ایل رومن تھے۔ محمد یعقوب صاحب (Mr. Endrew Jacob) اور غلام رسول صاحب (Mr. Elias Russell) باقاعدہ مشتریز کی طرح کام کرتے۔ بہت سے امریکیوں کو حلقة گوش احمدیت کیا۔ شیخ احمد دین صاحب نے Saint Louis میں پیکھر دیئے ایک نئے احمدی جن کا نام حکیم رکھا گیا، غیر معمولی قابلیت کے مالک تھے علی الاعلان کہ جورو حانی سکون احمدیت سے ملا ہے عیسائیت میں نہیں ہے۔

صادقہ صادق صاحبہ (غالباً یہ وہی خاتون ہیں جن سے حضرت مفتی صاحب نے شادی کی تھی) سن رائز کی تیاری میں مدد دیتیں۔ آپ تربیت یافتہ نرسر ہیں اور اپنی خدمات سلسلہ کو سونپ دی تھیں۔ سن رائز میں ایک اشتہار شائع ہوا:

"Mrs. Sadiqah Sadiq, being a graduated registered nurse and having vast experience in that branch of medical science, will be glad to help the Moslem sisters in the country by her valuable advice personally or through corespondence. Address all communications to 4448, Wabash Avenue Chicago."

(Muslim Sunrise 1923 II page 32)

اپریل 1922ء کا مہینہ غیر معمولی مصروفیات میں گزرا۔ امریکہ کے ایسوی ایڈ

(Associated Press) کے نمائندوں نے آپ کے انٹرویو زمکان اور بیت کی تصاویر کے ساتھ شائع کئے جس سے استفسارات کا ایک ہجوم اٹھا۔ خط و کتابت اور فون کے علاوہ مشن ہاؤس پر آنے والوں کو احمدیت سے متعارف کروایا گیا۔ کئی سوسائٹیز نے یکچرز کے لئے بلا یا۔ چنانچہ ایک یکچر سپرچوں ہال (Spiritual) میں اور ایک ہندوستان ایسوی ایش کی دعوت پر ہوا۔ اپنے خطابات میں آپ نے کئی زاویوں سے پیغام حق پہنچایا۔ عیسایوں کو یہ بتایا کہ عیسایت کی تعلیم پر عمل عمل اختتم ہو رہا ہے۔ جبکہ اسلام کی حسین تعلیم پر عیسائی بھی عمل کر رہے ہیں۔ اسی طرح ہندوؤں کو کرشن جی مہاراج کی زندگی کے حالات سن کر حقیقی دین کی طرف دعوت دی۔

(خلاصہ افضل 11 جون 1923ء ص 1,2)

سہ ماہی کی رپورٹ میں لکھا ہے کہ آپ Grand Rapid (MI) تشریف لے گئے۔ وہاں 15 یکچر ہوئے۔ بہت سے انٹرویو ہوئے 700 خط آئے 3000 بھیجے گئے۔ جس میں یوسف خان اور فاطمہ صاحبہ نے مدد کی 1800 سرکلر لیٹر اور اس پر منتخب کالجوں اور یونیورسٹی کے پرنسپلز اور گورنرز کو بھیجے گئے۔ تھیو فیکل ہال والوں کی دعوت پر ان کے کمیونٹی ہالز اور چرچوں میں خطاب کا موقع ملا۔ سال کے آخری مہینوں میں نارتھ ڈکوتا North Dacota منی سوٹا Minnesota اور مشی گن Michigan بہت سی جگہوں پر تقاریر کے موقع ملے۔

نومبر کو MI Exchange Club Grand Havens نے مدعو کیا۔ کلب کے پریزیڈنٹ نے بہت اچھے الفاظ میں تعارف کرواتے ہوئے کہا کہ ہم ان مشنریوں کو سنبھالنے کے عادی ہیں جو یہاں سے انڈیا جاتے ہیں۔ آج ایک غیر معمولی مہمان جوانڈیا سے امریکیوں کو اسلام سکھانے آئے ہیں کوئی نہیں گے۔ یہاں قریباً سوا گھنٹے تک ایسے تمام مسائل کے متعلق تقریر کا موقع ملا جن کے متعلق آپ کو تجربہ ہو چکا تھا کہ ان کے ذہنوں میں سوال بن کر رہتے ہیں۔ اس کی وضاحت کے لئے بابل کے مقابلے میں قرآن مجید کے نظریات پیش فرمائے۔ آخر میں بتایا کہ انڈیا میں خدا

کافرستادہ ظاہر ہو چکا ہے۔ تقریر کے بعد چار پادریوں نے یکے بعد دیگرے سوالات کئے جن کے
تلی بخش جواب دئے گئے۔ حاضرین تعلیم یافتے تھے۔ باوقار انداز میں توجہ سے ساری تقریر سُنی
نومبر ہی میں کرکسٹن (منی سوٹا) Crookston Minn میں سٹیٹ فارم سکول کے سپرنٹنڈنٹ نے
اسلام کے موضوع پر لیکچر کے لئے دعوت دی۔ اخبارات میں اعلان کی وجہ سے لیکچروں والے دن
سٹوڈنٹس اور لیکچرز کے علاوہ دوسرے شہری بھی آگئے۔ ایک گھنٹہ کی تقریر ہوئی۔ بعد میں چیئرمین
نے شکر یہ ادا کرتے ہوئے کہا کہ اس سے پہلے میں اسلام کے متعلق صرف یہی جانتا تھا کہ یہ لوگ محمد
کی پرستش کرتے ہیں (نعوذ باللہ) اور کر سچزر قوتل کرتے ہیں۔ آج اسلام کا صحیح چہرہ دیکھنے کا موقع ملا
ہے۔ اس لیکچر کے بعد بہت لوگوں نے معلومات حاصل کیں کہ آپ کا دوبارہ لیکچر کہاں ہو گا۔

Crookston Daily Times نے لکھا:

"Dr. Sadiq is the editor of the Moslem Sunrise, a magazine published at Chicago and which is widely circulated in Northern Minnesota and North Dakota. He is the first Moslem preacher to be sent to America by the Ahmadiya Movement from India. His headquarters and church (the mosque) are located in Chicago. Dr. Sadiq is a man of wide travels and many experiences. He is able to speak seven languages fluently and has a wonderful command of English, which he acquired while attending the Indian Universities and later schools in England."

(Moslem Sunrise 1923 | page 166)

حضرت مفتی صاحب کی تربیت سے امریکہ میں جو جماعت بن رہی تھی اس میں قادیان والوں
کا رنگ نمایاں تھا۔ خواتین بآجات رہ کر خدمات دین میں پیش پیش تھیں اسی طرح چندوں کی ادائیگی
بھی شوق سے کرتیں۔ قادیان میں حضرت خلیفۃ المسیح برلن میں خدا کا گھر بنانے کے لئے چندے کی
تحریک فرماتے ہیں اور امریکہ میں لیکچر کہا جاتا ہے۔ چندہ دہنگان کی ایک چھوٹی سی فہرست

ملاحظہ ہو:

مسز عبد الحکیم آگسٹو 7 ڈالر	صادقہ صادق 10 ڈالر
فاروق مسرا میں 7 ڈالر	مسٹر فاطمہ مسز رسول 5 ڈالر
مسٹر سعیدہ مسز جوزف 5 ڈالر	مسز ابراہیم ہوسی 10 ڈالر
مسٹر زینب مسزوائیں 1 ڈالر	مس روہی سارہ مان 5 ڈالر
مسز اینڈریو جنکبر 2 ڈالر	مسزویم میکسوین 4 ڈالر
مسز ڈبلیو ہل نجم الدین 4 ڈالر	مسز اینابی راس 5 ڈالر

(Sunrise 1923 page 196)

ڈیڑھ میں دعوت الی اللہ اور افریقیں امریکن باشندوں کے حقوق کے لئے مسامی

امریکہ میں بنسنے والے سیاہ فام باشندوں سے امتیازی سلوک کئی طرح کی پیچیدگیاں پیدا کرتا ہے۔ حضرت مفتی صاحب نے اس کے لئے آواز اٹھائی۔ آپ کی آواز میں تعلیمات نبویؐ کی روشنی میں ایسی کشش تھی کہئی ہم خیال افراد اور تنظیموں سے رابطہ ہوا۔ اگر موخر کھوج لگائے تو آزادی ضمیر اور انسان کی برابری کی تحریکات اٹھنے کے سلسلے حضرت مفتی صاحب سے جالمیں۔

1923ء میں حضرت مفتی صاحب نے (U.N.I.A)

United Improvement Association Hall Detroit میں پانچ یونکھر زدیے۔ ان دونوں Marcus Gravey کا بہت چرچا تھا اور یہ ان ہی کی تنظیم تھی۔ مفتی صاحب نے ان سے اچھے تعلقات بنائے۔ ان یونکھر کے تیجہ میں خدا کے فضل سے چالیس Gareyites کو احمدیت قبول کرنے کی سعادت حاصل ہوئی جن میں سے ممتاز ترین شیخ عبدالسلام تھے جن کو ڈیڑھ جماعت کا امیر بنایا گیا۔ ان کا پہلا نام Reverend Sutton تھا اور منستر کے عہدے پر فائز تھے۔ یہاں ایک خاتون Mrs. Wright نے اپنے بچوں کے ساتھ احمدیت قبول کی ان کا نام نزیلہ رکھا گیا۔

1923ء میں سن رائز میں متعدد مضامین شائع کئے گئے۔ ایک مضمون کا عنوان تھا 'ہلال یا صلیب'، اس میں حضرت محمد مصطفیٰ صلی اللہ علیہ وسلم کی تعلیمات میں رنگ و نسل کی تفریق کو مٹا دینے کا مثالوں کے ساتھ ذکر تھا جس نے بہت سے سیاہ فام امریکیوں کو متأثر کیا۔ وہ جو نسلی امتیازات کے ستائے ہوئے تھے اپنے حقوق کی برابری کی تعلیم دینے والے دین حق کے دامن میں آنے لگے۔ اگرچہ حضرت مفتی صاحب نے دعوتِ دین میں کالے گوروں کی تمیز نہیں رکھی تھی تاہم حالات ایسے تھے کہ کالے امریکی احمدیت سے زیادہ متأثر ہوئے۔ ان کو جماعت میں پرواقار مقام حاصل ہوتا اور عملی طور پر برابر کی عزت و توقیر دی جاتی۔ جماعتی عہدے اور خدمات کے موقع برابر ہوتے۔

حضرت مفتی صاحب کی آواز وقت کی آواز بن گئی۔ آپ نے لکھا:

"میرے پیارے امریکن نیگرو بھائیو!

عیسائی منافع خور تمہیں تمہارے وطن افریقہ سے نکال لائے اور عیسائی بنا کرایے حالات پیدا کر دیے کہ تم اپنے آبائی مذہب اور زبان کو بھول گئے جو اسلام اور عربی تھے۔ اب تم نے سالہا سال عیسائیت کا تجربہ کر لیا ہے اس سے کوئی بھلاکی حاصل نہیں ہوئی بلکہ مکمل ناکامی ہوئی۔ عیسائیت اقوام عالم میں حقیقی بھائی چارہ نہیں لاسکتی اس لیے اب اس کو چھوڑ دو اور حضرت محمد مصطفیٰ صلی اللہ علیہ وسلم کا دین قبول کرو جو عالمی اخوت کا حقیقی مذہب ہے جو ہر قسم کی رنگ و نسل کی تمیز مٹا دیتا ہے۔"

جنوری 1923ء میں معمول کے کاموں کے علاوہ نیو یارک ٹی کا سفر اختیار کیا۔ راستے میں پٹسبرگ Pittsburgh اور بفلو Buffalo بھی تشریف لے گئے جس کے نتیجہ میں بہت سے احباب جماعت کے کاروائیں میں شامل ہوئے۔ نیو یارک میں Mrs. A. Emerson اور ان کے ساتھی مبروعوں نے وینز کلب میں دو صیافتوں کا انتظام کیا۔ پہلے تقاریر ہوئیں جو بہت متأثر کن تھیں۔ بفیلو میں مسلم بردران تیطیم کے ایک اجتماع سے خطاب فرمایا۔ سامعین میں زیادہ تر تاجر پیشہ لوگ

تھے۔ یہ شام عجیب روحانی ماحول میں گزری۔ تلاوت قرآن کریم، نعمت النبی صلی اللہ علیہ وسلم کا سحر آفرین اثر تھا پھر حضرت مسیح موعود علیہ السلام کے عشق رسولؐ سے فیضیاب حضرت مفتی صاحب کا خطاب، بعض احباب آبدیدہ آنکھوں سے رخصت ہوئے۔“ (آزاد ترجمہ مسلم بن رائز 1923ء) ॥

واپسی کا ارشاد

اگست کے آخری ہفتے میں قادریان سے سپہ سالار افواج احمدیت خلیفۃ المسیح الثانی کا پیغام موصول ہوا کہ تین ماہ کے بعد اس محاذ پر لڑنے کے لئے تازہ دم سپاہی محترم محمد دین صاحب امریکہ پہنچ جائیں گے۔

آپ فرماتے ہیں:

”مفتی صاحب جب امریکہ سے واپس آئے تھے تو اُس وقت میں نے روایاد کیجا کہ میں کہتا ہوں میں اب مفتی صاحب اور مولوی شیر علی صاحب کو باہر نہیں جانے دوں گا۔ روایا میں گویہ میرا اپنا فقرہ تھا مگر روایا کے اس قسم کے الفاظ اللہ تعالیٰ کی طرف سے ہوتے ہیں لیکن میں سمجھتا ہوں یہ کام اس قسم کا ہے کہ اگر وہ قلیل سے قلیل عرصہ اس کام میں لگا کرو واپس آجائیں تو ان کا وہاں کا قیام بھی قادریان کا قیام سمجھا جائے گا۔“ (حوالہ افضل 29 فروری 1936ء)

مجاہد کے لئے جہاد کی اہمیت ہوتی ہے۔ اس سے غرض نہیں کہ کس محاذ پر مقرر کیا جاتا ہے آپ نے شرح صدر اور بشاشت سے اس فیصلہ کو خوش آمدید کہا ایک مکتوب ملاحظہ کیجئے جو جلسہ سالانہ قادریان پر پڑھ کر سنایا گیا:

”میں تو سمجھتا تھا کہ اس سال کے جلسہ پر میں خود قادریان میں ہوں گا اور آپ اصحاب کی زیارت کا شرف حاصل کروں گا مگر ہنوز قسمت میں یہ نہیں کہ دیارِ محبوب میں داخلہ کی عزت مجھے حاصل ہو۔ مجھے قادریان پیارا ہے اور پھر مجھے اپنے بیوی بچے پیارے ہیں اور میرے محب مجھے پیارے ہیں اور ان کی جدائی کا صدمہ چھ سال سے میرے

قلب پر ہے۔ مگر شکر ہے کہ سفر کسی ذاتی غرض کے لئے نہیں بلکہ دین کے واسطے ہے۔ عزیز و اقرباء کے فراق کا احساس ایک طبعی امر ہے، میرے اختیار میں نہیں لیکن ان اگر حضرت امام کا حکم مجھے اس ملک میں زیادہ رہنے کا ہو یا یہاں سے جنوبی امریکہ یا جاپان چلا جانے کا حکم آجاوے تو میرا قلب اس حکم کو مانے کے واسطے ایسا ہی تیار ہے جیسا کہ قادیان کے واسطے مرشد صادق کی اطاعت میں میرے لئے وطن اور غربت ایک ہے۔ سفر اور حضر برابر۔ میرا یہ دعویٰ نہیں کہ میں نے اس سفر میں کوئی کام کیا ہے یا زیادہ ٹھہروں گا تو کچھ اور قابل تعریف کام کروں گا ہرگز نہیں۔ کام کرنے والا اللہ پاک خود ہے اور اگر کچھ ہوا تو محض حضرت مرشد ایدہ اللہ اور محبین صادق کی دعاوں کا نتیجہ ہے اور انہیں کے لئے اس کا اجر ہے۔“

(الفضل 25، جنوری 1923ء)

آپ امریکہ میں انجمنِ احمد یہ کور جسٹرڈ کرانے میں کامیاب ہو گئے جس کے نتیجہ میں الیت اور مشن ہاؤسز میکس سے مستثنی ہو گئے۔

(الفضل 18، جون 1923ء)

مولانا محمد دین صاحب کی تشریف آوری کے بعد آپ کی واپسی کا پروگرام قادیان سے سفر خرچ موصول ہونے سے منسلک تھا۔ دعوت الی اللہ کے سب سلسلے جاری رہے۔ بلکہ دورانِ سفر بھی جہاں مخلوقِ خدا نظر آتی پیغام حق پہنچانے کا فریضہ جاری رکھتے۔ شکا گو سے آشلنیدز Ashland تشریف لائے تو ان کی مساعی کو دیکھتے ہوئے مقامی اخبار Ashland Daily Independent نے لکھا:

”ان دونوں شہر آشلنیدز میں جس شخص کا ذکر ہر جگہ دلچسپی سے ہو رہا ہے وہ مشرق کے معزز عالم اور فاضل ڈاکٹر مفتی محمد صادق صاحب ہیں جو سبز پگڑی پہنتے ہیں۔ فتح تقاریر سے ہمارے شہر کے عیسائیوں کو دینِ محمد صلی اللہ علیہ وسلم کی دعوت دے رہے ہیں۔ کبھی ہم مسیحی مشرقی ملک عرب بھیجتے تھے آج نبی عربی کے مشرقی یہاں پہنچ رہے ہیں۔“

(الفضل 4، نومبر 1923ء)

جولائی میں آشلینڈ Ashland سے ولیم سن Williamson آئے تو مقامی اخبار نے آپ کی آمد کی خبر شائع کی۔ جس سے مقامی لوگوں میں آپ کا تعارف ابھی انداز میں ہوا۔ جولائی کے آخر میں ولیٹ ورجینیا West Virginia میں تین لیکھرز دیئے افرادی رابطے بھی ہوئے۔ ایک قابل ڈاکٹر نے احمدیت قبول کی۔
(خلاصہ افضل 12 اکتوبر 1923ء ص 9)

سنگٹن میں تین دن قیام رہا وہاں کے اخبار کے ایڈیٹر نے انٹرویو لیا اور آپ کی تصویر کے ساتھ شائع کیا۔
(خلاصہ افضل 12 اکتوبر 1923ء ص 10)

وسط اگست میں واشنگٹن سے ہوتے ہوئے فلاڈلفیا پہنچ یہ وہی شہر تھا جہاں امریکہ داخلے کے وقت روکے گئے تھے۔ واپسی اس شان سے ہو رہی تھی کہ چار اخباروں کے نمائندے انٹرویو لینے کے لئے آئے۔ ساڑھے تین سال میں اللہ تعالیٰ کی تائید و نصرت کے آن گنت نظارے دیکھنے کے بعد 18 ستمبر 1923ء کو واپسی کا سفر شروع ہوا۔
(الفضل 30 اکتوبر 1923ء)

چہار روانہ ہونے لگا تو آپ عرش پر کھڑے ہو گئے پر نم آنکھوں سے امریکہ کی طرف دیکھتے رہے لبؤں پر دعا میں تھیں:

”اے میرے رب غفار! اے میرے رب ستار! میرے وہ گناہ بخشن جو میں نے اس ملک امریکہ میں اور اس زمین پر کئے۔ میری بدیوں اور غفلتوں اور کمزوریوں کو ڈھانپ دے اور مثادے یا باری، یانا جی، یاصادق، یا قادر، یا قدمیم، یا کریم، یا طیف، جو نیکیاں میں نے اس ملک میں اور اس سر زمین پر کیں اور دین کے لئے کام کیا ان کو قائم رکھا اور بڑھا اور اس میں پھول اور پھل لگا اور مستحکم بنانا اور بڑھا اور ترقی دے۔ وہ سب جن کو میں نے تبلیغ کی اور جن کے ساتھ میرا تعلق محبت ہوا، جنہوں نے میری اعانت کی، وہ سب جو مسلمان ہوئے اور وہ جو اسلام کے قریب ہوئے ان سب پر حکم کران کوہدایت دے اور انہیں پاک رضا مندیوں میں سے یہ سب کچھ تیرے اختیار میں ہے۔ تو مالک

حقیقی ہے اور تو ہی حاکم حقیقی ہے۔ ان مبلغین کا ہادی و ناصر ہو جو میرے بعد اس خدمت میں کمر بستہ ہوئے اور آئندہ ہوں۔ ہمارے امام محمود کا، جس نے ہمیں ان خدمتوں کا موقع دیا موئید ہو۔ اُسے ہر میدان میں فتح عظیم دے۔ اس کی ہر مراد کو پورا کر سخت و عافیت اور عزت اور کامیابی کے ساتھ اُسے لمبی عمر عطا کر۔ اُسے اپنے قرب میں اعلیٰ سے اعلیٰ مقامات پر ترقی دیتا چلا جا۔ ان سب پر اپنا فضل کر جنہوں نے اس مشن کی اعانت کی۔ امریکہ میں اسلام کا غلبہ ہوا اور بے شمار بیوت تیری خالص عبادت کے لئے بنائی جائیں اور آباد کی جائیں اور ان سب کی مرادوں کو بُر لاجہنوں نے مجھ سے دعا کی خواہش کی اور ان کی خواہش کو بھی پورا کر جنہوں نے دُعا کے واسطے کہنے سے شرم کی یا موقع نہ پایا کہ تدوالوں کے بھید جانے والا ہے اور تیری بخششوں کے خزانے بے انتہا و سبع ہیں۔

اللهم صل على محمد و بارك وسلمه وآل محمد و جميع الانبياء
والمرسلين والأولياء المجددين وعلى مسيح الموعود وخلفاء وجميع
المرسلين والمؤمنين برحمتك يا أرحم الراحمين. آمين۔“

(الفصل 30 اکتوبر 1923ء)

23 مارچ 1923ء کو پیرس پہنچے (الفصل 30 نومبر 1923ء) یہاں جہاز پکھ دن کھڑا رہا۔ آپ نے وقت سے فائدہ اٹھایا۔ پیرس لا تبریری دیکھی اور کئی جگہ پیکھر ز کا موقع ملا۔ کئی اخبارات نے آپ کی تصاویر کے ساتھ طویل خبریں اور تبصرے شائع کئے مثلاً:

The Philadelphia Record, The Washington Post, Salem Evening News,
Philadelphia Inquirer, Public Ledger Philadelphia. (M.Sunrise 1923 vol.1 page45)

Rev. Brakeman کی دعوت پر آپ نے Congregational Peabody City
Hall and Church میں دو پیکھر دیئے دونوں بہت کامیاب رہے۔ ان کی روپورٹنگ میں فرانس

کے ایک نمایاں اخبار La Petit Marsellais بھی شامل تھا۔ شکا گوٹر بیوں (Tribune) نے

اپنے پیرس ایڈیشن نومبر میں اچھا خاصاطو میں مضمون لکھا:

MOSLEM PRIEST IN CHICAGO WINS 700 TO HIS FAITH

Mohammedanism is the solution of America's race problem says Dr. Sadiq, now in Paris on his way back to Bombay after converting seven hundred Chicagoans to the Moslem faith. Mixed congregations of white and colored converts mingle without prejudice at the mosque, 4448 S. Wabash Avenue, but the Moslem missionary foresees a hot scrap between his people and the Ku Klux Klan.

In the bright green gown and tunic of his order, Dr. Sadiq is thoroughly oriental. His American converts become slightly orientalized as soon as they join the faith. They get a Mohammedan name to replace their ordinary title. Thus Simon Buford of Chicago is now Abdus Sattar. His brother Willie Buford is Abdul Jabbar. Evalina Johnson now calls herself Hadya, her sister Louella is changed to Aleema, while Mrs. Wilhelmina Ulzhoefer of Dayton, Ohio, is known as Saleema. "Abe" Becomes "Azezullah". Bill Kelly of Chicago has added Wali to his good old Irish moniker and Mr. Abe Lincoln of Detroit is called Azezullah by the faithful.

There are nearly a thousand more names and addresses in Dr. Sadiq's book of converts. Missions have been established in Detroit. New Orleans and other cities in Florida, South Carolina, Indiana, West Virginia and New York.

The movement is going strongest in Detroit, Chicago and St. Louis, declares the leader, but with other priests carrying on the work he is assured the number of converts will swell rapidly. He has already made several priests among his colored converts in America, but so far none have arisen from the white brethren.

Veils like those of Turkey's harem women are worn by many of the ladies who now answer the Muezzin's call at the Chicago mosque.

"It is easier for the ordinary man or woman of today to be a Mohammedan than to be a Christian," explains the learned Dr. Sadiq,

stroking his venerable gray whiskers. "Divorce is not frowned on by us. The Koran says a man's house should be like paradise. How can it be like Paradise if he cannot get on with his wife?"

Dr. Sadiq leaves Paris today for Marseilles to sail for India. He has found Paris in need of a Moslem mission and will recommend the sending of Mohammedan priests in large number to America.

We wish Dr. Sadiq a happy recess at home before he is called upon to take up some greater and a higher work and we hope that his life will be one continuous and progressive roll of useful work in the service of humanity. God bless him."

(M. Sunrise 1924 vol 1 page 45'46)

ڈاکٹر صادق فرماتے ہیں کہ امریکہ میں جو رنگ کا مسئلہ ہے اس کا علاج صرف اسلام ہے۔
 ڈاکٹر موصوف سات سو مسلمان بنان کر شکا گو سے پیرس کے راستے بہبیتی جا رہے ہیں۔ ڈاکٹر صادق نے اپنے مریدوں میں سے کئی مبلغ تیار کئے ہیں۔ خواتین ترکی حرم عورتوں کی طرح برفع پہنچتی ہیں اور نماز پڑھنے (بیت) جاتی ہیں۔
 (الفصل 26، فروری 1924ء ص 2)

بحری جہاز میں ایک دلچسپ واقع ہوا۔ لوگ بوریت سے بچنے کے لئے اپنے اپنے طریق پر تفہیں طبع کا سامان کر رہے تھے۔ آپ نے اپنے ذوق کا سامان کیا سیرتِ محمدؐ پر تقریر شروع کر دی بعد میں ایک عرب بے حد محبت سے ملا۔ آپ نے جیرت سے پوچھا کہ تقریر تو انگریزی میں تھی آپ کو کیسے علم ہوا کہ میں کیا کہہ رہا ہوں۔ جواب ملانام نامی محمدؐ تو سمجھ میں آتا تھا اسی سے بے حد خوشی ہوتی تھی۔ اس تعارف کے بعد آپ نئی پر بیٹھ گئے۔ چاند کی روشنی میں لہروں کا نظارہ کرتے ہوئے عربی میں با تمیں ہوتی رہیں۔ فرط محبت سے اُس نے حج پر آنے اور اپنے پاس قیام اور سارا خرج اٹھانے کی پیش کش کر دی حضرت مفتی صاحب نے کہا کہ ایک صاحب ابو بکر بن یوسف بن جمال میرے ایک واقف جدہ میں ہیں۔ یہ کروہ چونکا اور بولا:

وَاللَّهُ هُوَ قَادِيَانِي

آپ نے تخلی سے جواب دیا: أنا قادیانی

اس پر اس کی محبت پر افسوس غالب آگیا یہ نہیں ہو سکتا، یہ نہیں ہو سکتا اتنا اچھا دین کا خادم اور قادیانی۔

واپس قادیان دارالامان میں

جہاز 9 نومبر کرونا نہ ہو کر 23 نومبر کو ممبئی پہنچ گیا۔ (انضل 27 نومبر 1923ء ص 7)

4 دسمبر بروز منگل مغرب کے وقت آپ اپنی محبوب بستی قادیان دارالامان واپس پہنچ۔ (انضل 4 دسمبر 1923ء ص 1) دل حمد و شکر سے لبریز تھا۔ حضرت خلیفۃ المسیح الثانی نے ایک مجمع کشیر کے ساتھ سڑک کے موڑ کے فریب استقبال کیا۔ حضرت خلیفۃ المسیح کے ہاتھوں میں ہاتھ تھا، اہلاً و سهلاً کے نعرے بلند ہو رہے تھے۔ دیر تک مشتاق دیدار حباب سے مصافی و معافی ہوئے۔ قادیان کی طرف جاتے ہوئے آپ نے بتایا کہ راستے میں طبیعت بے حد خراب ہو گئی تھی۔ سمندری سفر تکلیف ڈھونڈ گیا تھا۔ میں نے اللہ تعالیٰ سے دُعا کی اور سمندر سے مخاطب ہو کر کہا: ”اے سمندر تجھ کو معلوم نہیں کہ تجھ پر کون جا رہا ہے مسیح کا ایک خادم ہے جو اپنے نفس کے لیے نہیں بلکہ خدا کے دین کی خدمت کے لئے جا رہا ہے کیا تو مجھے دھوکا دے گا؟“

خواب میں دیکھا کہ آسمان سے دو بڑے ہاتھ اترے اور جہاز کو دبالیا جب آنکھ کھلی تو دیکھا سمندر بالکل ساکن تھا اور جہاز اس طرح چل رہا تھا جیسے بالکل خشک جگہ پر چل رہا ہو۔ یہ مبارک قافلہ سیدھابیت مبارک پہنچا۔ آپ نے شکرانے کے نفل پڑھے۔ حضرت خلیفۃ المسیح نے مغرب کی نماز میں بھی دُعا کرائی۔ پھر مفتی صاحب نے مختصر ساختاب کیا جس میں آپ نے بتایا کہ سات سال کے بعد وطن لوٹے ہیں۔ کئی دکھ درد کے قصے ہیں جو بعد میں سنائیں گے، اس وقت تو صرف شاندار استقبال کا شکر یہ ادا کرنا ہے۔ سوائے قادیان کے کہیں امن نہیں۔ مشرق جنت ہے ہم نے مغرب کو جنت بنانا ہے۔ آپ نے فرمایا:

”اس خوشی میں کہ خدا نے محمود جیسا مقدس امام ہمیں عطا کیا ہے۔ مجرماں کا مام ہو رہے

ہیں۔ میں چاہتا ہوں کہ ہم سب لوگ سجدہ میں جھک جائیں۔ میں نے حضرت مسح موعود علیہ السلام کو دیکھا ہے کہ جب کوئی خوشی کی بات ہوتی تو آپ علیہ السلام سجدہ کرتے۔ میں بھی اس وقت سجدہ کرتا ہوں آپ لوگ بھی سجدہ میں جھک جائیں۔“

(خلاصہ ازالفضل 4 ربیعہ 1923ء ص 1,2)

آپ قادیان پہنچے تو لمبا سیاہ کوٹ پہننا ہوا تھا۔ سبز عمائد تھا اس طرح آپ نے جاتے ہوئے جو اقرار کیا تھا کہ کسی ملک کی رسوم کی تقاضی نہیں کریں گے اُس پر پورے اُترے۔ اس لباس نے آپ کو کہیں بھی تکلیف نہ دی۔ اللہ تعالیٰ کی مدد شامل حال رہی۔ آپ قادیان واپس تشریف لائے تو صحت اچھی تھی، داڑھی بالکل سفید، چہرہ پر نورانیت اور رونق تھی۔

ایک موقع پر آپ نے فرمایا:

”میرے وہم و گمان میں بھی نہ تھا کہ میں مغربی ممالک میں تبلیغ کر سکوں گا۔ میں ایسا ضعیف الہبیان انسان ہوں، سمجھا کرتا تھا کہ مغربی ممالک میں ایک ہفتہ کے لئے بھی زندہ نہ رہ سکوں گا مگر میری صحبت قائم رہی۔ میں نے لمبے سفر کئے، تنگ کوڑیوں میں دن گزارے۔ میرے قتل کے منصوبے کئے گئے جو ناکام رہے اور خدا تعالیٰ نے مجھے ہر اعتبار سے کامیابی بخششی مگر یہ مجرمہ محظوظ کا مugesہ ہے۔“

(الفصل 22، جولائی 1922ء)

4 ربیعہ کو مدرسہ تعلیم الاسلام اور 5 ربیعہ کو مدرسہ احمدیہ کے طلباء نے استقبالیہ پارٹی دی۔ حضرت خلیفۃ المسیح بھی شامل ہوئے۔ ہر جگہ احباب آپ سے حالات سنتے۔ 10 اپریل 1924ء کو لجنہ امام اللہ نے پارٹی دی اور ایڈریس خوبصورت فریم میں لگوا کر پیش کیا۔

فوتحاتِ نمایاں

اللہ تعالیٰ کے مسیح کی فوج کے تہا سپاہی نے صرف تین سال میں جو فتحاتِ نمایاں حاصل کیں

اُس پر ایک عیسائی پادری کا تبصرہ پڑھئے:

”امریکی نیگر و ز میں اسلام پھیلنے کا راز کیا ہے۔ پانچ شہروں میں مسلمانوں کی جماعتیں موجود ہیں۔ یہ ایک عیسائی پادری کی کوشش کا نتیجہ ہے جو اب مسلمان ہو گیا ہے۔ چند سال ہوئے وہ شکا گو کے ہندوستانی مسلمان مبلغوں سے مل کر مسلمان ہو گیا اور واپس آ کر اسلام کی تبلیغ بلا معاوضہ شروع کر دی۔ ہندوستانی مبلغ 1920ء میں احمدیہ جماعت کی طرف سے بھیجا گیا۔ اس جماعت کے بانی مرزا غلام احمد قادیانی علیہ السلام ہیں۔ میں خود نئے مسلمان ہونے والوں سے ملا ہوں وہ اسلامی شعار پر عمل کرتے ہیں۔ اپنی بیت ہے۔ محمد کے اخلاق کو بطور نمونہ پیش کیا جاتا ہے۔ ان کا دعویٰ ہے کہ آخری مذہب ہے۔ ان کا ایک میگزین بھی ہے۔“ (خلاصہ از الفضل 18 جولائی 1927ء ص 8)

اسی طرح امریکہ کے ایک اخبار سیرے کس ہیرالد Herald Syracuse جون 1922ء کے میگزین سیکشن میں تصاویر کے ساتھ مفصل روپ روٹ شائع ہوئی جو احمدیہ میشن کی فتح کا اعتراف ہے: ”امریکہ کے عیسائی لوگ ہر سال لاکھوں ڈالریسوس کی انحصار کو تمام دنیا میں پھیلانے اور روئے زمین کے لوگوں کو عیسائی بنانے کے لئے خرچ کر رہے ہیں اور کاشی خرچ ممالک غیر میں اپنے وقف شدہ عیسائی مشنریوں کے آرام و آسانی کے لئے جو نہایت سرگرمی سے کام کر رہے ہیں، کیا جا رہا ہے۔ دنیا کے دیگر بڑے بڑے مذاہب میں سے ایک مذہب عیسائی امریکہ میں اپنے قدم جمانے کے لئے زبردست کوشش کر رہا ہے۔ مسلمانوں کے لیڈروں نے 22,7000,000 یا اس سے کم و بیش پیروان اسلام پر جو کہ اس وقت ٹرکی ہندوستان اور دیگر ممالک میں ہیں، اکتفانہ کرتے ہوئے اپنی عنان تو جہ کو یونائیٹڈ سٹیٹس اور کینیڈا کی طرف پھیرا رہے تاکہ ان دونوں قوموں کو اسلام کے مضبوط قلعے بنائیں۔ ان کا ارادہ ہے کہ وہ اپنی خوشنما مسجدیں اور مینار (جن پر کھڑے ہو کر) مؤذن اذا نیں دیتے

ہیں) اس کثرت سے ان ممالک میں بنائیں جس کی کثرت سے ہمارے گرے بنے ہوئے ہیں اور امید رکھتے ہیں کہ وہ دن آنے والا ہے اور وہ کوئی زیادہ دور نہیں جبکہ ہلال صلیب پر غالب آئے گا اور اہل امریکہ کی بہت بڑی تعداد ان اعتقادات کی پیروں بن جائے گی جو قرآن میں بیان ہوئے ہیں۔ امریکہ کے کروڑوں عیسائی جو بہت مدت سے بڑے اشتیاق کے ساتھ اس وقت کا انتظار کرتے رہے ہیں کہ صلیب دنیا کے ہر حصے میں غالب ہو جائے گی اور تمام دنیا کے انسان یسوع مسیح کے پیروں بن جائیں گے ان کے نزدیک اس بڑا عظم کو ”کافر ترک“ کے مذہب پر فتح کر لینے کی تجویز ایک ناقابل اعتبار بات معلوم ہو گی لیکن اس میں شک کی کوئی کنجائش نہیں کہ یہ تجویز واقعی طور پر عمل میں لائی جا رہی ہے اور اس مذہبی جوش کے ساتھ جس کے لئے تمام مسلمان مشہور ہیں۔ ایک سال سے کچھ ہی زیادہ عرصہ ہوا ہے جب کہ ریاست ہائے متحدہ میں ایک مبلغ آیا ہوا ہے جس کے ذمہ یہ فرض رکھا گیا ہے کہ وہ اپنے مذہب کو شناختی امریکہ کے طول و عرض میں پھیلائے۔ اس کا نام مفتی محمد صادق ہے اور وہ قادریان (پنجاب ہندوستان) سے آیا ہے جہاں ان کے سلسلہ احمدیہ کا مرکز ہے۔

سلسلہ احمدیہ اپنے بانی کی وجہ سے اس نام سے پکارا جاتا ہے جس کے متعلق مسلمان اعتقاد رکھتے ہیں کہ زمانہ موجودہ میں مثلی مسیح ہو کر آیا ہے۔ مسیح کو وہ خدا کا نبی سمجھتے ہیں۔ لیکن اپنے محمد صلی اللہ علیہ وسلم کو اس پر فضیلت دیتے ہیں جسے وہ خاتم النبیین کہتے ہیں۔ سلسلہ احمدیہ کا خاص مقصد دین کو دنیا میں پھیلانا ہے اور جس قدر ممکن ہو سکے عیسائیت، یہودیت، بدھ ازם اور دیگر مذاہب کے لوگوں کو اس مذہب میں داخل کرنا ہے اس سلسلے کے لوگوں کا ماثُر یہ ہے کہ ”میں دین کو دنیا پر مقدم رکھوں گا۔“ وہ طریق جس سے جماعت احمدیہ اپنا کام کرتی ہے بہت بڑی مشاہیرت رکھتا ہے۔ اس

طریق سے جو عیسائیت کے مشنریوں نے اپنے انتظام کا رکھا ہوا ہے۔ ہندوستان میں مرکز سلسلہ سے ایسے مبلغین جنہوں نے اپنی زندگیاں محمد (صلی اللہ علیہ وسلم) کی تعلیم کو جو قرآن میں بیان کی گئی ہے، دنیا میں پھیلانے کے لئے وقف کی ہوئی ہیں، دنیا کے ہر حصہ میں بھیجے جاتے ہیں ہنوز اسلام غالب مذہب نہیں ہے۔

یہ واعظ اعلیٰ درجہ کے تعلیم یافتہ آدمی ہیں۔ متعدد بانوں میں گفتگو کرتے ہیں جو انہیں اس کام کے لئے سکھائی جاتی ہیں جو ان کو درپیش ہے۔ ان کے فرانس اور ذمہ داریاں بہت ہی قریب مشابہت رکھتی ہیں ہمارے واعظ پوپوں کی ذمہ داریوں سے۔

اس وقت علاوہ اس مبلغ کے جو امریکہ میں ہے اس سلسلہ کے مبلغ تمام ہندوستان میں، انگلینڈ، برما، سیلوون، چین، آسٹریلیا، ایران میں پوٹیجیا، عرب، مصر، مشرق اور مغربی امریکہ، ماریش اور متعدد دوسرے مقامات میں ہیں اور مبلغ بھی یہ دون جات میں بھیجے جائیں گے۔

ڈاکٹر صادق ایسے مشنری ہیں جن کے سپرد ریاست ہائے متحده اور کینیڈ اکوٽھ کرنے کا کام دیا گیا ہے۔ وہ اپنے آپ کو بہت محنت اور سرگرمی سے کام کرنے والا ثابت کر رہے ہیں اور معلوم ایسا ہوتا ہے کہ ان کے اخراجات کا کافی انتظام ہے۔ اس ترقی نے جس کے متعلق وہ دعویٰ کرتے ہیں کہ انہیں چند ماہ میں حاصل ہوئی ہے ان کے دلداروں کو یہ خیال کرنے کا موقع بھم پہنچا دیا ہے کہ وہ دن جبکہ امریکہ مسلمان ہو جائے گا، ان کی امیدوں سے بھی پہلے طلوع ہونے والا ہے۔

ان کئی سو نو مسلموں کے علاوہ جن کے متعلق انہوں نے لکھا ہے کہ عیسائیت کے مختلف فرقوں سے مسلمان بنائے گئے ہیں، انہوں نے ہزاروں ترک اور دوسرے مسلمانوں میں جو کہ امریکہ میں رہتے ہیں مذہبی دلچسپی کو بحال کرنے کے متعلق بہت بڑا کام کیا گیا ہے۔ ڈاکٹر صادق کے یہاں آنے کے بعد ایک مسجد خوشمنائی اور ہر طرح کی احتیاط کے ساتھ ہائی لینڈ پارک میں جو کہ ڈیٹرینٹ کے مفضلات میں سے ہے، تعمیر ہوئی ہے۔ اس وقت تک

یہ مبلغ یہیں قیام پذیر تھا مگر حال ہی میں وہ شکا گو چلا گیا اور مستقبل قریب میں شکا گو، نیو یارک اور بہت سے دوسرے بڑے شہروں میں تعمیر شدہ مساجد کو دیکھنے کی امید رکھتا ہے۔ ڈاکٹر صادق کے کام کی ترقی کی روپورٹ ایک رسالہ میں چھپتی ہے جسے ”مسلم سن رائز“ کہتے ہیں جس کا کہ وہ خود ایڈیٹر اور پبلشر ہے اور جو تین ماہ کے بعد نکلتا ہے۔ یہ ایک خوبصورت چھپا ہوا 28 صفحہ کا رسالہ ہے جو سوائے بعض عربی الفاظ کے بالکل انگریزی میں ہوتا ہے۔ اس کے صفحہ اول کا نقشہ مذہب کے شیدائی مسلمانوں کی عظیم الشان امید کو ظاہر کرتا ہے۔ وہ ریاست ہائے متحده اور کینیڈا کا نقشہ ظاہر کرتا ہے۔ یہ دونوں قویں اسلام کے سورج کی شعاعوں کے نیچے نہار ہی ہیں۔

اپریل 1922ء کے مسلم سن رائز کے پرچہ میں امریکہ کے 33 مردوں اور عورتوں کی فہرست شائع ہوئی ہے جن کے متعلق بیان کیا گیا ہے کہ حال ہی میں انہوں نے احمدیت کو قبول کیا۔ ان کو امریکن ناموں کے بعد عربی نام دیئے گئے۔

ڈاکٹر صادق کا رسالہ قرآن اور احادیث سے اقتباس شائع کرتا ہے اور زمانہ حال کے نبی احمدؐ کی تحریروں کو بھی درج کرتا ہے۔ اس میں کئی ایک مضمون ایسے ہیں جن میں اسلام اور عیسائیت کا مقابلہ کیا گیا ہے اور بلاشبہ ہر موقع پر مسخرالذکر کی ذلت دکھائی گئی ہے۔

حضرت مصلح موعودؓ نے 1956ء میں امریکہ کی جماعت کے نام ایک پینیگام میں تحریر فرمایا: ”امریکہ میں جماعت احمدیہ 1920ء سے قائم ہے گویا 36 سال اس کو قائم ہوئے ہو گئے ہیں..... مفتی صاحب کے زمانے میں یہ جماعت 7000 تک پہنچ گئی تھی۔“

(تاریخ احمدیت جلد 19 ص 477)



باب پنجم

امریکہ سے واپسی پر قادیان اور ربوہ میں خدمات

حضرت اقدس مسیح موعود علیہ السلام کی مسحور کن خوشبوؤں میں بھی قادیان کی بھاگوں بھری سدا بہار بستی میں استقبالیوں کی رونقوں اور پیاروں کی مسکراہٹوں، مصافحوں اور معانقوں کے لطف میں حضرت خلیفۃ المسیح کے ارشاد میں دینی خدمات کے تسلسل کی راحت بھی شامل ہو گئی۔ آپ نے لاہور اور سیالکوٹ کے تربیتی دورے کے لئے روانہ ہونے کا ارشاد فرمایا۔ چنانچہ 24 فروری کو آپ حضرت حافظ روشن علی صاحب کی معیت میں لاہور اور سیالکوٹ تشریف لے گئے۔ وہاں غیر احمدیوں نے جلسہ میں شمولیت کی دعوت دی تھی۔ (افضل 26 فروری 1924ء ص 1)

24 مارچ کو آپ دونوں اصحاب نے انجمان اسلامیہ جموں کے سالانہ جلسہ میں تقریریں کیں۔ جموں کے غیر احمدی روسا کی مستورات کے اصرار پر حضرت مفتی صاحب نے ایک جلسہ میں ”امریکن عورتوں کے حالات“ پر تقریر کی۔

اپریل 1924ء کو آپ کو صدر انجمان اسلامیہ کا جزل سیکرٹری مقرر کیا گیا۔

(افضل 14 اپریل 1924ء)

2 جولائی سرگودھا میں اسلام اور عیسائیت کے موضوع پر تکمیر دیا حاضری قریباً دو ہزار تھی۔ (افضل 25 جولائی 1924ء ص 6)

4 جولائی کو آپ جماعت احمدیہ صوبہ سرحد کی درخواست اور حضرت مصلح موعود کی اجازت سے پشاور تشریف لے گئے۔ ریلوے اسٹیشن پر محترم محمد یوسف صاحب (امیر جماعت) کی معیت میں کثیر تعداد میں احباب نے استقبال کیا۔ 8 جولائی کو اسلامیہ کلب پشاور میں ”مالک مغربیہ“ اور

اسلام کے موضوع پر لیکھ دیا۔ عمائدین شہر بھی مدعو تھے۔

(خلاصہ افضل 29 جولائی 1924ء ص 10)

والپسی پر جہلم میں ایک بہت بڑے جلسے سے خطاب کیا۔ 1924ء میں جب حضرت مصلح موعود یورپ تشریف لے گئے تو اپنی غیر حاضری میں مولانا شیر علی صاحب کو امیر مقامی اور آپ کو نائب امیر مقرر فرمایا۔ آپ کے ساتھ حضرت صاحبزادہ مرزا بشیر احمد بھی نائب امیر تھے۔ حضرت مصلح موعود نے جولائی میں خطبہ جمعہ میں ارشاد فرمایا:

”مفتی محمد صادق بھی پرانے مخلصین میں سے ہیں اور سلسلہ کی خدمات میں انہوں نے بہت حصہ لیا۔ حضرت مسیح موعود علیہ السلام کو ان سے خصوصیت سے محبت تھی وہ مسیح موعود علیہ السلام کے ایسے خدام میں سے تھے جو ناز بھی کر لیا کرتے تھے۔ اس زمانہ میں بھی خدا تعالیٰ نے انہیں دعوت الٰی اللہ کی خدمتوں کا موقع دیا ہے۔ مگر مجھے ان سے انتظامی امور میں تجربہ کا موقع نہیں ملا ہے۔ لیکن میں دیانت داری سے یقین رکھتا ہوں کہ وہ..... اپنی فہم کے ساتھ سلسلہ کی خدمت کرنے میں ایسا حصہ لیں گے جو مبارک ہو گا۔“
(افضل 22 جولائی 1924ء ص 6)

وسط جولائی 1924ء میں بھیرہ میں ایک حادثہ پیش آیا۔ کچھ غیر احمدیوں نے ملنوں کے اکسانے پر بلوہ کیا۔ خود ان کے ہاتھوں ایک غیر احمدی مارا گیا۔ لیکن 22 احمدیوں کو حوالات میں ڈال دیا گیا۔ حضرت صاحب نے قادیان سے حضرت مفتی صاحب کو دوسرا تھیوں کے ساتھ تحقیق کے لئے بھجوایا۔ جنہوں نے نہایت محنت سے تحقیقات کر کے مفصل رپورٹ دی۔

(تاریخ انہیت جلد 4 صفحہ 471 جدید ایڈیشن)

25 مئی 1924ء کو مسلم لیگ کے ایک اجلاس میں شمولیت کے لئے ایک قافلہ قادیان سے روانہ ہوا۔ اس میں حضرت مفتی صاحب حضرت چودھری فتح محمد سیال صاحب اور حضرت ذوالفقار

علی خان صاحب شامل تھے۔ ان کے مقاصد میں حضرت خلیفۃ المسٹحؒ کے لکھے ہوئے رسالہ 'اساس الاتحاد'، کی اشاعت بھی تھی جو مسلم ایگ کی رہنمائی کے لئے لکھا گیا تھا۔

(لفظ 30 مئی 1924ء ص 7)

آخر ستمبر میں آپ حضرت مولوی سید سرور شاہ صاحب اور محترم قاضی محمد عبد اللہ صاحب کے ساتھ ایک جلسہ کے لئے دہلی تشریف لے گئے۔ نومبر میں حضرت مصلح موعود دوڑہ یورپ سے واپس تشریف لائے تو استقبال کے لئے ممبئی گئے اور بعض ضروری جماعتی کاموں کی وجہ سے کچھ قیام کے بعد 2 دسمبر کو واپس قادیان پہنچ گئے۔ 4 دسمبر کو حضرت صاحب کے ارشاد پر مکرم ملک غلام فرید صاحب ایم اے کو لندن کے سفر پر دعاوں کے ساتھ رخصت کیا۔

جلسہ سالانہ 1924ء میں بحثیت جزل سیکرٹری صدر انجمن روپورٹ پیش کی۔ دوسرے روز اپنے محبوب موضوع 'ذکر حبیب' پر تقریر کی۔ اس جلسہ میں آپ کے سپرد جلسہ گاہ کا سُٹھ تھا۔ جس کا بہت عمدہ انتظام کیا۔

(لفظ 3 جنوری 1925ء ص 2)

22 فروری تا 15 مارچ 1925ء آپ نے سیالکوٹ، لاہور، دہلی، منگری (حال ساہیوال) کا دورہ کیا اور احباب جماعت کو خطاب فرمائے۔

حضرت سیدہ سارہ بیگم کے نکاح میں وکالت

12 اپریل 1925ء کو حضرت مصلح موعود کے حضرت سیدہ سارہ بیگم صاحبہ کے ساتھ نکاح میں آپ دہن کے وکیل مقرر ہوئے۔ یہ نکاح حضرت صاحب نے خود پڑھایا تھا۔ آپ نے فرمایا: "مفتی صاحب آپ کو ایک ہزار حق مہر پر سارہ بیگم بنت مولوی بھاگلپوری عبد الماجد صاحب کا نکاح مجھ سے منظور ہے۔ اس پر مفتی صاحب نے کھڑے ہو کر منظوری کا اقرار کیا۔ اس طرح ایک زالی سعادت آپ کے حصے میں آئی۔"

(لفظ 18 اپریل 1925ء ص 2)

13، 12 مئی کو امر تر میں 'صداقت دین حق' کے موضوع پر تقریر کرتے ہوئے آپ نے پُر جوش انداز میں فرمایا:

"اللہ تعالیٰ نے دنیا میں تبلیغ کے لیے احمد یوں کو جھن لیا ہے۔ اگر احمدی سچ نہ ہوتے تو اللہ تعالیٰ ہر گز ان سے یہ خدمت نہ لیتا۔ یہ کام خدا تعالیٰ ہمیشہ اپنے انبیاء سے لیتا ہے۔ اولیاء و صلحاء کے ذریعے کرواتا ہے نہ کہ بدکاروں سے۔ پس احمدیت کی صداقت پر یہ زبردست دلیل ہے۔ پس اے احمد یا! غفلت کو چھوڑ و اور آگے بڑھو! دنیا تمہاری منتظر ہے۔ ان کے ہونٹوں سے وہ آب حیات لگا دوتا وہ بھی ہمیشہ ہمیشہ کے لئے زندگی پائیں۔"

(الفضل 23، مئی 1925ء ص 2)

15 جولائی 1925ء کو آل مسلم پارٹیز کا نفرس میں شمولیت کے لئے جو وفد قادیانی سے روانہ ہوا اُس میں حضرت مفتی صاحب بھی شامل تھے۔

(الفضل 18 جولائی 1925ء ص 1)

اس کے بعد آپ نے لاہور، گوجرانوالہ، گجرات، راولپنڈی اور ایبٹ آباد کے جلسوں سے خطاب فرمایا۔ کیم اکتوبر 1925ء کو آپ کو ناظراً مورخارجہ مقرر فرمایا گیا۔ یعنی نظارت بنائی گئی تھی۔

(الفضل 21 نومبر 1925ء ص 7)

25 نومبر کو ڈپٹی کمشنر گوردا سپور کی تبدیلی پر الوداعی تقریب میں شرکت کی۔ جلسہ سالانہ 1925ء میں صدر انجمن احمدیہ کی رپورٹ پڑھی اور ذکر حبیب کے موضوع پر تقریر کی۔

دنیا کی چوبیس زبانوں میں تقریریں

29 جنوری 1926ء کو حضرت مفتی صاحب کے زیر اہتمام پہلی بار ایک جلسہ ہوا جس میں دنیا کی چوبیس زبانوں میں تقریریں ہوئیں۔ ان سب کا موضوع صداقت حضرت مسیح موعود علیہ السلام تھا۔ اور یہ زبانوں کا اجتماع بجاے خود صداقت مسیح موعود علیہ السلام کا ایک ثبوت تھا۔

(تاریخ احمدیت جلد 4 صفحہ 553)

مارچ 1926ء سے پھر سفروں کا سلسلہ شروع ہوا۔ کیمبل پور میں 23 مارچ کو امریکہ میں اسلام کے موضوع پر تقریر کی میتی میں دہلی کے جمیعت خلافت کے جلسے میں حضرت صاحب کو دعوت دی گئی تھی۔ آپ کے ارشاد پر حضرت مفتی صاحب نے نمائندگی کی۔ انجمن احمد یہ لائل پور (حال فیصل آباد) کا جلسہ 28 تا 30 مئی ہوا اس جلسہ میں آپ نے پانچ تقریریں کیں۔ جولائی میں سنور اور پیالہ کا سفر اختیار کیا۔

شملہ میں رونم کیتھولک سے گفتگو

28 راگست کو جماعت احمد یہ شملہ کے جلسہ سالانہ میں شرکت کی۔ 9 ستمبر شملہ میں غیر از جماعت کی مسجد میں ان کی دعوت پر ”فضائل نبی کریم صلی اللہ علیہ وسلم“ کے موضوع پر تقریر کی۔ اسی شام تھیوسو فیکل لاج میں بھی سیرت النبی کے موضوع پر اظہار خیال عقیدت و محبت کا موقع ملا۔ ستمبر، اکتوبر کو حضرت مصلح موعود کے ساتھ شملہ جانے کی سعادت ملی جو خدمات آپ کے سپرد ہوئیں ان کے سلسلہ میں شہر میں خوب گھومنا پھرنا پڑا۔ اس سفر کے دوران ایک رونم کیتھولک چرچ کے آرچ بیشپ سے دلچسپ گفتگو ہوئی جو افادہ عام کے لئے درج ذیل ہے:

حضرت مفتی صاحب:- آپ تاریخ زمانہ مسیح کے بڑے ماہر ہوں گے کیا آپ بتاسکتے ہیں کہ یسوع مسیح نے مسیح نے کا دعویٰ کیا تو اس کوئی کریم یہود نے کیا جواب دیا۔

آرچ بیشپ:- انہوں نے کہا کہ ہم مسیح کو نہیں جانتے۔ وہ مسیح کو ظاہری رنگ میں دیکھنا چاہتے تھے۔ ایسا نہ پا کر انہوں نے صاف انکار کر دیا۔

حضرت مفتی صاحب:- بے شک ان کا جواب نامناسب اور کافرانہ تھا۔ کیا آپ مہربانی فرم ا کر بتاسکتے ہیں کہ یہ بخیر پا کر کہ آنے والا مسیح آگیا ہے اُن کو کیا جواب دینا چاہیے تھا۔

آرچ بیشپ:- یہ تو ظاہر ہی ہے کہ اُن کو کہنا چاہیے تھا کہ مسیح آگیا ہم ایمان لائے۔ اور بس ایمان لانا چاہیے تھا۔ ایمان میں ہر ایک کی نجات ہے۔

حضرت مفتی صاحب:- بے شک آپ نے پنج فرمایا اگر میں آج آپ کو کہہ دوں کہ جس مسح کے آنے کا اس وقت آپ کو انتظار ہے وہ مسح آگیا ہے تو آپ کیا جواب دیں گے۔
آرچ بشپ:- میں کیا جواب دوں گا۔ میں ایسے مدعی کو کہوں گا کہ ثبوت پیش کرو۔ بغیر ثبوت کے میں کیوں کرمان لوں کہ وہ آنے والا مسح ہے۔

حضرت مفتی صاحب:- بے شک آپ کا حق ہے کہ آپ ثبوت مانگیں مگر یہود کے حق میں آپ نے نہ فرمایا کہ انہیں کہنا چاہیے تھا کہ ثبوت لاو۔ ان کے حق میں آپ نے یہ رائے دی کہ اُن کو چاہیے تھا کہ دعویٰ کو سنتے اور کہہ دیتے تھے آگیا ہم ایمان لائے۔
آرچ بشپ:- ہاں میں نے ایسا کہا مگر کوئی حرج نہ ہوتا اگر وہ ثبوت مانگتے۔

مفتی صاحب:- اچھا آرچ بشپ صاحب! آپ کو میں اب یہ خبر دیتا ہوں کہ آنے والا مسح آگیا ہے آپ اس کو قبول کر لیں۔ وہ حضرت احمدؓ کی شکل میں قادیان میں مبعوث ہوا میں نے اُسے سپا پایا سچا مانا۔ رسول اس کی صحبت میں رہا۔ اس نے بہت سے نشانات پیش کیوں میں بیمار یوں کے چنگا کرنے، مصیبت زدوں کی مصیبت دور کرنے میں، دشمنوں کی ہلاکت میں، علمی تحریر میں، عقلی دلائل میں غرضیکہ ہر رنگ میں اپنی صداقت میں دکھائے۔ اپنا کام پورا کر کے اس دنیا سے رخصت ہوا۔ لیکن اب بھی وہ اپنے قائم کردہ سلسلہ کی زندگی میں اور اپنے خلفاء کے شاندار کاموں میں زندہ ہے اور اس کی روح کام کر رہی ہے اور اس کا ایک خلیفہ بیٹا اس وقت شملہ میں آپ کے گھر کے قریب منزل کئے ہوئے ہے۔

آرچ بشپ:- میں ان نشانات کو نہیں مانتا۔ خداوند آسمان پر بیٹھا ہے وہ آسمان سے نمودار ہوگا ہمارے سامنے نازل ہو گا ہم اسے آسمان سے اُترتا دیکھیں گے اور مان لیں گے۔

مفتی صاحب:- مگر آپ جانتے ہیں زمین گول ہے۔ ایک ہی وقت میں سب جگہ لوگ اسے آسمان سے اُترتا نہیں دیکھ سکتے اگر وہ سیلوں میں اُتر آیا تو آپ کو کیا معلوم ہوگا۔ آپ کس طرح

مانیں گے اور امریکہ اور یورپ کے لوگ کیوں کر تسلیم کریں گے۔

آرچ بیش:- بے شک یہ ایک مشکل بات ہے اس پر غور کرنا ضروری ہے اس کے بعد آرچ بیش صاحب کسی بہانے سے الگ ہو گئے اور راہ فرا اختیار کر لی۔

(لفظ 13 دسمبر 1927ء صفحہ 6,5)

مئی 1927ء کے پہلے ہفتہ میں لاہور میں زبردست فساد کے نتیجے میں بہت سے مسلمانوں کو مار ڈالا گیا۔ حضرت صاحب کو بے حد دکھ ہوا۔ آپ نے فوراً قیامِ امن، خدمتِ خلق اور مظلومین کی امداد کے لئے قادیانی سے حضرت ذوالفقار علی خان صاحب اور حضرت مفتی صاحب کو لاہور بھجوایا۔ ان حضرات نے سب سے پہلے مقتولین اور مجرموں اور ان کے پسمندگان سے متعلق ضروری اور مفصل معلومات حاصل کرنے کے لئے ایک مفصل اشتہار دیا جس پر صبح چھ بجے سے لے کر نوبیع شام تک لاہور کے مختلف حصوں سے بکثرت اطلاعات آنا شروع ہو گئیں اور جہاں جہاں بھی فوری امداد کی ضرورت محسوس ہوئی ان بزرگوں نے امداد پہنچائی اور خود کو تو والی میں جا کر زیر حراست مسلمانوں کے حقوق کی حفاظت کی مرنے والوں کے لواحقین اور متعلقین کی ڈھارس بندھائی اور مناسب ضروریات کا بندوبست کیا اور لاہور کے احمدی ڈاکٹروں کو ہسپتال میں جا کر زخمیوں کی دیکھ بھال کے لئے بھجوایا۔ خدمتِ مہینوں تک جاری رہی۔

(تاریخ احمدیت جدید ایڈیشن جلد 4 صفحہ 578, 579)

کلبیوں کا دورہ

17 اکتوبر تا 7 نومبر 1927ء آپ حضرت صاحب کے ارشاد پر کلبیوں کا تشریف لے گئے۔ وہاں اخبارات میں آپ کی آمد کا خوب چرچا ہوا۔ استقبال کے لئے ایک جم غیر امداد آیا اور جلوس کی شکل میں قیام گاہ پر لے گئے۔ وہاں ایک پادری نے مباحثہ کا چینچ دیا مگر آپ کی آمد کی خبر پا کر وہ کہیں اور روانہ ہو گئے۔ حضرت مفتی صاحب نے دینِ حق کے موضوع پر تکمیر زدیے اخبارات کے ایڈیٹرز

اور نامہ نگار آپ سے اثر یوں لے کر شائع کرتے رہے۔ اس دورے کی خاص بات یہ تھی کہ بدھ مذہب کے لوگوں کو پیغام حق پہنچانے کا موقع ملا۔ ایک تقریر بدھست سوسائٹی کے ہال میں بھی کی۔ تمام انتظامات بدھ حضرات نے کئے۔

سیلوں سے واپسی پر حضور کے ارشاد پر مالا بار، بنگلور، ملکتہ، بھاگپور، مونگیر، پٹنہ اور ال آباد کا تبلیغی دورہ کیا۔ مالا بار میں احمدیوں کا جوش و خروش دیدنی تھا اور درگرد کے علاقوں سے بھی احباب کثیر تعداد میں استقبال کے لئے آئے۔ اخبارات میں چرچا اور اشتہارات نے غیر از جماعت کو بھی مشتاق بنادیا تھا۔ کینا نور میں یکچھ کی صدارت بلدیہ کینا نور کے صدر نے کی۔ انگریزی میں آپ کے خطابات اور امریکہ میں خدمت دین کے واقعات لوگوں کو بہت متاثر کرتے رہے۔ جہاں ضرورت ہوتی مقامی زبان میں بھی ترجمہ کیا جاتا۔ کالی کٹ میں 12 نومبر 1927ء کو ہونے والی تقریر بھی سامعین کو بے حد پسند آئی۔ 18 نومبر کو بنگلور پہنچنے پر بے نظیر استقبال ہوا اور جلوس کی شکل میں استقبالیہ نعروں کے ساتھ قیام گاہ تک بہنچایا گیا۔ دن میں کرچین ایسوی ایش ہال میں اور رات کو محمد علی ہال میں تقاریر ہوئیں۔ احمدیت اور حضرت محمد مصطفیٰ صلی اللہ علیہ وسلم کی سیرت پر انوکھے رنگ میں گفتگو نے سامعین کے دل موہ لئے۔ 24 نومبر کو مسلم انسٹی ٹیوٹ ہال ملکتہ میں زیر صدارت شمس العلماء مسٹر کمال الدین احمد ایم اے یکچھ ہوا۔ تقریر کرتے ہوئے آپ نے بتایا کہ امریکہ میں کس طرح چھتے نظر بندرا ہنا پڑا اور اس اثناء میں 15 نفوس داخل اسلام ہوئے۔ 25 نومبر کو آپ نے بنگال کے نام پیغام کے عنوان پر زیر صدارت سر دیوا پرشاد دلبر بدھیکاری سی آئی ای البرٹ ہال میں یکچھ دیا۔ 27 نومبر کو بھی اسی ہال میں امریکہ میں ہندوستانی طلباء کے حالات سنائے۔ صدر جلسہ با یو میں چند رپال نے کہا کہ ”ذینا میں آئندہ امن و امان صرف اسی صورت میں قائم ہو سکتا ہے کہ تمام بنگال احمدی ہو جائے تاکہ لوگوں کے جان، مال اور عزت محفوظ رہ سکیں۔

(خلاصہ افضل 6 دسمبر 1927ء ص 5 تا 8)

برہمن بڑیہ میں بھی پیامِ امن دینے کے موقع ملے۔ 2 دسمبر کو ڈھاکہ میں زیر صدارت جناب ڈاکٹر عبدالستار صاحب صدیقی ہیڈ آف دی ڈیپارٹمنٹ آف ارکیک اینڈ اسلامک سٹڈیز امریکہ میں اشاعتِ اسلام سے متعلق اپنے خیالات پیش کئے۔ 3 دسمبر کو بوگرا میں ایک جم غیر کے سامنے گھنٹوں حقانیتِ اسلام پر پُرمغز تقریر کی۔ 5 دسمبر کو ٹاؤن ہال رنگ پور، 6 دسمبر کو صحیح کار مائیل کالج میں اور شام ٹاؤن ہال میں ”The Coming Jesus Of India“ کے موضوع پر خطابات فرمائے۔

(تاریخ اہمیت جلد 4 صفحہ 505 جدید یادیش)

حضرت مصلح موعود نے اس دورے کے بارے میں فرمایا:

”اس سال جو تبلیغی کام ہوا ہے وہ اعلیٰ درجہ کا ہے۔ ابھی کچھ دن ہوئے دو بڑے تبلیغی دورے ہوئے ہیں۔ مفتی محمد صادق صاحب کو لمبو گئے وہاں سے بگال، مدراس، مالا بار اور یوپی میں کئی بڑے مقامات پر انہوں نے لیکھ رہیے گویا سوائے سندھ کے انہوں نے سارے ہندوستان کا دورہ کیا اور آٹھ ہزار میل سفر کیا۔ 24 ہزار میل ساری دنیا کا چکر کا فاصلہ بتایا جاتا ہے۔ مفتی صاحب اس کے تیرے حصے میں پھر آئے۔“

(انوار العلوم جلد 10 ص 82)

31 اور 30 مارچ کو دہلی میں آل انڈیا مسلم لیگ کا اجلاس ہوا۔ یہ اجلاس روشن تھیہ رہا۔ اجیر دروازہ میں ہوا تھا۔ اس میں مسٹر محمد علی جناح، حاجی عبد اللہ ہارون صاحب، مولوی شفیع صاحب داؤدی، مولوی ظفر علی خان صاحب کے علاوہ حضرت ڈاکٹر مفتی محمد صادق صاحب اور حضرت ذوالفقار علی خان صاحب اور دوسرے مقترن حضرات شامل تھے۔

سید دلاؤ رشاد صاحب ایڈیٹر مسلم آؤٹ لک کا استقبال

سید دلاؤ رشاد صاحب کو جون 1927ء کو رسول اکرم صلی اللہ علیہ وسلم کے ناموس کے تحفظ کے سلسلہ میں جیل میں ڈالا گیا تھا۔ 22 دسمبر کو رہا ہوئے 25 دسمبر کو قادیان آنے کی اطلاع ملی۔ جلسہ سالانہ کی وجہ سے کثیر تعداد میں احمدی موجود تھے۔ حضرت مصلح موعود کے ارشاد پر قصہ سے باہر جا

کر بہت سے احباب نے حضرت مفتی صاحب کی قیادت میں اپنے معزز بھائی کا خیر مقدم کیا۔

(افضل 3 جنوری 1928ء)

جلسہ ہائے سیرۃ النبی صلی اللہ علیہ وسلم میں تقاریر

جون 1928ء میں حضرت مصلح موعود کی تحریک پرسارے ہندوستان میں جلسہ ہائے سیرت النبی صلی اللہ علیہ وسلم منعقد کئے گئے۔ جن میں کسی مذہب و ملت کی تخصیص نہیں تھی۔ قادیانی سے قریباً اچھاں مقررین ہند کے طول و عرض میں مختلف شہروں میں تقاریر کے لئے بھیجے گئے۔ جن میں ایک حضرت مفتی محمد صادق تھے۔ چنانچہ ملکتہ میں تمام اہل مذاہب کے لئے زبر صدارت سرپر رائے البرٹ ہال میں یکجراز کا انتظام کیا گیا تھا۔ 17 جون کی شام کو حضرت مفتی صاحب کا موضوع "اسوہ حسنہ" تھا۔ اس جلسے میں ہرمذہب و ملت کے بااثر اور سرکردہ نمائندے موجود تھے جنہوں نے اس کوتار بھی اہمیت کی کوشش قرار دیا۔

(افضل 22 جون 1928ء)

22 ستمبر 1929ء کو تھیوس فیکل ہال کراچی میں ایک یکجراز یا ہرمذہب و ملت کے لوگ موجود

"The Experiences About Amercian Spiritual Life." تھے عنوان تھا۔

(افضل 4 اکتوبر 1929ء)

تحریک یا کستان میں قادیانی کی آواز

حضرت اقدس مسیح موعود علیہ السلام کی تربیت اور ہدایت کے مطابق کلمہ حق کہنا، انسانیت کی بہبود اور قوم کی ترقی و خیرخواہی میں کوشش رہنا حضرت مصلح موعود کا شعار تھا۔ ارض ہندوستان میں جب اہل اسلام کی فلاح کے لئے سیاسی طور پر حرکت ہوئی تو آپ نے اپنے الہی تائید یافتہ تدبر کے ساتھ آواز حق اٹھائی۔ آپ کے ارشاد پر عملی طور پر آگے بڑھ کے کام کرنے والوں میں حضرت مفتی صاحب بھی تھے۔

سامن کمیشن کے سامنے جماعت احمدیہ کا وفد دفعہ پیش ہوا۔ ایک بار گوردا سپور میں دوسری

بار لا ہو مریں۔ دونوں دفعہ حضرت مفتی صاحب اس میں شامل تھے۔

(افضل 20 مارچ 1928ء)

اس وفد نے احمدی فکٹہ خیال سے سیاسی امور پر اپنی رائے کا اظہار کیا جس نے پہلے جماعت احمدیہ کے عقائد بتائے اور ممبرانِ کمیشن کو لٹر پیش کیا۔

حضرت خلیفۃ المسیح کا نہر و پورٹ پر تبصرہ کتابی شکل میں شائع کر کے خاص طور پر کلکتہ اور دہلی میں پھیلا دیا گیا۔ کئی اصحاب نے حضرت مفتی صاحب سے کہا:

”اصلی اور عملی کام تو آپ کی جماعت کر رہی ہے اور جو تنظیم آپ کی جماعت میں ہے وہ کہیں نہیں دیکھی جاتی۔“

کلکتہ کنوپیشن میں مسلم لیگی نمائندے نہر و پورٹ کے حامی نظر آئے مگر حضرت مفتی صاحب نے اپنی تقریر میں واضح کیا کہ ہم اس کے مخالف ہیں اور اس کے خلاف ہمارے رسائلے اور مضامین شائع ہوئے، لیکچر زدے گئے، مجلس قائم کی گئیں مگر اس کے باوجود ہم نے کنوپیشن کی دعوت قبول کی اور اس میں شامل ہوئے کیونکہ ہم بایکاٹ کے قائل نہیں۔ ہماری رائے ہے کہ سب سے ملنا چاہیے۔ پھر خواہ ہماری بات تسلیم ہو یا رد کر دی جائے لیکن سب کے خیالات میں لینا ضروری ہے۔ آپ نے نہر و پورٹ میں ترمیم کے لئے دس نکات پیش کئے جن سے جماعت احمدیہ کے سیاسی خیالات خوب کھل کر سامنے آگئے۔ (خلاصہ افضل 18 مارچ 1928ء)

مسلم مطالبات کی پامالی دیکھ کر تمام مشہور مسلمان نمائندے دہلی میں جمع ہوئے۔ 31 دسمبر 1928ء سے 2 جنوری 1929ء تک آل انڈیا مسلم کانفرنس کا انعقاد ہوا۔ اس کانفرنس میں متعدد احمدی منتخب ہو کر شامل ہوئے۔ مرکز سے جماعت کی نمائندگی حضرت مفتی صاحب نے کی۔ کانفرنس کے آغاز میں سر شفیع صاحب نے جو قرارداد پیش کی اس میں بیشتر نکات حضرت خلیفۃ المسیح کے تجویز کردہ تھے۔ یہی وہ قرارداد ہی جو قائد اعظم کے چودہ نکات کی بنیاد تھی۔ اس کانفرنس میں

حضرت مفتی صاحب کی دو تقریریں ہوئیں۔ ایک سبجیکٹ کمیٹی میں اور دوسری کھلے اجلاس میں ہوئی۔ مسئلہ گاؤں کشی پر آپ نے فرمایا:

”حضرت بانی سلسلہ احمدیہ نے سب سے پہلے اس بات کو ہندوؤں کے سامنے پیش کیا تھا کہ اگر ہندوؤں اس وجہ سے ناراض ہیں کہ مسلمان گائے کا گوشہ کھاتے ہیں تو ہم ان کی خاطر ایک جائز اور حلال چیز چھوڑنے کو تیار ہیں بشرطیہ وہ بھی ہماری خاطر ایک چھوٹی قربانی کریں اور وہ یہ ہے کہ پاکوں کے سردار حضرت محمد مصطفیٰ صلی اللہ علیہ وسلم کو خدا کا سچا نبی مان لیں اور آپ کے خلاف بدزبانی سے بازاً جائیں۔“

مسلمان زعماء نے نہ صرف اس بات سے اتفاق کیا بلکہ حضرت خلیفۃ المسیح کی سیاسی بصیرت کو سراہا۔ (خلاصہ افضل 11 جنوری 1929ء ص 1)

اس موقع پر جناح لیگ اور شفیع لیگ کے الحاق کی کوشش اور کامیابی بھی جماعت احمدیہ کے حصے میں آئی۔ حضرت خلیفۃ المسیح الثانی کی نگاہ میں جناب محمد علی جناح کی سیاسی خدمات کی بہت قدر و منزرات تھیں اس لئے آپ کی خواہش تھی کہ مسلم لیگ متعدد ہے۔ مارچ 1929ء میں جب جناب محمد علی جناح اور سر محمد شفیع کی ملاقات ہوئی تو جماعت احمدیہ کے نمائندہ کی حیثیت سے مفتی صاحب (ناظر امور خارجہ) بھی موجود تھے۔ دونوں لیڈر باہمی گفت و شنید کے بعد اتحاد پر آمادہ ہو گئے۔ 28، 29، 30 مارچ کا اجلاس مسلم لیگ والی میں قرار پایا۔ حضرت خلیفۃ المسیح الثانی کی خدمت میں بھی دعوت نامہ بھیجا گیا۔ حضور خود مجلس مشاورت کی وجہ سے تشریف نہ لے جاسکے۔ اپنے نمائندہ کے طور پر حضرت مفتی صاحب کو بھیجا۔ مسلم لیگ کے اجلاس میں سبجیکٹ کمیٹی کے سامنے جناح صاحب کا تیار کردہ جو مسودہ پیش کیا گیا اس میں نہرو پورٹ روڈ کرداری گئی تھی۔ اس کی حضرت مفتی صاحب نے تائید کی۔ اجلاس بغیر کسی فیصلہ کے ختم ہو گیا مگر مفتی صاحب نے اپنی کوشش برابر جاری رکھی جو بالآخر باراً اور ثابت ہوئی۔ چنانچہ 28 فروری 1930ء کے اجلاس میں مسٹر جناح

اور جناب سر شفیع میں صلح ہو گئی۔

1930ء کے الہ آباد اجلاس کے لئے علامہ اقبال کے صدر مقرر کئے جانے کا فیصلہ مسلم ایگ کے جس اجلاس میں کیا گیا اس کے صدر حضرت مفتی صاحب تھے۔

(الفضل 20 دسمبر 1930 ص 8)

1931ء میں تحریک آزادی کشمیر میں حضرت خلیفۃ المسیح الثانی کا نمایاں کردار تاریخ کا حصہ ہے۔ آپ نے آل انڈیا کمیٹی سارے مسلمانان ہند نما ائمدوں کی شمولیت کی کوششیں کیں۔ شروع میں جبکہ کمیٹی کا قیام ہوا ناظرات امور عالمہ نے جس کے ناظران دونوں حضرت مفتی محمد صادق صاحب تھے کام سنبلہ۔ یوم کشمیر کے پروگرام سب جماعتوں اور غیر احمدی معززین کو بھیجے اور حضرت مرزا بشیر احمد صاحب کا پغفلت کشمیر کے حالات، راتوں رات چھپوا کر بھیجا۔ چندہ کے متعلق جماعت میں تحریکات کیں اور کئی دن پورا عملہ اسی میں مصروف رہا۔

عہد دین سے ملنے کے لئے جو حضرات قادریاں سے تشریف لے جاتے ان میں حضرت مفتی صاحب بھی شامل تھے۔ حضرت خلیفۃ المسیح الثانی نے اپنے ایک مکتب میں تحریر فرمایا: ”ہر ایک لپیٹی و اسرائے بہادر کے پرائیویٹ سیکرٹری اور پھر خود حضور و اسرائے کے پاس میں نے مفتی محمد صادق صاحب کو تھیج کر مظالم کشمیر کے دُور کرنے کی طرف توجہ (تاریخ احمدیت جلد 5 ص 596)“ دلائی۔

تحریک پاکستان میں آپ کی مسامی کا مختصر اذکر کر کے اب دوسرا موضع کی طرف آتے ہیں۔ سیرت النبی صلی اللہ علیہ وسلم کے جلسے زوروں پر تھے۔ صحیح سیاسی جلسہ ہوتا تو شام پیارے رسول صلی اللہ علیہ وسلم کی سیرت کے حسین پہلوؤں پر تقریریں ہوتیں۔

انجمن احمدیہ دہلی کا نوال جلسہ سالانہ 27-28 مارچ 1931ء کو پریڈ گراؤنڈ میں منعقد ہوا تھا۔ اس جلسہ کا موضوع تھا ”حضرت رسول پاک صلی اللہ علیہ وسلم کے دنیا پر احسانات“ آپ نے

رسول کریم صلی اللہ علیہ وسلم کے کئی احسانات بیان فرماتے ہوئے خصوصیت سے شراب سے متعلق فرمایا کہ مہذبِ اقوام بھی آج تنگ آکر اس چیز کو چھوڑ رہی ہیں جسے رسول کریم صلی اللہ علیہ وسلم نے کئی سو برس قبل منوع قرار دیا تھا۔

تیرے دن کا تیسرا اجلاس زیر صدارت ڈاکٹر عبدالامون سہروردی ایم۔ اے۔ پی۔ انج ڈی 8 بجے شب شروع ہوا۔ ”بلادِ عربیہ میں اسلامی خدمات“ کے موضوع پر تقریر کی۔ آپ نے بتایا کہ ان ممالک میں تبلیغ پھیلنے کا ذکر آنحضرت صلی اللہ علیہ وسلم نے بھی کیا تھا۔

(الفصل 14 اپریل 1931ء ص 9 کالم 3)

ایک ڈج قفصل قادیان میں

15 اپریل 1930ء مسٹر انڈر یاسا ڈج قفصل قادیان آئے۔ واپسی پر انہوں نے مفتی محمد صادق صاحب کو ایک خط لکھا جس میں تحریر کیا کہ میں نے قادیان میں نیکی کے سوا کچھ اور نہیں پایا۔ سفر ہندوستان سے جو بہت سے اثرات میرے دل پر ہوئے ان میں خاص اثرات قادیان کے ہیں۔ جنہوں نے میرے دل میں خاص جگہ حاصل کی ہے۔ سب سے اول آپ لوگوں کی مہمان نوازی ہے جس سے میں مسرور ہوا اور میں آپ کا منون ہوں گا۔ اگر آپ میرا شکریہ اپنے سب احباب کو پہنچا دیں۔ خاص بات جو مجھ پر اپنے کرنے والی ہوئی وہ ایک طبعی ایمان اور سچی برادری ہے جو للہی محبت سے پیدا ہو کر قادیان کو رسولوں کی سی ایک نضان بخش رہی ہے جو عیسائی حلقوں میں شاذ و نادر ہے۔ (ترجمہ از ڈج زبان) (تاریخ احمدیت جلد 5 ص 185)

31 نومبر 1931ء کو آپ سیرت النبی صلی اللہ علیہ وسلم کے جلسے کے سلسلہ میں ٹکلٹہ تشریف لے گئے جہاں پر آپ نے ایک عظیم الشان اجتماع سے خطاب فرمایا۔ اس تقریر میں آپ نے حضرت مسیح ناصری علیہ السلام کی روحانی بادشاہت کے متعلق پیشگوئی اور آنحضرت صلی اللہ علیہ وسلم کے وجود باوجود میں اس کا پورا ہونا اور دیگر چند پیشگوئیوں پر تفصیلی بحث فرمائی اور صداقت حضرت خنزیر

الأنبياء خاتم الأنبياء محمد عربی صلی اللہ علیہ وسلم پر ایک بے مثال یکچھ دیا۔
ایک جلسہ عام شام کو انگریزی زبان میں ہوا جس کی صدارت کے فرائض ڈاکٹر مترا صاحب نے سر انجام دیئے اس میں آپ کی تقریر کا موضوع ”حضرت محمد مصطفیٰ صلی اللہ علیہ وسلم کی مقناطیسی طاقت رکھنے والی شخصیت“ تھا۔ (الفصل 19 نومبر 1931ء صفحہ 8)

1931ء کے جلسہ سالانہ جماعت احمدیت کے پہلے اجلاس میں آپ نے عیسائی کلیسا کی تاریخ اور اس میں پیدا ہونے والے غلط عقائد اور ان کی وجوہات پر تقریر کی۔ خواتین میں آپ کی تقریر کا موضوع تھا ”تبليغ احمدیت میں احمدی خواتین کا فرض“۔

حضرت مصلح موعود کی ایک سیکیم کی الہی تائید

ایک دفعہ حضرت مصلح موعود کے ذہن میں دعوت الی اللہ کے لئے ایک خاص سیکیم آئی جس کا کسی سے ذکر کئے بغیر بعض بزرگوں کو دعا کے لئے ارشاد فرمایا۔ مولوی عبدالستار خان صاحب کی طرف سے دو تین دن کے بعد جواب ملا جس میں حضرت اقدس علیہ السلام کے دعوت الی اللہ کے متعلق بعض الہامات تھے۔ پھر ایک روایا لکھی:

”ایک میدان میں تمام لوگ کھڑے ہیں اور میں انہیں کہتا ہوں کہ دنیا میں (دعوت الی اللہ) کرو۔ مفتی محمد صادق صاحب بھی وہیں ہیں۔ پھر لکھا۔ آپ نے یہ کہنے کے بعد مفتی صاحب کو کسی پہاڑی سرد علاقے میں (دعوت الی اللہ) کے لئے بھیج دیا۔ گویا جو (دعوت الی اللہ) کا نقشہ میرے ذہن میں تھا وہ خدا تعالیٰ نے ان کو سارے کاسارا بتا دیا پھر جزئیات بھی بتا دیں جواب تک پوری ہو رہی ہیں۔ چنانچہ مفتی محمد صادق صاحب کو عرصہ تک باہر (دعوت الی اللہ) کے لئے میں نے بھیج دیا اور اب بھی پہاڑوں پر انہیں مختلف کاموں سے بھیجنا پڑتا ہے۔“

(خطبات محمود جلد 13 صفحہ 624۔ خطبہ 28 اکتوبر 1932ء)

حضرت مفتی صاحب کا تجھر علمی، وسیع تجربات اور لکش انداز تخطاطب اس قدر معروف تھا کہ آپ جہاں تشریف لے جاتے آپ سے تقریر کا پُر شوق مطالبہ ہوتا۔ 1932ء میں آپ کی آنکھوں میں تکلیف رہنے لگی۔ بغرض علاج دہلی تشریف لے گئے تبلیغی سفروں میں قدرے کی رہی البتہ مرکز میں خدمات سر انجام دیتے رہے۔

15 مارچ 1932ء کو حضرت خلیفۃ المسیح الثانی قادریان سے باہر تشریف لے گئے تو آپ کو امیر مقامی مقرر فرمایا۔
(افضل 17 مارچ 1932ء ص 7)

اس سال 9 دسمبر کو روہنگ کے ایک بڑے جلسے میں جوٹاون ہال میں بصدرارت جناب سید محمود شاہ صاحب وکیل منعقد ہوا، آپ نے امریکہ میں تبلیغ اسلام کے تجربات پر تقریر کی جس میں ہر مذہب و ملت کے سامعین حاضر تھے۔
(افضل 18 دسمبر 1932ء ص 2)

جلسہ سالانہ قادریان میں 28 دسمبر کے پہلے اجلاس میں "تہذیب و تمدن" کے موضوع پر تقریر کی۔
(افضل کیم جنوری 1933ء ص 8)

1933ء میں 31 جولائی کو انڈین کلب لاہوری ہال میں "اسلام کی عالگیری اخوت" کے عنوان پر بصدرارت ڈاکٹر فیروز الدین مراد مسلم یونیورسٹی علی گڑھ ایک تقریر کی۔

(افضل 8 اگست 1933ء ص 9)
اس سال جلسہ سالانہ میں 26 دسمبر کو آپ کی تقریر کا موضوع تھا۔ "معاملات لین دین میں اسلامی اور مغربی تمدن کا مقابلہ" 28 دسمبر کو خواتین میں "ذکر حبیب" کے موضوع پر ایمان افروز واقعات سنائے۔
(افضل 4 جنوری 1934ء ص 2)

19 فروری 1934ء کو دہلی میں واسرائے ہند سے ملاقات کی اور 21 فروری کو ٹریور میل فورس انبالہ چھاؤنی کی احمدیہ کمپنی کا معائنہ کیا اور رجنٹ کے دیگر افسروں سے ملاقات کی۔
(افضل کیم مارچ 1934ء ص 2)

1934ء میں 24 اپریل کو بیت اقصیٰ میں 'ذکر حبیب' کے موضوع پر ایسے دلنشیں انداز میں اپنے حبیب کے واقعات سنائے گویا اہل قادیان کو وہ زمانہ سامنے دکھادیا جس میں حضرت اقدس مسیح موعود علیہ السلام قادیان میں اپنے پیاروں کے ساتھ رہتے تھے۔

تحقیق جدید متعلق بقبسمج

20 مئی کوتین ماہ کی رخصت لے کر آپ کشمیر تشریف لے گئے۔ آپ کو قبرسمج پر تحقیق کا موقع ملا اپنی تحقیق کے نتائج کیک اکتاپ "تحقیق جدید متعلق بقبسمج" کی صورت میں مرتب کئے۔ سری نگر کشمیر میں آپ نے ایک شاندار جلسے میلاد النبیؐ سے خطاب فرمایا۔ اس خطاب کا خلاصہ اخبار 'حقیقت' سری نگر 29 جون 1934ء میں شائع ہوا جو درج ذیل ہے فرمایا:

"حضرت محمد مصطفیٰ صلی اللہ علیہ وسلم کی تعریف میں اگر 20 سال کا وقت بھی ہو تو کم ہے 20 منٹ میں کیا ہو سکتا ہے۔ مختصر یہ کہ

بعد از خدا بزرگ توئی قصہ مختصر

مجھ سے قبل چند ہندو اصحاب نے تقریریں کیں۔ ان میں سے ایک نے فرمایا کہ محمد صلی اللہ علیہ وسلم کی ذات نے انسانوں کی عزت قائم کر دی۔ مذکور ہے:

لَوْلَكَ لَمَّا خَلَقْتُ الْأَفْلَاكَ

یعنی خدا فرماتا ہے کہ اگر تو محمد (صلی اللہ علیہ وسلم) نہ ہوتا تو میں افلاک پیدا ہی نہ کرتا۔ یہ ایک حقیقت ہے مثال اس کی یہ ہے کہ ایک کالج کے سارے لوازم موجود ہیں مکان ہے، طالب علم ہے، کتب خانہ ہے، دوسرا سب چیزیں موجود ہیں۔ مگر کالج کا پرنسپل نہیں تو کہا جاسکتا ہے اگر پرنسپل نہیں تو کالج نہیں۔ انسانی زندگی کا مقصد عظیم خدا تعالیٰ کے ساتھ ایک تعلق پیدا کرنا ہے۔ اللہ تعالیٰ نے اسی غرض کے لئے انبیاء، رسول، غوث، قطب بھیجے اور انہوں نے خدا تعالیٰ کے ساتھ تعلق پیدا کرنے کے گر

بتابے اور خود نمونہ پیش کیا۔ کوئی پہلے درجہ پر پہنچا کوئی دوسراے اور تیسراے درجہ پر اور کوئی اس سے بڑے درجہ پر پہنچا مگر سب سے زیادہ اخیر اور آخر درجہ جو ملائتو آنحضرت سرور کائنات صلی اللہ علیہ وسلم کو معاراج شریف میں۔ آنحضرت صلی اللہ علیہ وسلم کے ساتھ ملائکہ کا بھاری لشکر تھا جب آنحضرت پہلے آسمان پر پہنچت تو کچھ پہلے آسمان پر رہ گئے۔ اسی طرح گھنٹے گھنٹے آخری آسمان پر آنحضرت کے ساتھ حضرت جبریل علیہ السلام کے بغیر کوئی نہ رہا اور اس سے آگے حضرت جبریل بھی نہ جاسکے اور آنحضرت کو فرمایا میں اس کے آگے نہیں جا سکتا۔ ظاہر ہے کہ آنحضرت کا درجہ نہ صرف انسانوں میں اعلیٰ ترین بلکہ ملائکہ سے بھی آنحضرت افضل ہیں۔ آنحضرت صلی اللہ علیہ وسلم ہی کے طفیل ہمیں ہدایت ہوئی کہ ہم ہر ایک قوم کے بزرگوں کو عزت کی نگاہ سے دیکھیں۔ خدا کے ساتھ محبت کرنے میں جو طاقت اور تذکیرہ اور عمل کی توفیق آنحضرت صلی اللہ علیہ وسلم کو ملی اور کسی جگہ نہیں ملتی اور آنحضرت ہی کامل نمونہ ہیں۔ آج یورپ اور امریکہ میں اس بات کی سخت ضرورت محسوس ہوئی کہ شراب نوشی قانوناً بند ہو مگر قانون سازی سے کوئی کمی نہیں ہوئی۔ مگر آنحضرت صلی اللہ علیہ وسلم آج سے 1300 سال قبل ارشاد فرماتے ہیں کہ شراب کو خدا نے حرام کر دیا اور مسلمان انافقاً کا کیا چھوڑ دیتے ہیں۔ یہ جادو اور تاثیر اسی مرسل ربیانی کے تذکیرہ کا نتیجہ ہے۔ میں عمر سیدہ ہوں اور مجھے تجربہ ہے کہ کوئی وظیفہ درود شریف کے برابر سرعاج التاثیر نہیں یہ کثرت سے پڑھنا چاہیے۔ عبید میلاد کی غرض و غایت صرف یہ ہے کہ مسلمان آنحضرت صلی اللہ علیہ وسلم کی ہدایات پر چلنے سکیں اور آپؐ کی سوانح عمری سے سبق حاصل کریں۔“

یہ تقریب سری نگر کی پتھر مسجد میں بڑی دھوم دھام اور شان و شوکت سے منائی گئی۔ سامعین کی تعداد ہزاروں تھی۔ نجمن معاونین کشمیر کے زیر انتظام شہر میں ایک عظیم الشان جلوس بھی نکالا گیا

جس میں پُر جوش فرزندانِ توحید کے ہاتھوں میں آٹھ پرچم تھے جن پر حسبِ ذیل اشعار خوش خط لکھے ہوئے تھے:

بعد از خدا بعشق محمد تخرم
گر کفر ایں بود بخدا سخت کافرم

وہ پیشوا ہمارا جس سے ہے نور سارا
نام اس کا ہے محمد دلبر مرا یہی ہے

جان و دم فدائے جمال محمد است
خاکم ثثار کوچہ آل محمد است

ہر طرف فکر کو دوڑا کے تھکایا ہم نے
کوئی دین دین محمد سانہ پایا ہم نے

ہم ہوئے خیر اُمّم تجھ سے ہی اے خیر رسول
تیرے بڑھنے سے قدم آگے بڑھایا ہم نے

یا رسول اللہ برویت عهد دارم اُستوار
عشق تو باشم ازاں روزیکہ بودم شیر خوار

وادی کشمیر عشقِ رسول کے وجہ آفریں ترانوں اور سرمدی نغموں سے گونج رہی تھی۔

(عالم روحاںی کے لعل و جواہر نمبر 386 از محترم مولانا دوست محمد شاہد صاحب)

(افضل 2 جون 2006ء ص 2)

فروری 1935ء میں آپ حضرت خلیفۃ المسیح الثانی کے پرائیویٹ سیکرٹری مقرر ہوئے۔ اکتوبر 1935ء کو حضرت مفتی صاحب کو یہ سعادت حاصل ہوئی کہ حضرت خلیفۃ المسیح الثانی کا نکاح حضرت مریم صدیقہ صاحبہ سے پڑھایا۔ اس نکاح کے باہر کت اور مقدس ہونے کے بارے میں عبرانی اناجیل کی پیشگوئی کا ذکر فرمایا کہ مسیح آئے گا شادی کرے گا اولاد بھی ہو گی۔ پس یہ وہ مبارک اولاد ہے جس کی پیشگوئی آسمانی صحائف میں بھی موجود ہے۔

(افضل 2 / اکتوبر 1935ء ص 7)

1936ء میں آپ نے دواہم تقاریر کیں۔ ایک 9 نومبر کو مہمان خانہ میں زیر صدارت حضرت میر محمد الحنف صاحب، ذکر حبیبؒ کے موضوع پر اور دوسری تقریر 11 نومبر کو بیت اقصیٰ میں زیر صدارت محترم شیخ بشیر احمد صاحب کی۔

اسی سال اپنے حبیب کی یادوں پر مشتمل کتاب شائع کی جو ذکر حبیبؒ کے نام سے ایک معروکہ الاراء تصنیف ہے۔ حضرت اقدس مسیح موعود علیہ السلام کی سیرت اور معمولات زندگی کا باریک بین سے جائزہ لے کر ایک جامع اور مستند تصویر پیش کر دی۔ جو حضرت اقدس علیہ السلام کے عشاق کے لئے قیمتی دستاویز ہے۔

کیم جون 1937ء کو آپ کی صحت کی کمزوری کی وجہ سے صدر انجمن احمدیہ نے آپ کی خدمات کا زبردست اعتراف کرتے ہوئے آپ کو مرکزی رکنیت سے سبد و ش کیا۔ آپ کے متعلق ایک ریزولوشن پاس ہوا:

”حضرت مفتی صاحب حضرت مسیح موعود علیہ السلام کے قدیم اور خاص رفقاء میں سے ہونے کے علاوہ صدر انجمن احمدیہ کے بھی قدیم ترین اور ممتاز کارکنوں میں سے ہیں اور ان کے ریثاڑ ہونے پر صدر انجمن ان کی خدمات کا شکر گزاری کے ساتھ اعتراف کرتے ہوئے ان کے متعلق محبت اور قدردانی کے جذبات کا اظہار کرتی ہے اور دعا کرتی

ہے کہ اللہ تعالیٰ انہیں تادیر سلامت رکھے اور صحت اور خوشی کی زندگی کے ساتھ خدمت دین کی مزید توفیق عطا فرمائے۔“

1937ء کے جلسہ سالانہ میں ذکر حبیبؒ کے موضوع پر تقریر میں آپ نے اپنی صحت کی خرابی کا ذکر فرمایا:

”گوئیں ان دونوں سخت بیمار ہوں چار پانی سے ہی لگ گیا ہوں مگر پھر بھی اگر کوئی کام نہیں کر سکتا تو نہ سہی دعا کرتا ہوں، بہت دعا کرتا ہوں اپنے لئے، اپنی اولاد کے لئے، اپنے ممبین کے لئے، سلسلہ احمدیہ کے لئے، حضرت خلیفۃ المسکن الثانی کے لئے، غیروں کے لئے، دشمنوں کے لئے، بیماری کی شدت کی وجہ سے طبیعت میں سوز پیدا ہوتا ہے اور روح پکھل کر آستانہ الوجہیت پر بہ پڑتی ہے اور دعا کے لئے خوب وقت بھی مل جاتا ہے۔ خدا تعالیٰ قبول فرمائے۔ اس کے بعد آپ نے حضرت مسیح پاک علیہ السلام کا دشمنوں سے سلوک کے بارہ میں ایک نہایت ہی عمدہ تقریر فرمائی اور بتایا کہ میرا آقا تو کبھی دشمنوں سے بھی سختی اور کرنگی سے پیش نہیں آتا تھا۔“ (الفصل 30، سبیر 1937ء، ص 3)

1937ء میں حضرت خلیفۃ المسکن الثانی کے ہمراہ شملہ جانے کی سعادت حاصل ہوئی وہاں مہاراجہ الور بھی آگئے۔ حضور نے فرمایا۔ مفتی صاحب معلوم ہوا ہے کہ ان کے خیالات اپنے ہیں آپ جائیں اور ان کو تبلیغ کریں۔

مہاراجہ الور کے دیوان خانے میں

آپ چند کتابیں لے کر مہاراجہ الور کی جائے رہائش پر پہنچ گئے۔ ان کے پرائیویٹ سیکرٹری نے کہا مہاراجہ صاحب بھی مصروف ہیں فارغ ہوں گے تو آپ کو بہالیں گے۔ اُس نے آپ کو دیوان خانہ میں بیٹھا دیا۔ وہاں دیوان عبدالحمید کپور تھلہ والے اور شملہ کی پہاڑی ریاستوں میں سے ایک ریاست کے راجہ بھی آگئے، انہیں بھی پرائیویٹ سیکرٹری نے دیوان خانہ میں بیٹھا دیا۔ تھوڑی دیر کے بعد ایک انگریز آیا اُس نے کہا کہ میں مہاراجہ کا اسٹرالوجر ہوں۔ دیوان عبدالحمید صاحب

اُس سے اپنی قسمت پوچھتے رہے اور وہ بعض باتیں کرتا رہا۔ حضرت مفتی صاحب فرماتے ہیں میں نے کتابوں میں سے حضرت مسیح موعود علیہ السلام کی تصویر نکالی اور اس کو دکھا کر کہا بتائیے یہ کون ہے؟

اس نے تصویر دیکھی اور یہ دم اُس کے منہ سے یہ الفاظ نکلے He is a Prophet:

یہ اللہ تعالیٰ کا کوئی نبی ہے۔ تھوڑی دیر کے بعد مہاراجہ صاحب نے ہم سب کو اندر بلایا۔ وہ انگریز بھی ساتھ تھا۔ جب میں نے کتابیں پیش کیں اور دعوت الی اللہ کی تو اس وقت بھی وہ انگریز بول پڑا۔ بے شک یہ نبی ہے۔ میں نے یہ تصویر دیکھی ہے جو کسی نبی کی ہی ہو سکتی ہے۔

(افضل 31 جولائی 1957ء ص 3، 4)

1938ء کے جلسہ سالانہ پر بھی آپ کو ذکرِ حبیب[ؐ] کے موضوع پر تقریر کرنے کا موقع ملا۔ اس کے بعد آپ تبدیلی آب و ہوا کے لئے کراچی تشریف لے گئے۔ کراچی میں 23 ستمبر 1939ء کو زیر صدارت جناب پیر الہی بخش صاحب وزیر تعلیم مغربی ممالک میں تجربات کے موضوع پر تقریر کرنے کا موقع ملا۔ صدارتی تقریر میں مفتی صاحب کے خیالات کو بے حد سراہا گیا۔

(افضل 27 اکتوبر 1939ء ص 5)

1939ء جلسہ خلافت جو بلی میں 26 دسمبر کو خلافت اور پاپائیت کے موضوع پر تقریر کی۔ 16 ستمبر 1940ء کو قادیان میں سیرت النبی صلی اللہ علیہ وسلم کا ایک شاندار جلسہ تعلیم الاسلام ہائی سکول کے میدان میں ہوا۔ احباب اپنے اپنے حلقوں سے خوبصورت جھنڈے لئے ہوئے تسبیح و تحمید اور درود و سلام پڑھتے ہوئے بیت اقصیٰ میں جمع ہوئے۔ حضرت مولانا شیر علی صاحب کی صدارت میں جلسہ ہوا جس میں پہلی تقریر حضرت مفتی صاحب کی تھی۔ رسول اللہ صلی اللہ علیہ وسلم کے عشق میں گندھا ہوا آپ کا بیان بہت پسند کیا گیا۔ جلسہ سالانہ میں حسب معمول ذکرِ حبیب[ؐ] کے موضوع پر تقریر کی سعادت حاصل کی۔ 1942ء میں 23 مئی کو بیت اقصیٰ میں مجلس ارشاد کے تحت علمی تقاریر کے سلسلہ میں ایک جلسے میں آپ کی تقریر کا موضوع تھا مسیح کا مردے زندہ کرنا۔

(افضل 21 مئی 1942ء ص 1)

جون 1942ء کے پہلے ہفتے میں حضرت صاحبزادہ مرزا شریف احمد صاحب ناظر تعلیم و تربیت رخصت پر قادیان سے باہر تشریف لے گئے تو حضرت مفتی صاحب کو آپ کا قائم مقام مقرر کیا گیا۔
(افضل 19 جون 1942ء ص 7)

جلسہ سالانہ میں آپ نے پہلے روز جو تقریر کی اُس کا موضوع تھا مسیح کی قبر کا انکشاف۔ آپ نے فرمایا کہ ہر بھی کو بعض مخصوص کام سونپے جاتے ہیں۔ جیسے حضرت ابراہیم علیہ السلام کو بت پرستی کے خلاف کھڑا کیا گیا۔ ہمارے زمانے میں حضرت اقدس علیہ السلام کو مسیح علیہ السلام کی قبر کا انکشاف سونپا گیا ہے۔ آپ نے بہت سے دلائل دے کر ثابت کیا کہ مسیح کی قبر کشمیر میں ہی ہے۔
(افضل 30 ستمبر 1942ء)

15 اکتوبر 1943ء کو حضرت مولانا فرزند علی صاحب چندایام کے لئے شملہ تشریف لے گئے تو آپ کو قائم مقام ناظر بیت المال مقرر کیا گیا۔
(افضل 17 اکتوبر 1943ء ص 1)
5 جون 1945ء کو حضرت خلیفۃ المسیح ڈاہوڑی تشریف لے گئے تو آپ کو قادیان میں امیر مقامی مقرر فرمایا۔
(افضل 10 جون 1945ء ص 7)

18 نومبر 1945ء حضرت خلیفۃ المسیح کی طبیعت ناساز ٹھی آپ نے ارشاد فرمایا۔ عید کا خطبه حضرت مفتی محمد صادق صاحب پڑھائیں۔ حضور کے ارشاد کے مطابق نماز عید حضرت مفتی صاحب نے پڑھائی اور خطبہ بھی مختصر طور پر دیا۔
(خطبات محمود جلد 2 صفحہ 282)

جلسہ سالانہ کی ذکر حبیبؑ کی تقریر میں آپ نے حضرت مسیح موعود علیہ السلام کی بیان فرمودہ تمثیلات کا ذکر فرمایا اور ثابت کیا کہ تمثیلات میں وعظ و نصیحت میں حضرت عیسیٰ علیہ السلام سے مماثلت ہے۔

یہ خطاب بلاشبہ ایک تحقیقی معمر کہ ہے۔ اس میں آپ نے حضرت عیسیٰ علیہ السلام سے حضرت اقدس علیہ السلام کی ایک مماثلت کو تفصیل سے بیان فرمایا۔ مسیح ناصریؓ کی عادت ٹھی کہ بہت سی باتیں

تمثیلوں میں بیان کرتے تھے ایسا ہی مسیح محمدؐ بھی اکثر باتیں سمجھانے میں تمثیلوں سے کام لیتے تھے آپ نے اپنے خطاب میں حضرت اقدس علیہ السلام کی اٹھائیں تماشیں بیان فرمائیں۔

1947ء کے آغاز میں حضرت مفتی صاحب یہاڑہو گئے اور علاج کے لئے میوہسپتال لاہور میں داخل ہوئے۔ حضرت غلیفتہ مسیح اثنی عشر کی ہدایت کے مطابق کریں بھروسے مرض الہاب اور غدہ قدامیہ کا آپ ریشن کروایا جو خدا تعالیٰ کے فضل سے کامیاب رہا۔ لاہور کے بہت سے احباب نے آپ کی مزاج پرستی کی۔ حضرت صاحبزادہ مرزا طاہر احمد صاحب نے بھی ہسپتال تشریف لاکر حضرت مفتی صاحب کی عیادت فرمائی۔

1947ء میں مسلمانوں پر آنے والی مصیبتوں کی وجہ

حضرت مفتی صاحب کا اوڑھنا بچونا دعوت الی اللہ تھا۔ اس کی طرف توجہ کی کمی کو مصیبت کا باعث اور توجہ کو ہر مشکل کا حل خیال فرماتے۔ 1947ء کے حالات میں گھر بیٹھے مسلمانوں پر جو مصیبیں ٹوٹیں اُن کی وجوہات اور حل بیان کرتے ہوئے فرمایا:

”جہاں تک میں نے غور کیا ہے میرے خیال میں مصیبت مسلمانوں پر اس واسطے آئی ہے کہ انہوں نے اپنے ایک اہم مذہبی فرض ادا کرنے سے غفلت کی ہے اور وہ اہم فرض تھا تبلیغ اسلام۔ کئی سو سال سے مسلمان ہندوستان میں مقیم ہیں مگر انہوں نے اس امر کی طرف کبھی توجہ نہیں کی کہ اپنی ہمسایہ اقوام کو دین اسلام کی برکات سے مالا مال کریں۔ پس مسلمانوں کو اب چاہیے کہ وہ اپنے اس گناہ کا اعتراف کرتے ہوئے اللہ تعالیٰ کے حضور توبہ کریں اور آئندہ کے واسطے مضموم ارادہ کریں کہ وہ ہندوؤں کو مشرف بہ اسلام کرنے کے واسطے ہر طرح کی جائز کوششوں میں مصروف رہیں گے۔“

(الفصل 17 اکتوبر 1947ء ص 4)

27 دسمبر 1947ء لاہور میں جلسہ سالانہ پر ذکر حبیبؓ کے موضوع پر تقریر کرتے ہوئے

احمد یوں کو نصیحت کی کہ آزمائشوں پر صبر سے کام لینا اللہ تعالیٰ کی رضا کے حصول کا ذریعہ ہے۔
متحده ہندوستان میں عیسائی مشنوں کی طرف سے حضرت مفتی صاحب کے فوٹو ز شائع ہوئے کہ
کوئی عیسائی آپ سے مذہبی گفتگو نہ کرے۔ یہ عیسائیت کی شکست کا عیسایوں کی طرف سے واضح
(انضل 25 جنوری 1957ء)

اکتوبر 1948ء کو لاہور سے چنیوٹ تشریف لائے۔ (انضل 17 اکتوبر 1948ء ص 5)

چنیوٹ میں مرکزی دفاتر اور ہائی سکول کھلنے سے کئی بزرگانِ دین یہاں قیام پزیر ہو گئے۔ حضرت
مفتی محمد صادق صاحب کا قیام محلہ گڑھ میں تھا۔ چنیوٹ کا کوئی کوچہ ایسا نہیں ہوا گا جسے اپنے بارکت
قدموں سے نہ چھووا ہو۔ (محلہ گڑھ) میں مندرجہ الی گلی بہت معروف تھی جہاں مکرم سردار مصباح
الدین صاحب کا مسکن تھا۔ اس گلی میں حضرت مفتی صاحب کا اکثر گزر رہتا تھا۔ نواحی علاقوں کے
لوگوں میں آپ کا بہت احترام تھا۔

دُعا دُعا و وجود

حضرت مفتی صاحب کا وجود جماعت احمدیہ اور کل انسانیت کے لیے باعثِ رحمت و برکت
تھا۔ آپ کو اللہ تعالیٰ نے حضرت مسیح موعود علیہ السلام کی اتباع کی برکت سے قبولیتِ دعا کا شرف
بخشا تھا۔ آپ کی عاجزانہ را ہیں اللہ تعالیٰ کو پسند آئیں۔ آپ اپنے دستخطوں کے ساتھ خاکساری
سے لکھتے:

”حضور کی جو نیوں کا غلام۔ عاجز محمد صادق عقی اللہ عنہ،“

اپنے رب کا شکردا کرتے ہوئے تحریر کرتے ہیں:

”ربِ کریم کی کرم فرمائیاں بے انہا ہیں۔ میں جاہل تھا اس نے مجھے مالا مال کیا۔ میں
تاریکی میں تھا اس نے مجھے روشنی دکھائی۔ میں بیمار تھا اس نے مجھے شفا دی۔ میں محتاج تھا
اُس نے میری ضرورتوں کو پورا کیا۔ میں مغلوب تھا اس نے میری نصرت کی۔ میں اکیلا

تحاوس نے مجھے مخلص ساتھی دیجئے۔ اس نے میرے گناہوں کو بخشتا۔ میری کمزوریوں کو معاف کیا۔ اس نے میری دعاوں کو بخشتا۔ ان دعاوں کو بھی سناجویں نے اپنے لئے کیں اور ان دعاوں کو بھی سناجویں نے اور وہ کے واسطے کیں اور اس کا شکر ہے کہ اُس نے دعا کے معاملہ میں مجھے بخیل نہیں بنایا۔ میں نے ہر مذہب و ملت کے لوگوں کے واسطے دعا نہیں کیں کیونکہ اللہ سب کا رب ہے۔ مسلمانوں کے لئے، ہندوؤں کے لئے پارسیوں کے واسطے۔ اور اللہ تعالیٰ نے غریب نوازی کی اور ان مرادوں کو پورا کیا۔ فلحمد للہ ثم الحمد للہ۔“

ایسا علاالت میں دُعا

حضرت مفتی صاحب کی صحبت دن بدن کمزور ہو رہی تھی۔ اس ضعیفی اور نقاہت میں بھی احباب جماعت کے لئے محبت سے دُعا نہیں کرتے۔ آپ نے تحریر فرمایا احباب اخبار میں عاجز کی علاالت کے حالات مطالعہ کرتے رہتے ہیں۔ بعض اوقات حالت ایسی ہو جاتی رہی کہ میں نے سمجھا اب آخری وقت ہے ایسے ہی ایک وقت میں مجھے خیال آیا کہ جو احباب عاجز کو دعاوں کے واسطے لکھتے رہتے ہیں ان کو یہ افسوس ہو گا کہ ہمارا ایک دُعا گوم ہو گیا۔ پس میں نے ان کے واسطے یہ دُعا اللہ تعالیٰ سے کی کہ:

”اے خداۓ غفور و رحیم! بخشش کر کہ میرے مرنے کے بعد بھی میرے محب جو رپ صادق کے نام پر تجوہ سے دُعا نہیں مانگیں تو ان کی دُعاوں کو قبول کریو اور ان کی مرادوں کو پورا کریو۔ آمین۔“

حضرت مسیح موعود علیہ السلام کے طفیل اللہ تعالیٰ نے عاجز کو ایسے محبین مخلصین کی ایک بے تعداد جماعت عطا فرمائی ہے جن کے محبت بھرے پیغام اور عاجز کے ذریعے قبولیت دُعا کی اطلاعیں اور حصول مراد کی خوشخبریاں وصول ہو کر عاجز کو اللہ تعالیٰ کے حضور میں شکریہ کے ساتھ سر بسجدہ کرتی رہتی ہیں۔“ (تحدیث باعثت ص 11 تا ص 13)

سمیع و مجیب خدا تعالیٰ آپ کو اتنی قریب، کے جلوے کئی رنگ میں دکھاتا ہو گا اور آپ کئی رنگ میں لذت حاصل کرتے ہوں گے۔ یہاں بطور نمونہ آپ ہی کے منتخب کردہ قبولیت دعا کے چند واقعات تحدیث بالنعمت سے درج ہیں:

دعا سے اولاد ہوئی

امریکہ میں ہمارے ایک دوست مسٹر رومن نام ہیں ایک شب مجھے ان کے گھر میں قیام کا اتفاق ہوا ان کی بیوی ہمیشہ میری خاطر و خدمت کرتی تھیں۔ میں نے دیکھا کہ وہ ایک آسودہ حال گھر تھا۔ ہر ایک آرام اور خوشی کا سامان موجود تھا۔ شادی کو دس سال سے زائد ہو چکے تھے۔ مگر ان کی کوئی اولاد نہ تھی۔ بے اختیار میرا قلب ان کے واسطے اولاد کی نعمت ملنے کی دعا کی طرف متوجہ ہوا اور اس شب میں نے بہت دعا کی۔ گوان سے ذکر نہ کیا۔ مگر ایک سال کے بعد جب دوبارہ مجھے اس شہر میں جانے کا اتفاق ہوا۔ تو مسٹر رومن کی گود میں بچہ تھا جس سے اس گھر کی خوشی کی گناہ بڑھی۔

فَالْحَمْدُ لِلّٰهِ ثُمَّ الْحَمْدُ لِلّٰهِ

دعا سے صحبت وسلامتی

جمول میں میرے ایک دوست میرے ہم نام تھے۔ ایک دفعہ ان کے گھر سے خبر آئی کہ ان کے والد بزرگوار بیار ہیں۔ وہ خود جانہ سکتے تھے۔ میں ان کی جگہ گیا۔ راستہ میں ان کی صحبت کے واسطے دعا عین کرتا گیا۔ میرے جانے سے قبل ان کو آرام ہو چکا تھا۔ اور بعد میں وہ سالہاں سال تک کہا کرتے تھے کہ جب سے آپ ہمارے گھر میں آئے ہیں ہمارے ہاں کوئی بیمار نہیں ہوا۔

فَالْحَمْدُ لِلّٰهِ ثُمَّ الْحَمْدُ لِلّٰهِ

دعا سے مصالحت

راولپنڈی میں ایک دفعہ چند معزز زین کے درمیان اڑائی ہوئی۔ معاملہ مقدمات عدالت تک

پہنچا۔ مجھے بھیجا گیا کہ میں ان کے درمیان مصالحت کراؤ۔ میں نے راستے میں دُعا کی کہ یا الہ العالمین تو جانتا ہے مجھے نہ لڑنا آتا ہے اور نہ صلح کرانی آتی ہے۔ اپنے فضل سے ایسے سامان کر کہ خود ہی ان لوگوں میں صلح ہو جائے۔ جب میں صح کی گاڑی میں وہاں پہنچا تو مجھے جاتے ہی یہ خوشخبری دی گئی کہ فریقین میں مصالحت ہو گئی مگر آپ اتفاق سے آگئے ہیں تو چند لیکھ کر جائیں۔ چنانچہ لیکھ دوں سے فارغ ہو کر واپس آگیا جب حضرت خلیفۃ المسٹح سے اس کا ذکر ہوا تو فرمایا:

”ہم کو تو ایسے ہی مبلغین کی ضرورت ہے۔“

فَالْحَمْدُ لِلَّهِ ثُمَّ الْحَمْدُ لِلَّهِ

دُعا سے دوائی معلوم ہو گئی

ایک دفعہ میں یمارہواروز بخار ہو جائے۔ حضرت مولانا حکیم صاحب کئی ایک دوائیں تجویز کر چکے۔ بخار نہ اترنے میں آئے رات کو میں دُعا کرتے سو گیا۔ یہ الفاظ زبان پر آئے ’ایسا فی ٹوڈا‘ میں اس وقت نہ جانتا تھا کہ اس کے کیا معنی ہیں۔ صح حضرت حکیم صاحب سے عرض کیا۔ فرمایا یہ مینگ کا انگریزی نام ہے۔ یہ دوائی آپ کے بخار کے لئے بہت منفید ہو گی کیونکہ یہ معیادی بخار ہے افسوس ہے کہ مجھے اس کا خیال نہیں آیا۔ چنانچہ مینگ کا ایک نسخہ تیار کیا گیا۔ جس سے اسی دن بخار اتر گیا۔

فَالْحَمْدُ لِلَّهِ ثُمَّ الْحَمْدُ لِلَّهِ

دُعا سے افسر تبدیل ہو گیا

جب میں لاہور میں ملازم تھامیرے ایک دوست ایک شب میرے پاس آئے وہ بہت غمگین تھے اور ذکر کیا کہ مجھ سے ایک دفتری غلطی ہوئی ہے جس پر بڑے افسر نے کل مجھے طلب کیا ہے کہ اپنی سروں بک لے کر پیش ہو۔ شاید کوئی برا بیمار کرے یا تنزلی کر دے۔ رات میں نے ان کے واسطے دُعا کی اور بشارت ہوئی کہ ان کو کوئی نقصان نہیں پہنچے گا۔ اس کی انہیں خبر کی گئی۔ صح جب

وہ دفتر گئے تو معلوم ہوا کہ اس افسر کو فوری تبدیلی کا تار آگیا ہے اور وہ چارج دے رہا ہے۔ چنانچہ اسی دن وہ چارج دے کر چلا گیا اور انہیں کسی نے طلب بھی نہ کیا۔ فالحمد لله ثم الحمد لله۔

سر درد کی دوا

ایک دفعہ مجھے سر درد کا دورہ شروع ہوا۔ صبح سے دو پہر تک شدید درد رہتا پھر رفتہ رفتہ اچھا ہو جاتا کئی علاج کئے کچھ فائدہ نہ ہوا۔ رات دعا کرنے کے بعد مجھے یہ نسخہ بتالیا گیا کالی مرچ دو دانہ، نوشادر دورتی تھوڑے سے پانی میں رکڑ کر پی لیں۔ اس کے استعمال سے پہلے ہی دن آرام ہو گیا۔ فالحمد لله ثم الحمد لله۔

ایک دفعہ میں پنجاب کے تبلیغی دورے پر تھا۔ گاؤں بگاؤں پھرنا اور بے وقت غذا کھانے سے معدہ خراب ہو گیا۔ کھانا ہضم نہ ہوتا۔ دعا کے بعد علاج بتالیا گیا کہ ایک رتنی رسونت کھاؤ۔ اس کے استعمال سے دو تین روز میں آرام ہو گیا۔ اس طرح بسا اوقات اپنے اور دوستوں کے واسطے بیماریوں کے علاج کے لئے ادویہ بتالی گئیں جو ہمیشہ تیرہ بھدف ثابت کا مثال ہو گئیں اور ان سے فوراً آرام ہو گیا۔ کیونکہ وہ علاج اس خاص مرض اور وقتی حالت کے واسطے موزوں علم غیب سے بتالیا گیا تھا۔ وَهُوَ الْعَلِيُّ الْحَكِيمُ۔

عبدالقدوس مالا باری صاحب تحریر فرماتے ہیں کہ وفات سے پہلے آخری ایام میں بھوئی بچوں کو پاس بیٹھا کر جو دعا دھراتے تھے اور بچوں کو بھی دھرانے کے لیے فرماتے تھے وہ یہ ہے:

”یا رب! بخش کہ جنگ کوئی نہ ہو۔ پاکستان غالب رہے اور امن و امان میں رہے قادیان اور ربوہ اور اس کے ارد گرد کے علاقے میں ہمیشہ حضرت خلیفۃ المسیح کے خدام بنتے رہیں اور احمدی جہاں کہیں ہوں مخالفوں کے شر سے محفوظ رہیں۔ آمین۔“

(لفظ 2 فروری 1957ء)

آپ اپنی صحت و عمر کو حضرت مسیح موعود علیہ السلام کی دعا کی برکت کا ثمر بیان فرماتے۔ ایک

مضمون میں آپ نے لکھا:

”میری عمر اس وقت 81 سال ہے اور میں اپنی جسمانی حالت کے لحاظ سے کبھی یہ خیال نہ کرتا تھا کہ اتنی عمر پاؤں گالیکن یہ حضرت مسیح موعود علیہ السلام کی دعاوں کا نتیجہ ہے کہ میں اس عمر کو پہنچ گیا۔ قادیانی میں ایک دفعہ میں ایسا یہاں رہوا کہ میری بیوی نے سمجھا کہ میرا آخری وقت آگئی ہے اور وہ گھبرا کر روتی ہوئی حضرت مسیح موعود کے پاس چلی گئی ہم اس وقت قادیانی میں حضرت مسیح موعود علیہ السلام کے مکان کے ایک حصہ میں قیم تھے۔ میری بیوی نے جس کا نام امام بی بی تھا روتے ہوئے میری حالت زار کی خبر حضرت صاحب کو دی۔ حضور نے تھوڑی سی کستوری دی کہ یہ مفتی صاحب کو کھلا دو اور میں دُعا کرتا ہوں اللہ تعالیٰ صحت دے گا۔ یہ صبح کا وقت تھا حضور اسی وقت اٹھے اور وضو کر کے نماز شروع کر دی اور میرے لئے صحت کی دُعا کرتے رہے۔ اللہ تعالیٰ نے فضل کیا اور میری حالت صحت اچھی ہو گئی۔“

مسیح پاک کے ”محب صادق“، لائق و صالح ایڈیٹر، اور سلسلہ احمدیہ کے برگزیدہ رکن، کی وفات

13 جنوری 1957ء بروز التواریخ چھ نج کر پینتیس منٹ پر بعمر 85 سال حضرت مفتی صاحب اس دارفانی سے رحلت فرمائی۔ إِنَّ اللَّهَ وَإِنَّا إِلَيْهِ رَاجِعُونَ۔ حضرت خلیفۃ المسیح الثانی کے ارشاد پر مقامی اداروں میں تعطیل کا اعلان کر دیا گیا۔ شدید سردی اور ابر کے باوجود لوگ بڑی تعداد میں حضرت مفتی صاحب کے آخری دیدار کے لئے پہنچ گئے۔ غسل اور تکفين کے بعد سہ پھر تین بجے جنازہ اٹھایا گیا۔ صاحبزادہ مرزا بشیر احمد صاحب بھی لاہور سے آکر شامل ہو گئے اور دور تک کندھا دیا۔ بیت مبارک کے بیرونی احاطہ میں حضرت خلیفۃ المسیح الثانی نے نماز جنازہ پڑھایا۔ بعد میں جنازہ دفاتر صدر انجمن کی عمارت میں رکھا گیا۔ ربوہ کے ارد گرد کے شہروں سے کثرت سے لوگ پہنچ

گئے۔ 14 جنوری کی صبح حضرت خلیفۃ المسیح اثانی اور خاندان مسیح موعود علیہ السلام کے افراد و اکابرین سلسلہ نے کندھا دیا۔ حضور نے بغش کو قبر میں اٹارتے میں حصہ لیا اور دستِ مبارک سے قبر پر مٹی ڈالی اور مرحوم کے اوصافِ حمیدہ کا ذکر کرتے رہے۔ تدفین مکمل ہونے پر اجتماعی دُعا بھی کروائی۔

(خلاصہ از انفضل 15، 16 جنوری 1957ء)

غسلِ دینے میں مکرم سید مبارک احمد شاہ صاحب، مکرم غلام محمد صاحب صادق، مکرم سید داؤد احمد صاحب اور مکرم مسعود احمد صاحب جبلی نے حصہ لیا۔

ما اسفًا علی فراق قوم

هم المصابيح والمحصون

والمدن والمزن والرّواسي

والخير والامن والسکون

لم يتغیر لنا الليالي

حتى توفهم المnon

فكل جمرلنا قلوب

وكل ماء لنا عيونٍ

یعنی ہائے افسوس ان لوگوں کی جدائی پر جو ورش تھے اور شہر تھے اور بادل تھے اور پہاڑ تھے اور امن اور سکون تھے..... ہمارے لئے زمانہ اس وقت تک نہیں بدلا جب تک موت نے ان کو وفات نہیں دی۔ مگر اب تو یہ حال ہے کہ دل انگارا ہے تو آنکھیں آنسو بھاری ہیں۔ اس آگ کے سوا ہمارے پاس کوئی آگ نہیں اور اس پانی کے سوا کوئی پانی نہیں۔

تصانیف

حضرت مفتی محمد صادق صاحب کی مشہور تصانیف حسب ذیل ہیں:

- 1- واقعات صحیح
- 2- تحدیث بالعمت
- 3- مقصد حیات
- 4- آئینہ صداقت
- 5- کفارہ
- 6- تحقیق جدید متعلق قبر مسیح
- 7- بائل کی بشارات بحق سرور کائنات
- 8- تہنیت نامہ محبی صادق۔
- 9- How To Save The World
- 10- پیر مہر علی شاہ صاحب وایک رجسٹرڈ نھٹ۔
- 11- تخفہ بنارس CHRISTIAN DOCTRINE
- 12- ذکر حبیب
- 13- ہم احمدی کیوں ہوئے
- 14- مصافت حضرت مسیح موعود علیہ السلام از روئے باائل
- 15- اطاائف صادق (مرتبہ محمد اسماعیل صاحب پانی پتی)
- 16- قاعدہ عبرانی (قلمی نسخہ)

شادیاں اور اولاد

بھیرہ میں مختار امام بی بی صاحبہ سے پہلی شادی ہوئی۔ یہ بہت خدار سیدہ اور وفا شعار خاتون تھیں۔ ان سے دو بیٹے عبد السلام صاحب اور محمد منظور صاحب اور ایک بیٹی سعیدہ صاحبہ پیدا ہوئیں۔ حضرت مفتی صاحب ان کے اخلاص کے ذکر میں ایک واقعہ تحریر فرماتے ہیں:

”اہلیہ نے اپنے لڑکے عبد الرحمن کی پیدائش سے کچھ عرصہ قبل حضرت مسیح موعود علیہ السلام سے ایک گرتا تبرکاتا گنگ کر لیا اور اس گرتے سے چھوٹے چھوٹے کرتے بنانے کر محفوظ رکھے اور ہر بچہ کو پیدا ہونے کے وقت پہلے وہی کرتا پہنایا۔“ (ذکر حبیب ص 173)

1922ء میں امریکہ میں ایک شادی کی جس سے کوئی اولاد نہیں ہوئی۔ ایک شادی بالینڈ میں ہوئی جس سے ایک بیٹا بھی ہوا مگر دونوں زندہ نہ رہ سکے۔ ایک شادی انگلینڈ میں کی تھی جس سے اولاد بھی ہوئی مگر جماعت سے تعلق نہیں ہے۔

سب سے آخر میں 68 سال کی عمر میں ملابار کی ایک خاتون محترمہ تقیہ بانو صاحبہ سے شادی کی۔ ان سے دو بچے ہوئے۔ محترمہ رضیہ صادق صاحبہ جو اپنے والد صاحب حضرت مفتی محمد صادق صاحب کی وفات کے وقت متہ سال کی تھیں اور ایک بیٹا مفتی احمد صادق صاحب جو صرف ساڑھے چھ سال کے تھے۔ رضیہ مومن صاحبہ نے اپنے والد محترم کی صفات سے وافر حصہ ورشہ میں پایا تھا۔ ایک مثالی خاتون تھیں جن کی زندگی کا محور حصول رضاۓ الہی تھا۔ سادہ بے نفس خاتون تھیں لجنہ کراچی ان کی خدمات کو بھی فراموش نہ کر سکتے گی۔

حضرت مفتی صاحب کے ایمان کا ارفع مقام

تحریر: حضرت صاحبزادہ مرزا بشیر احمد صاحب

”ایمان دو طرح کا ہوتا ہے ایک وہ ایمان جس کی جڑ دماغ میں ہوتی ہے اور جس میں یقین کی بنیاد دلائل پر رکھی جاتی ہے اور ایک وہ ایمان ہے جس کی جڑ دل میں ہوتی ہے اور اس میں یقین کی بنیاد عشق اور محبت پر رکھی جاتی ہے یہ ایمان اول الذکر ایمان سے افضل ہے۔ لیکن سب سے افضل وہ ایمان ہے جس کی جڑیں دل اور دماغ دونوں میں ہوں تاکہ دلائل کا رنگ بھی نمایاں ہو اور عشق و محبت کا رنگ بھی غالب رہے۔ حضرت مفتی صاحب کو ایمان کا یہی ارفع مقام حاصل تھا۔ اس لئے آپ زندگی بھر جہاد کی صفت اول میں رہ کر جہاں دلائل کے ذریعہ اسلام اور احمدیت کی نمایاں خدمات سر انجام دیتے رہے وہاں آپ نے عشق اور محبت کی گرمی کے ذریعہ بھی لوگوں کو مامور زمانہ کی مقناع طیسی کشش سے متاثر کیا“ (لفظ 15 جنوری 1957ء)

حضرت مفتی صاحب کا توکل علی اللہ

تحریر:- مکرم محمد اسحق صاحب خلیل، بی اے شاہد

حضرت مفتی صاحب کو اللہ تعالیٰ پر توکل اور یقین کا جو مقام حاصل تھا۔ وہ شاذ ہی کسی کو نصیب ہوتا ہے۔ چند ماہ قبل ایک دفعہ میں حضرت مفتی صاحب کی خدمت میں دعا کے لئے حاضر ہوا اور عرض کی کہ مجھے دعوت الی اللہ کے لئے بیرونی ممالک میں بھوایا جا رہا ہے۔ اس پر آپ نے مجھے فرمایا کہ مسافر کی دعا بہت قبول ہوتی ہے۔ سفر میں میری صحبت اور شفایابی کے لئے دعا کرنا۔ اللہ تعالیٰ ہر بات پر قادر ہے۔

حضرت مفتی صاحب کا یہ طریق تھا کہ ہر دعا میں حضرت (خلیفۃ المسیح) کی صحبت آپ کے عزائم میں برکت اور کامیابی کے ضرور دعا کرتے۔ ایک دفعہ ملاقات کے دوران آپ نے فرمایا کہ میں بستر علاالت پر ہر وقت اللہ تعالیٰ سے دعا کرتا رہتا ہوں۔ اور تین مقاصد کو دعا میں خاص طور پر مددِ نظر رکھتا ہوں۔

(1) ربہ اور قادیان ہمیشہ حضرت خلیفۃ المسیح الثانی ایدہ اللہ کے مخلص خدام سے آباد رہیں (2) ہاں جہاں بھی احمدی ہیں مخالفین کے شر سے محفوظ رہیں۔ (3) پاکستان ہمیشہ ترقی اور فتح کے راستے پر گامزن رہے اور اللہ تعالیٰ اسے جنگ کے شعلوں سے محفوظ رکھے۔ حضرت مفتی صاحب کا یہ طریق تھا کہ ہاتھ اٹھا کر جب دوسروں کے لئے دعا کرتے تو اکثر بالجھر دعا کرتے۔ سورۃ فاتحہ اور درود شریف کو خاص طور پر دہراتے تھے۔ اس کے بعد اس دعا کا اتزام میں نے اکثر دیکھا ہے۔

اذہب الی اس رب الناس و اشف انت الشافی لاشفاء الا شفاؤک شفاؤک شفاؤک

یغادر سقماً صغیراً ولا كبيراً.

اسی طرح میں نے قادیان میں حضرت مفتی صاحب کی زبان مبارک سے یہ دعا بھی بکثرت سنی

ہے۔

اللَّهُمَّ اقْسِمْ لَنَا مِنْ خَشْيَتِكَ مَا تَحُولُ بِهِ بَيْنَنَا وَبَيْنَ مَعَاصِيكَ وَمِنْ طَاعَتِكَ مَا تَبْلُغُنَا بِهِ جَنْتِكَ وَمِنْ الْيَقِينِ مَا تَهْوَى بِهِ عَلَيْنَا مَصِيبَاتُ الدُّنْيَا وَمَتَعَنَا بِاسْمَاعِنَا وَابْصَارِنَا وَقُوتَنَا مَا حَيَّتِنَا وَاجْعَلْهُ الْوَارِثُ مِنَّا وَاجْعَلْ ثَارِنَا عَلَى مِنْ ظَلَمَنَا وَانْصَرْنَا عَلَى مِنْ عَادَنَا اللَّهُمَّ لَا تَجْعَلْ مَصِيبَتِنَا فِي دِينِنَا وَلَا تَجْعَلْ الدُّنْيَا أَكْبَرَ هَمَنَا وَلَا مَبْلُغٌ عِلْمِنَا اللَّهُمَّ عِلْمُنَا بِمَا يَنْفَعُنَا وَزِدْنَا عِلْمًا عِلْمَ الْقُرْآنِ وَعِلْمَ الْإِخْلَاصِ۔ (افضل 31 جوری 1957ء)

محمد عربی صلی اللہ علیہ وسلم کا شیدائی

ایڈیٹر الفضل مکرم روشن دین تویر صاحب کو ایک غیر از جماعت دوست کا مکتوب موصول ہوا:

”حضرت مفتی محمد صادق صاحب کی رحلت کی خبر پڑھ کر اناللہ و اناللیہ راجعون کی عملی تفسیر سامنے آئی۔ اللہ تعالیٰ مرحوم کو جوار رحمت میں جگہ دے۔ آمین۔ میری دانست میں وہ ایک سچا مبلغ اسلام تھا اور اس کی تحریر میں اسلام کی پاکیزگی تھی اور ظاہر اور باطن میں وہ محمد عربی صلی اللہ علیہ وسلم کا شیدائی تھا۔ چونکہ میں احمدیت یا مرتضیت یا قادریانیت کا مخالف ہوں اس لئے میں نے کبھی یہ امر مطالعہ نہیں کیا کہ ان کو احمدیت سے کتنی محبت تھی۔ بلکہ مجھے ایک بار ایک سفر میں جو دہلی اور لاہور کے درمیان تھا ان سے شرفِ مکالمہ اور مخاطبہ حاصل ہوا۔ اور اس کے بعد مجھے ان کے مبلغ اسلام ہونے میں کبھی شک نہیں گزرا۔ اس لئے مجھے بہت صدمہ ہوا۔ میرے اس خط کو ان کے لا حقین تک پہنچا کیں۔“

نقطہ والسلام

مولوی عبد اللودود سرحدی

سرکی دروازہ پشاور (پاکستان)“

حضرت مفتی محمد صادق اور قیامِ ربہ

از مکرم ڈاکٹر غلام مصطفیٰ صاحب (ربوہ)

”سیدنا حضرت مسیح موعود علیہ السلام اپنا ایک خواب بیان کرتے ہوئے فرماتے ہیں:

نجیر کے وقت فرمایا کہ ہم نے ایک خواب دیکھا ہے کہ ایک سڑک ہے جس پر کوئی کوئی درخت ہے ایک مقام دارہ (فقراء کے تکیہ وغیرہ) کی طرح ہے۔ میں وہاں پہنچا ہوں مفتی محمد صادق میرے ساتھ تھے۔ دو چار اور دو سوتھی ہمراہ تھے۔ لیکن ان کے نام اور وہ حصہ خواب کا بھول گیا ہوں۔ آخر سڑک کے کنارے آیا تو ایک مکان دیکھا جو کہ میرا یہ (سکونتی) مقام معلوم ہوتا ہے۔ لیکن چاروں طرف پھرتا ہوں اس کا دروازہ نہیں ملتا اور جہاں دروازہ تھا وہاں ایک پختہ عمارت کی دیوار معلوم ہوتی ہے۔ فجو (فضل النساء) سفید کپڑے پہنے بیٹھی ہے اور اس کے ساتھ فبا (فضل) بھی ہے لیکن فجے کی ایک انگلی پر ایک خفیف ساز ختم ہے۔ جس سے وہ روتا ہے۔ (فضل النساء دار حضرت مسیح موعود علیہ السلام کی ایک خادمہ تھی جس نے حضرت مصلح الموعود ایدہ اللہ کو دو دھبی پلا یا تھا) فجے نے آ کر ایک ستون جیسی دیوار کو صرف ہاتھ ہی لگایا ہے کہ وہاں ایک دروازہ بڑی پھاٹک کی طرح ایسے کھل گیا ہے جیسے ایک پیچ ڈانے سے بعض کل دار دروازے کھل جاتے ہیں۔ جب اس دروازہ کے اندر داخل ہوا تو کسی نے کہا کہ ”یہ دروازہ فضل الرحمن نے کھول دیا ہے۔“ (البدر جلد ۳ نمبر ۱۲، امور حجۃ ۱۴۰۳ پر میں دیکھی ہیں جس سے ۱۹۰۳ء)

اس الہام الہی میں ربہ کا نقشہ کھینچا گیا ہے اور یہ بھی بتایا گیا ہے کہ حضرت مفتی محمد صادق صاحب ربہ کے قیام کے وقت زندہ ہوں گے اور ربہ میں سکونت اختیار کریں گے۔ ربہ کے متعلق حضرت مسیح موعود علیہ السلام کو ایک اور الہام بھی ہوا:

”میں کسی اور جگہ ہوں اور قادیانی کی طرف آنا چاہتا ہوں۔ ایک دو آدمی ساتھ ہیں۔ کسی نے کہا

راستہ بند ہے ایک بڑا بحر خارچل رہا ہے۔ میں نے دیکھا کہ واقع میں کوئی دریا نہیں بلکہ ایک بڑا سمندر ہے۔ اور پچیدہ ہو کر چلتا ہے جیسے سانپ چلا کرتا ہے، ہم واپس چلے آئے کہ ابھی راستہ نہیں اور یہ راہ بڑا خوفناک ہے۔“ (البر جلد 1 نمبر 10 مورخ 2 جنوری 1903 ص 77)

یہ الہام بھی بڑا صاف اور واضح ہے اور حیرت انگیز رنگ میں پورا ہوا۔ الحمد للہ۔

حضرت مفتی محمد صادق صاحب کا 1944ء میں گنگارام ہسپتال لاہور میں ایک خطرناک آپریشن کرٹل بڑوچنے کیا تھا۔ اس وقت حضرت مفتی صاحب کو اللہ تعالیٰ نے مجزانہ طور پر زندگی بخشی۔ ایک وقت کرٹل بڑوچے بالکل مایوس ہو چکے تھے۔ حضرت صاحب کو متعدد دعا کے لئے تاریں دی گئیں۔ اللہ تعالیٰ نے حضرت مفتی محمد صادق صاحب کو مجزانہ طور پر زندگی عطا فرمائی۔ حتیٰ کہ رب وہ آباد ہوا اور یہاں انہوں نے سکونت اختیار کی پس حضرت مفتی صاحب کی زندگی اور موت دونوں اس خدائی الہام کے پورا ہونے کے نشان ہیں۔“

حضرت مفتی صاحب کے اوصافِ حمیدہ کا ایک نمونہ

از مولوی محمد سعیل صاحب دیالگردی

”خاسدار کی نسبتی ہمیشہ عزیزہ رضیہ سلطانہ سلمہ اللہ نے ایک واقعہ سنایا جو حضرت مفتی محمد صادق صاحب کی پاکیزہ سیرت اور بلند خلق کا ایک اعلیٰ نمونہ ہے۔ یہ واقعہ آج سے تیرہ چودہ سال قبل کا ہے۔ عزیزہ رضیہ سلطانہ جس کی عمر اس وقت 10.9 سال کی تھی۔ بازار سے سودا خرید کر اپنے مکان واقع محلہ دارالفضل قادیان کی طرف آ رہی تھی کہ ریتی چلے کے پاس حضرت مفتی صاحب ملے۔ آپ نے جب دیکھا کہ ایک بچی سر پر سات آٹھ سیرا آٹا اٹھائے اور ہاتھ میں ڈیڑھ سیر سبزی غیرہ کا تھیلا پکڑے جا رہی ہے تو آپ نے پاس آ کر پہلے السلام علیکم کہا اور پھر بڑی شفقت اور اپنے مخصوص میٹھے انداز میں فرمایا۔ بیٹی تم چھوٹی ہو اور اتنا بوجھ اٹھائے لئے جا رہی ہو۔ لا ڈیہ بوجھ بانٹ لیں۔ عزیزہ رضیہ نے آپ کے احترام کی وجہ سے انکار کر دیا اور کہا کہ نہیں مفتی صاحب آپ تکلیف

نہ فرمائیں مجھے کوئی بوجھ محسوس نہیں ہو رہا۔ لیکن حضرت مفتی صاحب مرحوم ۔۔۔ نے اصرار کیا اور جب دیکھا کہ بیچی محض میرے احترام کی وجہ سے انکار کر رہی ہے تو حکیمانہ انداز میں فرمایا: دیکھو بیٹا چھوٹے بڑوں کی بات مانا کرتے ہیں۔“ اس پر رضیہ مجبور ہو گئی کہ آپ کا حکم مانے۔ چنانچہ اس نے سبزی کا تھیلا مفتی صاحب کی طرف بڑھا دیا۔ اس پر حضرت مفتی صاحب نے فرمایا۔ نہیں بیٹا میں بڑا ہوں اور تم چھوٹی ہو اس لئے چھوٹی چیز تم اٹھاؤ اور بڑی مجھے اٹھانے کے لئے دو۔ اور یہ کہہ کر سات آٹھ سیر کی آٹی کی پوٹلی رضیہ کے سر سے لے لی اور قریباً چار سو گز کے فاصلہ تک جب عزیزہ اپنے مکان کے دروازہ تک پہنچ گئی۔ آپ یہ بوجھ اٹھا کر ساتھ چلتے رہے اور راستہ بھر مشقانہ اور حکیمانہ انداز میں با تین کرتے رہے۔ مثلاً بوجھا بیٹی تمہارا نام کیا ہے۔ جب اس نے نام رضیہ سلطانہ بتایا تو بہت خوش ہوئے اور فرمایا۔ میری بیٹی کا نام بھی رضیہ سلطانہ ہے۔ وہ بھی میری بیٹی ہے اور تم بھی میری بیٹی ہو۔

حضرت مفتی صاحب مرحوم کے اخلاق حسنے کی سینکڑوں مثالوں میں سے ایک یہ مثال ہے جو اس بات کا واضح ثبوت ہے کہ مسیح محدث کا یہ روحاںی فرزند اپنے جسیب حضرت مسیح موعود علیہ السلام کی صحبت اور آپ کے انفاسِ قدسیہ سے کس قدر فیض یاب تھا۔ اللهم صل علی محمد و علی آل محمد و علی خلفاء محمد و بارک و سلم انک حمید و محبید۔“

(افضل 25 جنوری 1957ء)

بیڑیاں توڑ کے چلتے ہوئے یاراں کہن

حضرت حافظ سید مختار احمد شاہ بہمنپوری نے 19 فروری 1957ء کو اپنے سکونتی مقام جودھا مل بلڈنگ لاہور کے بالائی کمرے میں باوجود بہت علیل و ناتواں ہونے کے اپنے 65 سال کے رفیق طریق حضرت مفتی محمد صادق صاحب کی بہت سی خوبیاں احباب کو سنائیں۔ سیدنا حضرت مسیح موعود علیہ السلام سے مرحوم کوئی محبت و عقیدت تھی اور آپ کے اخلاص و اطاعت کا پایہ کتنا بلند تھا اور حضور

علیہ السلام کے بعد حضرت خلیفۃ المسیح اول اور پھر حضرت خلیفۃ المسیح الثانی کے زمانے میں آپ کے حسن عقیدت و اطاعت کا کیا حال تھا۔ اسی یاد میں درج ذیل نظم ہوئی:

جان ہے تن میں مگر پھر تن بے جاں ہوں میں
 نئے انداز کا صید غم ہجراءں ہوں میں
 جوشِ غم، نرغہ امراض فراق رفقاء
 اک مجموعہ حالات پریشاں ہوں میں
 صح و شام اب وہ کہاں مجلس یاراں قدیم
 دل ترپتا ہے کہ جی کھول کے گریاں ہوں میں
 روز ہوتا تھا کبھی صحبت احباب سے شاد
 مگر اب نوحہ گر فرقہ یاراں ہوں میں
 کیسے کیسے مرے غم خوار چھٹے ہیں مجھ سے
 وائے تقدیر کہ وقفِ غم ہجراءں ہوں میں
 عہد اول کہ وہ احباب کرام آج کہاں
 جن کا مشتاق بصد حسرت و حرماں ہوں میں
 جن کی ہر طرز سے ہوتی تھی نئی شان عیاں
 جن کی ہر شان یہ کہتی تھی کہ تاباں ہوں میں
 دیکھتے دیکھتے ہر ایک نے لی راہ عدم
 داغ پر داغ وہ کھایا ہے کہ لزاں ہوں میں
 حیف اُن میں سے جو باقی تھے وہ دو بھی نہ رہے
 حیف صد حیف کہ پس ماندہ یاراں ہوں میں

نہ ہیں اب حضرت صادقؑ نہ غلامؑ غوث آہ
کیا سے کیا ہو گیا آشفۃ و حیراں ہوں میں
ان کے اوصاف ہیں پیش نظر و درد زبان
ان کے الاطاف کا قائل ہے دل و جاں ہوں میں
اللہ اللہ وہ اُلفت وہ محبت ان کی
اللہ اللہ وہ اخلاص کہ نازاں ہوں میں
آرزو ہے کہ انہیں قُربِ الٰہی مل جائے
ان پر اس فضل، اس انعام کا خواہاں ہوں میں

ایک رفیق حضرت مسیح موعود علیہ السلام کی دامادی کا شرف

تحریر:- لیفٹیننٹ کمانڈر عبدالمومن، کراچی

میں پرانگری میں پڑھتا تھا جب میرے ذہن میں یہ سوال آیا کہ میرا نام شہر میں کسی اور کا نہیں ہے۔ میں نے اپنے والدین سے پوچھا۔ یہاں میں نے کسی کا نام عبدالمؤمن نہیں سننا۔ آپ نے یہ نام کیسے رکھا۔ انہوں نے بتایا کہ ایک بزرگ حضرت مفتی محمد صادق صاحب 1927ء میں لوگوں کو دین حق کی تعلیم دینے مالا بار آئے تھے۔ والد صاحب مولوی ای احمد (E.Ahmed) ان سے پہلے قادیان میں مل چکے تھے، وہ اردو جانتے تھے اس لیے گفتگو بھی ہوئی تھی۔ حضرت مفتی صادق صاحب نے والد صاحب سے گھر بار بیوی بچوں کا حال پوچھا تو انہوں نے عرض کیا کہ اللہ تعالیٰ کے فضل سے گھر میں ولادت متوقع ہے۔ حضرت مفتی صاحب نے فرمایا جپ کا نام عبدالمؤمن رکھنا۔ اللہ تعالیٰ نے آپ کے منہ سے نکلے ہوئے الفاظ مبارک کئے بیٹا پیدا ہوا اور نام عبدالمؤمن رکھا گیا۔ اُس وقت کے علم تھا کہ بطن مادر میں جس کا نام تجویز کر رہے ہیں وہ ایک دن ان کا داماد بنے گا۔

قدرت نے بڑے ہو کر ملاقات اور پھر رشته داری کے جو سامان کئے وہ بھی بہت دلچسپ ہیں۔

تقسیم ملک سے قبل Royal Indian Navy میں سیلر تھا (Sailor) 1947ء میں پاکستان بنتے ہوئے یہ رائے مانگی گئی کہ چاہے تو ہندوستان میں رہو چاہے پاکستان چلے جاؤ۔ ہم مالا بار کے چند لوگوں نے پاکستان جانا پسند کیا۔ ہم پاکستان آ تو گئے مگر چھٹیوں میں گھر جانا مشکل ہو گیا۔ دو تین مرتبہ پندرہہ پندرہ دن کے لئے گیا۔ 1954ء میں یہ بھی بند کر دیا گیا۔ میں اپنے گھر کا کفیل بھی تھا والد صاحب فوت ہو چکے تھے۔ میری والدہ دو بھائی اور ایک بہن سب وہاں تھے۔ پاکستان میں کوئی عزیز رشته دار نہ تھا۔ میری تعلیم صرف میٹرک تھی کمائی بھی واجبی ہی تھی۔ میری عمر چھیس سال ہو چکی تھی مگر وسائل کی کمی کی وجہ سے شادی کا سوچا بھی نہ تھا۔ جب حالات نے کافی پریشان کر دیا تو اللہ تعالیٰ کے آگے بہت دعا کی۔ اور ساری مشکلات اُس مشکل کشا کے آگے رکھ کر فریاد کی کہ ان

حالات میں شادی کرنے سے مسائل حل ہو سکتے ہیں تو خود ہی بتا کہ کہاں شادی کروں۔ یہ 1956ء کی بات ہے، مجھے دعا کرتے ڈیڑھ ماہ کا عرصہ گزرا تھا کہ ایک دن ایک ٹیلی گرام ملا، یہ حضرت مفتی محمد صادق صاحب کی طرف سے تھا۔ لکھا تھا:

"شادی کے لئے آؤ۔ Come for marriage"

یہ تو مجھے یقین تھا کہ میری دعاؤں کا جواب ہے لیکن بظاہر یہ صورت کس طرح بنی غالباً اہلیہ حضرت مفتی صاحب جن کا تعلق مالا بار سے تھا، میرے والدین کو جانتی تھیں۔ انہوں نے مفتی صاحب سے ذکر کیا ہوا۔ اس ٹیلی گرام کے بعد ایک دو مبشر خوب آئے جن سے مجھے یقین ہوا کہ یہ رشتہ میرے لئے اچھا ہوا۔ اب دوسرا فکر سوار ہو گیا۔ میرے پاس شادی کے لئے کوئی روپیہ پیسہ نہیں۔ سوروپے بھی میرے پاس نہیں تھے۔ رہائش Navy کی طرف سے مل جاتی مگر باقی اخراجات کا کیا کروں گا۔ باپ سرپر نہیں۔ والدہ صاحبہ کو خرچ میں بھیجا تھا۔ مجھے پہنچتا ہاں کچھ جمع جوڑا نہیں ہوا۔ اس بے بُکی میں اللہ تعالیٰ بہت یاد آتا۔ جن دنیاوی رشتہوں سے آس نہ ہونے کی وجہ سے میں بہت پریشان تھا۔ اللہ تعالیٰ کی ذات اُن سب سے بہت زیادہ طاقتور ہے۔ میں اپنی بے بُکی کو اللہ تعالیٰ کے آگے رکھتا تو آنکھوں سے آنسو رواں ہو جاتے۔ دو چار دن ہی گزرے تھے کہ کمانڈر نصیر الدین احمد (جو کہ پی این ایس شفما کے Executive Officer تھے) نے بلا یا اور کہا کہ امریکہ جانے کے لئے تیار ہو جاؤ، فارمیسی کی ٹریننگ کے لئے ایک آدمی کو بھیجنा تھا۔ 22 لوگوں کے امڑویوں میں سے اللہ تعالیٰ کے فضل سے میں منتخب ہو گیا۔ میرے انتخاب کی وجہ شاید یہ ہوئی کہ میں یہی مضمون پڑھا تھا۔ میں نے پتہ کیا کہ کیا کچھ اضافی الاؤنس بھی ملے گا مگر اُس وقت یہی معلوم ہوا کہ صرف تنجواہ ہو گی۔ جس سے شادی کے اخراجات تو نہیں نکلیں گے مگر میر امولہ کریم میرے لئے سامان کر رہا تھا۔ جانے سے دو ہفتے پہلے معلوم ہوا کہ سائز چار ڈالر روزانہ الاؤنس ملے گا۔ اب کچھ تسلی ہوئی حضرت مفتی صاحب کو ٹیلی گرام سے جواب دیا کہ ایک سال کے لئے

امریکہ ٹریننگ پر جا رہوں واپس آ کر شادی کروں گا۔ میری ساس نے کراچی آ کر نکاح فارم پر دستخط کروالئے اور اس سال یعنی 1956ء میں ولی کے ذریعے میرا نکاح حضرت خلیفۃ المسیح الثانيؑ نے بیت مبارک میں پڑھایا 1957ء میں 13 جنوری کو جب کہ میں کلاس میں بیٹھا ہوا تھا، ٹیلی گرام آیا کہ حضرت مفتی صاحب کا انتقال ہو گیا ہے۔ مجھے افسوس ہوا کہ اس بزرگ ہستی سے بحثیت داماد ملاقات نہیں ہو سکی۔ اپنے اللہ تعالیٰ سے کہا کہ ٹو وفات یافتہ بزرگوں سے ملانے پر قادر ہے میری آرزو پوری کر دے۔ ابھی اس دعا کو تین دن ہوئے ہوں گے کہ خواب میں دیکھا امریکہ میں بہت لوگ سڑکوں پر نکل آئے ہیں اور کسی اہم شخصیت کی آمد کا انتظار ہے۔ اچانک وہ شخصیت ٹیلوی پر نمودار ہوتی ہے۔ ایک نوجوان لڑکا جس کی ابھی داڑھی بھی نہیں آئی تھی سکرین پر ہے اور میں نے پچان لیا کہ وہ مفتی صاحب ہیں ساتھ ہی موٹے حروف میں لکھا ہوا نظر آیا کہ Minister of Ahmed آنکھ کھل گئی تو بہت شکر کیا۔ اللہ تعالیٰ نے نہ صرف ملاقات کروادی بلکہ ان کا مقام و مرتبہ بھی بتا دیا۔

اکتوبر 1957ء میں واپسی ہوئی۔ چھ نومبر کو شادی رکھی گئی حضرت خلیفۃ المسیح الثانيؑ لاہور گئے ہوئے تھے۔ غالباً ان کے ارشاد پر حضرت صاحبزادہ مرتضیٰ بشیر احمد صاحب نے شمولیت فرمائی کروائی۔ ہم تو سوچ بھی نہیں سکتے تھے کہ حضرت خلیفۃ المسیح الثانيؑ اپنی مصروفیات چھوڑ کر ہم جیسے معمولی لوگوں کی شادی میں تشریف لا سیں گے مگر آپ کا بڑپن دیکھتے کہ اگلے دن مبارک باد کا خط بھیجا اور لکھا کہ اگر لا ہو ضروری کام کے لئے جانا نہ ہوتا تو میں خود حاضر ہوتا اور میری ساس کے لئے لفافے میں 1500 روپے بھی بھیجے جاؤں زمانے کے لحاظ سے بہت بڑی رقم تھی۔

شادی کے بعد میں نے اپنی ساس سے پوچھا کہ حضرت مفتی صاحب کو میرا خیال کیسے آیا یہ رشتہ کیسے ہوا؟ تسلی کیسے ہوئی؟ آپ نے مجھے حضرت مصلح موعود کا ایک خط لا کر دکھایا جس میں حضرت مفتی صاحب کے خط کے جواب میں لکھا تھا کہ:

”اچھی بات ہے، میں جانتا ہوں مجھے ملنے آیا تھا لڑکا واقعی بہت نیک تھا۔“

میں جی ان رہ گیا حضرت صاحب سے میری ملاقات چھ سال پہلے صرف دو تین منٹ کی ہوئی تھی اور حضور کو یاد رہ گیا میں سوچ بھی نہیں سکتا تھا مگر یقین ہو گیا کہ واقعی خلفاء کے ساتھ اللہ تعالیٰ کی ذات ہوتی ہے۔

اب سمجھ میں آیا کہ یہ سب کام جو ہو رہے تھے خلیفۃ المسیح کی دعا سے ہو رہے تھے۔ میں نومبر 1949ء میں جب حضور سے ملا تھا آپ نے پوچھا تھا کیسے آنا ہوا میں نے عرض کیا کہ پاکستان بننے کے نتیجے میں ہندوستان اور خاص طور پر مالا بار کے احمدیوں کو مشکلات تو نہیں ہوں گی۔ یہ سن کر میری طرف نظر اٹھائی اور پوچھا تم کیا کرتے ہو؟ میں نے بتایا کہ میں پاکستان نیوی میں Sailor ہوں۔ آپ نے پوچھا کہ پرہموش کہاں تک مل سکتی ہے۔ میں نے کہا لیفٹیننٹ کمانڈر تک۔

آپ نے یقیناً میرے لئے دعا کی ہو گی۔ کیونکہ انہیں دونوں خواب میں دیکھا کہ حضور کا خط آیا ہے جس میں لکھا ہے۔ ہم نے جو دعا نہیں تمہارے لئے کی ہیں وہ اللہ تعالیٰ نے قبول کی ہیں، میں لیفٹیننٹ کمانڈر تک ترقی پا کر ریٹائرڈ ہوا۔ شادی بھی اچھے گھرانے میں ہو گئی۔ میری ساس کہا کرتی تھیں کہ ”میں نے شادی سے بہت پہلے تمہارا نام فضل الہی، خواب میں دیکھا تھا“

حضرت صاحبزادہ مرزا اشیر احمد صاحب کا بھی مجھ سے بہت شفقت کا سلوک تھا میں اُن کو دعا کے لئے لکھتا رہتا۔ ان کی وفات کے بعد خواب میں اُن کو دیکھا اظہار ہوا کہ وہ ولی اللہ تھے خواب میں بھی میرے لئے دعا کی۔

ہماری شادی میں حضرت مفتی صاحب کی ایک بہن بھی شامل ہوئی تھیں جو آپ کے بچپن کے حالات سنایا کرتی تھیں۔

ربوہ کی ایک خاتون جن کو مائی رُوڑی کے نام سے سب جانتے تھے بتاتی ہیں کہ جس دن

حضرت مفتی صاحب کی وفات ہوئی صحیح اذان سے پہلے انہوں نے خواب میں دیکھا کہ حضرت مسیح موعود علیہ السلام اور ان کے کچھ رفقاء گھوڑوں پر سوار ہیں اور حضرت مفتی صاحب کے گھر کے ارد گرد گھوم رہے ہیں۔ حضرت مولوی عبدالکریم صاحب نے حضرت مسیح موعود علیہ السلام کو بتایا کہ یہ حضرت مفتی صادق کا گھر ہے۔ حضرت صاحب نے فرمایا کہ کچھ وقت باقی ہے آگے سے ہو کر آتے ہیں۔ مائی روڑی کی آنکھ کھل گئی تو فوراً ایک بچہ کو بھیجا کہ مفتی صاحب کا حال پوچھ کر آؤ لڑکے نے واپس آ کر بتایا کہ ان کی ابھی ابھی وفات ہو گئی ہے۔

شادی کے بعد میں نے اہلیہ رضیہ صادق سے پوچھا کہ کیا آپ کے ابو نے آپ کو کبھی ڈاٹا تھا تو بتایا کہ ہاں ایک دفعہ امی نے کوئی شکایت لگائی تھی تو ابا جان نے بلا کر کہا تھا رضیہ ایسا مت کرو پھر میں سارا دن روئی رہی تھی۔ میں نے رضیہ کو سمجھایا کہ دیکھو تمہارے ابا جان کی تربیت حضرت مسیح الزمان نے کی تھی۔ اس لئے وہ بے حد نرم زبان استعمال کرتے تھے۔ میری تربیت فوجی پر یہ گراونڈ میں ہوئی ہے وہاں نرمی سے بات کرنے والے کو نالائق سمجھا جاتا ہے۔ اب کیا بنے گا؟ لیکن اللہ تعالیٰ کے فضل و کرم سے ہماری زندگی بہت اچھی گزری میرا حضرت مفتی صاحب کی بیٹی سے بیالیس سال ساتھ رہا میں نے اُسے رحم دل اور دین دار پایا۔ وہ 2000ء میں انتقال کر گئی اُس کی یاد آتی رہتی ہے۔ اللہ تعالیٰ غریق رحمت فرمائے۔ اپنے والد صاحب اور ان کے پیاروں کے ساتھ جگہ دے آمین۔ اللہ ہم آمین۔

ہنگری کے پروفیسر جو لیں جرمانوش کی میزبانی

مکرم ڈاکٹر پرویز پروازی صاحب اپنے ایک مضمون 'تاریخ احمدیت' کا ایک بازیافتہ ورق، مطبوعہ النور (بیالیس اے۔ فروری ۲۰۰۳ء) میں لکھتے ہیں:

ہنگری کے مشہور مستشرق پروفیسر جو لیں جرمانوش 1929ء میں ریندر ناتھ ٹیکور یونیورسٹی شانتی نیکیتن بیگال میں اسلامی علوم کے پروفیسر مقرر کئے گئے اور 1933ء تک وہاں درس و تدریس کا کام

سر انجام دیتے رہے۔ اس دوران انہیں جماعت احمدیہ کے عقیدہ وفاتِ مسیح کا علم ہوا۔ 1931ء میں وہ قادریان تشریف لے گئے اور سیدنا حضرت خلیفة المسیح ثانی کی خدمت میں باریاب ہوئے۔ حضور نے اپنے دستخطوں سے اپنی ایک تصویر انہیں مرحمت فرمائی جو ان کی مشہور زمانہ کتاب اللہ اکبر میں شامل ہے۔ اس کتاب میں وہ لکھتے ہیں:

ترجمہ: ”ڈاکٹر جرمانوش اور ان کی بیگم 1931ء میں قادریان گئے۔ ان کی مہمانداری کے لئے سلسلہ کی طرف سے حضرت مفتی صاحب اور ان کی ولندیزی بیگم کی ڈیوٹی لگائی گئی۔ مفتی صاحب نے ڈاکٹر جرمانوش کو جماعت کے عقائد سے آگاہ کیا۔ وہ خاص طور پر جماعت کے وفاتِ مسیح کے عقیدہ کی تفصیل جانتا چاہتے تھے اور جب کشمیر میں ان کی قبر کی بات سنی تو کشمیر میں ان کی قبر کی زیارت کے لئے بھی گئے۔ چنانچہ ڈاکٹر جرمانوش نے اپنی کتاب میں مسیح اول کی محلہ خانیار سرینگر میں واقع قبر کی تصویر اور مسیح ثانی کے مزار مبارک قادریان کی تصاویر ایک ہی صفحے پر اکٹھی شائع کی ہیں۔ حضرت مسیح موعود علیہ السلام کے مزار پر دعا کرتے ہوئے جو لوگ کھڑے ہیں ان میں مفتی محمد صادق کی جوانی کی شبیہ نمایاں ہے۔ مفتی محمد صادق صاحب کی بیگم صاحبہ مسز جرمانوش کو حضرت صاحب کے گھر والوں سے ملوانے کے لیے لے گئیں۔ بیگم جرمانوش کا کہنا ہے کہ اگر اسلام ان شرائط کے ساتھ چارشادیوں کی اجازت دیتا ہے اور شوہروہ انصاف روارکھ سکتا ہے جو امام جماعت احمدیہ نے روارکھا ہے تو اسلام کا یہ عقیدہ مغرب والوں کے لیے قابل اعتراض نہیں ہونا چاہیئے۔“

میرے نانا جان کی پیاری یادیں

محترمہ امتہ الحجی صحابہ نے جو حضرت مفتی محمد صادق کی نواسی اور حضرت خلیفة المسیح اول کی پوتی ہیں اپنے نانا جان کی یادیں قلم بند کی ہیں جنہیں قدرے اختصار کے ساتھ درج کیا جا رہا ہے:

”میں تین چار سال کی تھی جب ایک دفعہ نانا جان نے پوچھا تھیں ایک آنہ چاہیے۔ ایک آنہ معمولاً ملنے والے پیسوں سے چار گناہ برا تھا۔ ایک آنہ ملنے کے تصور سے خوشی کی انہتا نہ رہی اور میں نے جوش سے کہا جی جناب مجھے ایک آنہ چاہئے۔ نانا جان نے میرے ہاتھ دعا کے انداز میں اٹھائے اور کہا اچھا دعا کرو اے اللہ ایک آنہ فلاں دیوار کی فلاں درز میں رکھ دے۔ آمین۔ دعا کے بعد بھاگ کر گئی تو دیکھا اس درز میں ایک آنہ مل گیا۔ اس طرح بہت چھوٹی عمر میں اللہ تعالیٰ سے مانگنے کا طریقہ سکھایا لیکن ابھی ایک اور سبق بھی دینا تھا۔ میں نے دعا کرنی شروع کر دی کہ اے رحیم خدا دیوار کی ہر درز میں ایک آنہ رکھ دے مگر یہ دعا قبول نہ ہوتی تو پھر نانا جان کے پاس گئی۔ آپ نے بتایا کہ صرف خواہش اور دعا کافی نہیں ہوتی کوشش بھی کرنی ہوتی ہے اور یہ اللہ تعالیٰ پر ہے کہ وہ کون سی دعا سنتا ہے کون سی نہیں۔

ایک دفعہ امتحان میں چند دن باقی تھے، میں نے آپ سے دعا کی درخواست کی تو آپ نے مجھے سمجھایا کہ خوب مخت کرو اور پھر دعا کرو کہ اے اللہ میں نے جس قدر ممکن ہو سکا مخت کرو کوشش کر لی اب مجھے بڑی کامیابی عطا فرم۔ اس طرح ان دونوں واقعات سے اللہ تعالیٰ کی محبت، اس سے دعا کرنی اور دعا کے ساتھ پوری کوشش کرنے کا سبق ملا۔ آپ ہمیشہ نرمی سے بات کرتے کبھی سختی سے ڈانٹ کر بات نہ کرتے۔ ان کے سکھانے کا طریقہ تخلی، پیار اور نرم انداز میں احساس دلاتے رہنا تھا۔ آپ باقاعدگی سے تہجد پڑھتے۔ میری آنکھ گھلتی تو میں انہیں سجدے میں درد سے دعا کیں مانگتے سنتی۔ اے اللہ اے رحیم و کریم خدا ہم پر حرم کر میں ایک عاجز گنہگار ہوں تو رجیم ہے اے اللہ جو سب سے زیادہ بخشنے والا ہے سب سے زیادہ مہربان ہے ہمارے گناہ بخش دے۔ دعا کے الفاظ کے ساتھ سکیوں سے روئے کی آواز شامل ہوتی۔ گھر میں ہوتے تو فجر کی نماز سب بچوں کو شامل کر کے جماعت سے پڑھاتے پھر قرآن مجید پڑھتے۔ رمضان المبارک میں افطاری کا بہت اہتمام کرتے جس میں غرباء کو اور بچوں کو شامل کرتے۔ اسی طرح آپ کو بیماروں کا بہت خیال رہتا۔

اُن کے گھر جا کر ہاتھ اٹھا کر دعا کرتے اور میں نے کئی بار دیکھا کہ آپ دعا اور آمین کے درمیان ذرا دیر کے لئے خاموش ہو جاتے مجھے لگتا کہ وہ بمار پر دعا پڑھ کر پھونک مارتے تھے۔ وہ ہماری تربیت کے لئے ایسے واقعات بھی سنا دیتے جن سے اُن پر ہنسنے کا موقع ملتا مگر وہ اس بات کی پرواہ نہیں کرتے تھے۔ ہمیں بتایا کہ ایک دفعہ ایک عرب دوست نے آپ کی دعوت کی۔ کھانے کے بعد جب آپ نے جزاک اللہ کہا تو وہ بُر امان گئے۔ کہنے لگے جزاک اللہ کہہ کر آپ نے میری بے عزتی کی ہے۔ جزاکم اللہ حسن الجزا اکھا کریں۔ دوسرا واقعہ اندن کا تھا۔ شدید سردی کے موسم میں آپ ایک ہوٹل میں گئے۔ گرم چائے ملنگوائی اور اپنے قادیانی کے سادہ سٹائل میں سڑپ سڑپ کر کے پینے لگے۔ چائے کا کپ ختم ہونے تک ہوٹل سے آدھے لوگ اٹھ کر چلے گئے۔ بل آیا تو تو قع سے بہت بڑا تھا ویٹر سے پوچھا کہ ایک کپ کا انداز بُر ابل؟ تو اُس نے بتایا کہ آپ کے چائے پینے کے انداز سے بیزار ہو کر لوگ بغیر بُر دئے چلے گئے ہیں اُن کا بل بھی آپ کے بل میں ڈالا گیا ہے۔ یہ واقعہ سنانے کے بعد آپ نے بتایا کہ ہر ملک کے آداب مختلف ہوتے ہیں کھانے پینے، ملنے جلنے میں طور طریق کا لاحاظ رکھنا چاہیے۔ تربیت کا یہ انداز بھلا تھا کہ بات دل میں اُتر گئی۔ اللہ تعالیٰ میرے پیارے نانا جان کے درجات بلند فرمائے اور ہمیں اُن کے نقش قدم پر چلنے کی توفیق عطا فرمائے آمین۔“

(خلاصہ و ترجمہ از انخل 1996 والیوم 7 نمبر 3)

نمونہ تبلیغی خطوط

ڈاکٹر چارلس امریکہ سے لاہور آ کر عیسویت کی تبلیغ کر رہے تھے۔ حضرت مفتی صاحب نے اس موقع سے فائدہ اٹھاتے ہوئے انہیں ایک مفصل مکتوب تحریر فرمایا۔ آپ کے انداز اور استدلال کی عمدگی ملاحظہ کیجئے:

”میں نے ایک اخبار میں پڑھا ہے کہ آپ امریکہ سے خاص اس مقصد کے لئے تشریف لائے ہیں کہ اس ملک کے باشندوں کو تجربہ مذہب عیسویت پر چند وعظ

کریں گے میں اس بات کے سمجھنے سے قاصر ہوں کہ وہ کون سا تجربہ مذہب عیسیویت ہو سکتا ہے جس کو آپ مذہب عیسیوی کی صداقت کے ثبوت میں دلیل کے طور پیش کر سکتے ہیں اگر اس تجربہ سے آپ کی مraud علمی تحقیقات اور ایجاد اور ملکی قوت کی ترقی ہے تو یونان کے بت پرست اور روما کے ہزاروں دیوتاؤں کے پیغمباری ان علمی اور ملکی ترقیوں کے باعث اپنے زمانے کے یہود اور نصاریٰ کے مقابلہ میں زیادہ تر سچے مذہب کے پیرو معلوم ہوتے ہیں اور اگر تجربہ سے آپ کی مراد یہ ہے کہ یورپ کے عیساییوں نے تجارت اور دوسرے ذرائع سے بہت روپیہ جمع کر لیا ہے اور یہ ان کے مذہب کی صداقت کا ایک نشان ہے تو پھر عیساییت کے معتقدین سیدھے جہنم کو جاتے ہوئے نظر آتے ہیں۔ اگر موجودہ تہذیب مذہب عیسیوی کی صداقت کا ثبوت ہے تو پھر پہلے حواری اور خود آپ کا خداوند یوسع مذہب عیسیوی کا ایک بڑا شمن نظر آتا ہے۔ اگر عیسایٰ تجربہ سے آپ کا یہ منشاء ہے کہ عیساییوں میں اعلیٰ درجے کی اخلاقی اور تمدنی خوبیاں پائی جاتی ہیں اور یہ ان کے مذہب کی صداقت کا ایک نشان ہے تو یورپ کے موجودہ اخلاق کے متعلق جو سینکڑوں شہادتیں خود اہل یورپ سے ہمیں ملی ہیں ان میں سے صرف دو تین کو میں یہاں نقل کر کے دکھاتا ہوں کہ عیسایٰ تجربہ کیا شہادت دیتا ہے۔

نمبر 1۔ ایسی مغلسی، ایسی تباہی، ایسی مصیبت، ایسی جہالت اس جگہ پائی جاتی ہے کہ یہ مقام مجھے ایک آتش فشاں پہاڑ کی چوٹی پر نظر آ رہا ہے۔

نمبر 2۔ تمام عیسایٰ دنیا قدمیں الایام سے آج تک مغلسی تباہی بدی اور پر لے درجے کی گناہ گاری میں پڑی ہوئی ہے۔

نمبر 3۔ لکھوکھا آدمی جو پتنسہ لے چکے ہیں نہایت ہی خراب قسم کی بدکاری میں اپنی زندگی برکر رہے ہیں۔

نمبر 4۔ تمام مختلف گرجوں کے افسر ہم کو اطلاع دیتے ہیں کہ قوم مذہب سے بالکل بے پرواہ ہے اور ان جیل ان پر اپنا کوئی اثر نہیں ڈال سکتی۔

میں تعجب کرتا ہوں کہ اپنے اس امر کے واسطے اتنے اتنے وسیع سمندر چیرنے کی تکلیف اٹھائی کہ ہمیں عیسائی تجربے سے آگاہ کریں۔ جہاں تک میں دیکھ سکتا ہوں ان جیل میں یسوع کا کوئی بھی ایسا حکم نہیں جو کسی عاقل اور دُور اندیش کے لئے قابل عمل ہو۔ مثال کے طور پر یسوع کے چار پانچ احکام کو لیتا ہوں اور پوچھتا ہوں کہ کیا کوئی دانا ان پر عمل کر سکتا ہے۔

اول: یسوع کہتا ہے کہ الزم نہ لگاؤ، کیا تم کو وعدتیں فوراً بند کر دینی چاہیے۔ نج فوراً موقوف کر دینے چاہئیں۔

دوم: یسوع کہتا ہے کہ کل کا فکر نہ کرو۔

سوم: یسوع کہتا ہے کہ اپنا خزانہ زمین پر نہ رکھ۔

چہارم: یسوع کہتا ہے کہ صدقہ پوشیدگی میں دے۔

کیا مشنریوں کی تمام خیرات کی فہرستیں جو اخباروں میں چھپتی ہیں کفر سے بھری ہوئی ہوتی ہیں۔

پنجم: یسوع کہتا ہے کہ اگر کوئی تیرا کوٹ لے تو اسے چغہ بھی دے دے۔

کیا جب یوڑوں نے ہماری دانا گورنمنٹ سے ٹرانس وال پر جھگڑا کیا تو ان کو ساتھ ہی کیپ کالونی بھی دے دینی چاہیے تھی۔

مثال کے لئے یہ باتیں کافی ہوں گی۔ یسوع کے تمام اصول اسی قسم کے ہیں۔ اور اصل بات یہ ہے کہ یہ اصول ایک غریب چھوٹے سے گروہ کے واسطے تھے جو غریب یسوع کے پیچھے ہو لیا تھا یسوع کا کبھی یہ منشاء نہ تھا کہ ایک عالمگیر مذہب دُنیا میں قائم کرے۔ لیکن

عالیگیر مذہب اور شریعت اللہ تعالیٰ نے اپنی پاک کتاب قرآن شریف میں نازل کی ہے جو نبیوں کے خاتم، رسولوں کے سرتاج حضرت محمد مصطفیٰ صلی اللہ علیہ وسلم پر نازل ہوا تھا۔ میں اس پاک کتاب کی چند آیتوں کا ترجمہ اس جگہ نقل کرتا ہوں جس سے آپ کو اس عالیگیر شریعت کی عظمت اور شان نظر آجائے گی۔

اول۔ اُن کو سزا دینا ضروری ہے جو مخلوق کو تکلیف دیں اور زمین میں فساد کریں۔

دوم۔ تم اپنا صدقہ پوشیدہ بھی دوا اور ظاہر بھی دو۔

سوم۔ جو کچھ خدا نے تم کو دیا ہے اس میں سے خرچ کرو۔

چہارم۔ کہہ دو کہ ایک ہی اللہ ہے۔ وہ بے احتیاج ہے اور اس کو کسی نے جنانہ وہ جتنا ہے اور کوئی اس کی مانند نہیں ہے۔ ان دنوں میں بھی خدا نے قادر مطلق نے پہلے نبیوں کی مانند ایک نبی مبعوث کیا ہے جس کے ہاتھ پر سینکڑوں معجزات دُنیا میں ظاہر ہو چکے ہیں۔ وہ اُن سب کو روحانی زندگی عطا کرتا ہے جو حق جوئی کی نیت سے اُس کے پاس آئے ہیں۔ میں آپ کو میگزین ریویو آف ریلیجنس کے چند نمبر ایک علیحدہ پیکٹ میں ارسال کرتا ہوں جن کا مطالعہ آپ کے اور امریکہ میں آپ کے دوستوں کے لئے موجود برکت ہو گا۔

میں ہوں آپ کا نخیر خواہ

۲۔ رجنوری ۱۹۰۳ء
محمد صادق فتاویٰ

حضرت مفتی محمد صادق صاحب کی ایک دعا

اللَّهُمَّ رَبَّ السَّمَاوَاتِ وَرَبَّ الْأَرْضِ وَرَبُّ كُلِّ شَيْءٍ فَالْقَدْحُ وَالنُّورُ. مَنْزُلُ
الْتُّورَاتِ وَالْإِنْجِيلِ وَصَحْفِ الْأَنْبِيَاءِ وَالْقُرْآنِ۔

يَا عَلِيِّم، يَا خَبِيرِ، يَا قَدِيرِ، يَا حَمْنَ، يَا حَمِيمَ، يَا كَرِيمَ، يَا قَدِيمَ، يَا غَفُورَ، يَا سَتَارَ۔ اے میرے پاک
پروردگار تو مجھے ایسے کلام اور ایسی تحریر کی توفیق اور قوت عطا فرمائ جس میں ریب نہ ہو۔ جو حق ہوا اور
اس میں کچھ باطل نہ ہوا اور جخلوق کے واسطے موجب ہدایت ہوا اور سب زبانوں اور قوموں میں اس
کی صحیح اشاعت اور اس پر پاک عمل درآمد ہو، جو میرے لئے اور پڑھنے والوں کے لئے اور سننے
والوں کے لئے اور چھاپنے اور چھپوانے والوں کے لئے اور شائع کرنے والوں اور خریدنے والوں
کے لئے تیری پاک رضامندیوں کے حصول اور دین و دنیا میں حسنات کے پانے کا ذریعہ ہو، جو تیری
خلوق کے واسطے رہنمائی کا باعث اور تیرے ساتھ اتحاد کا موجب ہو۔ ہاں اے میرے
مکشہمار۔ میرے پاک پروردگار میرے مجیب، میرے نجیب، تو میرے گناہوں کو بخش اور میری
پردہ پوشی فرم۔ یا ربی، یا ربی، یا ربی۔ تو میرے خیال میں، میری زبان میں اور میرے قلم میں
رحمت، برکت، قوت، راحت عطا فرم اور وہ سب جن کے ساتھ میری محبت کا تعلق ہوا اُن کی بخشش
کر اور انہیں ایمان، صحت تقویٰ اور اقبال مرحمت فرم۔ اے میرے رب، اے میرے ہادی، اے
میرے مالک، اے میرے آقا تو اپنے پاک الہام سے میرے کلام کو مستکم فرم اور ایسے الفاظ مجھے
عطافر ما جو تیری مخلوق کی ترقی، بہبودی، بھلائی، حقیقی راحت اور خوشحالی کا ذریعہ ہوں۔

اللَّهُمَّ أَيَّدْنَا بِرُوحِ الْقَدْسِ۔ اللَّهُمَّ أَيَّدْنَا بِرُوحِ الْقَدْسِ۔ اللَّهُمَّ أَيَّدْنَا بِرُوحِ الْقَدْسِ
سُبْحَانَ رَبِّ الْأَعْلَى وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ وَآخِرُ دُعُونَا أَنَّ الْحَمْدَ لِلَّهِ رَبِّ
الْعَلَمِينَ۔



ماخذ





حضرت اقدس مسیح موعود علیہ السلام	تذکرہ
حضرت اقدس مسیح موعود علیہ السلام	روحانی خزانہ
حضرت اقدس مسیح موعود علیہ السلام	ملفوظات
حضرت مفتی محمد صادق صاحب مطبوعہ قادیان 1936ء	ذکرِ حبیب
حضرت مفتی محمد صادق صاحب	تحدیث بالمعتمہ
حضرت محمد اسٹلیل صاحب پانی پتی	طاائف صادق
جلد 1,2,3,4,5 از مولانا دوست محمد شاہد صاحب	تاریخ احمدیت
محترم عبدالقدار صاحب	حیاتِ نور
حضرت یعقوب علی عرفانی صاحب	سیرت مسیح موعود علیہ السلام
محترم مفتی محمد صادق صاحب	نوٹس
الحکم، بدر اور افضل	اخبارات
Summer 1996 Vol,7 No3	انخل (یوائیں اے)


Muslim Sunrise U.S.A
1924, 1923, 1922, 1921



خطوط امام

خطوط علام





سکھ اور شیخ ایوب سے حجت نہ اس دفع
میں اور جرمت کی غلطی کر دیت اور کبھی اغفارت
میں نہ لائی کر دیتا ہے ۔

اب کبھی حضرت پیغمبر کرتے ہیں کہ میں بھی اس
لئے کبھی دوت۔ اس میں شرمت کا اندازہ ہے
او۔ کشمن کندھ پھنسی کر دیں گے۔ کیون ان کشمکش
ہر بجھے ہے ۔

ذ میں اپنی جس تحریر کے مقابل سکریٹ
فیصلت کے پیغمبر این کیوں ۔ ۔ ۔
حضرت کبھی کہا نہیں کہ ہر دوست
دوق علیہ السلام

سم الدارین سید ۔ سکھ اور شیخ ایوب سے حجت نہ اس دفع

حجت دشمن اور ہر کسی بھروسہ دشمن

اسکم بیکم ۔ وہ اس سبکا
نانی محب کے رذکے کی وفات کی تحریک پڑ جو
نہ ہو دے دن جو ہندوی کا وعلاء کیا ہے۔ اس
بیکھے اس طبق دفع اخبار کرنے کا ارادہ نہیں تھا۔
مرجوہ دفع کا ذکر ہے اور علم ہرر پر جامد
اصدیہ کو ایک ایسا ہدایہ کہ الگ ہر دی جرمت کا
کمری فرو طور سے شہید ہو تو کس طبق ہردو کو
کرنی چاہے ۔ مگر انہوں نے کہ ہے سمجھ
ہنرہ پہلیس کے ہمرا اثیر اب تک ہنر

اسم اللہ در عن نعیم ۔ سکھ اور شیخ ایوب کا

حجت دشمن رشید اور ہمیں

الحمد لله رب العالمین ۔ سعد اللہ اور مغلن
یعنی نظری کہیں ہے ۔ حضرت مغلن

بخاری ۔

درود امام حبیب شیخ زکریہ حسین
بھی اگر من سب ہو تو خوبی الظاهر کریں

مزید بھی ۔ عاصمہ سید

رسیم - سلمہ، لعلیہ درود و اکرم

حروف ایس شش نو، سریانی سمجھ دے دیجیاں

اللهم سمجھ کر دے دیکھ لے اس سیرتے -

ذوقی کے اخبار کے عالمی رہنمائی خاتمه صدر پرست خدا
ئے۔ اسکا سمجھیہ جذہ فتنہ پر گیا ہے۔ اگر یہ «جاہ
اسیل کیوں میں تو قبیل ہے» کو دیکھ لے کافی گا۔

آخر سائب اس کا دل اکابر تر یہ عاجز ہیں صدر کے
سچے گردیدگی - دسم

صلوک و قرآن ہائیکم

عاجز رہنے

تاریخ - سیفی
داری خود


ہسن بن حمیم - سلمہ، لعلیہ درود و اکرم

رشد نا، سریانی سمجھ کر دے دیجیاں

اللهم سمجھ کر دے دیکھ لے اس سیرتے -

بہرے دین بھیں ہائیکم من ہرنا ہے۔ ہردا ساریں
کے سریا بر دل ہو چاہ تو نہ ہر دن ہے۔ ہردا سا
پے صدر کے داشت شریعت اور ایمان۔ اسیل ڈست ہے۔


ایڈ ہاس دائلن کا ٹیکن کولن مکمل ہیں۔ ہمیں سب
ذرا بزرگ ہے + ملٹھ بزرگ ہے اور یہ تھن کر
زورت ہے۔ در طائفہ، دھوکن خالی ہے۔ اگر صدر
امارت ہیں تو کوئی پر داری چاہ - لیکر یہ بین کر
جئے ملٹھ رہے گا۔ دسم - صدر کیوں کامیں
گاؤں جوں گھریں



خطبہ الہامیہ کے موقع کا گروپ فوٹو 11 اپریل 1900ء




حضرت اقدس علیہ السلام کے قدموں میں حضرت مفتی محمد صادق عفی اللہ



حضرت خلیفۃ المسیح اثنی کی تصویر جوں رائز کے پہلے پرچے میں
آپ کے پیغام کے ساتھ شائع ہوئی



حضرت مصلح موعود اور حضرت مفتی محمد صادق عفی اللہ عنہ



W. MAYES MARTIN, A. M., D. D., LL. D.
JOHN F. B. WALKER, Ph. D. S. T. D., LL. D.
R. G. RAVENSCROFT, Ph. D., J. D., D. C. L.
FREDERICK ARNDT, A. R., LL. D.
Dean of the University Law School
A. W. SLADE, A. K. C. D. D., LL. D.
ORLANDO A. MANSFIELD,
M. D., Ph. D., C. O., F. A. G. O.
IRVING R. JACOBS, Ph. D., Pharm. D.
President of the College of Pharmacy

LINCOLN JEFFERSON UNIVERSITY
CHICAGO, ILLINOIS

TO WHOM THIS MAY COME

Greeting!

This is to certify that under and by virtue of a charter granted by the State of Illinois to the Trustees of the Lincoln-Jefferson University, there has been conferred upon

MUFTI MUHAMMAD SADIQ

The Honorary Degree

DOCTOR OF LITERATURE

on the nomination and approval of the faculty, in recognition of his attainments as a scholar, success as a leader of men, and his devotion to promoting the higher and nobler relations between man and man.

To him we grant all the rights, privileges, and honors appertaining to this degree, and in testimony thereof witness the signature of our President and the Seal of this University.

Done in the City of Chicago, Illinois, this
the 16th day of December, 1920.

(Sd.) JOHN F. B. WALKER,
Ph. D., D. D., LL. D.,
President of the University and
of the Board of Trustees.

In God We Trust—United in One—"E Pluribus Unum"

THE MOSLEM SUNRISE

EDITED BY
DR. MUFTI MUHAMMAD SADIQ

DOMINION OF CANADA
MONTREAL
TORONTO
VANCOUVER
SALT LAKE CITY
CHICAGO
DETROIT
NEW YORK
PHILADELPHIA
ATLANTA
LOS ANGELES
NEW ORLEANS
MEXICO
PACIFIC OCEAN

No. 2—October, 1921

Brief Report of Work	Jewish Massacres
New Converts	There is a God
A Day at Qadian	10 Facts for Americans
I Am a Moslem	Beauties of Islam

A Quarterly Magazine
Annual Subscription, \$1.00 (England 5/- India Rs. 5/-)
Single Copy 25c

27 LaBelle Ave., Highland Park, Mich., U. S. A.

* * * * *

In God We Trust—United in One—"E Pluribus Unum"

The College of Divine Metaphysics

By These Presents; Know All Men

That MUFTI MUHAMMAD SADIQ having satisfactorily and honorably completed a Course of Study and Training in the College of Divine Metaphysics, we, the Board of Trustees, do hereby issue this Diploma and in accordance with the Article of Incorporation under and by authority of the State of Missouri (U. S. Amer.) confer upon him the title of DOCTOR OF DIVINITY.

Given at St. Louis, Mo.,
July 16th, 1921.

(Sd.) H. HARTMANN
C. M. PORTER
M. E. ALLEN
M. L. DENBIG
J. ULMER
L. BEHM
E. VITT
P. M. BOYD
C. D. BOYD
G. E. ORTGIER
T. W. FOBY
G. E. ORTGIER

(Sd.) JOSEPH PERCY GREEN
(President)

The Illuminated Address presented to Dr. M. M. Sadiq in London on the eve of his departure for America.

*Bismillah-ir-Rahman-ir-Raheem Nahmado-hu-wa-nusalli `ala
Rasuli hil-Kareem:*

Rev. Mufti Muhammad-Sadiq

B. Phil., F. P. C. (London),

F. C. Chrom., A. S. P., M. R. A. S., Ahmadi Missioner.

Our Respected and Dear Brother and Teacher:

Peace be with you and Mercy and Blessings of Allah the Almighty and Gracious. It is with mingled feelings of joy and sorrow that we Ahmadiees of England have gathered today to bid you farewell. We are sorry to part from you because we all love you as you love us. We are glad because you now carry the Message of Islam to the farthest west, thus fulfilling the Prophecies of the Master-Prophet Muhammad^{AS} and the Promised Messiah and Mehdi the Prophet Ahmad (Peace be upon them both).

Those who live for God and His creatures, never die, so we hope that your benevolence and cheerful ways shall never be forgotten in this country.

The great number of converts to Islam secured by you in this land shall make a prominent page in the History of Great Britain.

The tender plant of Islam that has been strengthened so much through your incessant efforts of three years shall grow stronger and stronger every day until it will cover not only England but the whole continent of Europe.

Dear Brother, our parting request to you is not to forget us in your prayers.

May Allah bless you and bless all your undertakings and be with you wherever you be, and may create friends and helpers to you and make your days of sojourn in America a blessing to the Americans as well as the Ahmadiya Brotherhood. Ameen.

With renewed prayers and wishing you a safe voyage and happy fortune, we remain,

Yours Fraternally,

(Sd.) President and Secretary

Farewell Committee.

London,
21st January, 1920.




نازھہ امریکہ شکا گو میں حضرت مفتی محمد صادق صاحب کی قائم کردہ پہلی بیت الذکر




حضرت مفتی محمد صادق - مستعد مجاهد



حضرت مفتی محمد صادق عفی اللہ عنہ




دو گھوڑوں والی گھمی میں حضرت مفتی محمد صادق صاحب
یہ تصویر کلناٹ (انڈیا) میں 1931ء میں لی گئی



قادیان میں حضرت مفتی صاحب کے مکان کی تصویر نومبر 2012ء



ڈھل گئی عمر مگر لوح جس بیں تباہ ہے



حضرت مفتی محمد صادق صاحب کے زیر اہتمام 29 جنوری 1926ء کو قادیانی میں چوبیس زبانوں
میں صداقت حضرت مسیح موعود علیہ السلام کے موضوع پر تقاریر کے موقع کا یادگار فوٹو



جلسہ جو بی 1939ء گروپ فوٹو حضرت مفتی محمد صادق صاحب کے ساتھ



The Highland Park Mosque, circa 1927.

This is the first Moslem mosque built in this land and I am proud to have the first prayer in it, as the first imam therein. This mosque, although built for the followers of Islam, will be open to the believers of all religions for a place of rest, prayer and meditation. Mohammedans believe in worshiping but the one God. Mohammet, on whom be peace and the blessings of God, is a prophet of God who teaches us how to come into communion with Him. We are all children of the one God. There is no original sin. There is no eternal hell. The religion of Islam treads underfoot all racial prejudices. Islam teaches its devotees that when they go to any other country they must peacefully obey the laws of the government of that country. Thus it is the sacred and religious duty of every Mohammedan here to be a good citizen of America and to learn the language of the country, without which we cannot understand each other rightly.

Dr. Mufti Mohammad Sadiq (from India)
Detroit News. Thursday, June 9, 1921

بعض اخباری تراشے

برگزیدہ رکن، جوان صالح

ہمارے سلسلہ کے ایک برگزیدہ رکن، جوان صالح اور ہر ایک طور سے لائق جن کی خوبیوں کو بیان کرنے کے لئے میرے پاس الفاظ نہیں ہیں۔ یعنی مفتی محمد صادق صاحب بھیروی قائم مقام منشی محمد افضل صاحب مرحوم ہو گئے ہیں۔ میری دانست میں خدا تعالیٰ کے فضل اور حرم سے اس اخبار کی قسمت جاگ آٹھی ہے کہ اس کو ایسا لائق اور صالح ایڈیٹر ہاتھ آیا۔ خدا تعالیٰ یہ کام ان کے لئے مبارک کرے اور ان کے کار و بار میں برکت ڈالے۔

آمین ثم آمین۔

خاکسار مرزا غلام احمد

30 مارچ 1905ء

(ہفت روزہ بدر قادیان 16 اپریل 1905ء)